

# جانی

مستنصر حسین تارڑ



آپ کو معلوم ہے کہ آج رات بھیل ٹھن کے کنارے آتشی چوڑی جائے گی، اُسے دیکھیں بغیر تو آپ یہاں سے جا ہی نہیں سکتے....  
 کیا یہ فقرہ ابھی تک ان فضاؤں میں موجود ہے... اس گھاس کے میدان میں کہیں غائب ہے؟ اُس نہر کی روانی میں اس کا پرتو ہے؟ اور نہر سے پرے یگانہ کی برف پوش چوٹی کی سفیدیوں میں کہیں اس کا سایہ باقی ہے کہ نہیں.... یہ فقرہ کتنا قدیم ہے؟.... اتنا ہی جتنا کہ وہ چہرہ جو میرے سامنے ہے.... اس چہرے پر کتنے برس ہیں۔ کتنے سال اس پر لکیروں کی صورت رقم ہیں کہ ہم اس چہرے پر بیتے اسے زندگی کے سفر میں سے گزار کر یہاں تک لائے....  
 اولین تجربوں کا میدان سرسبز تھا۔

شام وہی سفید نشست اور یقیناً وہی پُر سکون اور گھاس کی سطح پر بہتی نہر جو بھیل ٹھن اور بھیل بریز کو آپس میں ملاتی تھی۔ سبزے کی تازہ مہک اور پانی کی خم آلود قربت ہوا میں تھی۔

اس نے سفید نشست کی سطح پر انگلی پھیری۔ وہاں گرد تھی۔ وہ اُس پر رومال بچھا کر بیٹھ گئی "آؤ بیٹھ جاؤ۔"

وہی خانہ بدوش جو اپنی تمام تر وحشتوں اور خبیثیہ جذبوں کے ساتھ ادھر آئے تھے  
.... پتہ نہیں وہ کون تھے جو یہاں آئے تھے۔ ہم تو نہ تھے.... ہم تو تھکے ہوئے  
تذیب یافتہ انسان تھے وحشی نہ تھے۔ اور وہ وحشی تھے....

ہاں یہ امنی دنوں کا قصہ ہے جب نوغیز جسم سرحدیں عبور کرتا ہے۔ اولین تجزیوں  
اور محنت کی کک سے خائف بھی رہتا ہے اور اس کا لول لول ان کی خواہش بھی کرتا ہے۔  
وہ ان گرم اور رستے احساسات کی بخار آلود دھند میں ہر منظر اور ہر بدن کے اندر جا  
چاہتا ہے....

یہ وہی دن تھے جب ہر درخت سرسبز لگتا ہے اور ہر بطخ راج ہنس کی صورت  
دکھائی دیتی ہے اور وہ تو مٹی ہی راج ہنس۔ وہ مجھے پتہ نہیں کیا دکھائی دی....

”میں اس منظر کو پہلی مرتبہ دن کی روشنی میں دیکھ رہا ہوں.... میں نے اپنے  
پاؤں کو دیکھا۔

”میں بھی اُس کے بعد پہلی مرتبہ یہاں آئی ہوں.... وہ بے چینی سے پہلو  
بدل رہی تھی۔

وہ کس کے بعد پہلی مرتبہ یہاں آئی تھی؟ .... ہاں اُس کے بعد.... کس  
کے بعد؟ .... زمین وہی تھی مگر اس پر قیام کرنے والے خانہ بدوش کب کے کوچ  
کر چکے تھے.... وہ خانہ بدوش کون تھے؟ کہاں سے آئے اور کہاں چلے گئے....  
ان کے کندھوں پر ان کے خیمے تھے اور کھانے پینے کا سامان تھا.... وہ آئے یہاں  
چند روز بٹھرے اور پھر چلے گئے.... تب ان کے کندھے توانا اور مضبوط تھے  
اور اب جھک رہے تھے۔

نہر کے کنارے گھاس تھی۔ وہ ہمارے جسموں سے بلی تھی۔  
میں نے اس سرسبز حصے کو دیکھا جسے میں نے کبھی دیکھا ہی نہ تھا کہ میں جب  
کبھی اس پر لیٹا تو تاریکی تھی اور آس پاس سوائے پانی کی روانی کے اور عقروں کے  
اور کچھ نہ تھا۔ ایسی حدتیں جو یخ زمین کو گرم کر کے آسودگی حاصل کرتی تھیں۔

آج رات بھیل ٹھن کے کنارے آتباڑی....  
کتنے برس پہلے.... اس چہرے پر کتنے برس لکھے ہیں اور ان میں کتنے  
دن میرے تھے؟ صرف چند دن.... اور وہ دن چمکتے ہیں....

”بیٹھ جاؤ“ وہ پھر بولی۔

میں سفید نشست کے دوسرے سرے پر بیٹھ گیا مگر بے دلی کے ساتھ....  
سرسبز میدان۔ درمیان میں بہتی نہر اور انٹر لاکن کے شہرے پرے ینگ فرد  
کی چوٹی زرد ہوتی ہوئی.... ہم بہت دیر چپ رہے.... کیا ہم وہی تھے؟...

بہر ہفتے بڑھاپے کی پیش گوئی گھڑلاتا اور اسے اپنی بیٹی جون کے حوالے کر دیتا "مجھے معلوم ہے کہ اس سے میری ہفتہ بھر کی خوراک کا خرچ تو نہیں پورا ہوگا لیکن پھر بھی کوشش کر دیکھنا شاید اس مرتبہ میں کم کھاؤں یا ہو سکتا ہے کہ اس ہفتے میں مر جاؤں..."

اور جون اپنے عمر رسیدہ باپ کی طرف پیار بھری نظروں سے دیکھتے ہوئے کہتی "آئی ایم سوری ڈیڈی.... مجھے افسوس اس بات کا ہے کہ میں تمہاری کوئی خدمت نہیں کر سکتی"

بہتہ تو بالکل رڈی اور کوڑا کرکٹ بات کی تم نے وہ جون کے گال پر ہاتھ رکھ کر کہتا "تم نے مجھے اپنے گھر میں رکھا ہوا ہے۔ ایک بستر دے رکھا ہے بریدیوں میں مجھے ایک گھنٹے کے لئے ہیٹر چلانے دیتی ہو.... تم میرے کپڑے دھوتی ہو۔ بستر بناتی ہو.... اور مجھے کیا چاہیے... اور میں تو تمہیں اپنی خوراک کی رقم بھی ادا نہیں کر سکتا...؟"

جون چیپ مین ایک ایسی خاتون تھی جسے میں اُس عمر میں ادھیڑ عمر سمجھتا تھا۔ وہ چوڑی اور مضبوط ہڈیوں کی مالک تھی۔ اس کا چہرہ ہمدردانہ تھا کچھ کرخت تھا لیکن وہ اپنے چہرے سے مختلف تھی.... اس نے خوشی کے بارے میں کتابوں میں پڑھا تھا اُسے دیکھا نہ تھا کیونکہ شادی شدہ زندگی کا تجربہ اس کے لئے بے حد ناگوار ثابت ہوا تھا.... دنیا کی اکثر لڑکیوں کی طرح اس کا بھی یہی خیال تھا کہ وہ اس خوبصورت اور شرابی لڑکے کو اپنی محبت سے بالکل بدل ڈالے گی لیکن ایسا نہ ہوا۔ اس لڑکے نے جون کو بچہ کھایا اور جب وہ کنکال ہو گئی تو اُسے کسی اور لڑکی کے لئے چھوڑ گیا جس کا خیال تھا کہ وہ اس خوبصورت بے چارے شرابی لڑکے کو اپنی محبت سے بالکل بدل ڈالے گی.... جون نے دو تین برس اپنی محبت کا لوگ منایا اور پھر ایک فیکٹری میں ملازمت کرنے لگی۔ پانچ چھ برس کی مشقت کے بعد اس نے ایک

ابلا ہوا آلو کانٹے کی لڑک میں سے دھیرے دھیرے اُتر رہا تھا اور اولڈ میری کار لڑتا ہاتھ جس میں وہ کانٹا تھامے ہوئے تھا اس کوشش میں تھا کہ آلو گرنے سے پیشتر وہ اُسے اپنے بے وانت منہ میں رکھ لے.... لیکن ایسا ایک مرتبہ پھر نہ ہوا اور آلو کانٹے سے پھسل کر پلیٹ میں جا گرا....

"فکن پوٹیڈو... اولڈ میری نے مسکرا کر میری طرف دیکھا....

"میں مدد کر دوں؟"

"نہیں... وہ پھر آکر پرتھک گیا" ایک لرزتے ہوئے ہاتھ اور ابلے ہوئے بھر بھرے آلو کی کوئی مدد نہیں کر سکتا.... مجھے اپنی صلیب خود ہی اٹھانا ہوگی"

اور بالآخر اس نے اپنی صلیب یعنی وہ آلو اٹھا ہی لیا.... اُسے حلق سے نگلتے ہوئے وہ میری طرف دیکھ کر پھر مسکرایا "فکن پوٹیڈو...."

اولڈ میری ایک خردماغ بوڑھا تھا اور شاید اس خردماغی کی وجہ سے ہی وہ ابھی تک زندہ تھا ورنہ اس کے پاس زندہ رہنے کے لئے کیا جواز تھا.... وہ

سے کیوں منع کر رکھا ہے تو وہ کہنے لگی کہ جیڑی تو گوشت اس لئے نہیں کھاتا کہ وہ کھا نہیں سکتا.... اُس کی پنشن کی رقم گوشت کھانے کے لئے بہت ہی کم تھی۔

یہ مکان جس میں ہم رہتے تھے ۱۰۱۲۔ راشڈیل روڈ پر واقع تھا اور ماہنامہ میں تھا۔ میں پاکستان سے انگلینڈ پڑھنے کے لئے آ تو گیا تھا لیکن مجھے اپنی سمت کا کچھ اندازہ نہ تھا.... مختلف مشورے ملتے اور میں ہمہ وقت اسی غصے میں رہتا کہ کیا کروں اور کیا نہ کروں۔ ٹیکسٹ بک کا کورس درمیان میں چھوڑ کر اب میں سائنس پڑھ رہا تھا.... کالج سے واپسی پر میں دہسکی کو سیر کے لئے جاتا اور پھر اپنے کمرے میں بند ہو کر سیاحتی کتابچے پڑھنے لگتا۔ یہ کتابچے میں نے مختلف سفارت خانوں سے منگا کر رکھے تھے اور ان کی تصاویر اور نقشے میرے لئے بے پناہ کشش رکھتے تھے.... ان میں سوئٹزرلینڈ کے بارے میں کتابچے بھی تھے جو مجھے اس عمر میں بالکل مدہوش کر دیتے۔ وہ بھیلیں غیر حقیقی لگتیں کہ ان کے پانی ایسی نیلا ہٹ لئے ہوئے تھے جو ممکن نہ تھی۔ کوہِ الپس کے قصبے اور ان میں کھلے پھول پیرلٹیں۔ قدیم شیلے جن کی کھڑکیوں سے سورج پھول نکلتے تھے اور پھر وہ سوئس چہرے صحت مند سفید اور جیسے سب کے سب سورج کے سامنے کھڑے ہوں۔ میں لفتے دیکھتا رہتا۔ ان پر لکیریں لگاتا رہتا۔ کیپنگ کے لئے کہاں کہاں جگہیں ہیں اور کرنے جینے میں کونسا اپنا چن قصبہ پھولوں سے ڈھک جاتا ہے... وہ سب سراب تھے۔ وہ ایسے خواب تھے جو صرف اُس عمر میں ہی دیکھے جاسکتے ہیں۔ تصویروں کی دنیا کی حقیقت بہت بے کیف اور عامیانا ہوتی ہے... اب انہی تصویروں کو دیکھ کر مجھے کچھ نہیں ہوتا.... لیکن اب تو کچھ بھی دیکھ کر کچھ نہیں ہوتا.... بہر حال میں نے گرمیوں کی چھٹیوں کے دوران سوئٹزرلینڈ جانے کا ارادہ کر لیا۔

”سوئٹزرلینڈ؟ میرے پوچھنے پر جون نے حسرت سے کہا“ میں تو زیادہ سے زیادہ

پھوٹا سا خوبصورت مکان قسطوں پر حاصل کر لیا تھا.... اُس کی تنخواہ کم تھی اور اس پر بوجھ بہت تھے چنانچہ اخراجات پورے کرنے کی غرض سے اس نے اپنے گھر میں ایک بڑے انگ گیسٹ“ رکھ لیا اور وہ اجرتی مہمان میں تھا۔

جون چیپ مین کے خولی میں کاروبار نہ تھا۔ کمینگی نہ تھی اس لئے وہ مجھ سے جتنی رقم وصول کرتی شاید اس سے زیادہ مجھ پر خرچ کر دیتی۔۔۔ اُس گھر میں ہم تینوں تھے.... بلکہ چاروں تھے۔ جون اس کا باپ اولڈ جیڑی میں اور دہسکی جون جیڑی چلی جاتی.... میں اپنی سپورٹس سائیکل پر سوار ہو کر کالج چلا جاتا اور گھر کی رکھوالی کے لئے اولڈ جیڑی اور دہسکی رہ جاتے۔ میں کالج سے واپس آتا تو دہسکی دروازے سے باہر فٹ مینٹ پر بیٹھا میرا انتظار کر رہا ہوتا....

ایک چھوٹے سے ڈربہ نما کمرے میں ایک ٹیلی ویژن تھا اور باقی حصے میں ایک میز جس کے گرد ہم شام کو اکٹھے ہوتے۔

ایک روز کھانے کی میز پر اولڈ جیڑی کی پلیٹ دیکھ کر مجھے خیال آیا کہ وہ صرف ابلے ہوئے آلو اور بنزیاں وغیرہ کھاتا ہے۔

”جیڑی کیا تمہیں گوشت پسند نہیں؟ میں نے پوچھا۔

”کس قسم کا گوشت؟“ اس نے آنکھ مار کر کہا.... ”بولائے جب میں فرانس میں تھا تو ہم لڑکے ایک شراب خانے میں جایا کرتے تھے....“

”نہیں جیڑی اس قسم کا گوشت نہیں؟ میں قدرے بوکھلا کر کہتا“ بلکہ ٹشک اور چاپ وغیرہ تمہیں پسند نہیں؟

”پسند تو ہے لیکن ڈاکٹر کے مشورے کے مطابق میں صرف بنزیاں کھاتا ہوں... اور یہی میری صحت کا راز ہے...“

ایک شام میں نے جون سے پوچھا کہ آخر ڈاکٹر نے اولڈ جیڑی کو گوشت کھانے

بلیک پُول جاسکتی ہوں اپنی سالانہ ہالڈے کے لئے.... ہاں تم جاؤ۔ لیکن کیا تم اکیلے جاؤ گے؟ وہ ہمیشہ میرے بارے میں فکر مند رہتی۔

اکثر شاموں کو ہم اُس چھوٹے سے کمرے میں کھانے کی میز کے گرد بیٹھے ٹیلی ویژن دیکھتے رہتے اور کبھی کبھار میں اپنا بھاری سویٹر پہنتا اور جین کی جیبوں میں ہاتھ ڈال کر باہر نکل جاتا۔ وہاں سے کچھ فاصلے پر ایک سینما تھا.... جہاں پُرانی فلمیں دکھائی جاتی تھیں اس لئے بہت کم لوگ وہاں آتے.... البتہ وہاں لڑکے اور لڑکیوں کا خوب ہجوم رہتا۔ وہ نزدیکی پب سے بیٹری کر ادھر آجاتے اور یہ دیکھ کر بیک کرکشی فلم دکھائی جا رہی ہے ٹکٹ خرید لیتے کیونکہ وہ فلم تو کم ہی دیکھتے۔ سینما ہال کی تاریکی میں ان کی آوازیں مجھ تک آتیں۔ کچھ غیر مانوس اور نامناسب سی آوازیں... کچھ مڑکتا... ایک ہنسی دبی دبی اور میں بے حد بے چین ہو جاتا کیونکہ میری عمر بھی بے چینی کی تھی۔ میں اپنی نشست پر پہلو بدلتا رہتا۔ سکرین پر چلنے والی فلم دھندلا جاتی۔ مجھے کچھ پتہ نہ چلتا کہ کیا ہو رہا ہے۔ کانوں کی ٹوئیں گرم ہو کر دھکنے لگتیں۔ ملتھے پر پسینہ اور بے آبی اور بے چینی.... بدن کہنا ماننے سے انکار کر دیتا اور میں لمبے لمبے سانس لیتا سینما ہال سے باہر آ جاتا.... باہر سردیوں کی ریخ دھند کو میں اپنے ننتھوں میں محسوس کرتا اور پھر گھرے سانس لے کر اُس بخار آ کو کیفیت کو نارمل کرنے کی کوشش کرتا....

راشڈیل روڈ سنان ہوتی اور میں جیکٹ کے کالروں کو اوپر کر کے اپنے چہرے کو سرد ہوا سے بچاتا فٹ پاتھ پر چلنے لگتا۔ واپس اپنے گھر کی جانب۔ ہاں وہ گھر ہی تو تھا جہاں مہربان اور میرے لئے فکر مند ہونے والے تین فرد رہتے تھے۔ اولڈ میری جون اور وہسکی.... سرد ہوا آہستہ آہستہ میری جیکٹ اور بھاری سویٹر کو بھی اپنے جیسا کر لیتی۔ سردی کی ٹھنڈی زبان میرے بدن کو ایک جنسی آسودگی کے ساتھ دھیرے دھیرے چاٹتی اور چونکہ یہ بدن اس کائنات میں ابھی تازہ تازہ درد ہوا تھا اس

لئے مضبوط تھا اور ہر لمبے سے گرم کرتا تھا چاہے یہ سردی کی ٹھنڈی زبان ہی کیوں نہ ہو۔ میں زیر لب گنگنا نے لگتا.... یہ وہ دور تھا جب ہل ہیلی اور اُس کے ویسے ماتھے پر چپکا ہوا بالوں کا کنڈل پسندیدگی کے آسمان سے نیچے آ رہا تھا.... راک آرڈنڈ دی کلاک اور سی ٹیلی ویژن کی گیسٹ کے نمون پر راک اینڈ رول کرتے کرتے نوجوان نسل بے حال ہو چکی تھی اور ایلیوس پرسے کی آمد آمد تھی.... نسبتاً پرسکون موسیقی میں فرینک سناٹرا ڈین مارٹن۔ جنگ کراسے اور جیسی نٹرا دایلا فنز جیرلڈ کا راج تھا.... روائتی جاز کے ساتھ ساتھ ماڈرن جاز بھی سناٹی دے رہا تھا.... اگرچہ مجھے فرینک سناٹرا کا رورور کے گانے کا انداز زیادہ پسند نہ تھا لیکن اس کا گیت "آل دے دے" اپنے اندر ایک گہری اور اداس کشش رکھتا تھا.... اور میں ہمیشہ رات کو اس سینما سے واپس آتے ہوئے دھند میں سانس لیتے۔ اپنے گرم سانس کو فضا میں سفید ہوتے دیکھتے اور اپنے قدموں کی آواز سنتے ہوئے یہ گیت اپنی بے ٹری آوازیں گاتا رہتا.... آج بھی اُس کی دھن کہیں گنا میوں میں سے تیرتی ہوئی ایک نامکمل شبیہ کی طرح جب میرے اندر مدغم مدغم سانس لیتی ہے تو یکدم رات اور سردرات اور سانس فضا میں بھاپ ہوتا ہوا اور وہ جیکٹ اور اُن زمانوں کی تمام تر بے ایمان مہک میرے قریب آنے لگتی ہے۔

گہری، نیلے سمندر سے بھی گہری

محبت ہوتی ہے، یہ اتنی زیادہ گہری ہوتی ہے۔

اگر سچی ہو تو....

میں تم سے محبت کروں گا.... راستے کے اختتام تک۔

آل دے دے۔

اور یوں اُس دیران اور سردرات میں "آل دے دے" گنگنا یا گاتا ہوا میں

اُس گرم گھونسلے میں پہنچ جاتا جو میرا مرضی گھر تھا۔  
میرا کوئی دوست نہ تھا۔۔۔ میری اکثر شا میں گھر پر گذرتیں۔۔۔ اولڈ میری  
بہت اچھی رفاقت تھا۔

میری کلاس میں میرے علاوہ ایک پاکستانی لڑکی بھی تھی۔ وہ سکرٹ ہنٹی اور  
نظریں جھکائے کلاس روم میں داخل ہوتی۔ اپنے دیگر ہم جماعتوں کے ساتھ وہ کبھی  
کبھار گفتگو کر لیتی لیکن مجھے وہ ایک فاصلے پر رکھتی۔ اس کی شکل میں وہ نمکیں تھیں جس  
کا ذائقہ میں بھول رہا تھا اور اسے دیکھ کر میں ہوم رسک ہو جاتا۔ وہ جانتی تھی کہ  
میں اس کی جانب دیکھتا ہوں لیکن نہیں جانتی تھی کہ کیوں دیکھتا ہوں۔ اس اجنبی موسم میں  
وہ گرمی کی ایک دوپہر تھی جس کی خواہش مجھے تنگ کرتی تھی۔ ایک دو مرتبہ میں نے  
اس کے ساتھ نوش و غیرہ دیکھنے کے بہانے گفتگو کی تو وہ دلائل کے موسموں سے  
بھی زیادہ سرد تھی۔۔۔ ایک روز اس کا بھائی اُسے کلاس میں پھوڑنے کے لئے  
آیا۔ اُس نے مجھے دیکھا اور چلا گیا۔۔۔ اس کے بعد میں نے اس کی جانب دیکھنے  
کی جرأت نہ کی۔

دسمبر کے آخر میں موسم کی پہلی برفباری ہوئی۔ برف کے گیلے سفید سفوف نے  
ہر شے کی شکل کو بدل دیا۔ میں اپنی کھڑکی سے اُس کا سفید تواتر دیکھتا رہا جو اس طرح اتر  
رہا تھا جیسے سرد صحیفے نازل ہو رہے ہیں۔ دو روز بعد جب برف باری تھی تو میں  
اپنے آپ کو خوب اچھی طرح ڈھانپ کر وہسکی کے ہمراہ باہر نکلا۔ مکانوں کی قطار  
جہاں ختم ہوتی تھی وہاں ایک کچا راستہ کھیتوں اور ویران ٹیلوں کو جاتا تھا۔ یہ راستہ اب  
وہاں نہ تھا۔۔۔ برف نے ہر شے کو سفید کر دیا تھا صرف لکڑی کا ایک پڑانا چھانک  
دکھائی دیتا تھا یا چند ٹہنیاں جن پر سے برف بھر گئی تھی۔ یہ ایک ونڈر لینڈ تھی جہاں  
ایسی شکلیں تھیں جو میں نے کبھی نہ دیکھی تھیں۔ خاص طور پر سوکھی ٹہنیاں برف کو

سہارے ہوئے تھیں اور درخت اور جھاڑیاں جدید مصوری کے سفید سفید شاہکا  
لگ رہے تھے۔ میں سانس بھی زور سے لیتا تو تازہ برف ٹہنی سے بھرنے لگتی۔  
لے سانس بھی آہستہ کر۔۔۔ ہر طرف خاموشی تھی اور میں برف کے کنارے پر  
قدم رکھتا برفیلی ہو کر اپنے اندر کھینچتا چلتا رہا۔ وہسکی اس سفیدی میں ایک سیاہ  
دھبے کی طرح ادھر ادھر لڑھکتا پھرتا۔۔۔ میں واپسی کے لئے پیچھے مڑا تو وہسکی بہت  
پیچھے تھا۔ میں نے سیٹی بجائی لیکن وہ اپنی جگہ سے ہلاتک نہیں۔  
”وہسکی۔۔۔ میں نے زور سے پکارا۔

کچھ ٹہنیوں سے برف گرمی۔

میں چلتا ہوا اس کے پاس گیا۔ برف کی وجہ سے وہسکی چلنے سے محذور ہو  
چکا تھا۔ تازہ برف اس کے پیٹ کے لمبے بالوں کے ساتھ اس طرح لپٹتی رہی کہ  
وہاں بڑے بڑے گولے بن چکے تھے اور وہسکی پہل نہیں سکتا تھا۔۔۔ میں نے  
اسے گود میں اٹھایا اور گھر کی جانب چلنے لگا۔۔۔ اس نے اپنی تھوکتی میرے  
بازو میں پھپالی۔۔۔

آتش دان روشن تھا۔ میں نے وہسکی کو اس کے پاس بٹھا دیا اور وہ باقاعدہ  
پگھلنے لگا۔۔۔ تھوڑی دیر بعد وہسکی خشک ہو چکا تھا اور وہاں پانی کا ایک  
چھوٹا سا تالاب بن چکا تھا۔ جون فیکٹری سے واپس آئی تو بڑی طرح ٹھٹھڑ رہی تھی  
اور اُس کی ناک سُرخ ٹھاڑ ہو رہی تھی اور وہ اس ٹھاڑ کو اپنے رومال سے پکڑ کر  
شوٹ شوٹ کرتی جا رہی تھی۔

”اوہ کرائسٹ! اس نے آتش دان کے پاس کھڑے پانی کو دیکھ کر کہا ”یہ تم نے  
کیا کیا؟“

”میں نے کچھ نہیں کیا جون۔۔۔ یہ سب کچھ وہسکی نے کیا ہے“ میں نے ہنس

کراسے بتایا۔

”دہسکی“ وہ سوچ میں پڑ گئی ”ایک کتے کے اندر اتنا پانی تو نہیں ہوتا“

”یہ کتے کے اندر نہیں تھا جون...“

میں نے اُسے اپنی برغانی سیر کی روئداد سنائی۔

”اوہ بلائی... برف میں گھومنا پھرنا تمہارے لئے تفریح ہے... تمہارا دماغ

خراب ہے یلگ یلگ“ اس نے مجھے ایک کرسی یا میز کی طرح دیکھا اور پھر کندھے سے سیکڑ کر کھینچ لگی ہاں اس عمر میں دماغ خراب ہی ہوتا ہے... میں خود برف میں گھوما کرتی تھی کیونکہ میں بھی بہت... میں کپڑے بدل کر آتی ہوں۔ میرا کوٹ پچڑ رہا ہے“ وہ اوپر اپنے کمرے میں چلی گئی۔

سردیاں اس طرح گزریں۔ آس پاس کے کھیت اور راستے اور مکاؤں کی پھتیں سفید ہو جاتیں۔ برف پگھلتی اور ہر طرف گندگی پھیل جاتی۔ برف اور کیڑے کے امتزاج سے جو ”سٹش“ وجود میں آتا وہ لوسے کی طرح سخت اور برف سے زیادہ ٹھنڈا ہوتا ہے۔ سب آتش دان کو تقریباً گود میں لئے بیٹھے رہتے۔ اولڈ ہیئری کچھ ٹیک نہیں تھا۔

”اگر میں ان سردیوں میں سے نکل گیا تو سمجھو کہ ایک اور برس مجھے کچھ نہیں ہوگا“ وہ بڑے آرام سے صاب لگا کر بتاتا۔

برف آخری مرتبہ پگھلی تو کھیتوں کی ہریالی میں پہلی مرتبہ خوشبو نے سہم لیا۔ ہم آتش دان سے پرے ہو کر صوفوں پر جا بیٹھے۔ بھاری سویٹر چھیننے لگے اور ہوا میں مری کے باوجود کچھ پرکشش دیوانگی سی تھی جو کچھ کہتی تھی۔

میں نے ایک مقامی سوئس سے ایک رُک سیک یعنی سامان کا جھیلنا خریدا... اور ایک چھوٹا سا نیمہ۔ سیلینگ بیگ۔ مضبوط تلے کے بوٹ۔ ایک پولہا اور کچھ اسی قسم کا سامان۔ یہ میری خانہ بدوشی کی ابتدا تھی۔ اگرچہ میں نے ابھی تک صرف

انگلینڈ ہی دیکھا تھا لیکن میرے دل میں بقیہ یورپ دیکھنے کی خواہش نہ تھی۔ میں صرف اور صرف سوئٹزرلینڈ دیکھنا چاہتا تھا اور جو کچھ اس کے رستے میں آئے وہ سب کچھ... میں نے اپنے تئیں ان قصوں اور شہروں کی فہرست بنالی جو مجھے دیکھنے تھے اور بالآخر گرمیوں کی چھٹیاں شروع ہو گئیں... مہینہ جولائی کا تھا۔ میری پکینگ مکمل ہو چکی تھی۔ رُک سیک ایک کونے میں رکھا تھا اور اس پر ضخیم بندھا ہوا تھا۔ ”یہ جو غیر ملکی ہوتے ہیں ناں... فرانسیسی اور جرمن وغیرہ تو یہ کچھ اچھے لوگ نہیں ہوتے۔ تم اپنا خیال رکھنا“ جون بیشتر ورکنگ کلاس برطانوی عورتوں کی طرح انگریزوں کے علاوہ دیگر نسل انسانی کو شک کی نظروں سے دیکھتی تھی۔ اس کے لئے وہ سب کے سب بلڈی فاررز تھے اور ان پر اعتماد نہیں کیا جاسکتا تھا۔ تمہیں پتہ ہے تم بہت خوش قسمت ہو کہ یوں گھومنا پھرنا افرورڈ کر سکتے ہو... میرا بھی بہت جی چاہتا ہے... جون ایک قیدی تھی۔ اس کی رہائی کی بھی کوئی اُمید نہ تھی... وہ فیکٹری میں کام نہ کرے تو کھائے کہاں سے اور باپ کو کہاں رکھے اور مکان کے قرضے کی قسطیں کون دے اور بجلی، گیس، پانی کے بل کون ادا کرے... اسے ہر صورت کام پر جانا تھا۔ گرمیوں کی چھٹیوں میں وہ گھر کی صفائی کرتی۔ کھڑکیاں دروازے پینٹ کرتی اور پھر چند روز کے لئے کسی سہیلی کے ہمراہ کسی سستے ہالڈے ریسارٹ پر چلی جاتی... اس کی واحد اُمید ایک عدد خاوند کا ظہور تھا۔

”مجھے یقین ہے کہ کسی نہ کسی روز وہ آجائے گا“ میں اُسے پھیڑتا۔

”مشکل ہے... نہیں“ وہ سر ہلاتی ”میں رقص کے لئے جاتی ہوں تو مجرم محسوس کرتی ہوں۔ میں اب اتنی جوان نہیں رہی اور سب کو پتہ چل جاتا ہے کہ میں خاوند کے شکار کے لئے نکلی ہوں۔ کیا یہ شرمناک بات نہیں۔ اور پھر مجھے کوئی رقص کے لئے پوچھتا ہی نہیں... نہیں اب زندگی اسی طرح گزرے گی... اور میں شکایت نہیں



کر رہی ہے

یہ وہ زمانہ تھا جب دوسری جنگ عظیم میں مارے جانے والے انگریز مردوں کی کمی ابھی پوری نہیں ہوئی تھی اور عورتوں کی تعداد خاصی زیادہ تھی...

”دیکھو“ اولڈ بیئری میرے کندھے پر ہاتھ رکھ دیتا ”چھوڑو یورپ کو میرا ایک بھائی ابھی تک زندہ ہے اور اس کے پاس اس کا ذاتی کالون موجود ہے جو اس نے لیڈز کے قریب ایک ندی کے کنارے کھڑا کیا ہوا ہے۔ یہ کاروان ستمبر کے آخر تک بالکل خالی ہو جائے گا اور پھر ہم دونوں وہاں چند روز گزار سکتے ہیں... مذہبی میں مچھلیاں بھی ہیں“

بیئری دراصل میرے جانے سے بہت آزدہ تھا۔ مجھے یہ بھی معلوم تھا کہ بیئری کے بھائی کا کاروان یعنی چھوٹا سا سفری گھر ستمبر کے آخر میں بے حد سرد ہو گا اور ہم دونوں ڈبل روٹی کھا کھا کر گزارا کریں گے۔

مانچسٹر کے ریلوے اسٹیشن پر لنڈن روانہ ہونے والی ٹرین میں غاصار ش تھا۔

”واپسی پر تمہارے پاس سنانے کے لئے بہت ساری داستانیں ہوں گی بیئری مجھے آنکھ مارتے ہوئے بولا۔ اور جب بھی کسی کا بوسہ لو تو اولڈ بیئری کو ضرور یاد کر لیتا۔“

”پاپا تم بیکتے جا رہے ہو“ جون نے پیار سے کہا اور پھر میرا ہاتھ پکڑ کر کہنے لگی

”ہم تمہیں مس کریں گے... ہم دونوں اور وہسکی بھی... کیوں وہسکی؟“

وہسکی اگلے دونوں پاؤں اٹھا کر بیٹھ گیا اور غرغر کرنے لگا۔

گاڑی مانچسٹر سے باہر نکلی... گہری، نیلے سمندر سے بھی گہری، محبت، یہ اتنی زیادہ گہری ہوتی ہے۔

”کیا آپ نے ہمارا قدیم ترین اوک کا درخت دیکھا ہے؟ ایک انگریز بیچمیرے قریب آیا اور منٹ پاتھ پر رکھے رک سیک پر بیٹھ گیا۔

”میں اوک کے درختوں میں دلچسپی نہیں رکھتا“ میں نے مکمل بیزارمی سے کہا۔

”تو پھر آپ یہاں کیوں کھڑے ہیں؟“ اُس نے پوچھا۔

”میں یہاں اس لئے کھڑا ہوں اور تقریباً دوپہر سے کھڑا ہوں کیونکہ مجھے کوئی

کار والا لفٹ نہیں دیتا... اور مجھے سات بجے والی فیئری پر سوار ہو کر ڈور سے

فرانس کی بندرگاہ کیلے تک جانا ہے... اور اب چار بج رہے ہیں اور ڈور

یہاں سے غاصادور ہے... اب پتہ چلا کہ میں یہاں کیوں کھڑا ہوں“ میں نے

انگریز بچے کے کندھے پر ہاتھ رکھ کر کہا ”اور آب براہ کرم میرے سامان پر مت بیٹھئے

کیونکہ اس میں نازک چیزیں ہیں جو ٹوٹ سکتی ہیں“

”مثلاً؟“ انگریز بچہ جرح پر اتر آیا۔

”مثلاً... مثلاً... بہر حال میں نازک چیزیں... اٹھو“

وہ اٹھ کر کھڑا ہوا اور ہاتھ ملنے لگا ”تو آپ واقعی ہمارا قدیم ترین اوک ٹری نہیں

دیکھیں گے؟“

”نہیں بچے... میں نہیں دیکھوں گا“

”سیاح دور دور سے آتے ہیں اسے دیکھنے کے لئے“

”میں اتنا بے وقوف سیاح نہیں ہوں“

بچہ کہیں گیا نہیں، وہیں کھڑا رہا اور مجھے دیکھتا رہا... میں نے آگے ہو کر انگوٹھا ہوا میں اٹھایا اور گزرتی ٹریفک کو بتانے کی کوشش کی کہ دے جاسنیا مولابھلا کرے گا... لنڈن میں ایک دوست کے ہاں رات گزار کر میں گریوز اینڈ ٹیک ٹرین میں آیا تھا اور وہاں سے ڈوور تک پہنچنے کے لئے پینج ہانگنگ کا سہارا لیا اور یہ سہارا خاصا کمزور ثابت ہو رہا تھا۔ ایک دو نہایت چھوٹی چھوٹی لفٹوں کے بعد اب میں اس مقام پر کھڑا تھا جہاں اوک کا کوئی درخت بہت قدیم تھا اور بقول مقامی آبادی کے سیاح حضرات اس قدیمی درخت کو دیکھنے کے لئے دور دور سے آتے تھے۔ دوپہر سے اب تک میں ہزاروں کاروں اور ٹرکوں اور دیگر ڈرائیو ٹرانسپورٹ کے آگے لفٹ کا سوال کر چکا تھا لیکن کوئی سخی ایسا نہ ہوا جو میری صدار پر رک جاتا اب مصیبت یہ تھی کہ ڈوور کی بندرگاہ سے رد بار انگلستان کو کیلئے فرانس تک عبور کرنے کے لئے دو سٹیمر چلنے تھے۔ ایک سات بجے شام اور دوسرا اگلی صبح... اگر میں سات بجے والا سٹیمر مس کرتا ہوں تو پھر ڈوور میں کیسے رات بسر کروں گا... ایک مرتبہ سوچا کہ نزدیکی ریلوے سٹیشن پر جا کر کوئی ٹرین پکڑ لی جائے لیکن اس میں بھی شدید تنگ کا پہلو تھا کہ گھر سے تو نکلے پینج ہانگنگ کرنے اور گھر سے نکلنے ہی ناکام ہو کر ٹرین میں سوار ہو گئے۔ ایک اور مصیبت یہ تھی کہ پچھلے چار گھنٹوں میں تقریباً چار درجن بوڑھے جوان بچے وغیرہ مجھ سے ایک ہی سوال پوچھ چکے تھے ”کیا آپ نے ہمارا قدیم ترین اوک کا درخت دیکھا ہے؟“ پہلے تو میں نے نفیس ترین اخلاق کا مظاہرہ کرتے ہوئے مسکرا مسکرا کر کہا کہ جی نہیں جناب ابھی تو اتفاق نہیں ہوا اور یوں بھی میں فی الحال ڈوور جا رہا ہوں اس لئے واپسی پر دیکھ لوں گا... لیکن یہ نفیس اخلاق پانچ بچہ مرتبہ ہی کام آسکا۔ جب کوئی ستائیسویں مرتبہ ایک بوڑھی خاتون نے یہی سوال پوچھا

تو میں نے نفیس اخلاق کو طاق میں رکھا اور گرم ہو کر کہا ”میں نے آپ کا قدیم ترین اوک کا درخت نہیں دیکھا نہ دیکھنا چاہتا ہوں۔ جہنم میں گیا آپ کا درخت اور آپ کے درخت کی میں تو...“

”اودہ ڈیئر“ بوڑھی خاتون خوفزدہ ہو گئیں ”اودہ ڈیئر... اودہ... اودہ اودہ اودہ کرتی چلی گئیں۔“

مجھے یوں محسوس ہوا کہ اس آبادی کے مکین مجھے اوک کا درخت کہہ کر چھیڑتے ہیں اور ویسے بھی میں صبح کا بھوکا تھا اور شام کو کس کے گھر لوٹا... وہاں کھڑا قسمت آزمائی کر رہا تھا اور وہ بچہ مجھے دیکھے جا رہا تھا۔ یہ قصبہ جہاں وہ اوک کا درخت تھا جسے دیکھنے کے لئے میں تو نہیں گیا تھا شام کینٹنبری کے نواح میں کہیں تھا۔

پانچ بجے کے قریب ایک چھوٹی سی فینٹ رُکی جس میں تین لڑکیاں تھیں اور بے شمار سامان تھا... اور ہاں تیسری لڑکی کی دائرہ بھی تھی اور دائرہ اس لئے تھی کہ وہ لڑکی نہ تھی۔ اس کے طویل گیسوؤں کی وجہ سے مجھے شک ہوا تھا۔ وہ فینٹ خاصی دیر کی رہی اور کچھ نہ ہوا اور آخر کار اس بارش ”خاتون“ نے سر باہر نکال کر کہا ”ڈرامیری سائڈ کا دروازہ کھولنا یہ اندر سے نہیں کھلتا۔“

میں نے آگے بڑھ کر دروازہ کھولا تو موصوف اس طرح باہر گرے جیسے میرے قدم چھوٹنے لگے ہوں۔ بہر حال لڑکھڑا کر کھڑے ہو گئے ”آؤ بیٹھو“ میں نے کار کے اندر دیکھا تو وہ سوٹ کیس کی طرح پیک تھی۔

”کہاں بیٹھوں؟“

اُن صاحب نے کار کے اندر بھاٹکا اور پھر پچھلا دروازہ کھول دیا۔ پچھلی نشست پر پیک کی ہوئی دونوں خواتین بھی دھڑام سے باہر آگئیں اور اُن کے ساتھ دو تین

پھولے ہوئے بیگ اور کبل۔  
 ”ابھی جگہ بن جائے گی“ انہوں نے کار میں ٹھوسا ہوا سامان ذرا قریب سے رکھنا شروع کر دیا۔ اس دوران دونوں خواتین نے اپنے لباس درست کئے اور پھر اندر گھس گئیں۔  
 ”ویسے کہاں جاؤ گے؟“  
 ”ڈور“

”ڈور؟... ہم تو وہاں نہیں جا رہے“ وہ میرا کندھا تھپک کر کہنے لگے البتہ ہم تمہیں ایسی جگہ آتا دیں گے جہاں سے تم ڈور جا سکو... چلو بیٹھو“  
 میں نے اپنا ٹک سیک اٹھایا اور اللہ کا نام لے کر کار میں کود پڑا۔ پتہ نہیں کہ لائنڈنگ ہوئی، بہر حال میں کار میں تھا۔  
 وہ انگریز بچہ ابھی تک وہیں فٹ پاتھ پر کھڑا تھا اور تماشا دیکھ رہا تھا۔  
 ”تو کیا آپ سچ پچ ہمارا قدیم ترین اوک کا درخت نہیں دیکھیں گے؟ کارٹلاٹ ہوئی تو بچے نے مجھ سے مخاطب ہو کر کہا۔  
 ”نہیں“ میں نے غصے سے کہا ”تمہارے اوک کی...“  
 ”دیکھ لیتے... یہ سامنے ہی تو تھا“ وہ جھک کر بولا۔  
 ”کہاں؟“

”یہ سامنے“ اس نے فٹ پاتھ کے عقب میں واقع ایک پارک کی جانب اشارہ کیا جس کے درمیان میں ایک عام سا درخت کھڑا تھا اور بس درخت تھا۔ میں پورے پانچ گھنٹے تک اس تاریخی اور قدیمی درخت کے پاس کھڑا رہا تھا اور اس لئے ہر کوئی مجھ سے پوچھتا تھا کہ کیا آپ نے...۔

کار میں ٹھنسنے ہوئے سامان سے میں نے اندازہ لگایا کہ یہ تینوں خواتین و حضرت دنیا کی سیاحت کے لئے جا رہے ہیں۔ میری ناک کو چھونے والا بیگ میری آنکھوں کے سامنے بھی تھا اس لئے میری بصارت خاصی محدود ہو چکی تھی۔  
 ”کیا آپ لوگ ورلڈ ٹور پر جا رہے ہیں؟“ میں جہاں بھی تھا وہاں سے بلند آواز میں بولا۔

”گڈ مین نہیں“ ڈرائیور کی آواز آئی ”ہم تو ویک اینڈ گزارنے کے لئے ریشیل جزیرے پر جا رہے ہیں۔“  
 ”کیا یہ جزیرہ فرانس کے ساحل کے ساتھ ہے؟“ میں نے پوچھا۔  
 ”گڈ مین نہیں“ ڈرائیور کھکھلا کر ہنس دیا ”یہ تو یہاں سے کتنا ہوگا! ہاں شانڈینس تیس میل ہوگا، یہیں انگلینڈ میں“  
 ”تو آپ ڈور نہیں جا رہے؟“  
 ”نہیں لیکن ہم ایک خاص مقام سے جب ریشیل کی جانب مڑیں گے تو تمہیں ڈراپ کر دیں گے اور تم وہاں سے ڈور چلے جانا... درست؟“  
 ”جی درست؟“...

”اگر تم میرا ہاتھ چھوڑ دو تو میں تمہاری بے حد ممنون ہوں گی“ ایک خاتون کی آواز سنائی دی۔

میں نے دونوں ہاتھوں سے اپنے ٹک سیک کو تھام رکھا تھا اور میرے دائیں بائیں اور سامنے بے شمار الم فلک سامان تھا تو پھر میں ان خاتون کا ہاتھ کیسے تھام سکتا تھا...۔

”آپ کا ہاتھ میں نے ہرگز نہیں تھاما ہوا خاتون...“ میں نے اپنی آواز کو ذرا پرمترت بنا کر کہا۔

پھر اس نے مشکل مجھے باہر نکالا اور اپنی طرح میرے ٹک سیک کو بھی کھینچ کھینچ کر لے کر لیا۔ اس دوران دونوں خواتین بھی مجھے گڈ بائے کہنے کے لئے باہر آگئیں... باہر شام ہو رہی تھی اور گرمیوں کے باوجود منگی تھی۔ میں کسی صورت بھی سات بجے والا سٹیمر نہیں پکڑ سکتا تھا... مجھے تھکاوٹ کا بھی شدید احساس ہوا۔

”گڈ مین تم وہ سات بجے والا سٹیمر تو نہیں پکڑ سکتے“ فلپ نے گھڑی دیکھ کر کہا اور میں چونکا کہ اس نے میرے خیال کو کیسے پڑھ لیا۔

”ہاں“ میں نے سر ہلایا ”میں ڈور میں رات بسر کر کے صبح سویرے فرائز چلا جاؤں گا“

فلپ نے اپنی دائرہ میں انگلیاں چلائیں اور پھر کچھ سوچ کر کہنے لگا ”ٹیل آئی لینڈ پر میرا ایک کیبن ہے ساحل کے ساتھ... ہم ویک اینڈ کے لئے وہیں جا رہے ہیں۔ وہاں رہائش کچھ زیادہ شاہانہ نہیں ہے لیکن تم آج رات وہاں بسر کر سکتے ہو۔ اگر تم پسند کرو تو...“

”اور اگر تم کھانا اپنے پلے سے کھاؤ تو“ ویلیری نے فوراً کہا۔

”ہم تمہیں ایک بستر دے سکتے ہیں“ جین بولی۔

”بستر؟ میں مسکرایا ”ایک انسان کو اور کیا چاہیئے“

”تو پھر بیٹھو کار میں“ فلپ ڈرائیور کی نشست میں جا بیٹھا۔ ہم تینوں کے باہر آنے سے سامان ادھر ادھر سے گر کر نشستوں کو پڑ کر چکا تھا اور وہاں بیٹھنے کے لئے کوئی جگہ باقی نہ تھی چنانچہ سارے سامان کو باہر نکال کر دوبارہ گاڑی میں رکھا گیا اور اس کے بعد ہم تینوں رکھے گئے۔ کار سٹارٹ ہو گئی۔

میں آج صبح ڈور جانے کے لئے سڑک پر آیا تھا اور اب سی شیل آئی لینڈ جا رہا تھا۔

”تم نے میرا ہاتھ تھاما نہیں ہوا تم اس کے اوپر بیٹھے ہوئے ہو“ خاتون کی ذرا کم پرمٹ آواز آئی اور میں نے بھی محسوس کیا کہ جس شے پر میں براجمان ہوں وہ کوئی ہاتھ وغیرہ ہے۔ بہر حال میں نے بڑی مشقت سے اپنے آپ کو ذرا اوپر کیا اور خاتون سے کہا کہ خاتون ہاتھ کھینچنے اور یوں یہ ہاتھ مجھے گم گم کر رہا تھا میری دنیا سے نکل گیا... میں نے ایک اچھے پنج ہاکر کی طرح اپنا تعارف کر دیا۔

”اچھا تو تم سوئٹزر لینڈ جا رہے ہو؟“ دوسری خاتون کی آواز میرے کانوں میں آئی ”ادھ لکٹی یو“

”اچھا بھائی ذرا دیکھو ادھر میں ہوں“ ڈرائیور کی آواز آئی۔

”میں آپ سب کو دیکھ تو نہیں سکتا بہر حال...“

”بہر حال میں فلپ ہوں اور لنڈن میں ہیئر ڈریسر ہوں۔ اپنی دوکان ہے اور یہ دونوں خواتین یعنی ویلیری اور جین میری اسسٹنٹ ہیں“

”آپ کو پتہ ہے ہماری زبان میں ہیئر ڈریسر کو کیا کہتے ہیں... ناٹی؟“

”ناٹی؟ فلپ نے خوش ہو کر کہا ”تو پھر آئی ایم اے بلڈی ناٹی... اور یہ لڑکیاں بھی ناٹی ہیں“

”نہیں نہیں“ میں نے سامان میں سر ہلایا ”خواتین کے لئے لفظ ناٹی استعمال ہوتا ہے“

ایک ناٹی کی ہنسی کی آواز آئی ”ہر من میں نہیں کو ناٹی کہتے ہیں... تو ہم ناٹی ہیں ویلیری“

ادھر سے ویلیری بھی اس نئے خطاب پر بے حد راضی ہوئی۔

تھوڑی دیر بعد ہم اس دورانیے پر پہنچ گئے جہاں سے سیدھی سڑک تو ڈور کو جا رہی تھی اور اس کی ایک شاخ کارٹ سمنڈر کی جانب تھا۔ فلپ مشکل باہر نکلا

پتہ نہیں کہاں تھا اور میں نے اس کا نام اس سے پیشتر بالکل نہیں سنا تھا۔  
 ”آپ کا یہ جزیرہ کدھر ہے؟“ میں نے فلپ سے پوچھا۔  
 ”یہ جزیرہ نہیں ہے بلکہ زمین کا ایک حصہ ہے جو دور تک سمندر کے اندر گیا  
 ہوا ہے۔ بالکل ویران ہے۔ صرف لکڑی کے چند کین ہیں۔“  
 ”اور تیز ہوا ہے؟“ دیلری بولی۔  
 ”اور مکمل تنہائی ہے؟“ جین بولی۔

”تیز ہوا اور مکمل تنہائی.... بس مجھے انہی کی تلاش تھی“ میں نے اُن دونوں  
 کی طرف دیکھا اور شاید پہلی مرتبہ دیکھا۔ وہ نوجوان کم پڑھی لکھی بہت زیادہ ہنسنے  
 والی لڑکیاں تھیں جن کے چہرے صاف ستھرے اور سادہ تھے ابھی نقاب نہیں  
 ہوئے تھے۔ ان کی شکلیں خاصی واجبی تھیں اور جسم واجبی نہیں تھے۔ فلپ کو وہ  
 دونوں پیار سے فی لپ کہتی تھیں۔ فی لپ ان کا باس تھا اور وہ باس کے ہمراہ  
 اس کے لکڑی کے کین میں ویک اینڈ گزارنے جا رہی تھیں۔ میں نے حساب لگانے  
 کی کوشش کی کہ ان میں سے کونسی فالتو ہے لیکن کامیاب نہ ہو سکا.... باہر دیکھا  
 تو ٹریفک نہ ہونے کے برابر تھی اور کار ایک خاص رفتار کے ساتھ چلی جا رہی تھی۔  
 یہ علاقہ بالکل ویران تھا۔ کہیں دور شام کی اترتی سیاہی میں ایک روشنی نمودار ہوئی  
 .... میرے اندر ایک خوف نے سر اٹھایا۔ کتنی بیوقوفی کی بات ہے۔ میں ان تیزوں  
 کو جانتا تھا کہ نہیں جانے کون ہیں، کیا ہیں اور ان کے ساتھ کسی ویران جزیرے کی  
 طرف جا رہا ہوں۔

ایک چھوٹی سی بستی دکھائی دی بلکہ اس کی چند روشنیاں نظر آئیں۔ دو دوکانیں  
 ایک شراب خانہ اور دو تین گھر۔ ہم ان کے قریب ہوئے تو میں نے فلپ سے دریافت  
 کیا کہ کیا یہ سی شیل ہے۔

”نہیں.... یہ وہ قصبہ ہے جہاں سے ہم دودھ اور مکھن وغیرہ خریدنے کے لئے  
 آتے ہیں.... سی شیل یہاں سے خاصی دور ہے۔“  
 وہ چند دوکانیں گزریں تو تاریکی گہری ہو چکی تھی۔ نگوڑی دور جانے کے بعد  
 سمندر کی آواز کانوں میں آنے لگی۔ اس ویران راستے پر سوائے ہماری کار کے اور کچھ  
 نہ تھا۔ کوئی روشنی نہ تھی اور کوئی آبادی نہ تھی۔ صرف سمندر کا ہلکا شور تھا جو نزدیک  
 آتا گیا اور بلند ہوتا گیا۔

کسی مقام پر کار رُک گئی۔ خواتین و حضرات سی شیل آئی لینڈ ”فلپ“ نے اعلان  
 کیا میں کار سے باہر آیا تو واقعی تیز ہوا تھی اور ہاں مکمل تنہائی تھی۔ دور دور تک  
 کچھ دکھائی نہ دیتا تھا۔ میں نے کار میں سے اپنا رُک سیک نکال کر کندھوں پر ڈال لیا۔  
 ”وہ ادھر چلے گئیں کی طرف“ فلپ کار میں سے سامان نکالتا ہوا بولا۔

میں نے اُدھر دیکھا تو کچھ نظر نہ آیا صرف ایک ہلکی تاریکی تھی جس میں تیز ہوا  
 چلتی تھی اور سمندر کا شور تیرتا تھا۔ سڑک سے اتر کر جب میں نے پہلا قدم رکھا تو جیسے  
 میرے بوٹوں تلے ہزاروں کا پخ کے نازک برتن ٹوٹ ٹوٹ کر پور ہوئے۔ دوسرے  
 قدم پر بھی جیسے کورے کاغذ کو مٹھی میں بھیپنا جائے تو وہ کڑکڑاتا ہے... میں نے  
 جھک کر زمین پر ہاتھ رکھا کہ کیا ہے۔ میرے قدموں تلے زمین نہ تھی بلکہ سمندری  
 گھونگھے اور سپیاں تھیں۔ شاید اسی لئے اس علاقے کو سی شیل کہتے تھے۔ میں  
 آہستہ آہستہ چلنے لگا۔ میرے پیچھے جین اور دیلری سامان اٹھائے چلی آرہی تھیں  
 اور فلپ ابھی تک کار کے پاس کھڑا تھا۔ تقریباً سو میٹر کے فاصلے پر ایک خاصا غرض  
 کین دکھائی دیا جو تیز ہوا کی یلغار میں کھڑا تھا لیکن ہولے ہولے لڑتا بھی تھا۔  
 جین آگے آئی اور لکڑی کا دروازہ کھول دیا ”آجاؤ“ میں اندر داخل ہو گیا۔  
 دیلری بھی آگئی اور اُس نے ماچس جلا کر سر کے اوپر کی۔ کین میں دو حصے تھے جن

”لنڈن کا گاہک بہت تک چڑھا ہے“ فلپ اپنے کاروبار کے بارے میں گفتگو کرنے لگا: اُس کو فیشن کے بارے میں کچھ زیادہ پتہ نہیں ہوتا اور وہ خواہ مخواہ تنقید کرتا رہتا ہے۔ اور اس کو درست طور پر یہ پتہ نہیں ہوتا کہ اس کی شکایت کیا ہے۔ وہ صرف یہ کہے گا کہ جی آپ نے میرے بال ٹھیک طرح سے نہیں کاٹے.... ان کا سٹائل غلط ہو گیا ہے اور یہ ہو گیا ہے اور وہ ہو گیا ہے.... اس کا خیال ہے کہ وہ جتنی زیادہ تنقید کرے گا اتنا ہی اس کا جدید فیشن کا علم ہم پر ظاہر ہوگا حالانکہ وہ کچھ بھی نہیں جانتا.... تو پورے پانچ دن کی شکایتوں اور مشقت کے بعد میں یہاں آ جاتا ہوں۔ اس مرتبہ ان دونوں لڑکیوں نے کہا کہ سر ہم بھی جانا چاہتی ہیں تو میں نے کہا چلو مجھے کیا اعتراض ہو سکتا ہے....“

”بڑی زبردست جگہ ہے، فی لپ“ ویلیری اپنے ٹھنڈے ہاتھوں کو بٹلوں میں داب کر کے لگی۔

”فی لپ ہمیشہ اپنی کیبن کے بارے میں گفتگو کرتا رہتا تھا“ جین مجھ سے مخاطب ہوئی، ”ہم نے سوچا دیکھیں تو سہی کہ وہ کونسا بکنگہم پولیس ہے جس کے بارے میں یہ اتنا جذبہ باقی ہوتا رہتا ہے“

”ہر شخص کا اپنا اپنا بکنگہم پولیس ہوتا ہے جین“ فلپ کو شائد جین کی بات بُری لگی، ”یہاں پر میں کسی ملکہ سے زیادہ خوش رہتا ہوں۔ اور یہ میرا اپنا ہے میں نے لوگوں کے بال کاٹ کاٹ کر اور ان کے سر کی مالش کر کے یہ کیبن خریدی ہے۔ کیا ملکہ اپنے بکنگہم پولیس کے بارے میں یہ کہہ سکتی ہے؟“

”تم تو بُرا مان گئے“ جین رو بانسی ہو گئی۔

”نہیں تم نے اتنی عمدہ کافی بنائی ہے بھلا میں کیسے بُرا مان سکتا ہوں.... اور ہاں بھی ڈنر کا انتقام کیا ہوگا؟“

میں لکڑی کے پنج بنے ہوئے تھے اور یہ بستر تھے۔ اس کے علاوہ وہاں کچھ نہ تھا۔ یا تختوں میں سوراخ تھے جن کے رستے ہوا اندر آتی تھی۔ فرش بھی لکڑی کا تھا اور گھونگھوں کی سطح سے ذرا اونچا تھا اس لئے نیچے سے بھی ہوا کی آمد و رفت کا مناسب انتظام تھا۔ میں نے رُک سیک کندھے سے اتار کر فرش پر رکھ دیا۔

”پلیز سامان لانے میں ہماری مدد کرو“ ویلیری کہنے لگی۔

میں کیبن سے نکل کر فلپ کی طرف گیا جو کچھ تھیلے وغیرہ اٹھائے چلا آ رہا تھا۔ ”صرف چار پانچ بیگ باقی ہیں اُن میں سے دو اٹھا لاؤ“ وہ بولا اور کیبن کی طرف چلتا گیا کوئی ویرانی سی ویرانی تھی۔ یقین نہیں آتا تھا کہ انگلینڈ جیسے گھنی آبادی والے ملک میں کوئی مقام ایسا بھی ہے اور لنڈن سے زیادہ دور بھی نہیں جہاں صرف ہوا ہے اور تنہائی ہے۔ میں جب بھی قدم رکھتا ہزاروں گھونگھے ٹوٹ کر چُراہن جاتے۔ بیگ اٹھا کر میں واپس کیبن میں آیا تو لڑکیوں نے ماحول کو خاصا ”چیر فٹل“ بنالیا تھا۔ دو موم بتیاں جل رہی تھیں۔ ریڈیو پر کوئی پُرشور دُھن سنائی دے رہی تھی اور سامان دھر اُدھر قرینے سے رکھا جا چکا تھا۔

”یہ کیبن ذرا غریبانہ سا ہے“ فلپ دائرہ پر ہاتھ پھیر کر کہا، ”لیکن اپنا ہے اور تم دیکھنا تم اسے پسند کرنے لگو گے“

”کافی تیار ہے“ ویلیری کی آواز کیبن سے آئی۔

”کافی؟....“

”اس کیبن کے دو کمروں کے ساتھ ایک کچن بھی ہے مانی ڈیئر“ فلپ خوش ہو کر کہنے لگا۔ اور پھر ہونٹ گرم کافی پر لگے تو ایسی جلتی خوشبو آئی کہ ساری تھکن غائب ہو گئی اور ہم سب باتیں کرنے لگے۔ باہر تاریکی مکمل ہو گئی اور ہوا کی رفتار زیادہ ہونے لگی۔

مجھ بوڑھے کے ساتھ آگئی ہیں، فلپ نے خوش ہو کر بتایا۔

”جو بھی بال کٹوانے آتا ہے وہ پہلا سوال یہی کرتا ہے کہ آج شام کے بارے میں کیا خیال ہے؟“ جین بے حد خوشگوار انداز میں بولتی گئی اس طرح روزانہ درجنوں مزاح پیدا ہوتے ہیں... قابل اعتبار نہیں ہوتے“

”قابل اعتبار تو فی لپ بھی نہیں ہے۔“ ویلری جو کچھ لپ پر میرے ساتھ براجمان تھی مجھے کئی مار کر کہنے لگی وہ اپنے آپ کو بوڑھا کہتا ہے... ہا ہا تمہیں کچھ پتہ ہی نہیں ہے کہ یہ کیا چیز ہے... ہم سے پوچھو“

”بتاؤ بتاؤ“ جین نے شور مچا دیا۔

”خبردار ویلری“ فلپ نے مصنوعی غصہ سے کہا۔

”قصبے کی دو چار روشنیاں ملگے آسمان میں سے بھانکیں...“

ہنری ہفتم ایک پُرانی برطانوی پب یعنی پبلک ہاؤس تھی اور ہمارے علاوہ اس کے نیم تارک اندرون میں بہت کم لوگ تھے۔ ہم کاؤنٹر کے ماتھے رکھے سٹولوں پر بیٹھ گئے۔

”ہیلو ہیری...“ فلپ پب کے مالک موٹے ہیری کو جانتا تھا ”وہی کچھ دو جو میں ہر ہفتے پیتا ہوں“

سب کو وہی کچھ دیا گیا جو وہ پیتے تھے۔

دو تین وہی کچھ نوش کرنے کے بعد پبلک ڈراموڈ میں آگئی... پہلی مرتبہ احساس ہوا کہ یہاں تو بہت مست کرنے والی موسیقی بھی بج رہی ہے اور شام ابھی جوان ہے اور ہم تو خیر ہیں ہی... فی لپ اور ویلری اٹھے اور کرسیوں کے درمیان بے حد سستی سے رقص کرنے لگے۔ انہوں نے اپنے اپنے مگ بھی اٹھا رکھے تھے... مجھے معلوم نہ تھا کہ یہ کونسی موسیقی ہے اور اس پر رقص کرنے کا کیا

”ہم دونوں کپڑے تبدیل کر لیں تو پھر ڈنر...“ جین بولی۔

”یعنی آپ ان کپڑوں میں ڈنر تیار نہیں کریں گی بلکہ اس مقصد کے لئے کوئی خاص لباس ہے؟“

”ڈنر یہاں تیار نہیں ہوگا براؤن بوائے... ویلری ذرا دوست ہو گئی، ہم اُس قصبے میں چلیں گے اور ہنری ہفتم میں کھانا کھائیں گے“

”ہنری ہفتم کے ساتھ...؟“ میں بھی ذرا بے تکلف ہوا۔

”ہنری ہفتم اس آبادی کی واحد پب ہے جہاں ہم بیئر پیئیں گے اور کھانا کھائیں گے... اپنے اپنے پیسوں کا“ فی لپ نے بتایا۔

میں اُس کوہ پیما کی طرح تھا جو سارے دن کی کوہ پیما کی کے بعد اب آرام کرنے کی خاطر بیٹھ گیا تھا۔ ادرا اب اٹھنا اور دوبارہ عازم سفر ہونا بے حد ناممکن لگ رہا تھا۔ تھکاوٹ میرے بدن پر حاوی تھی اور میں اُس کے بوجھ تلے تھا لیکن میں اس دیران ہزیرہ نما جگہ میں اکیلا تو بالکل نہیں رہ سکتا تھا۔ میرے اندر وہ تمام تر مشرقی خوف اور واسے موجود تھے جو مغرب میں نہیں ہوتے چنانچہ میں نے بادل ناخواستہ ان کے ہمراہ جانے کا ارادہ کر لیا۔

اب ہم چاروں بخوبی کار میں بیٹھ گئے کیونکہ سامان کیبن میں منتقل ہو چکا تھا۔ تاریکی مکمل ہو چکی تھی اور ہم جیسے ایک وسیع غلامیں تھے جہاں سمندر کا شور تھا اور ہم تھے۔ فی لپ اور دونوں خواتین اب اُس ٹوڈ میں تھے جو سہفتے کی شب پورے انگلستان کا ہوتا ہے... یعنی جیب میں ہفتے بھر کی تنخواہ ہے اس میں سے ضروری اخراجات نکال کر بقیہ رقم کو ہواؤں میں اڑا دو کہ صرف عمر خیاں نہیں ہم بھی جانتے ہیں کہ خمار میں کیا کیا جفتیں ہیں اور بابر کا نام نہ جاننے کے باوجود جانتے ہیں کہ عالم دوبارہ نیست۔

”ان دونوں خواتین کے بے شمار مزاح ہیں لیکن یہ انہیں چھوڑ کر

طریقہ ہے۔ مغربی موسیقی میرے لئے ایک نیا اور بہت سنسنی خیز تجربہ تھی۔ میرے خون کی گردش گتار کو پھیرنے سے کچھ تیز ہو جاتی تھی اور مجھے احساس ہوتا تھا کہ مجھے کچھ کرنا چاہیے لیکن کیا؟ یہ میں نہیں جانتا تھا.... اور نہ ہی میں رقص کرنا جانتا تھا۔ اُن دنوں جو موسیقی خرگوشوں کے لئے بھی تیز سمجھی جاتی تھی وہ ان دنوں کے کچھوے بھی شاید سست ہونے کی بنا پر پسند نہ کریں.... تیز ترین راک اینڈ رول کی اولین شکل تھی اور اس میں رومنتی جاز کی دھنیں بھی سر دھننے کے لائق تھیں... عام بینڈ دو گتاروں۔ ایک ڈم اور ایک بیس پر مبنی ہوتا تھا۔ اگر اس میں جاز کی آمیزش کرنی ہوتی تو ایک عدد سیکسافون شامل کر لیا جاتا.... یہ موسیقی میرے لئے بالکل نئی تھی۔ میں ”یہ رات یہ چاندنی پھر کہاں...“ کی دنیا سے نکل کر ”وین دے سینٹس گو مارچن ان“ میں جا پہنچا تھا۔

فلپ اور ویلری صرف اپنے خالی گلاس بھرنے کے لئے کاؤنٹر تک آئے اور پھر موسیقی کی لے پر بھومتے رقص کرنے لگتے۔  
”تم کتنی عمر کے ہو! یکدم جین نے سوال کیا اور میں چونک گیا.... یہ سوال مجھے بہت تنگ کر رہا تھا۔ نوٹنگھم کی ایک پارٹی میں مجھے لے جایا گیا اور مجھے لے جانے والے حضرات نے وہاں موجود خواتین کو بتایا کہ میں ماشاء اللہ اکیس برس سے زائد کا ہوں اور بالکل جائز ہوں۔

ایک خاتون مجھ پر ذرا مہربان ہو گئیں۔ میں بھی مہربان ہوا لیکن غلطی یہ کہ اُسے اپنی عمر بتا دی.... اس نے ایک ہلکی سی چیخ ماری اور داک آؤٹ کر گئی.... میں ایک بچے کے ساتھ شام نہیں گزار سکتی؟... یہ اس کے آخری الفاظ تھے.... میں میں اتنا بچہ بھی نہ تھا باقاعدہ انیس بیس برس کا تھا۔ اور اب جین نے بھی یہی سوال پوچھا تھا اور مجھے یقین ہے کہ اُسے بھی شک ہوا تھا کہ میں ذرا کچا ہوں۔

میں تقریباً بیس برس کا ہوں“ میں نے اپنے تئیں بے حد اعتماد کے ساتھ کہا۔  
”کراٹسٹ، تم تو ابھی بچے ہو“ وہ منہ پر ہاتھ رکھ کر بولی ”میرا خیال تھا کہ تم کم از کم پچیس پچیس برس کے ہو...“

”میں ہوں تو اتنے ہی برس کا لیکن والدین کے بے جالا ڈپیار کی وجہ سے چھوٹا رہ گیا ہوں“ میں آہستہ سے بولا۔  
”اس کا مطلب یہ ہے کہ تم سے مزید لاڈ پیار نہیں کرنا چاہیے ورنہ تم زیادہ چھوٹے ہو جاؤ گے“ وہ شرارت سے ہنسی۔

”مزدوری تو نہیں کہ لاڈ پیار سے انسان چھوٹا ہی ہو۔ ہو سکتا ہے بڑا ہو جائے“  
جین یکدم سنجیدہ ہو کر میری طرف دیکھنے لگی ”ہوں تم اتنے چھوٹے بھی نہیں ہو.... تمہیں کسی وقت آزمانا چاہیے“ اس کا پاؤں لکڑی کے فرش پر موسیقی کے ساتھ تال دے رہا تھا اور وہ بیس کی وجہ سے ٹھوڑی سی لاپرواہ ہوئی جاتی تھی ”کل صبح جاؤ گے؟“

”ہاں اگر فلپ مجھے ڈور جانے والی سڑک پر ڈراپ کر آئے تو.... ورنہ اس دیرانے سے کیسے نکلوں گا؟“

”یہ اتنا دیرانہ بھی نہیں“ جین نے ایک پورا بدن بھرنے والا گھونٹ بھرا ”تم اگر اگر لنڈن کی بھیڑ میں میری طرح کچلے جاؤ ناں تو تمہیں پتہ چلے.... یہ دیرانہ نہیں ہے... کیا یہ جگہ خوبصورت نہیں یہاں گرمی ہے اور باہر سرد ہوا اور سمندر ہے“  
تب مجھے بھی یاد آیا کہ باہر سرد ہوا اور سمندر ہے اور ہم ان سے چھپ کر یہاں کتنے سکون سے بیٹھے ہیں۔

”تمہیں اپنا پیشہ پسند ہے؟“ میں نے پوچھا۔  
”پتہ نہیں“ اس نے کندھے جھٹکے ”سکول کے بعد مجھے اس سے بہتر ملازمت



توٹنے سے رہی اور پھر ٹپس بھی اچھے مل جاتے ہیں.... ویسے میں شام کو ٹائپ اور شارٹ ہینڈ کا کورس بھی اٹینڈ کرتی ہوں... کسی روز میں کسی بڑے امیر کبیر شخص کی پرائیویٹ سیکرٹری بنوں گی اور پھر وہ مجھ سے شادی کر لے گا... آخری فقرے صرف شرارت تھے۔

”اور ہاں تم کون ہو؟“ اس نے بات جاری رکھی۔

”میں؟.... میں ایک پاکستانی ہوں۔ میری عمر بیس سال کے قریب ہے انگلستان میں پڑھنے آیا تھا لیکن ایک روٹنگ سٹون کی طرح لٹھکتا رہتا ہوں کبھی یہاں کبھی وہاں... اور آوارہ گردی میں میری سرشت میں ہے.... اور جین کیا یہاں کھانے کو بھی کچھ ملے گا یا نہیں؟“

”کیوں کیا پینے سے تسلی نہیں ہوئی؟.... یہاں کھانے کو کچھ نہیں ملے گا براؤن ہوائے...“ اس نے ایک مرتبہ پھر گلاس ختم کر دیا۔

ایک بوڑھا سر جھکاٹے پیب کے اندر آیا اور اس کے ساتھ ہی ہوا اور سمندر کا شور اندر آیا اور دروازہ بند ہوتے ہی باہر رہ گیا۔

ساڑھے دس بجے ہنری ہفتم کا کلوزنگ ٹائم تھا اور موٹے ہیری نے ہمیں اور بقیہ پیبک کو منتیں کر کر کے پیب سے باہر نکالا۔

اور باہر ہوا کے تھپڑے تھے اور ان میں سمندر کی نمی تھی۔ ادبے حد تاریکی تھی۔ لگتا تھا جیسے ہم سمندر کے کنارے نہ ہوں اس کے عین درمیان میں کسی ڈولٹی کشتی پر ہوں۔

فلپ کی کار نے سٹارٹ ہونے سے انکار کر دیا.... دھکے لگائے۔ بانٹ کھول کر انجن چیک کیا لیکن کچھ نہ ہوا....

فلپ مایوس ہو کر جیبوں میں ہاتھ ڈال کر کھڑا ہو گیا.... اور پھر فوراً ہی کہنے

لگا... او ہو بھلا چابی کے بغیر کار کس طرح سٹارٹ ہو سکتی ہے؟“ اس نے جیب سے چابی نکالی اور کار میں بیٹھ گیا.... وہ ذرا محمور تھا۔

ساحل کے ساتھ ساتھ سڑک پر کار کی روشنیاں ڈولتی پھرتی تھیں۔ اور درگد بالکل اندھیرا تھا۔ ہم کوئی انگریزی لوک گیت گارہے تھے جس کے آخر میں سب لوگ ”شی ڈڈاٹ“ کا نعرہ لگاتے.... یعنی ”وہ بگڑ گئی“ پتہ نہیں کیا کر گئی لیکن کر گئی... ”خواتین و حضرات اب میں تمام روشنیاں گل کرنے لگا ہوں“ فلپ کی آواز آئی خواتین نے مصنوعی چیخیں ماریں کہ ہائے اب کیا ہو گا۔ کار کی روشنیاں بجھ گئیں... ایک عجیب غیر حقیقی منظر و نڈسکرین کے سامنے تھا اور ہم اس میں سے گذر رہے تھے۔ باہر اندھیرا نہ تھا بلکہ ڈھلتے چاند کا ایک تھال تھا جس کی روشنی ریت گھونگھوں اور سرمئی سمندر پر سلیٹی ہو رہی تھی۔

”اور اگر ہم سیدھے سمندر میں چلے جائیں تو؟“ ولیری کی آواز میں خوف تھا۔

”تو یہ کار ایک بادبانی کشتی کی طرح تیزے گی...“ فلپ نے تمقہ لگا کر کہا۔

”جہاں تک تیرنے کا تعلق ہے تو وہ تو ہم سب تیر رہے ہیں“ جین نے ایک ہچکی لی۔ اس لمحے میں ان سب سے یکدم کٹ گیا۔ میں اُن تینوں سے اور اُس کا ر سے الگ ہو گیا۔ ہر آوارہ گرد پر یہ لمحہ آتا ہے جب وہ اس پاس کو حیرت سے تکتا ہے کہ یہ میں کہاں آگیا ہوں۔ اور اس مقام پر کس طرح پہنچ گیا ہوں.... میں تو اپنا رُک سیک اٹھائے ڈوور جا رہا تھا اور اب ایک ڈھلتے تھال کی ناکافی روشنی میں سلیٹی سمندر کے ساتھ ساتھ کن لوگوں کے ساتھ سفر کر رہا ہوں.... مجھ پر یہ لمحہ آیا اور بیت گیا... کار میں سمندر کا اور باتوں کا شور تھا اور ہنسی تھی۔ پتہ نہیں کون ہنس رہا تھا.... پھر کار رُک گئی۔ ہم باہر آگئے۔ ہوا ہمیں روکتی تھی۔

کیبن کے اندر پہنچ کر میں نے اپنا سلیپنگ بیگ نکالا اور کمز کی ایک تختے

پر بچھا کر لیٹ گیا۔ فی لپ خراٹے لے رہا تھا اور دونوں لڑکیاں ساتھ والے حصے میں کچھ کھسر کھسر کر رہی تھیں۔ تھوڑی دیر کے بعد اُدھر بھی خاموشی ہو گئی۔ میں بے چینی سے پہلو بدلتا رہا اور پھر تنگ آ کر اٹھا اور باہر آ گیا۔... یہ نصف شب کے قریب کا عمل تھا۔ گھونگھوں کا یہ جزیرہ ایک راستے کی صورت دور تک سمندر کے اندر جا رہا تھا۔ میں ساحل کے ساتھ ساتھ چلنے لگا۔ ایک مرتبہ پیچھے مڑ کر دیکھا تو کین نظروں سے اوجھل ہو چکا تھا۔ میں وہیں ساحل کے قریب گھونگھوں پر بیٹھ گیا اور سر مٹی پانیوں کو آگے آتے اور پیچھے ہٹتے دیکھنے لگا۔ ان کے تواتر میں ایک سلا دینے والا سحر تھا۔ رات زیادہ خوشگوار نہ تھی۔ سمندر کی نمی سے بدن سرد ہوتا تھا۔ اگر ممکن ہوتا تو شاید میں وہیں سو جاتا۔ اس جزیرے پر تین چار اور کین تھے شکستہ اور دیران۔ یا شاید ان میں کوئی ہو۔ کیا پتہ... چاند کے ڈھلنے سے سمندر کا شور بھی آہستہ آہستہ دھیمّا پڑنے لگا۔ میں اٹھا اور اپنے آپ کو ہوا سے بچاتا کین کی جانب چل دیا۔

اگلی صبح جب آنکھ کھلی تو کین کے تختوں میں سے دھوپ کی سیدھی لکیریں میرے سیلینگ بیگ پر پھیل رہی تھیں۔ میں آنکھیں ملتا باہر آیا تو اس جزیرے کو پہلی مرتبہ دیکھا۔ اس کی بیا بانی اور دیرانی تو قائم تھی لیکن دھوپ کی وجہ سے سمندر چمک رہا تھا اور اس کی چمک سے گھونگھوں کا ساحل اور ٹیلے بھی روشن ہو رہے تھے۔ جین اور ویلری منانے کے مختصر لباس میں اندھی لیٹی دھوپ سینک رہی تھیں اور فی لپ ان سے کچھ فاصلے پر کرسی ڈالے کوئی رسالہ پڑھ رہا تھا۔

”ناشتے سے پہلے ایک ڈبکی لگاؤ“ ویلری نے پکارا ”پانی ٹھیک ہے“

فی لپ رسالہ پڑھتا رہا اور جین اُسی طرح لیٹی رہی۔

میں نے کین میں جا کر کاسیٹوم پہنا اور پھر باہر آ گیا۔... جین نے بمشکل تمام سر اٹھایا اور پھر آنکھیں بند کر کے ادبھنے لگی۔

میں پانی کے اندر گیا تو اس میں ابھی رات کی خشکی موجود تھی۔ میں نے اپنے آپ کو اچھی طرح جھگولایا اور پھر باہر آ کر لیٹ گیا۔

”اوہو“ جین نے سراٹھایا ”تم پر تو سورج فوراً اثر انداز ہو جاتا ہے۔ اُدھر دھوپ میں لیٹے ہو اور اُدھر کتنے براؤن ہو گئے ہو“

فی لپ اپنا رسالہ بغل میں دبائے کین کی طرف جا رہا تھا ”فی لپ... کیا پروگرام ہے؟“

”کونسا پروگرام؟ وہ رک گیا۔“

”یاد ہے مجھے ڈور پہنچا ہے...“

”ہاں“ اُس نے سر ہلایا ”تو تم چلے جاؤ“ اور کین میں چلا گیا۔ تھوڑی دیر بعد وہ باہر آیا تو میں نے غصے سے کہا کہ کیسے چلا جاؤں... پیدل چلا جاؤں؟

”ہاں... یہ تو ہے“ اس نے پھر سر ہلایا ”بھئی اس جزیرے سے ڈور جانے والی سڑک تک کل صبح ایک کار جائے گی... اس سے پہلے اگر کوئی جانا چاہتا ہے تو میں اُسے روکوں گا نہیں“

”لیکن تم نے وعدہ کیا تھا فلپ“

”ہاں کیا تھا“ اس نے لاپرواہی سے کہا ”لیکن تمہیں اور کیا چاہیے۔ ایک دیران جزیرہ۔ دو لڑکیاں اور ایک کین... اور کیا چاہتے ہو؟“

”تو میں اب یہاں بیٹھا ہوں؟“

”ہاں کل صبح سے پہلے میں اس کار میں نہیں بیٹھوں گا... تم بھی آرام کرو... آج اور کل میں کیا فرق ہے“

فلپ شاید درست کہتا تھا۔ مجھے کہاں جانا تھا؟ میرا کوئی پروگرام نہ تھا۔ مجھے کسی سے ملنا نہیں تھا۔ کسی ٹائم ٹیبل پر عمل نہیں کرنا تھا تو پھر آج نہ سہی کل

صبح سہی... میں ذہنی طور پر مطمئن ہو کر لیٹ گیا۔ گھونگھے ننگے بدن پر نشان بناتے تھے۔ محوڑ می دیر بعد ویلری کا فی اور بکٹ لے کر آگئی۔ یہ ناشتہ تھا۔

دوپہر کے کھانے میں ایک سوکھی ہوئی ڈبل روٹی اور کھیرے کا اچار ملا میں دھوپ سینکنا رہا اور خالی الذہن ہو کر سمندر کو منہ دیا۔ کبھی اونگھ آجاتی اور کبھی میں ساحل کے ساتھ ساتھ چلنے لگتا۔ اُن تینوں میں سے کوئی بھی گنگو کے موڈ میں نہ تھا۔ وہ پورا ہفتہ لنڈن میں اتنی مشقت کرتے تھے۔ ہزاروں لوگوں سے خوشگوار باتیں کرتے تھے کہ اب وہ صرف چپ رہنا چاہتے تھے اور اونگھنا چاہتے تھے۔

میں بھی اُن کی رفاقت میں اُن جیسا ہو گیا۔

شام ہوئی تو ہم کیبن میں آگئے... باہر ہوا تیز ہو گئی تھی۔ میرے پاس کچھ پیاز اور اُبے ہوئے انڈے تھے جو میں نے اُن تینوں کی خدمت میں پیش کئے۔ یہ ڈنر تھا۔

”ہنرمی ہفتم ہمیں پکار رہی ہے“ فلپ نے دائرے پر ہاتھ پھیر کر اعلان کیا۔  
”ہنرمی ہفتم عورت تھی؟ میں نے مصنوعی حیرت سے کہا۔  
”نہ“ ویلری نے سر ہلایا۔

”نہیں نہیں“ جین نے بھی انکار کر دیا۔

”تو پھر میں اور براؤن بوائے چلے جاتے ہیں“ فلپ بولا۔  
”وہاں اگر کچھ کھانے کو بھی ملتا تو شاید میں تمہارا ساتھ دیتا“

”وہاں ایک سٹور بھی ہے جہاں سے تم دودھ اور ڈبل روٹی وغیرہ خرید سکتے ہو... کیا تم ایک جانور کی سطح سے بلند نہیں ہونا چاہتے۔ انسان کو تو کھانے کی پرواہ ہی نہیں ہونی چاہیے“  
”اور پینے کی؟ میں نے ہنس کر کہا۔

”ہاں یہ معاملہ الگ ہے... اچھا تو پھر نہیں جاؤ گے؟“  
”نہیں“

”تو پھر اکیلا جا کر کیا کروں گا... یوں بھی صبح سویرا ہے اور ہم یہاں سے سیدھے اپنی دوکان پر جا کر دوبارہ کا آغاز کر دیں گے اس لئے بہتر یہی ہے کہ میں بھی آرام ہی کروں“ اس نے اپنا اکلوتا رسالہ نکالا اور اُسے پڑھنے میں مشغول ہو گیا....

.....

موم بٹی گل ہو چکی تھی اور فلپ اپنے رسالے کو چہرے پر اوڑھے سو رہا تھا اور ہلکے ہلکے خراٹے لے رہا تھا۔ جین اور ویلری بھی شائد سو چکی تھیں... میں سونے کی کوشش میں تھا۔ رات تھی اور پتہ نہیں کیا وقت تھا۔ کیبن کے تختوں کی درزوں میں سے پہلے اندھیرا داخل ہوتا رہا تھا لیکن اب ان میں ہلکی سی روشنی تھی۔ پچھلی رات کا چاند ابھر چکا تھا... سمندر میں جوارِ لمبا کا عمل تیز ہو رہا تھا... کیبن کے اندر کسی نے حرکت کی۔

”یہ کون ہے؟“ میں نے کچھ خوفزدہ لہجے میں فوراً کہا۔

”میں جین ہوں“ وہ قریب آگئی۔ نیم غنودگی میں یکدم مجھے شائبہ ہوا کہ وہ بالکل بے لباس ہے لیکن ایسا نہ تھا وہ کچھ نہ کچھ ضرور پہنے ہوئے تھی جو مجھے دکھائی نہیں دے رہا تھا۔ سو منگ کے لئے چلو گے؟

”اس وقت؟“ میں نے حیرت سے کہا۔

”بہت اچھا وقت ہے۔ میرے پاس گرم کافی سے بھری ہوئی فلاسک ہے اور کچھ سینڈویچ ہیں۔ آؤ چلیں“

”نہ“

”دوسری جنگ عظیم میں جب جرمن حملے کا خطرہ تھا تو اس ساحل کے ساتھ ساتھ حفاظتی مورچے تعمیر کئے گئے تھے جو اب ویران پڑے ہیں۔ میں آج صبح دیکھ آئی تھی۔ وہاں تو انسان رات بھی بسر کر سکتا ہے“

”اس سردی میں اور ہوا میں؟“

”اکیلا تو نہیں کوئی ساتھ ہو تو“ اس نے عجیب انداز میں کہا۔ ہم ہوا کے آگے سر جھکائے گھونگھول پر قدم جمائے چلتے رہے۔ آس پاس کہیں بھی کوئی روشنی نہ تھی۔

ساحل کے ساتھ ایک سیاہ حجم نظر آیا۔  
”وہ“ جین بولی۔

ہم قریب گئے تو ایک دو چمکا دریں برآمد ہو کر ہمارے اوپر سے اڑ گئیں۔  
”میں تو اندر نہیں جاؤں گا۔۔۔“

جین نے فلاسک اور اپنا تولیہ مورچے کی چھت پر رکھا اور پانی کی جانب چلنے لگی۔  
”تم بھی آجاؤ پانی اتنا سرد نہیں“ وہ گھونگھول پر احتیاط سے چلتی جب پانی میں داخل ہوئی تو کھڑی ہو گئی ”وہ پانی تو باقاعدہ نیم گرم ہے۔ آؤ“

مجھے یاد آیا کہ سوئنگ کاسیٹیم تو کہیں کے باہر میں نے سوکھنے کے لئے ڈالا تھا۔۔۔  
جین پانی میں چلتی گئی اور پھر چاند کی ناکافی روشنی میں وہ سمندر میں مل گئی۔۔۔  
تھوڑی دیر بعد شور سے اس کی آواز تیرتی آئی ”آجاؤ پانی بہت اچھا ہے“

میں جب پانی میں داخل ہوا تو میرے گھٹے بھرنے لگے۔ میری ٹانگیں بے اختیار ہو گئیں۔ سمندر بالکل گلشیئر تھا اور بی بی نے اسے نیم گرم قرار دے کر مجھے پھنسا دیا تھا۔ وہ کہیں آگے تھی اور مجھے نظر نہیں آرہی تھی۔

”میں واپس جا رہا ہوں غور نہ نہیں کروانا میں نے اپنے آپ کو“ میں مڑنے لگا۔

”تم تو بالکل سست پڑی ہو۔ وہ مجھے بھجوڑتے ہوئے کہنے لگی“ ویلری کو بگنانے کی کوشش کی تو وہ ناراض ہو گئی۔ ابھی فلپ سے کہا تو وہ کہنے لگا کہ تمہارا دماغ خراب ہے دفع ہو جاؤ اور سو جاؤ“

”فلپ ٹھیک کہتا ہے۔ سو جاؤ“

”تم ذرا باہر چل کر دیکھو تو سہی...“

”باہر سرد ہوا ہے اور شور ہے“

”اور چاندنی ہے“

”مجھے نیند آرہی ہے“

”میں اگر اکیلی جا سکتی تو ضرور چلی جاتی تم لوگوں کی منتیں نہ کرتی... میں نے تو کپڑے بھی بدل لئے ہیں“

تو وہ بے لباس نہیں تھی بلکہ منانے کا ایک مختصر لباس پہنے ہوئے تھی۔۔۔  
میں نے بڑی مشکل سے اپنا گرم سیلینگ بیگ پھوڑا اور بوٹ پہننے لگا۔

”تھیک یو براؤن بوائے“ وہ ہنس کر بولی۔

باہر کچھ ایسا تھا جیسے یہ کوئی اور ستارہ ہے۔ چاند کا زرد گرتا ہوا اتھال شاید زمین تھا۔ ایک ویران خلا تھا اور اس میں سمندر کسی ذی روح کی طرح کروٹیں لیتا پھینکا رہا تھا۔ ویرانی میں ہوا ہمارے قدموں کو اکھاڑتی تھی جو گھونگھول کو پیستے ہوئے آگے بڑھتے تھے۔ میں اپنے ساتھ چلتی جین کی موجودگی سے بھی غافل ہوا تھا۔

”کہاں جانا ہے؟“

”اُدھر ایک کنکریٹ کا مورچہ ہے وہاں کوئی نہیں ہوگا“ اس نے بلند آواز

میں جواب دیا۔

”مورچہ؟“

”تم بہت کر کے چھلانگ لگا دو ایک مرتبہ کچھ نہیں ہوگا“ وہ سمندر میں کہیں تھی۔  
میں اُسی طرح کانپتا ہوا آگے بڑھا اور پھر جی کڑا کر کے قدرے گہرے پانی  
میں چھلانگ لگا دی۔ ایک مرتبہ تو سیٹی گم ہو گئی۔ سانس بھی سرد ہو گیا اور بدن مجھ  
ہو گیا لیکن دو چار ڈبکیوں کے بعد کپکپی کچھ کم ہو گئی۔ پانی نیم گرم تو دور کی بات  
ہے نیم بھی نہ تھا باقاعدہ بر فیلا تھا۔

”ازن اٹ لولی؟ جین میرے آس پاس ڈولفن مچھلی کی طرح اُبھرتی اور ڈوبتی تھی۔  
”تم کتنی ہو تو اٹ اٹ لولی...“

”پانی میں کھڑے مت ہو۔ ڈبکیاں لگاتے رہو اس نے قریب سے تیرتے ہوئے  
مجھے متوڑا سا دکھایا اور میں پھر پانی میں تھا۔ اور اس کانمک میرے سارے بدن پر تھا  
جو اسے چوس رہا تھا اور میرے ہونٹ نمکین ہو رہے تھے۔ میں اگر پانی میں کھڑا  
ہوتا تو سردی لگتی لیکن پانی کے اندر صورت حال کچھ بہتر تھی۔

”یا ہو“ میں نے یکدم ایک زوردار پیچ ماری کیونکہ کوئی شے میری ٹانگوں کو  
چھو کر گزر گئی تھی یقیناً کوئی آبی جانور مگر مجھے وغیرہ۔  
”کیا ہوا؟“ دور سے اُس کی آواز آئی۔

”یہاں کچھ تھا“

”میں تھی“ وہ ہنسی۔

زور تھا حال جیسے تھکا ہوا تھا۔ پیلا اور پشمرہ۔ ذرا اُبھرا اور پھر سمندر میں دفن  
ہونے لگا۔ میں پانی سے باہر آ گیا۔

”تم ہی بتاؤ کیا یہ زبردست سوں نہیں تھی؟“ وہ بھی باہر آرہی تھی۔

ہم پھوٹے سے تویے پر بیٹھ گئے۔ کافی گرم تھی۔ اس نے پہلے ہمارے نیلے  
پڑتے ہونٹ گرم کئے اور پھر بدنوں میں خیم گرم لاوے کی طرح بننے لگی۔ چاند جا

چمکا تھا اور اب پھر اندھیرا تھا لیکن اس میں ایک ہلکی گھلاوٹ تھی صبح کی روشنی کی سمندر  
کا شور مدھم پڑ رہا تھا۔

وہ وہیں ہو گا مجھے یقین ہے۔ اور اتنے برس گزر گئے کہ مجھے اس کا صحیح نام بھی یاد نہیں شاید یہی تھا سی شیل آئی لینڈ۔۔۔۔۔

ڈوور کی بندرگاہ میں سیٹر تو نگراں تھا لیکن اس میں کوئی جگہ نہ تھی۔ اگلا سیٹر شام پانچ بجے کا تھا۔ میں نے ٹکٹ خرید کر جیب میں ڈالا، سامان بندرگاہ میں جمع کر دیا اور ساحل کے اس حصہ میں چلا گیا جس کے ساتھ ساتھ سفید چٹانوں کی ایک دیوار دوڑتک چلی جاتی ہے۔ چونے کی بنی ہوئی یہ سفید دیوار ایک عظیم قلعے کی طرح انگلستان کے دروازے کے ساتھ کھڑی ہے۔ ساحل پر ادھر ادھر بے مقصد گھومنے کے بعد ایک دوکان سے فرش اینڈ چپس خریدے اور انہیں کھاتا ہوا میں واپس بندرگاہ کو چلا گیا سیٹر شام بھونپو بجا بجا کر مجھے ہی بلارہا تھا۔

رودبار انگلستان کے پانی ایک ہموار چادر کی طرح پرسکون اور خاموش تھے۔۔۔ ہم بے حد پرامن سمندر پر محو سفر تھے۔ رات دس بجے کے قریب ہم فرانس کی بندرگاہ کیلے میں پہنچے۔ اگرچہ میں پنج ہانگنگ کے ذریعے سفر کرنا چاہتا تھا لیکن کیلے سے پیرس اور پیرس سے سوئٹزر لینڈ کے شہر جنیوا تک کے لئے میں نے تھامس لگ اینڈ سنز سے ریلوے کا ٹکٹ خرید رکھا تھا۔۔۔ صرف اس لئے کہ میں جلد از جلد سوئٹزر لینڈ پہنچنا چاہتا تھا۔ کیلے سے پیرس تک کا ٹرین کا سفر ویسا ہی تھا جیسا کہ ایک عام سفر ہوتا ہے۔ مسافرات، سردی، بھوک، غیر معروف سٹیشن اور آہنی پتیلوں کی متحرک آواز۔۔۔ نہ کوئی حادثہ نہ کوئی واقعہ۔۔۔ پیرس کا ریلوے سٹیشن بھی کچھ زیادہ پُر رونق نہ تھا۔ مجھے یہاں سے گاڑی بدلتی تھی اور جنیوا جانے والی گاڑی جس پلیٹ فارم پر کھڑی تھی وہ اتنا تاریک اور اتنا عام سا تھا کہ اپنا کامونکی سٹیشن اس سے بہت بہتر ہے۔۔۔ میں تھکا ہوا تھا۔۔۔ میں نے ایک کمپارٹمنٹ میں اپنا ٹکٹ سیک رکھا اور پھر خالی نشست پر پاؤں پھیل کر لیٹ گیا۔۔۔ مجھے معلوم نہیں کہ گاڑی کب

فلپ کی فیٹ ٹک گئی۔  
 دائیں ہاتھ پر سڑک کینٹربری کے راستے لنڈن تک جا رہی تھی اور دائیں ہاتھ پر ڈوور کا سائٹ پوسٹ آویزاں تھا۔  
 میں نے اپنا ٹکٹ سیک نکالا اور کاندھے پر ڈال لیا۔۔۔۔۔  
 ”کل رات پانی کتنا خوبصورت تھا۔۔۔“ برعین نے میرا ہاتھ پکڑ کر کہا ”اور تم اتنے چھوٹے بھی نہیں ہو۔۔۔ تم اگر لنڈن آؤ تو میں تمہاری جھامت مفت میں بنا دوں گی۔۔۔ کیسی آفر ہے؟“  
 ”یہی آفر میری بھی ہے“ ویلری نے اپنا ہاتھ آگے کیا بلکہ میں ہیئر کٹ کے ساتھ شیپو بھی مفت میں کر دوں گی“  
 ”گڈ مین“ فلپ نے کسی راہب کی طرح اپنی دائرہ کو پیار سے ٹٹولا اور میں تمہاری شیپو کر دوں گا۔۔۔ چونکہ تمہارے بال تو قدرتی طور پر گھنگھریالے ہیں اس لئے میں انہیں کیا کر سکتا ہوں؟۔۔۔ تم اچھی کمپنی تھے خدا حافظ“  
 وہ تینوں ہاتھ ملا کر چلے گئے اور ان کے ساتھ گھونگھوں کا پورا بزمیرہ اور ایک زرد تھال اور تیز ہوا اور سمندر بھی۔۔۔ پھر میں کبھی اس بزمیرے کی جانب نہیں گیا۔

”تو پھر کہاں جاؤں؟“  
”مجھے کیا پتہ؟“ اُس نے ناک چڑھا کر کہا۔  
”ٹورسٹ آفس کب کھلے گا؟“  
”صبح آٹھ بجے۔“

”اور اگر مجھے کچھ معلومات درکار ہوں تو میں کیا کروں... میں نے تو سنا تھا کہ یہ ملک سیاحوں کی جنت ہے... اچھی جنت ہے جہاں پلیٹ فارم پر مسافروں کو انتظار بھی نہیں کرنے دیتے۔“

”تم میرے ساتھ آؤ“ اس نے پھر کچھ ناپسندیدگی سے کہا۔  
”چلو“ میں نے ٹک سیک اٹھا لیا۔

جنیوا سیشن کے اندر وہ کسی قسم کا دفتر تھا۔ شاید کسی فضائی کمپنی کا۔ اس کی چابی اس ٹکٹ چیکر یا گارڈ کے پاس تھی۔ اس نے دفتر کا دروازہ کھولا اور سر جھٹک کر کہنے لگا ”یہاں بیٹھ جاؤ صبح تک۔ سات بجے سے پہلے چلے جانا...“  
میری ڈیوٹی بھی ختم ہو گئی ہے۔ خدا حافظ“

دفتر کے کاؤنٹر کے سامنے ایک طویل صوفہ رکھا تھا۔ میں نے ٹک سیک میں سے اپنا سیلینگ بیگ نکال کر صوفے پر بچایا اور جوتے اتار کر اُس میں گھس گیا۔ تھکاوٹ اتنی شدید تھی کہ بہت دیر تک میں سو نہ سکا... پھر میری بند آنکھوں میں نیند کسی ماہر تیراک کی طرح نرم اور بے آواز تیرنے لگی۔

کوئی میرے سر پر کھڑا کچھ کہہ رہا تھا... کمال ہے۔ آخر پرائیویسی بھی کوئی چیز ہوتی ہے نہ سلام نہ دعا اور دستک دینے بغیر میرے کمرے میں آگئے... کون ہے بھئی... ایک ادھیڑ عمر خاتون کسی عجیب سی زبان میں کچھ کہے جا رہی تھی... تب میں نے سر جھٹک کر اپنے خوابیدہ حواس بحال کرنے کی کوشش کی اور یاد کیا کہ

سیٹشن سے باہر نکلی اور کب فرانس کے بلند پہاڑوں میں سے گذرتی ہوئی سوئٹزرلینڈ کے کسی سرحدی سٹیشن پر جا کھڑی ہوئی۔ کسٹم کا عملہ ٹرین میں آیا اور پاسپورٹ وغیرہ چیک کر کے فوراً ہی نیچے اتر گیا۔

میں نے کھڑکی سے باہر دیکھنے کی کوشش کی... کیونکہ باہر سوئٹزرلینڈ تھا... اگر یہ ملک نہ ہوتا تو کیلنڈروں پر پتہ نہیں کہاں کی تصویریں پھپھکتیں... باہر کچھ بھی نہ تھا۔ طویل اور تاریک سائے تھے جو شاید پہاڑ تھے۔ پھر جیسے سمندر کا کنارہ ہو۔ کہیں کہیں کوئی روشنی نظر آ جاتی۔ ہم جنیوا کے سٹیشن میں داخل ہوئے تو ابھی صبح ہونے میں دو گھنٹے باقی تھے۔ میں ٹرین سے باہر نکلا تو فضا میں وہی سرد دمک تھی جو راشڈیل روڈ کے کھیتوں اور ٹیلوں پر برف پڑنے کے بعد بدن میں پھیلتی تھی۔ میں نے اپنے آپ کو جیکٹ میں بند کیا اور پلیٹ فارم پر چلنے لگا... مجھے کہاں جانا تھا؟ کہیں بھی نہیں... بس میں آگیا تھا اور آگے آگے دیکھنے ہوتا ہے کیا ٹکٹ چیکر کے پاس پہنچنے والا میں آخری مسافر تھا... سامنے سٹیشن سے باہر مجھے ایک سنان بازار نظر آ رہا تھا۔ سٹریٹ لامپس روشن تھیں اور کبھی کبھار کوئی کار بے حد معمولی رفتار سے رینگتی ہوئی گذر جاتی۔ اس بازار سے پرے ایک تاریک ٹمچ تھا جو بھیل جنیوا کے پانیوں کا تھا۔

میں ٹکٹ چیکر کے قریب کھڑا ہو گیا ”کیوں جناب یہاں جنیوا میں بہت سستی رہائش کہاں مل سکتی ہے؟“

”اس وقت؟“ اس نے گھڑی پر نگاہ ڈالی ”کہیں بھی نہیں۔ سو راج نکلنے میں دو ڈھائی گھنٹے باقی ہیں تمہیں انتظار کرنا ہوگا۔“

”یہیں سیشن پر انتظار کروں؟“

”نہیں یہاں اجازت نہیں ہے...“

میں کہاں ہوں اور کیوں ہوں... یہ میرا کمرہ نہیں تھا اور میں اپنے بستر پر غور و خاب نہیں تھا بلکہ یہ جینیوا کے ریلوے اسٹیشن پر کوئی دفتر تھا جس کے صوفے پر میں قابض تھا۔ وہ خاتون دراصل دفتر میں کام کرنے آئی تھیں اور مجھے یوں اس دفتر کو ہیڈ روم بنائے ہوئے دیکھ کر کہہ یہ رہی تھیں کہ میاں تم جو بھی ہوا اپنی راہ لو... میں اٹھا اور سیڈنگ بیگ سمیٹ کر ڈک سیک میں رکھ لیا۔

”وہ دراصل رات کو... سونے کی جگہ... آئی ایم سوری“ میں نے خاتون کو اپنی موجودگی کا جواز پیش کرنے کی کوشش کی جو نا کام ہو گئی کیونکہ وہ خاموشی سے مجھے دیکھ رہی تھی۔ دراصل وہ غریب حیران بہت تھی کہ یہ لڑکا دفتر کے اندر کیسے آگیا اور کتنے مزے سے سو رہا ہے۔ بہر حال میں اسٹیشن پر آیا تو ٹورسٹ آفس بھی کھل چکا تھا اور پلیٹ فارم پر مسافر بھی آ جا رہے تھے۔

”مجھے جینیوا میں دو چار روز کے لئے بہت ہی ارزاں رہائش چاہیئے۔“ میں نے ٹورسٹ آفس کی انکوائری کے پیچھے کھڑی خاتون سے کہا۔ یہ خاتون ابھی ایک چھوٹے سے آئینے کی مدد سے اپنی لپ سنک درست کر رہی تھی۔

”کتنی ارزاں؟“ اس نے بے حد کاروباری انداز میں فوراً وہ رجسٹر کھول لیا جس پر مختلف ہوٹلوں، پرائیویٹ رہائش گاہوں اور ہوٹلوں وغیرہ کے فون نمبر اور پتے درج تھے۔

”بے شک مفت ہو...“ میں نے کہا۔

”مفت؟ وہ سنجیدہ ہو گئی۔ ”مفت تو نہیں مل سکتی“

”نہیں نہیں میں تو... مزاق کر رہا تھا“

”اچھا؟“ وہ پھر رجسٹر پر ہلک گئی۔ تھوڑی دیر کے بعد اس نے سر اٹھایا اور

مجھے دیکھا اور پھر میرے ڈک سیک کو دیکھا اور پھر کہنے لگی ”تمہارے پاس تو خیمہ ہے“

”وہ تو ہے“

”تو پھر تم نے مجھے پہلے کیوں نہیں بتایا“ وہ ذرا ناراض ہو کر کہنے لگی ”تم کیپنگ میں چلے جاؤ“ اس نے جینیوا کا ایک تفصیلی نقشہ میز پر پھیلا کر اس پر چند لکیریں لگائیں۔ ”یہاں سے... جھیل جینیوا کے کنارے سے یہ ٹرام لو اور یہاں... جہاں میں نے کر اس لگایا ہے یہاں اتر جاؤ...“ اس نے نقشہ میرے حوالے کر دیا۔

”شکریہ مس“

”مس نہیں“ وہ مسکرا بولی میڈمو ذیل... جینیوا میں فرانسیسی بولی جاتی ہے۔“

”میاں سی“ میں نے فرانسیسی کا واجہ ”شکریہ“ اس کے حوالے کیا اور اسٹیشن سے باہر

آگیا۔ کسی بھی سوس شہر کی سب سے بڑی پہچان سُرخ رنگ کے وہ پرچم ہیں جن پر ایک سفید کر اس بنا ہوا ہے اور جو ہر کھڑکی اور ہر دوکان سے لٹک رہے ہوتے ہیں۔

روس اپنے جھنڈے کو سجادہ کے طور پر استعمال کرتے ہیں۔ یہ بہت ہی ناممکن ہے

کہ آپ سوئٹزر لینڈ میں ہوں کسی جگہ بھی اور آپ کی نظر سوس فلیگ پر نہ پڑے... اور

کچھ نہیں تو آپ جو کیک پسند کریں گے اس پر بھی سوس جھنڈا بنا ہو گا۔ سوس شہروں کی ”دوسری

سب سے بڑی پہچان جرنیم کے سُرخ پھول ہیں جو تقریباً ہر کھڑکی کے سامنے بہا دکھاتے

ہیں... جینیوا کے اس بازار میں جو اسٹیشن کے عین سامنے تھا اور سیدھا جھیل جینیوا میں

اڑتا تھا سوس پرچم لہرا رہے تھے اور کھڑکیوں میں پھول تھے۔ یہ میرا پہلا سوس شہر تھا

اور یہ مجھے بہت مختلف لگا۔ ہاں یہ بہت صاف اور شفاف تھا لیکن صفائی تو جرمنی

میں بھی بہت ہوتی ہے۔ یہ خوبصورت بھی تھا اور فرانس کے شہر بھی بہت خوبصورت

ہوتے ہیں تو پھر جینیوا کیا تھا... جینیوا صرف ایک سوس شہر تھا اور اس کے تعارف

کے لئے بس یہی لفظ کافی ہیں۔

میں ٹرام پر سوار ہونے کے لئے جھیل کی جانب جا رہا تھا کہ ایک رستوران کے

دست تازہ کافی کی ایسی مہک آئی کہ میرے قدم رک گئے... میں اندر جانے لگاؤ۔



تھے۔ وہیں کیمپنگ کا دفتر تھا۔ میں نے پاسپورٹ جمع کروایا اور رسید حاصل کر لی۔  
”خیمہ کہاں لگاؤں؟“ میں نے کلرک سے پوچھا۔

”کہیں بھی لگا لو۔ یہ کیمپنگ کا پوریشن نے شروع کی ہے اس لئے یہاں فی الحال کوئی  
کرایہ نہیں۔ ہاتھ روم وغیرہ ادھر درختوں کے جھنڈ میں ہیں اور رسیٹوران دوسری جانب  
پہاڑی کے سرے پر ہے“ کیمپنگ میں ابھی کچھ زیادہ رونق نہ تھی۔

میں نے ٹک سیک زمین پر رکھا اور خیمہ کھول کر زمین پر پھیلا دیا... پھر مینیں گاڑ کر تنہا  
کھینچ دیں۔ میں خیمے میں سامان رکھ رہا تھا اور ساتھ میں اُس بوڑھے کو دیکھ رہا تھا جو نیکر  
پہنے ایک انتہائی بوسیدہ خیمے کے باہر ایک پھوٹے سے سٹول پر بیٹھا اخبار پڑھ رہا تھا۔  
اُس نے اخبار پر سے نظر اٹھا کر مجھے دیکھا اور مسکرایا اور پھر اخبار پڑھنے میں مشغول ہو گیا۔  
... اس نے اپنے انداز میں مجھے خوش آمدید کہہ دیا تھا۔

میں نے اپنے چھوٹے سے گھر میں جھانکا تو اس نے مجھے بلایا کہ آ جاؤ تم تھکے ہوئے  
ہو۔ تم میں جذبہ زیادہ ہے اور بہت کم ہے۔ آؤ آرام کرو کیونکہ جینیوا کا شہر اور بھیل  
کہیں نہیں جائیں گے یہیں رہیں گے۔ تم سے پیشتر لاکھوں آئے اور اس کے ساحلوں پر  
خیمے نصب کر کے پل دوپل کے لئے رُکے اور چلے گئے۔ وہ چلے گئے اور بھیل جینیوا  
کے پانی میں رہے... آرام کرو۔

خیمے کے کپڑے پر دھوپ تھی جو اسے گرم کرتی تھی اور اس کے سبز رنگ کو  
روشن کرتی تھی... اندر ایک خوشگوار جدت تھی... میں نے کپڑے تبدیل کئے اور ایک  
ٹیلی نیکر پہن کر لیٹ گیا... اور شاید فوراً ہی سو گیا۔

پتہ نہیں کیا وقت ہو گا... کسی نے فرانسیسی میں کچھ کہا اور پھر میرے خیمے کا پر وہ  
اٹھایا۔ میں نے غماز آؤ آؤ لکھوں سے کسی کو جھکتے دیکھا اور ایک ہاتھ اندر آیا جس  
میں کافی کا ایک گگ بھاپ دے رہا تھا... میں اٹھ کر بیٹھ گیا، پہلے مگ تھا اور

ٹک گیا۔ وہ رسیٹوران اتنا صاف اور اُبلتا تھا کہ میں ٹک گیا۔ میرے بوٹ گندے تھے اور  
دو در سے لے کر جینیوا تک کے سفر کی تھکاوٹ مجھ میں اور میرے کپڑوں میں تھی... میں  
نے نظریں بھکا دیں اور پھر چلنے لگا۔ اب میں شہر جینیوا کو دیکھتا نہ تھا... صرف اس لئے  
کہ میں تمہیں دیکھوں گا لیکن ذرا تازہ دم ہو کر ذرا بہتر لباس ہو کر ٹرام میں سوار ہو کر  
میں نے نقشہ کنڈکٹر کو دکھایا کہ بھاٹی یہاں اتار دینا۔ اس نے نقشے کی جانب دیکھے بغیر  
سہلایا ”کیمپنگ؟“... ہاں ہاں...؟

ٹرام ایک ایسے شہر میں سے گزر رہی تھی جو انگلستان کے شہروں سے بہت مختلف  
تھا۔ ایک تو اس کی فضا بلور کی طرح صاف تھی اور ہوا میں وہی برفباری کے بعد کی  
سرد مہک تھی۔ ٹرام بھیل کے ساتھ ساتھ جا رہی تھی... میرے ساتھ سفر کرنے والے  
سوس مجھے ایک نظر دیکھتے اور پھر میں ان کے لئے ختم ہو جاتا اور وہ میرے وجود  
سے غافل ہو کر اخبار دیکھنے لگے۔

بھیل جینیوا ایک مقام پر ذرا ٹکڑی تو اس پر ایک پُل تھا۔ اور پُل کے دونوں طرف  
آہنی جگجگ پر سوس جھنڈے لہرا رہے تھے۔ ٹرام نے بھیل کو اسی جگہ سے عبور کیا  
اور شہر کے دوسرے حصے میں داخل ہو گئی۔ جینیوا تقریباً ہموار شہر تھا اور اس کے  
آس پاس بھی کوئی بلند برفانی پہاڑ نہ تھے بلکہ چند پہاڑیاں تھیں... پھر ایک اور پُل  
آیا جو دریائے رھون کے اوپر تھا۔ یہاں سے چڑھائی شروع ہو گئی۔ چند فرلانگ کے  
فاصلے پر ٹرام ٹک گئی ”کیمپنگ“ کنڈکٹر نے رک سیک کندھے پر رکھنے میں میری مدد کی۔  
”کہاں؟“ میں نے پوچھا۔

کنڈکٹر نے دائیں ہاتھ پر اوپر کو جاتی ہوئی ایک سڑک کی طرف اشارہ کیا...  
ٹرام جب چلی گئی تو میں اُس راستے پر آہستہ آہستہ چلنے لگا... یہ شارح عام نہیں  
تھی۔ تنہا دور جا کر چند درخت نظر آئے جن کے آس پاس چند خیمے لگے ہوئے

پھر واپس جاتے ہوئے ہاتھ کے ساتھ اپنی گردن لمبی کر کے باہر دیکھا۔ وہی بوسیدہ خیمے والا بوڑھا تھا اور مسکرا رہا تھا۔ اس نے بھی صرف ٹیکہ پہنی ہوئی تھی سفید بال بڑی نفاست سے جمے ہوئے تھے اور اس کا بدن دھوپ سے سنو لایا ہوا تھا۔ میں باہر آگیا وہ تھوڑی سی انگریزی بول لیتا تھا۔

ڈاکٹر پیٹر جینیوا میں پریکٹس کرتا تھا اور خواتین کے جبرڑوں کا ماہر تھا کیونکہ وہ دانتوں کا ڈاکٹر تھا۔ بیوی سے علیحدگی ہو چکی تھی۔ اولاد اپنے اپنے کاموں میں محو تھی۔ ڈاکٹر پیٹر گرمیوں کے تین مہینے اپنے زسائنس اپارٹمنٹ کو چھوڑتا اور ادھر کینیا میں آکر اپنا بوسیدہ خیمہ لگا لیتا۔

”میرے پاس کھانے پینے کے لئے بہت کچھ ہے تو میں کیوں اپنے آپ کو غلاموں کی طرح کام کر کر کے ہلاک کر لوں... میرے گاہک جانتے ہیں کہ ڈاکٹر پیٹر گرمیوں کے تین مہینوں میں غائب ہو جائے گا۔ جینیوا میں میرے دوست ہیں رشتے دار ہیں لیکن کسی کو معلوم نہیں کہ میں یہاں بھیل جینیوا کے ساتھ ایک پہاڑی پریٹھا دھوپ تاپ رہا ہوں... میں یہاں سادہ ترین زندگی بسر کرتا ہوں۔ سادہ ترین خوراک کھاتا ہوں۔ تقریباً ایک ماہ یہاں... اس کے بعد سوئٹزر لینڈ کے کسی اور شہر میں اور پھر تین ماہ کے بعد واپس اپنے گھرے سوٹ بین اور کلنک میں... تم اگر کبھی میرے کلنک میں آؤ تو مجھے پہچان نہ سکو... یہ تمہارے دانت کس نے بنائے ہیں؟“

”میرے دانت؟ میں نے حیران ہو کر پوچھا۔

”ہاں کس نے بنائے ہیں؟“

”میرے باقی جسم کی طرح اللہ میاں نے بنائے ہیں“

”اچھا؟ وہ بے حد حیران ہوا“ یہ اتنے پرفیکٹ ہیں کہ جعلی لگتے ہیں۔ میرا خیال تھا کہ تمہاری بیٹی نقلی ہے... اس کے بعد جب کبھی ڈاکٹر پیٹر سے ملاقات ہوتی تو

میں ذرا احتیاط سے مسکراتا۔

ڈاکٹر پیٹر کی پیش کردہ کافی پیتے ہوئے ہم ایک دوسرے سے تفصیلی طور پر متعارف ہوئے۔ ”ہوں تو تم پہلی مرتبہ سوئٹزر لینڈ آئے ہو...“ ڈاکٹر پیٹر نے مجھے کچھ حسرت سے دیکھا۔ ”تمہارے دانت چمکتے ہیں اور تمہاری آنکھوں میں ابھی نیند کی سرخی تیرتی ہے۔“ تمہارا ماس ہڈیوں پر منڈھا ہوا لگتا ہے... ہاں جوان ہونا زندگی ہے اور اس زندگی کا احساس تب ہوتا ہے جب انسان کی عمر ڈھل جاتی ہے...“

”جینیوا میں کیا کیا دیکھا جاسکتا ہے؟ میں نے ڈاکٹر پیٹر سے قابل دید مقامات کے بارے میں دریافت کیا۔

”آنکھیں جوان ہوں تو کیا کیا نہیں دیکھا جاسکتا“ پیٹر مسکرانے لگا۔ ”بس ہو دیکھو گے، جسے دیکھو گے اچھا لگے گا۔“

میں نے اجتماعی غسل خانے میں جا کر شہر بنائی اور پھر ٹھنڈے یخ پانی سے بدن کو جھگو کر باہر آگیا۔ میں سوچ میں تھا کہ کہاں جاؤں اور کس طرح جاؤں۔ ایک مرتبہ پھر ڈاکٹر پیٹر سے رجوع کیا تو وہ کہنے لگا ”پہلے تو تمہیں یہاں سے پرے درختوں میں گھری ہوئی سیر گاہ میں سے گذر کر نیچے رہون کے پل کے قریب جانا ہو گا جہاں سے تمہیں کہیں بھی جانے کے لئے ٹرام ملے گی... شہر جاؤ گے تو ظاہر ہے دیر سے لوٹو گے۔ اور دیر سے لوٹو گے تو گم ہو جاؤ گے۔“

”خیر میں اتنا چھوٹا بھی نہیں“ میں نے ہنس کر کہا۔

”نہیں دراصل قفقہ یہ ہے کہ رہون کے پل کے ساتھ ادھر پہنچنے کے لئے ایک

راستہ بلند ہوتا ہے۔ آہستہ آہستہ تم اوپر آتے جاتے ہو اور دریائے رہون دور ہوتا

جاتا ہے اور اس کے ساتھ ہی جینیوا کا شہر اور بھیل بھی نظر آنے لگتے ہیں۔ ایک پتھر ملی

دیوار کے ساتھ چل کر تم یہاں تک آتے ہو۔ مصیبت صرف یہ ہے کہ اگر تم رات کے

وقت واپس آؤ گے تو راستہ تلاش نہیں کر پاؤ گے اور یوں بھی اس پاس چونکہ صرف درخت ہیں اس لئے تاریکی کی وجہ سے کچھ دکھائی بھی نہیں دیتا... ایک مرتبہ دن کی روشنی میں یہ راستہ ملے کر لو پھر بے شک چلے جانا۔

”اور اب میں کیا کروں؟“

”اگر تم مجھے اجازت دو تو میں نیکر کی بجائے پتلون پہن لوں؟ وہ دانت نکال کر شرارت سے بولا۔

”ہاں کیوں نہیں... اور کیوں؟“

”تاکہ میں تمہیں وہاں جہاں پر کیمپنگ ختم ہو رہی ہے اُس کے برابر میں واقع پہاڑی کے عین کنارے پر بسنے ہوئے کافی بار میں تمہیں کچھ مشروبات وغیرہ پلاؤں... نہیں نہیں پروٹسٹ کرنے کی ضرورت نہیں اگر تم اپنی ڈرنکس کی قیمت خود ادا کرنا چاہو تو مجھے کوئی اعتراض نہ ہوگا۔“

”کافی بار“ ایک چھوٹا سا کمرہ تھا جس میں ایک کاؤنٹر دو چار کرسیاں اور ایک ہیوک بکس بڑا ہوا تھا۔ البتہ ٹیرس پر متعدد میزیں تھیں اور یہاں سے جینیوا شہر ایک مختصر تصویر کی طرح اپنی تمام تر تفصیل کے ساتھ نظر آ رہا تھا۔ شام ہو رہی تھی اور بھیل کنارے اکا دکا روشنیاں نمودار ہونے لگی تھیں کیمپنگ میں مقیم نوجوان لڑکے اور لڑکیوں کا ایک گروہ آیا اور جیوک بکس میں بسکے ڈال کر اپنے من پسند نغمے سننے لگا۔ ان میں پسندیدہ ترین نغمہ پیٹ بون کا ”مٹ روکو۔ مجھے اپنے ہونٹوں کو چومنے سے مت روکو۔“ تھا اور اس ”مٹ روکو۔ مٹ روکو“ کی مکرار پوری شام ہوتی رہی۔

”اُس شہر میں...“ پیٹر نے پہاڑی کے نیچے روشن ہوتے ہوئے جینیوا کی طرف اشارہ کیا ”میرا کلنک ہے۔ میرا الکٹری فلیٹ ہے لیکن میں یہاں ہوں اپنے خیمے میں مست وہاں کسی کو کچھ پتہ نہیں کہ میں کہاں ہوں۔“

”کیا آپ شہر نہیں جاتے؟“

”میں نے شہر جا کر کیا کرنا ہے... بس یہیں رہتا ہوں۔ اخبار اور رسالے پڑھتا ہوں اور نیکر پہن کر دھوپ تا پتا ہوں... کافی خود بناتا ہوں اور کھانا ادھر بار سے مل جاتا ہے۔“

”یہاں جو لوگ آتے ہیں ان میں سے کوئی آپ کو نہیں پہچانتا؟“

”یہاں جینیوا کے رہنے والے کیا کرنے آئیں گے... صرف سیاح آئیں گے تمہاری طرح... اور کیا تم مجھے پہچانتے ہو؟“

”نہیں۔“

”اور کسی کو بتانا بھی نہیں... اگر جینیوا شہر میں کوئی تم سے پوچھے کہ میرا دانت درد کرتا ہے اور میں بہت بیمار ہوں تو تم نے اُسے بالکل نہیں بتانا کہ ڈاکٹر پیٹر کہاں چھپا بیٹھا ہے... ٹھیک ہے؟“ اس نے ہاتھ آگے کر دیا... پیٹر کا گلاس زرد تھا اور آدھا تھا اور پیٹر خاصی بیٹری چکا تھا۔

”ٹھیک ہے“ میں نے اس زندہ دل بوڑھے کے ساتھ ہاتھ ملایا جو شاہِ مژ زندگی گزارنے کے حوالے سے مجھ سے زیادہ نوجوان تھا۔

ٹیرس پہاڑی کے سرے پر رکھا ہوا تھا اور اس کے نیچے کہیں دودھ دریائے ہرون تھا جو پُر شہ زرن تھا لیکن اپنی موجودگی کا سندیہ بھیجتا رہتا تھا۔ جینیوا کا شہر تاریکی پھیلنے سے اور زیادہ نمایاں ہوا کہ اب روشنیاں اُسے اندھیرے سے الگ کر کے ایک علیحدہ رُوپ دے رہی تھیں۔ ان میں بھیل کے پانی البتہ سیاہ علاقے تھے اور روشنیوں کے اندر تک جا رہے تھے۔ بھیل میں نصب جینیوا کا مشہور زمانہ وارٹر جیٹ یا بلند فوارہ یہاں سے بھی نظر آ رہا تھا لیکن ماچس کی ایک تیلی جتنا... وہ بھی روشن تھا اور سیاہ آسمان کی جانب ایک سفید ستون کی صورت بلند ہوتا تھا... یہ ایک ایسی جگہ تھی

جہاں سے اگر ستیا جینیوا کی پہلی جھلک دیکھے تو شاید اسے شہر کے اندر نہیں جانا چاہیے۔ وہ یہیں سے واپس چلا جائے تو جینیوا اُس کے ذہن میں اسی طور نقش رہے اور ہمیشہ زندہ رہے۔ میں آدھے بازوؤں کی ایک زرد سپورٹس شرٹ میں تھا اور ہوا میں خشکی مجھے احساس دلائے لگی کہ تم چاہے کتنے ہی نوجوان کیوں نہ ہو تمہیں رات کے وقت سوئٹزرلینڈ میں آدھے بازوؤں کی شرٹ نہیں پہننی چاہیے۔۔۔ اور پھر فضا میں ایک مہک تھی جو دراصل ایک نہیں تھی۔۔۔ اس میں کمیپنگ کے آس پاس کے پیٹر کے درخت تھے جھیل کے پانی اور دریائے رھون کی آواز تھی اور کچھ اور تھا جو ایک آزاد اور پرمتر بدن خود تخلیق کرتا ہے۔ آزادی اور خوشی کی بھی مہک ہوتی ہے جسے بہت کم لوگ جانتے ہیں۔ پیٹر مجھ سے سوالات کرتا رہا۔

”جینیوا کے بعد تم کہاں جاؤ گے؟“

”پتہ نہیں۔ لیکن میرا خیال ہے کہ میں بھیل جینیوا کے کنارے کنارے پیدل سفر کروں اور مانترے تک پہنچ جاؤں۔۔۔ اس کے بعد دیکھا جائے گا۔“

”تم مانترے تو تب پہنچو گے اگر جینیوا کو چھوڑو گے۔۔۔۔۔ پیٹر نے اپنے ہنٹ پونچے یہ شہر اگرچہ بہت کمزور ہے۔ لیگ آف نیشنز اور یو این او کے حوالے سے مشہور ہے لیکن اس کے اندر اس شہر کے اندر ایک قصبہ بھی ہے۔ اور اس ملک کے ہر بڑے شہر کے اندر یا کنارے پر ایک قصبہ ضرور ہوتا ہے۔ تم اس قصبے کو تلاش کرو تو وہ تمہیں کہیں نہیں جانے دے گا۔“

”میں پورا سوئٹزرلینڈ دیکھنا چاہتا ہوں۔۔۔ اس کے پہاڑ اور ندیاں اور۔۔۔“

اس کے وہ خوبصورت گڑیوں ایسے گھر جنہیں آپ لوگ چیلٹ کہتے ہیں۔

”چیلٹ نہیں شیلے، پیٹر نے فوراً کہا۔۔۔“

”اور میں ماؤنٹ میٹر بارن دیکھنے کا خواہش مند ہوں جو ایک طلسماتی چوٹی ہے۔“

اور سنا ہے کہ انٹر لاکن بھی بہت خوبصورت شہر ہے۔“

”کیا تم صرف بھیلین پہاڑ اور شہر ہی دیکھو گے بیگ مین؟“ پیٹر نے میرے کندھے کو جھنجھوڑا ”انسانوں کو نہیں دیکھو گے؟۔۔۔ اس عمر میں انسانوں کو دیکھو اور اس سے اگلی عمر میں ان انسانوں کے پس منظر میں پھیلے ہوئے مناظر کو اطمینان سے دیکھو۔“

مت روکو مجھے اپنے ہونٹوں کو چومنے سے مت روکو۔۔۔۔۔

اور ایک تیز ہوا چل رہی ہے اور طوفان ہے اور سردی ہے اور اس لئے۔۔۔

مت روکو۔۔۔

کافی بار کے اندر سے پیٹ بون کی بھاری اور مردانہ آواز پکارتی تھی اور ہمارے قدموں کے نیچے بھیل جینیوا کے آس پاس ایک شہر تھا جسے دیکھ کر ستیا ج کو واپس چلے جانا چاہیے۔۔۔ لیکن میں تو ستیا ج نہیں تھا۔ میں کیا تھا؟ مجھے کچھ معلوم نہ تھا۔ میں زندگی سے کیا چاہتا تھا اس کے بارے میں بالکل لاعلم تھا۔۔۔ خشکی بڑھ رہی تھی اور اب ہوا چلنے لگی تھی اور اس کے باوجود میں وہیں بیٹھا رہنا چاہتا تھا کیونکہ میرے آس پاس وہ مہک تھی جو صرف اُن دنوں آتی ہے جب ہر درخت سرسبز لگتا ہے اور ہر بطخ پر راج ہنس کا گمان ہوتا ہے۔

مت روکو۔۔۔ مجھے مت روکو۔

اور ایک تیز ہوا چل رہی ہے اور طوفان ہے اور سردی ہے اور اس لئے

مت روکو۔۔۔ مجھے اپنے ہونٹوں کو چومنے سے مت روکو۔

خیمے کا سبز کپڑا دھوپ سے گرم ہو رہا تھا۔ میں بہت دیر تک سوتا رہا تھا۔۔۔۔۔

کافی بار سے ایک پیالی کافی پینے کے بعد میں نے کپڑے بدلے اور ایک بیگ میں اپنا کیمرو۔ پاسپورٹ، نوٹ بک، کاسٹیوم اور تولیہ وغیرہ ڈال کر اسے کاندھے سے لٹکا لیا۔

کیمپنگ کے ساتھ کافی بار کے پہلو میں سے وہ راستہ نیچے جاتا تھا جس کے آس پاس چوڑے کے درخت تھے اور ان سے پرے چند عالی شان مکان تھے جن کے لان پہاڑی کی ڈھلان پر نیچے ہوتے چلے جاتے تھے۔ بائیں ہاتھ پر پانچ فٹ بلند پتھروں کی ایک دیوار تھی اور اُس کے پرے نیچے دریائے رہون تھا۔ میں اس راستے کو ذہن نشین کرتا نیچے جانے لگا۔ رہون کا شور قریب آنے لگا۔ اور پھر وہ دکھائی دینے لگا۔ میں اس کے عین اوپر تھا اور نیچے آ رہا تھا اور اس کا شور بلند ہو رہا تھا۔ وہ راستہ کچی سڑک پر آیا اور اس کے ساتھ ہی پل تھا جس کے پار ٹرام سٹاپ تھا۔ یہاں سے ٹرام پر سوار ہو کر میں دوبارہ سٹیشن کے قریب جا کر اتر گیا۔ ایک اور بس مجھے یو این او کی خوبصورت عمارت تک لے گئی۔ اس کے لان بے حد سبز اور آراستہ تھا۔ عمارت کے باہر دو توپیں رکھی ہوئی تھیں۔ ہو سکتا ہے ان میں وہ توپ بھی ہو جو ایک مرتبہ اسی عمارت میں عصمت انونو کی تقریر کے دوران چلائی گئی تھی۔ کہا جاتا ہے کہ جب ٹرک کی اور یونان کا مسئلہ لیگ آف نیشنز میں پیش ہوا تو عصمت انونو ٹرک کے مندوب تھے۔ انہیں اتار کر نے ہدایات دے رکھی تھیں کہ انہوں نے صرف اور صرف اپنا نکتہ نظر بیان کرنا ہے اور فوری مخالف کی بات پر کان نہیں دھرنا۔ چنانچہ انونو نے مندوبین سے کہا کہ جی میں تو کچھ سن نہیں سکتا کیونکہ ہمراہیوں اس لئے آپ میری تقریریں لیجئے۔۔۔ فوری مخالف جو اعتراض کرتا، جو سوال کرتا اس کے جواب میں انونو چٹکے بیٹھے رہتے اور پھر اٹھ کر اپنی تقریر دوبارہ پڑھ دیتے۔۔۔ اور کہتے کہ مجھے کچھ سنائی ہی نہیں دیتا اس لئے آپ میری تبادی زبان لیجئے۔ اس پر کہا جاتا ہے کہ ایک روز جب عصمت انونو تقریر کر رہے تھے تو عمارت کے باہر ایک توپ میں گولا ڈال کر اسے چلا دیا گیا۔۔۔ لوگوں کا خیال تھا کہ یوں آواز سن کر عصمت انونو جاس بخت ہو جائیں گے اور ان کا پول کھل جائے گا۔ لیکن ہوا یہ کہ دھماکے کی آواز سن کر تمام

مندوبین ہراساں ہو کر بھاگ نکلے۔ کئی میزوں کے نیچے جا چھپے لیکن انونو اسی طرح اطمینان سے تقریر کرتے رہے۔۔۔ بہت بعد میں جب ان سے پوچھا گیا کہ آپ دراصل بھرے تو نہیں تھے تو توپ کی آواز سن کر آپ چونکے کیوں نہیں؟۔۔۔ اس پر انونو نے جواب دیا کہ میں نے اپنی زندگی میں درجنوں جنگیں لڑی ہیں اور ہزاروں توپ کے گولوں کے دھماکے سنے ہیں۔ میں بچہ تو نہیں تھا کہ ایک گولے کی آواز سن کر چونک جاتا۔ عمارت کے اندر مختلف ہال تھے۔ میں ایک چکر لگا پھر باہر آ گیا۔ یہاں پر میری ملاقات اگا تھا سے ہوئی جو ایک سفید بچہ پر بیٹھی سینڈوچ کھا رہی تھی۔ اس پاس کے تمام بچوں پر یو این او بلڈنگ دیکھنے والے سیاحوں کے غول راجھاں تھے۔ چنانچہ میں ”معاف کیجئے گا“ کہہ کر دوسرے سرے پر بیٹھ گیا۔ اس نے ایک نظر میری طرف دیکھا اور پھر کہنے لگی ”یو سپیک انگریش؟“ اور میرے سر ہلانے پر بہت غرض ہوئی ”اوہ بھینک گاڈاں فرانسیسیوں کی یہ بڑی مصیبت ہے کہ اپنی زبان کے علاوہ اور کوئی زبان نہیں بولتے یہاں تک کہ انگریزی بھی نہیں بولتے۔“

”لیکن جینیوا تو سوئٹزرلینڈ کا شہر ہے۔“

”فرانسیسی سوئٹزرلینڈ کا۔“ اس نے ذرا سختی سے کہا جیسے وہ سکول ٹیچر ہے اور میں نے ایک شاگرد کی حیثیت سے غلطی کی ہے ”فرانسیسی، جرمن، اطالوی اور سوس سوئٹزرلینڈ جہاں یہ سب زبانیں بولی جاتی ہیں۔۔۔ فرانسیسی صحتے میں نزاکت ہے۔ جرمن صحتے میں پہاڑ ہیں اور یہبت ہے اور اطالوی صحتے میں دھوپ ہے اور روشنی ہے۔“

”اور سوس صحتے میں۔۔۔؟“

”وہاں سوئٹزرلینڈ ہے۔۔۔ وہ شاید تھوڑا سا مسکرائی ”سینڈوچ کھاؤ گے؟“

اگا تھا انگریز تھی۔ انگلستان کی کاؤنٹی سمرسٹ میں اُس کا ایک چھوٹا سا فیملی

ہوٹل تھا جسے وہ دو ملازموں کی مدد سے چلاتی تھی۔ ہوٹل چلانا ایک نل ٹائم جاب ہوتا ہے اور انسان کو ہر وقت آزمائش میں رکھتا ہے۔ اگاتھا ہر سال دس بارہ روز کے لئے اپنی روٹین میں سے نکل کر یورپ کے کسی شہر میں آجاتی تھی اور کسی اچھے سے ہوٹل میں ٹھہر کر آرام کرتی تھی۔ وہ مشکل سے ایک ورکنگ دو من لگتی تھی۔ تپنی ٹپنی اور اندازمکانگی اور ہر وقت ہوشیار اور خبردار... اس کی عمر تیس کے بھگ ہوگی اور ظاہر ہے وہ شیلف پر پڑی رہ گئی تھی اور ایک سپنر تھی یعنی دندوں والی گاڑی پھوٹ چکی تھی۔

ہم دونوں ایک ہی بس میں شرواپس آئے۔

بھیل کنارے خاصی چہل پہل تھی... ایک طرف بلند عمارتیں ان کے ساتھ ایک شاہراہ اور بھیل کے ساتھ ساتھ ایک سیرگاہ... بوٹنگ کلبیں اور تفریح گاہیں... جینیوا جیٹ بھیل کے دوسرے کنارے پر تھا... وہاں تک یا تو کشتی میں بیٹھ کر جایا جاسکتا تھا اور یا پھر پوری بھیل کا چکر کاٹ کر وہاں تک پہنچا جاسکتا تھا... اگاتھا اور میں ایک کپ کافی کے لئے ایک ادپن ایئر ریسٹوران میں بیٹھ گئے... اگاتھا ایک بے حد تنہا عورت تھی... سارا سال اسے کسی سے بات کرنے کی فرصت نہیں ملتی تھی۔ ہوٹل چلانے کیلئے بہت سارے کام کرنے ہوتے ہیں اور وہ سب کام اس کے ذمے تھے...

”آج دوپہر تم کیا کر رہے ہو؟“ اس نے بڑی لاپرواہی سے دریافت کیا۔

”میرے بیگ میں ایک سومنگ کاسیٹوم اور ایک تولیہ ہے اور آج دوپہر میں انہیں بھیل جینیوا کے پانیوں میں ڈبونا چاہتا ہوں“

”اوہ یہ تو بہت زبردست اتفاق ہے“ وہ تالی بجا کر بولی جیسے کسی ملازم کو بلاتی ہو... میں بھی بھیل میں نہانا چاہتی ہوں... میرا بھی یہی پروگرام تھا“

اگاتھا ایک اچھی خاتون تھی لیکن... اس کے ساتھ سومنگ کرنا یا پوری دوپہر گزارنا میرے لئے کچھ زیادہ پرکشش نہیں تھا۔ میں نے کچھ بھانے بنانے کی ناکام کوشش کی۔

”بھیل کا پانی شائد بہت سرد ہو... اس لئے“

”نہیں میں کل سارا دن نہاتی رہی ہوں بہت زبردست ہے“

”اور مجھے کچھ زیادہ سومنگ بھی نہیں آتی ڈوب نہ جاؤں“

”تم کنارے پر رہنا... اور میں جو اچھی تیراک ہوں“

”یوں بھی میرے دوست، ڈاکٹر پیر نے مجھے پنچ پر مدعو کیا ہے۔ میں پنچ کے بعد ہی آسکوں گا“

میرا خیال تھا کہ وہ سمجھ جائے گی... اور میرا خیال ہے کہ وہ سمجھ تو گئی لیکن اس کی تنہائی نے کہا کہ کوشش کر دیکھنے میں کیا حرج ہے۔

”ٹھیک ہے پنچ کے بعد آجانا... میں کہاں تمہارا انتظار کروں؟“

”وہ سامنے جو پتھر بلا بند بھیل کے اندر جا رہا ہے اور جینیوا جیٹ پر ختم ہوتا ہے وہاں... تقریباً چار بجے“

”میں پہنچ جاؤں گی“ اس نے میرا بازو پکڑ کر کہا اور اس نے تھوڑا سا انتظار کیا اور پھر بے حد مطمئن اور خوش چلی گئی۔ ظاہر ہے مجھے کہیں نہیں جانا تھا...

اور میری سمجھ میں نہیں آ رہا تھا کہ اس ملاقات میں سے کس طرح نکل جاؤں...

میں نے ایک قریبی مثال سے چپس خریدے اور انہیں منہ مارتا بھیل کے کنارے آہستہ آہستہ چلنے لگا... پرکشتیاں کرائے پر اور موٹر بوٹس کرائے پر کے بورڈ لگے ہوئے تھے۔ پہلے تو جی چاہا کہ کشتی کرائے پر حاصل کر کے ابھی دوسری جانب جیٹ کے پاس چلا جاؤں لیکن میں اس ارادے سے باز رہا کہ اس وقت بھیل میں

لا تعداد مونٹروٹس بڑی تیزی سے پانیوں کو چیرتی اڑتی چلی جا رہی تھیں اور یوں بھی میں نے کچھ زیادہ تیراک ہوں اور کشتی رانی میں بھی بے حد واجبی ہوں۔ تھوڑی دیر بعد مجھے محسوس ہوا کہ جھیل کی خوبصورتی کے باوجود بھوک لگ جاتی ہے۔ سیشن کے قریب ایک ریسٹوران سے میں نے اپنا پہلا سوس کھانا کھایا... مجھے معلوم نہیں کہ وہ دراصل کیا تھا۔ وہ جو کچھ بھی تھا میری بھوک مٹانے میں کامیاب رہا۔ کھانے کے بعد میں آہستہ آہستہ جھیل کے کنارے چلنے لگا... میں جب جھیل کی دوسری جانب پہنچا اور جینیوا جیٹ تک جانے والے پتھریلے بند پر پہنچا تو ابھی صرف تین بجے تھے....

خواہش تو میری یہی تھی کہ اگلا تھا صاحبہ سے کچھ زیادہ میل ملاقات نہ ہو لیکن میں نے وعدہ کرنے کے بعد رفرچر ہو جانے کو کچھ ذلیل حرکت جانا... پتھریلے بند پر لوگ مختلف ٹولٹیوں میں ادھر ادھر بیٹھے لیٹے اور نیم لیٹے دھوپ سینک رہے تھے اور پہلی نظر میں یہ جاننا دشوار ہو جاتا تھا کہ انہوں نے کہاں کہاں کیا کیا ڈھکا ہوا ہے یا کچھ ڈھکا ہوا ہے بھی یا نہیں... یہ بند تقریباً ایک فرلانگ تک جھیل کے اندر جا رہا تھا اور اس کے اختتام پر سینکڑوں فٹ کی بلندی پر پہنچا اور ایک پرنشور فضا تخلیق کرتا وہ فوارہ تھا جسے جینیوا جیٹ کہا جاتا ہے۔ میں نے اپنا بیگ کھول کر ڈاک کے مکٹ جتنا اپنا تولیہ نکالا اور اسے پتھروں پر بلکہ ایک پتھر کے پھوٹے سے حصے پر پھیلا کر بیٹھ گیا... جھیل میں کشتیاں تھیں۔ باد بانی۔ موٹر والی اور ہاتھ سے کھینے والی... اور کچھ تیراک تھے جو پانی میں ایک ڈبکی لگا کر کنارے پر لیٹ جاتے ہیں نے بھی یہ مناسب جانا کہ اپنا کاسیٹوم پین کر شرفا میں شامل ہو جاؤں اور میں ہو گیا... ہوا کی تازگی نے میرے بدن کو چھوا تو مجھے ایک بھر بھری سی آئی... اُن زمانوں میں بدن بے حد حساس ہوتا ہے اور ہوا کے چھونے سے بھی اس پر ایک اثر

ہوتا ہے... کچھ دور چند لڑکے پانی میں پھلانگیں لگا رہے تھے۔ میرے عین سامنے ایک نہایت متناسب جسم کی اور مناسب شکل کی لڑکی تیر رہی تھی۔ کنارے پر اس کا ساتھی اپنے سنہری بالوں میں بار بار کنگھی کرتا تھا اور اس کے ساتھ باتیں کرتا جاتا تھا۔ ایک مرتبہ وہ بھی پانی میں کود گیا اور اس لڑکی کے آس پاس ایک مینپلے لڈھر کی طرح تیرنے لگا۔ لڑکی بہت عمدہ تیراک تھی اور وہ ذرا دور نکل جاتی اور وہ لڈھر ہنستا ہوا واپس آ جاتا... ..

دھوپ اب اتر کر تھی... بلند فوارے کی پھوار کبھی کبھار ہوا کے ساتھ ادھر آتی اور مجھے بھگودیتی۔

میں بالآخر ہمت کر کے اٹھا اور جھیل میں اتر گیا۔ پانی مناسب تھا اگرچہ خوشگوار نہ تھا۔ میں کچھ دور تک تیرا اور پھر کنارے پر آ بیٹھا... وہ لڑکی اب اکیلی تیر رہی تھی اور مجھے وہ اچھی لگ رہی تھی۔

”ہیلو“ میں نے ہاتھ بلایا۔

”ہیلو“ اس نے اپنے آپ کو پانی سے اوپر کرتے ہوئے پرمسترت انداز میں جواب دیا۔

”تمارا دوست کہاں گیا ہے؟“

”وہ؟... وہ آئس کریم لینے گیا ہے۔“

”وہ ایک لڈھر کی طرح تیر رہا تھا“ میں نے ہنستے ہوئے کہا...۔

”ہاں... وہ پانی کی سطح پر لیٹ گئی اور دونوں ہاتھوں سے مخالف سمت

میں تیرنے لگی...“ تم پانی میں کیوں نہیں آ رہے؟“

میں نے فوراً جھیل میں پھلانگ لگا دی... چونکہ بلا سوچے سمجھے پھلانگ لگائی تھی اس لئے پانی ناک میں دور تک چلا گیا اور کانوں میں بھی اتر گیا...۔

تم اس کا انتظار میاں کی بجائے کہیں اور کر لو تو... میرا خیال ہے وہ تمہیں تلاش کر لے گی...

میں نے سو منگ کا سیٹوم کے اوپر وہی آدھے بازوں کی شرٹ پہنی اور اٹھ کھڑا ہوا۔ روتھ نے تویسے سے جسم کو پونچھا اور کا سیٹوم کے اوپر ہی اپنا فراک پہن لیا... ہم اٹھ کر چلنے لگے تو سنہری بالوں والا بھی آگیا۔ اس کے دونوں ہاتھوں میں کون آتش کریم تھی... مجھے اس کے ہمراہ دیکھ کر وہ کچھ تذبذب میں پڑ گیا کہ یہ گھڑی دو گھڑی میں یہ کیا ماجرا ہو گیا....

روتھ اس کے قریب گئی اور جھک کر تھوڑی سی آتش کریم کون پر سے کھائی باقی تم کھا لو اور شکریہ

ہم پتھر کے بند پر چلتے ہوئے جب بھیل کے کنارے واقع میر گاہ تک پہنچے تو وہ حضرت ابھی تک دونوں ہاتھوں میں آتش کریم تھانے کسی سوچ میں گم وہیں کھڑے تھے۔

”میں نے بہت بدتمیزی کی ہے... اس کے لہجے میں تاسف تھا۔ وہ بے چارہ اتنی دور سے صرف میرے لئے آتش کریم لے کر آیا تھا اور میں نے خود اسے بیجا تھا۔ بدتمیزی تو میں نے بھی کی ہے... وہ خاتون کیا سوچتی ہو گی“ میں بھی ایک گھرے دکھ کے ساتھ بولا... ”بہر حال اب کیا ہو سکتا ہے... کافی اگر تم پند کر دو تو“

بھیل پر بنے ہوئے ایک پل کے ساتھ ایک رستوران تھا۔ ہم وہاں چلے گئے۔ کچھ لوگوں نے اس کی طرف دیکھا کیونکہ اس کا بدن ابھی تک گیلیا تھا۔

ایک صاف ستھرے اور کافی کی خوشبو میں رچے رستوران میں ہم دوسرے کو دیکھ رہے تھے۔ ابھی ایک گھنٹہ پیشتر ہم ایک دوسرے وجود سے بے خبر تھے۔ ہم دو مختلف جہان تھے، اور اب اس کا چہرہ مانوس ہوتا جا رہا تھا اور رستوران کی

”تم ہندوستانی ہو؟ اس نے پوچھا۔

”ہاں میں پاکستانی ہوں... اور تم؟“

”میں جرمن ہوں... فرانسیسی یکھنے کے لئے جنیوا آئی ہوں اور ایک رستوران

میں کام کرتی ہوں... تمہارا نام کیا ہے؟“

اس کا نام روتھ تھا۔ ہم پانی سے باہر آ کر تویوں پر بیٹھ گئے... وہ مجھے اور میرے بدن کو دیکھتی تھی ”کاش میرا بدن بھی تم جیسا ہوتا“

”یعنی نہ، ایک لڑکے جیسا؟“

”نہیں...“ اس کا کندھا میرے منہ کے قریب تھا اور اس پر سنہری روئیں دھوپ

میں چمکتے تھے اور میکتے تھے... ”میرا مطلب ہے میری رنگت... کہاں بٹھرے ہو؟“

کیمپنگ ہیں... اس پہاڑی پر... میں نے بھیل سے پرے اس نیم سیاہ جنگل کی

طرف اشارہ کیا جس کی چوٹی پر کہیں میرا خیمہ تھا...۔

میں نے گھڑی پر نگاہ ڈالی۔ چار بجنے والے تھے اور آگ تھا کو کسی بھی لمحہ نمودار

ہو جانا چاہیے تھا۔

”تم کسی کا انتظار کر رہے ہو؟...“

”ہاں ایک دوست کا“

”لڑکی؟“

”تقریباً...“ میں نے مسکرا کر کہا... ”اور یہ لڑکھڑکون ہے؟“

”وہ؟... میرا خیال ہے وہ آ رہا ہے آتش کریم لے کر... ہاں یہ تو یہیں ہنا

رہا تھا میرے قریب اور بے تکلف ہو گیا...“

”اور اگر میں بے تکلف ہونا چاہوں تو اس کا کیا طریقہ کار ہو گا...“

”تم تو اپنی گرل فرینڈ کا انتظار کر رہے ہو؟ وہ ہنستے ہنستے چپ ہو گئی اگر



حالت ہمارے جسموں سے جھیل جنیوا کی ٹھنڈک کو خشک کر رہی تھی۔ وہ خوبصورت تو نہیں تھی لیکن جوانی نے اُسے ایک ایسی کشش سے نوازا تھا جو اُسے دیکھنے سے نہیں بلکہ اس کے قریب بیٹھنے سے ہی آپ پر اثر انداز ہونے لگتی تھی۔ اُس کے بازوؤں پر سنہری روئیں تھیں اور ہاں وہ ایک متناسب جسم کی مالک تھی۔ وہ مجھے بھی دیکھتی تھی اور یہی سوچتی ہوگی کہ یہ کون ہے۔ ادھر کہاں آگیا اور کیوں آگیا۔

کافی کے بعد ہم باہر نکلے تو شام ہو چکی تھی۔ جھیل پر روشنیاں تیرتی تھیں اور کچھ ڈوبتی تھیں۔ ٹراموں اور کاروں کا شور بھی کم ہو چکا تھا البتہ پل کے نیچے جھیل کا پانی بہتا تھا اور گونجتا تھا۔

”یہ ایک بہت اچھی ملاقات تھی“ اس نے اپنا ہاتھ آگے کر دیا... اور میں اس لمحے کے لئے تیار نہ تھا۔

”اس سے بہتر تھا کہ تم وہ آس کریم کھا لیتیں“ میں نے جمل کر کہا۔

”اوہ“ میں نے اس کا ہاتھ اپنے رخساروں پر محسوس کیا ”تم ابھی تک اس کے بارے میں سوچ رہے ہو... اچھا تو تم بتاؤ کہ اب کیا کریں؟“

”وہ پہاڑی پر میرا خیمہ ہے“ میں نے اوپر دیکھا۔

”کیا وہ ایک شخص کے لئے کافی ہے یا دو کے لئے“ اس نے ایک مخصوص انداز میں ہونٹ چبائے۔

”وہ کافی ہے...“ میں نے ہنستے ہوئے کہا ”اور میرے خیمے کے قریب ایک کافی بار ہے جہاں سے جھیل اور شہر کا منظر دیکھنے سے تعلق رکھتا ہے“

”مجھے تم اس قسم کے قریب نہیں دے سکتے...“ وہ پھر شرارت سے ہنسی ”میں ایسی لڑکی نہیں ہوں“

میں نے اس کی طرف دیکھا۔ جو بات میرے ذہن میں نہیں تھی وہ بات اس نے

بڑی کامیابی سے میرے ذہن میں ڈال دی تھی۔ ایک بوند گری۔

میں نے اوپر دیکھا تو سیاہ آسمان میں سے ایک اور بوند میری ناک پر گری۔

”کیا یہ بہتر نہ ہوگا کہ میں ذرا اس سے اچھے لباس میں منتقل ہو جاؤں یہ فزاک تو بالکل گیلیا ہے“ اس نے فزاک کا ایک کنارہ اٹھا کر دیکھا۔

وہ شہر کے کنارے ایک چھوٹے سے مکان کے چھوٹے سے کمرے میں رہتی تھی اس کی لینڈ لیڈی بہت سخت مزاج ہے اور لوگوں وغیرہ کا داخلہ مکمل طور پر منع تھا۔ میں دروازے کے باہر کھڑا رہا اور وہ کپڑے بدل کر آگئی۔ اس کے ہاتھ میں ایک چھاتا بھی تھا۔

”بارش کے لئے“ اُس نے چھاتے کو بلند کیا۔

رہوں پر ایسا وہ پل کے ساتھ اندھیرا تھا اور جنگل تھا اور اس میں ایک راستہ بلند ہوتا تھا اور میری کیپنگ کو جاتا تھا۔

”سوال ہی پیدا نہیں ہوتا کہ میں اس اندھیرے میں تمہارے ساتھ چل دوں“ اُس نے چھاتے کی نوک میری پسلیوں میں چبھوتی ”تمہارا کیا پتہ“

”میں خود غور و ہوں“ میں نے مسکراتے کی کوشش کی اور سچ تو یہ ہے کہ اندھیرا واقعی بہت گھنا اور گہرا تھا اور اس کے ساتھ رہوں کے بننے کی مثال مثال کاؤں میں گونجتی تھی۔

ہم اُس راستے پر چلنے لگے جو ہمیں دکھائی نہیں دیتا تھا... اور جو راستہ دکھائی نہ دے اس پر چلنے کے کچھ نقصان ہوتے ہیں تو کچھ فائدے بھی ہوتے ہیں جو ہوئے

... آہستہ آہستہ پانی کا گم شور نیچے رہ گیا۔ جنیوا کی روشنیاں نظر آنے لگیں۔ پتھر ملی دیوار کے ساتھ چیر کے درخت تھے اور ہمارے قدموں کے نیچے پتھر کے سوکھے ہوئے بال تھے۔

”تم آگیاں سے گئے ہو؟“ روٹھنے سے سرگرمی کی۔

”پتہ نہیں“

”ادھر دیوار کے ساتھ پیڑ کے درختوں کے نیچے سے بھی جینر اکتنا دلفریب لگتا ہے اور وہاں سے تو جھیل میں گرتا ہوا دریائے رہوں بھی دکھائی دیتا ہے۔“

”دکھائی دیتا ہے؟ تمہیں اندھیرے میں بھی دکھائی دیتا ہے؟“

”ہاں“ اس نے میرا ہاتھ اپنے ہاتھ میں لے کر دیا یا ”مجھے اندھیرے میں بھی دکھائی دے جائے گا کہ تم کیا کر رہے ہو۔“

آزادہ کیا کتنا چاہتی تھی... مجھے شک تھا کہ جو وہ کتنا چاہتی ہے ہی کہہ رہی ہے۔ رات گہری ہو رہی تھی۔ کافی بار کے اندر لوگ کم ہو رہے تھے۔ باہر ٹیرس پر صرف میں اور زو تھ تھے اور پیٹ بون کی آواز تھی... مت روکو... اور دریائے رہوں کے پانیوں کا ہلکا شور تھا۔ گیارہ بجے کافی بار بند ہو گیا۔

”اب تم مجھے گھر چھوڑ کر آؤ گے...“

”تم میرا گھر نہیں دیکھو گی؟“

”کیا اُس میں میرے لئے جگہ ہو گی؟“

خیمہ واقعی بہت چھوٹا تھا اور اس میں باقاعدہ طور پر بیٹھنے وغیرہ کے لئے جگہ بہت کم تھی... میرا سیلینگ بیگ بے حد نرم تھا... ہوا پیڑ کے درختوں میں چلتی تھی اور شور کرتی تھی۔

”ہاں تمہیں کسی شے کا بھی پتہ نہیں؟ وہ اندھیرے میں بولی۔“

”میرا خیال ہے تم مجھے گھر چھوڑ آؤ“ وہ پھر بولی۔

باہر گھپ اندھیرا تھا۔ ہم کیمپنگ سے نکل کر پہاڑی کے کنارے کے ساتھ اُس راستے پر اترنے لگے جو نیچے جا رہا تھا یہاں پتھر کی دیوار تھی اور وہ ٹک گئی۔

”فراد دیکھو... جھیل کے پانی اندھیرے میں بھی دکھائی دیتے ہیں اور وہ فوارہ جس کے سائے میں ہم ملے تھے... کب ملے تھے؟“

”تمہارے ہاتھ اتنے گرم کیوں ہیں؟“

”پتہ نہیں۔“

”کسی شے کا بھی پتہ نہیں؟“

”نہیں روتھ میں خاصا لاعلم ہوں...“

”لگتا ہے کہ تمہیں بہت کچھ سکھانا پڑے گا“ اندھیرے میں اُس کی اس بات سے کچھ حدت سی پیدا ہوئی۔

کیمپنگ گراؤنڈ پر پہنچتے پہنچتے ہم نڈھال ہو چکے تھے۔ چند خیموں میں روشنی تھی۔ ڈاکٹر پیڑ کا خیمہ تاریک تھا اور وہ سوچکا تھا۔ پیڑ کے درختوں میں سے ہوا مشکل سے گذرتی تھی اور وہ جیسے گہرے سانس لیتے جا رہے تھے۔ ہم پہاڑی کے کنارے پر اٹکے ہوئے ٹیرس پر جا بیٹھے۔ اندر کافی بار میں جیوک بوکس میں پیٹ بون تھا اور وہ اپنی گہری آواز میں گائے جا رہا تھا...

”مت روکو... اور ایک تیز ہوا چل رہی ہے۔“

زو تھ نے ٹیرس کے نیچے پھیلے شہر کو دیکھا تو اُس کا سانس رکنے کو آیا ”میں پچھلے چھ ماہ سے جینو امیں ہوں اور مجھے معلوم ہی نہیں تھا کہ یہاں ایسی جگہ بھی موجود ہے... کتنا زبردست منظر ہے... ہائے ہائے“

”میں تمہارے لئے کچھ پینے کے لئے لاؤں؟“

”ہاں ایک بیئر۔“

میں اندر چلا گیا اور جیوک بوکس میں بہت سارے سکے ڈال کر پیٹ بون کے گانے کا بٹن متعدد بار دبا دیا۔ اب کم از کم آدھ گھنٹے تک تو یہی گانا چلنا تھا۔

میں واپس آیا تو زو تھ وہاں موجود نہ تھی... ”روتھ“ میں نے اندھیرے کی جانب

رُخ کر کے پکارا... اور وہ آگئی۔

زیادہ تجربہ کار نہیں ہوتے اور رقص وغیرہ کو بے حد معیوب سمجھتے ہیں۔  
 ”اچھا... اور نوجوان لڑکیوں کے ساتھ گھومنے پھرنے اور خیمے میں مدعو کرنے  
 کو معیوب نہیں سمجھتے؟“

”نہیں... اس میں حرج نہیں“

وہ دُھن پھر تیرتی ہوئی آگئی۔

”باقی سب کچھ تو بے شک کسی اور سے سیکھ لینا۔ کم از کم والڑتو میں تمہیں سکھاؤں  
 گی اور ابھی“ اس نے پھر میرا ہاتھ اپنی کمر پر جمالیا اور دوسرا ہاتھ اپنی گرفت میں لے  
 کر اُدھر کر دیا۔ بس ایک دو تین... اور اس طرح گھوم جاؤ... بابا گھومو... ادھر  
 میرے پاؤں تو مت کچلو... ایک دو تین...“

وہ مجھے والڑ سکھا رہی تھی اور میں ہنس رہا تھا کہ یہ سب کیا ہو رہا ہے...  
 اس تاریک اور سرد رات میں پیڑ کے جنگل میں بھیل جھنڈا کے اوپر میں زندگی میں پہلی  
 مرتبہ والڑ کے سٹیپس سیکھ رہا تھا...۔۔۔۔

”رقص کرتے ہوئے آپ کچھ اور نہیں کرتے...؟“ اس نے ایک مرتبہ مجھے دیکھ لیا۔

”کیا میں ایک اچھا شاگرد ہوں؟“

”ہاں“ وہ بے حد خوش تھی ”لیکن تم جو کچھ سیکھنا چاہتے ہو آج ہی رات تو نہیں  
 سیکھ سکتے؟“

دن تو تھرمی... ایک دو تین... تیز ہوا... رات اور دریائے رہون کا ہلکا  
 شورا اور زندگی... ہم دیر تک ان درختوں کے سائے میں رہے اور وہ دُھن سنتے  
 رہے اور شاید ہم رقص کرتے تھے۔

رات کے اُس پہر جب ہم پہاڑی سے نیچے اتر کر رہون کے پل پر پہنچے تو  
 آخری بس یا ٹرام کو گزرے ہوئے ایک عرصہ گزر چکا تھا بلکہ صبح کی پہلی بس کے

”چند گھنٹے پیشتر“

ہوا کا ایک تیز جھونکا ایسا آیا کہ درخت دیر تک جھومتے رہے۔ خشکی بڑھ چکی  
 تھی اور ہمارے بدن کپکپاتے تھے۔  
 ”تم تو کانپ رہے ہو“ اس نے کہا۔

”ہاں... ہوا تیز ہو رہی ہے“

”سُنو“ وہ چلتی ہوئی یکدم رُک گئی اور کان لگا کر کچھ سننے کی کوشش کرنے لگی۔  
 ”کیا ہے؟ میں نے بھی دھیان کیا۔“

”سُنو... کسی پرانے والڑ کی دُھن ہے... جانے کہاں سے آرہی ہے... سُنو“  
 ہاں نیچے سے رہون کے کنارے کسی ریسٹوران سے یا شہر کے کسی فلیٹ کی  
 کھلی کھڑکی میں سے والڑ کی ایک دُھن تیرتی۔ رُکتی۔ تھمتی اور رواں ہوتی ہم تک پہنچ  
 رہی تھی۔

”آؤ رقص کریں“ اس نے پیچھے ہٹ کر کہا۔

”یہاں؟“

”اسی دُھن پر... سُنو...“

وہ دُھن ہوا کا رخ بدلنے سے کہیں اور چلی جاتی اور سناٹی نہ دیتی۔

اس نے میرا ہاتھ پکڑ کر اپنی کمر پر رکھا اور دوسرا فضا میں بلند کر کے مقام لیا  
 ”اب جو منی وہ دُھن ہم تک آئے گی ہم والڑ کریں گے“

”آپ کریں گے“ میں اُسے چھوڑ کر دیوار کے ساتھ جا کر کھڑا ہوا ”کیونکہ مجھے تو یہ  
 رقص وغیرہ نہیں آتا“

”یہ کیسے ہو سکتا ہے... تمہیں تو کسی شے کا بھی منہ نہیں پتہ۔ تم کیسے لڑکے ہو؟“

”ہمارے ہاں کے مڈل کلاس لڑکے عام طور پر ایسے ہی ہوتے ہیں... ہم کوئی

آنے کا وقت زیادہ قریب تھا۔ ہم خاموش فٹ پاتھوں اور تنگ گلیوں اور بھیل پر بنے ہوئے پلوں پر سے آہستہ آہستہ بوجھل قدم اٹھاتے بالآخر روتھ کے گھر کے سامنے پہنچ گئے۔

”کیا تم مجھے دوبارہ ملنا چاہتے ہو؟“

”ہاں“

”کب؟“

”ابھی“

”ابھی؟ لیکن تم تو کچھ بھی نہیں جانتے...“ اُس کا سانس بھاپ بن رہا تھا اور میرے چہرے پر پھیل رہا تھا۔ ”اور میرے پاس اتنا وقت نہیں کہ تمہاری تربیت کر سکوں۔“

”خدا حافظ، میں منہ موڑ کر مسکراتا ہوا چل دیا... گلی خالی تھی اور میرے پیچھے پیچھے اُس کی ایڑھی ٹپک ٹپک کرتی آئی۔“

”کل مجھے کام پر جانا ہے اس لئے پرسوں... تم پرسوں تک جینیوا میں ہونا؟...“ اس کے بعد خاموشی تھی۔

”نہیں یہاں گلی میں کھڑے ہو کر کچھ نہیں سکھایا جاسکتا“ اس نے مجھے پرے دھکیلا اور پھر ایک لمبی ادھ کر کے کہنے لگی ”میری چھتری؟“ اُس کے دونوں ہاتھ خالی تھے۔

”اور وہ بالکل نئی تھی؟“ اس نے منہ بسورا اور میں ایک اور چھتری خرید نہیں سکتی... میرا خیال ہے وہ ابھی تک اس دیوار پر ہوگی... ہاں میں نے تمہارا ہاتھ تھامنے سے پیشتر وہیں رکھی تھی“

”واپسی پر میں اُسے وہاں سے اٹھا لوں گا اور اپنے خیمے میں لے جاؤں گا...“

پرسوں لے لینا“

”صبح ہونے کو ہے اس لئے پرسوں نہیں کل“... اس نے خدا حافظ کہنے کے یورپی رواج کو ملحوظ خاطر رکھا اور بہت دیر تک رکھا ”بہر حال میں اپنی چھتری مس کر دوں گی“ کیپنگ واپسی ایک پُر ٹھکن سفر تھا۔ رہون کا پل۔ اوپر کو جاتا ہوا راستہ اور پھر وہ دیوار... میں نے دور سے دیکھ لیا کہ دیوار پر روتھ کی چھتری پڑی ہوئی ہے... میں نے چھتری کو اٹھایا تو اس میں وہی خوشبو تھی جو روتھ کے لباس بالوں اور جسم میں تھی... میں نے اُسے بخل میں دبا اور ایک مرتبہ پھر نیچے اُترنے لگا۔

روتھ کے گھر کے سامنے پہنچا تو صبح ہو چکی تھی... دروازے کے ساتھ دودھ کی بوتلیں دھری تھیں۔ میں نے اُن کے ساتھ روتھ کی چھتری کو رکھا اور ایک مرتبہ پھر کیپنگ کی جانب مارچ کرنے لگا... میں نے ایسا کیوں کیا؟... اس کی کوئی خاص وجہ نہیں۔ میں اُس لڑکی کو متاثر کرنا چاہتا تھا؟ نہیں... یہ کوئی اور جذبہ تھا... نوخیزی اور نوجوانی کی ایک ایسی حرکت جس کی کوئی وجہ نہیں ہوتی۔ یہ حرکت یوں تو بیوقوفانہ لگتی ہے لیکن اُس عمر میں... جینیوا کی صبح میں جب آپ کے اپنے بدن سے کوئی اور مہک اٹھتی ہے تو آپ کے جی میں آتا ہے کہ آپ یہی کریں... اور آپ شکے ہونے کے باوجود آٹھ دس میل کا مشکل سفر صرف اس لئے کرتے ہیں کہ آپ ایک چھانا کسی کے دروازے کے ساتھ رکھ کر واپس آجائیں۔

میں کیپنگ میں واپس آیا تو ڈاکٹر پیئر اپنے خیمے کے باہر کافی بنا رہا تھا... مجھے دیکھ کر وہ مسکرایا۔ اس نے بھوئیں چڑھا کر مجھے بے حد غرور سے دیکھا اور کہنے لگا ”ہاؤ سو جاؤ۔“

میں خیمے کے اندر داخل ہوا اور... جب بیڈر ہوا ہوں تو شام ہو رہی تھی۔ کافی بار کی جانب سے پیٹ بون کی آواز آرہی تھی... مت روکو... اور ایک تیز ہوا چل

”رہی ہے... پیڑ حسبِ سابق اپنے خیمے کے باہر سٹول پر بیٹھا تھا اور کافی بنا رہا تھا۔  
”وہ کیسی ہے؟ اُس نے یکدم پوچھا۔

”کون؟“

”میں اپنے خیمے میں لیٹا ہوا تھا کہ مجھے کچھ آوازیں آئیں... پیار کی آوازیں... پیڑ کا  
چہرہ شرارت ہی شرارت تھا۔

”آپ کو غلط فہمی ہوئی ہے؟“ میں نے ہنس کر کہا۔

”ہاں بالکل“ اس نے سر ہلایا ”مجھے غلط فہمی ہوئی ہے... بہر حال غلط فہمی کی ہنسی  
بہت خوبصورت تھی“

”رودتہ میں یہ خرابی تھی کہ وہ ہنستی بہت تھی۔

”اس کا نام رودتہ ہے... وہ جرمن ہے اور...“

”اور تمہیں اس کے ساتھ محبت ہو گئی ہے؟“

”محبت؟“... میں کچھ حیران ہوا ”پیڑ دراصل ہمارے ہاں محبت کا تصور بہت  
مختلف ہے۔ خاص طور پر میری عمر میں تو جو لڑکی بھی دکھائی دے جائے اُس سے  
محبت ہو جاتی ہے...“

”اور کیا یہ لڑکی تمہیں دکھائی دی؟ کیا اس نے تمہیں کچھ دیکھنے دیا؟ بوڑھا ڈاکٹر  
خالص خرمستی کے موڈ میں تھا۔

”میں اس کی جانب کھنچتا ہوں۔ اس میں کشش ہے... لیکن یہ دو انسانوں  
کی ایک دوسرے کے لئے کشش نہیں بلکہ ایک لڑکی کے لئے ایک لڑکے... میرا  
مطلب ہے اگر رودتہ کی بجائے اُسی قسم کی کوئی بھی لڑکی ہوتی تو...“

”اوہو۔ ادھر“ پیڑ نے کفِ افسوس ملا ”تم تو سنجیدہ گفتگو کے موڈ میں ہو...  
دیکھو پاکستانی... تم دونوں کل غرش تھے ناں؟... اس دوران کوئی لمحہ افسوس کا تو نہیں

آیا۔ کوئی دکھ کا خیال یا رنج تو پاس سے نہیں گذرا؟  
”نہیں...“

”تو پھر اور تمہیں کیا چاہیے... بس یہی سب کچھ ہے... جب تم میری عمر کو  
پہنچو گے تو اسنی وقتوں کی طرف لوٹو گے... مشکل زمانوں میں تمہیں رودتہ یاد آئے گی...“

”صرف رودتہ؟“

”رودتہ سے مراد وہ ایک لڑکی ہے جس کی موجودگی میں کوئی لمحہ افسوس نہ آیا  
... یہ کوئی بھی ہو سکتی ہے اور وہ سب ہو سکتی ہیں جو آئیں گی“

”اور بھی آئیں گی؟“

”ہاں... اس سفر کے دوران۔ آئندہ سیاحتوں میں... تم اُن کے اور وہ تمہاری  
منظر ہوں گی... کیونکہ خوشی کی واردات صرف ایک پر نہیں دونوں پر ہوتی ہے...“

”اور ڈاکٹر تم بھی کسی کے منظر ہو؟“

پیڑ نے یکدم اس طرح چونک کر میری طرف دیکھا جیسے اُس کا ہباز مس ہو  
گیا ہو یا کوئی حادثہ ہو گیا ہو۔ اس نے تیروڑھی پرٹھائی اور اپنے بالوں میں کنگھی  
کرتے ہوئے بولا ”دیکھو تمہیں اس کی اجازت نہیں“ اور پھر اٹھ کر اپنے خیمے کے  
اندر چلا گیا۔

اُس شب میں اکیلا ٹیرس پر بیٹھا رہا اور کافی پیتا رہا... مدت روکو... ادا ایک  
تیز ہوا چل رہی ہے۔

لگی۔ اس کے لالچے بال میرے منہ میں پڑتے تھے اور میں انہیں پرے کرنے کے لئے اپنا سر جھٹکتا تھا۔

”کیا تم مجھے دیکھ سکتے ہو“ وہ ایک بلا کی طرح میرے اوپر جھکی ہوئی تھی۔ میں اُسے اتنی نزدیکی سے دیکھ نہیں پا رہا تھا۔ بال تھے جو گھنے تھے اور میرے چہرے پر پڑتے تھے اور ایک بہت بڑا چہرہ تھا پتہ نہیں کس کا اور اس میں دو ہونٹ تھے کھلے ہوئے اور بہت ہی زندہ... پانی کی آواز میرے کانوں میں مسلسل بہتی جا رہی تھی۔ اور ہاں ایک نیم سرد ہوا بھی تو تھی جو گھاس کی مہک کو اڑاتی تھی... میں شاید سو گیا... رُوتھ نے مجھے بھنپ لیا... بھی تم تو بہت ہی سُست ہو اُمیدو دریا میں ایک ڈبکی لگاؤ ٹھیک ہو جاؤ گے؟

”یہاں؟“

رُوتھ نے ادھر ادھر نگاہ ڈالی اور پھر کہنے لگی ”یہاں تو لوگ بہت ہیں آؤ آگے چلتے ہیں ہر ہم اپنا بیگ اٹھا کر چلنے لگے... بالآخر ہم تقریباً اس جگہ پہنچ گئے جس کے عین اوپر کیمپنگ کے کافی بار کا ٹیرس تھا... یہاں سے کچھ دکھائی تو نہیں دیتا تھا لیکن کیمپنگ وہیں تھی... یہاں لوگ نہ ہونے کے برابر تھے... ہم دونوں نے چونکہ پہلے سے ہی سو منگ کا سیٹوم پہن رکھے تھے اس لئے کپڑے اتارنے کے بعد ہم کنارے پر بیٹھ گئے... پانی میں اترنے کے لئے ہمت درکار تھی۔ رہوں ظاہر ہے کسی گلیشیر میں سے نکلتا تھا اور گلیشیر کا پانی عام طور پر کچھ ٹھنڈا ہوتا ہے۔ میں اس لئے بھی گھبرا رہا تھا کہ پانی بہت تیزی سے بہہ رہا تھا اور میں اس سے پیشتر ساکن بھیلوں اور سو منگ پولز میں تو ہاتھ پاؤں مار کر سطح پر رہنے میں کامیاب ہو جاتا تھا لیکن کسی دریا اور تیز دریا میں اترنے کے لئے تیراکی کی جو سطح درکار تھی میں اس سے بہت نیچے تھا۔

”یہاں تو لوگ بہت ہیں“ رُوتھ نے کہا اور ہم آگے چل دیئے... دریا نے رہن جہاں بھیل جینیوا میں داخل ہوتا ہے۔ وہاں سے اس کے کنارے ایک راستہ اوپر کی جانب جاتا ہے بعدھر سے دریا آتا ہے۔ اس پاس گھنا جنگل ہے... دریا کے ساتھ ساتھ گھنی گھاس درختوں کے نیچے بچی ہے۔ جینیوا کے باسی پکنک کے لئے یا ایک پرائیویٹ دو پہر کے لئے ادھر آتے ہیں اور وہ آئے ہوئے تھے۔ میں کوئی بھی سپاٹ پسند کرتا تو رُوتھ اس پاس دیکھ کر کہتی ”یہاں تو لوگ بہت ہیں“ ہم اپنا بیگ اٹھائے چلتے رہے لیکن لوگ کم نہ ہوئے۔ زیادہ تر جوڑے تھے اور جوڑے ہوئے تھے۔ ایک مقام پر سورج کی روشنی گھاس پر پڑ رہی تھی اور اس پاس جنگل کا سایہ تھا۔ میں تھک کر وہیں بیٹھ گیا... رُوتھ کچھ کھانے کی چیزیں لائی تھی... وہ میرے لئے تو کچھ بد مزہ تھیں مگر صرف رُوتھ کا دل رکھنے کی خاطر میں نے اُن اُبلے ہوئے پھیکے کھانوں کی تعریف کر دی... کھانے کے بعد ہمیں گھاس اچھی لگی اور ہم لیٹ گئے... اوپر جنگل میں وہ راستہ تھا جس میں سے دھوپ آتی تھی اور ہمیں روشن کرتی تھی۔ دریا کے بہنے کی آواز تھی اور گھاس کی سبز باس تھی جو ہمارے جسموں میں بچ رہی تھی... رُوتھ نے چہرہ اوپر کیا اور مجھ پر جھک کر باتیں کرنے

بالوں کو زور سے جھٹکا... کچھ چھینٹے اُس کے سینے کے اوپر پڑے اور اس نے چہرے سے رومال ہٹا دیا۔ اُس کی آنکھیں سُرخ ہو رہی تھیں۔

”ہیلو“ وہ بولی ”پانی کیسا تھا اور خدا کے لئے میرے قریب آنے سے پیشتر اپنے آپ کو خشک تو کر لو“

میں نے تو ایسے سے جسم پونچھا اور پھر شنگی محسوس کرتے ہوئے شرٹ پہن لی۔  
”تم مجھ سے محبت تو نہیں کرتے؟“ اُس نے ایک سپاٹ لمبے میں سوال کر دیا۔  
”میں تو تم سے اتنی محبت کرتا ہوں کہ اگر تم چٹنگی بجاد تو میں ابھی اور اسی وقت بلا بھجک رہوں میں پھلانگ لگا دوں... لگا دوں؟“

”پلیز سنجیدہ ہو جاؤ...“ اُس نے ناراضگی سے کہا۔  
”تم اچھی لگتی ہو...“ میں نے بالآخر مسکراتے ہوئے کہا ”محبت کا مجھے کچھ پتہ نہیں کہ کیا ہوتی ہے اور انسان کو کیسے پتہ چلتا ہے کہ ہو گئی ہے۔“  
”مثال کے طور پر وہ شخص صرف ایک چھتری واپس کرنے کے لئے دس میل پیدل چلا جاتا ہے۔“ اس کی ناراضگی برقرار تھی۔  
”ہاں وہ... مل گئی؟“

”ہاں... اور میری لینڈ لیڈی نے تمہیں دیکھ لیا تھا اور وہ بہت شکی مزاج خاتون ہے... کہنے لگی تم اپنی اور کون کونسی شے اس کے پاس بھول آئی تھیں... تم نے ایسا کیوں کیا؟“

”پتہ نہیں روتہ لیکن یہ محبت وغیرہ نہیں ہے... بس میرا جی چاہتا تھا کہ اس چھتری کو ہاتھ میں لے کر تاریک گلیوں اور ڈھلوان راستوں پر سیٹی بجاتا ہوا چلتا جاؤں اور اسے تمہاری سیڑھیوں پر رکھ دوں اور جب تم دروازہ کھولو تو وہ وہاں موجود ہو... بس اُسی ایک لمحے کے لئے میں نے یہ سب کچھ کیا“

رُوتہ نے اپنے ہینڈ بیگ میں سے کوئی کریم وغیرہ نکالی اور اُسے دھیرے دھیرے اپنے پینڈے پر ملنے لگی۔

”تم دریا میں منہیں اُترو گی؟“

”نہیں“ وہ کہنے لگی ”میرے پاس ہینڈ کیپ منہیں ہے اور میں اپنے بال گیلے منہیں کرنا چاہتی... شام تک سوکھیں گے منہیں... تم بے شک نہالو“

”میں بھی رہنے دیتا ہوں...“  
”یہ کچھ عجیب سا لگتا ہے کہ ہم دونوں تیراکی کے مختصر لباس میں ہوں اور کنارے پر سوکھے بیٹھے رہیں...“

”اچھا؟“ میں نے اپنے پیٹ کو کھجایا ”پانی بہت تیزی سے بہہ رہا ہے...“  
”کنارے کے ساتھ ساتھ رہو گے تو کہیں منہیں جاؤ گے“

میں رہوں کے پانی میں اُترا تو بالکل چوکتا ہو کر... بڑی ہوشیاری سے... اور کان لگائے کہ ابھی گیا اور پھر گیا ہی گیا... پانی کی یخ بستگی نے پہلے اثر کیا پھر اس کی تیزی میرے پاؤں کو ٹٹولنے لگی جیسے انہیں اٹھانا چاہتی ہو۔ میری کمر تک پانی آیا تو میں نے جھک کر اپنا پورا جسم ایک لمحے کے لئے ڈبو لیا... پیچھے مڑ کر دیکھا تو جنگل تھا اور اس کے ساتھ دریا کا کنارہ اور در تک دکھائی دیتا تھا اور رُوتہ ہاتھ ہلاتے ہوئے کچھ کہہ رہی تھی جو میں بہاؤ کے شور کی وجہ سے سُن نہیں سکتا تھا... البتہ میں نے جب اوپر دیکھا تو ایک بلند چٹان کی چوٹی کے قریب ایک آہنی جنگلا نظر آیا جو غالباً کافی بار کے ٹیرس کا تھا...“

رہوں کے پانی اب اتنے سرد نہیں تھے اور اب میرا جی منہیں چاہتا تھا کہ میں باہر نکلوں... خاصی دیر نہانے کے بعد میں واپس آیا تو رُوتہ چہرے پر رومال ڈالے گھاس پر لیٹی ہوئی تھی... میں اُس کے عین اوپر جا کھڑا ہوا اور اپنے منہ پر ہاتھ پڑے

”مجھے تم میرے حال پر ہی رہنے دو... میں فی الحال نندرا ہی بھلا...“  
 ”بتاؤ کب جا رہے ہو؟“  
 ”کل پچھلے پہر... میں چاہتا ہوں کہ جھیل جینیوا یا بھیل لامن کے ساتھ ساتھ  
 مانترے تک پیدل سفر کروں...“  
 ”تم اتنی جلدی جا رہے ہو؟ وہ چونک گئی ”میرا خیال تھا تم دو تین ہفتوں کے  
 لئے یہاں آئے ہو...“  
 ”دو تین ہفتوں میں تو میں پورا سوئٹزرلینڈ دیکھ لوں گا روتھ ڈیئر...“  
 ”اگلے ہفتے میرے پاس تین چھٹیاں ہوں گی۔ اگر تم ٹھہر جاؤ تو دھڑیل جینیوا  
 کے کنارے پر ایک قصبہ ہے دوی... وہاں میری ایک دوست ہے اور اُس کے  
 پاس دو پُرانے کمرے ہیں بھیل کے عین ساتھ... ہم وہاں جا سکتے ہیں“  
 ”اور کروگر بھی ساتھ جائے گا؟“  
 ”تم بہن میں جاؤ، وہ ایک دم بھڑک اٹھی ”تم واقعی ایک بچے ہو۔ نابالغ اور نا تجرب کار  
 بچے... بھلا اس میں کروگر کہاں سے آگیا۔ تم تم ہو اور کروگر کروگر ہے...“  
 ”مجھے افسوس ہے روتھ لیکن یہ جو جذبہ ہے ناں حسد کا تو یہ مجھے کچھ کمینہ بنا دیتا  
 ہے۔“

”جذبہ حسد ایک ایسی لڑکی کے لئے جس کے ساتھ تم محبت نہیں کرتے...“  
 ”حسد کا محبت کے ساتھ کوئی واسطہ نہیں ہے... یہ ایک ایسی کیفیت ہے  
 جو انسان کو چوکتا رکھتی ہے... میں تو ایک خوبصورت لڑکی کو جب اپنے دوست  
 کی جانب پیار سے دیکھتے ہوئے دیکھتا ہوں اور اگر وہ لڑکی مجھے اچھی لگے تو میں  
 حسد کا شکار ہو جاتا ہوں۔ چاہے میں نے انہیں ایک پل کے لئے کسی بس میں  
 گذرتے دیکھا ہو... چنانچہ میں کروگر کا نام سن کر جل بھن کر کونڈہ ہو جاتا ہوں

”ادہ شکر ہے کہ... مجھے ڈرتا تھا کہ تم میری محبت میں گرفتار ہو گئے ہو... اور یہ  
 بہت بُرا ہوتا۔“  
 ”کیوں؟“  
 ”کیونکہ میں تو کروگر سے محبت کرتی ہوں...“  
 ”اور کروگر کون ہے؟“  
 ”میرا بوائے فرینڈ جو جرمنی میں ہے... ہم دونوں شائد شادی کر لیں۔ وہ شائد  
 اگلے ماہ مجھے ملنے کے لئے آئے۔“  
 ”تم نے مجھے پہلے کیوں نہیں بتایا۔“  
 ”کیوں؟ کیا اس سے کچھ فرق پڑتا؟“  
 ”ہاں یہ بھی درست ہے کہ اس سے کیا فرق پڑتا... بہر حال کروگر صاحب بہت  
 ہینڈ سَم ہوں گے... سنہری بال اور نیلی آنکھیں اور خوب صحت مند...“  
 ”ہاں بالکل“ وہ مسرت سے چیخی ”تمہیں کیسے پتہ ہے؟“  
 ”اکثر کروگر ایسے ہی ہوتے ہیں“  
 ”تم شائد جل گئے ہو“ اس نے میرے ساتھ ٹیک لگا دی اور آہستہ آہستہ سر ہلانے  
 لگی ”ویسے تم جینیوا سے کب جا رہے ہو؟“  
 ”کروگر کے آنے سے بہت پہلے“  
 ”مذاق مت کرو... کتنے دن کے لئے آئے ہو؟“  
 ”پتہ نہیں“  
 ”تمہیں تو کسی چیز کا بھی پتہ نہیں...“ اُس نے مجھے اُن نظروں سے دیکھا جن  
 میں ایک خاص شکاکیت تھی... ”مجھے تو اب بھی یقین نہیں آ رہا کہ تم اب تک...“  
 ویسے لطف بہت آئے تمہارے ساتھ...“



اور خبردار آئندہ اُس کا نام لیا تو،

وہ ہنسنے لگی اور ہنستی رہی ”تم بہت پرمزاج ہو... کیا تم واقعی کل چلے جاؤ گے؟“

”ہاں“ میں نے اس کے کندھے پکڑ کر کہا ”جینو کی سب سے زیادہ خوبصورت لڑکی کو حاصل کرنے کے بعد میرے لئے یہاں اور کیا باقی رہ گیا ہے... مجھے اب چلے جانا چاہیئے۔“

”اگرچہ تم نا تجربہ کار ہو“ رُوتھ کے پپوٹے بھاری ہو رہے تھے اور وہ انہیں آنکھوں سے بشکل اٹھاتی تھی ”لیکن مجھے شک ہے کہ تم نا تجربہ کار نہیں ہو۔“ روشنی مدھم ہو چکی تھی۔ دریائے رہون کے اوپر سے آتی ہوئی ہوا میں اب ننکی زیادہ تھی پانی کا شور بڑھ رہا تھا۔

”میرے نیچے شام کوئی پتھر ہے جو مجھے بُری طرح چھو رہا ہے۔“

— — — — —

”کیا تم واقعی جا رہے ہو؟ ڈاکٹر پیئر نے بے یقینی سے سر ہلاتے ہوئے پوچھا۔“

”ہاں... مجھے اب جانا ہی چاہیئے... دیکھئے“ میں نے خیمہ سمیٹتے ہوئے کہا

”میرے خیمے کے ساتھ گھاس زیادہ بلند ہے۔ اب مجھے کوچ کر جانا چاہیئے۔“

”ہاں... ابھی تو بے شمار منظر تمہارے منتظر ہیں... صرف جھیل جینو اسی نہیں اور بے شمار جھیلیں ہیں اور جنگل ہیں جو تمہاری راہ دیکھتے ہیں۔“ پیئر نے مجھے ایسے دیکھا جیسے میں ایک مجرم ہوں... اس کا مجرم... میری بجائے اس کو ہونا چاہیئے تھا... بڑھا پا میرے لئے ہوتا اور رُک سیک اس کے کندھے پر آؤ ایک پیالی کافی پییتے ہیں... پھر چلے جانا... میرا سامان پیک ہو چکا تھا۔ میں نے رُک سیک اٹھایا اور پیئر کے ساتھ چل دیا۔

”مت روکو... مجھے اپنے ہونٹوں کو چومنے سے مت روکو... ہم نے کاؤنٹر سے کافی کے مگ خریدے اور باہر ٹیرس پر آ بیٹھے۔“

”کل کہاں غائب رہے؟...“

”میں تو یہیں آس پاس تھا... یعنی اس ٹیرس کے عین نیچے دریائے رہون میں سو منگ کر رہا تھا...“

”کیا؟“ پیئر چونک گیا ”کیا تم رہون میں اترے تھے؟... اس مقام پر تو پانی کا بہاؤ بے حد تیز ہے بلکہ وہاں تو سو منگ کرنا منع ہے...“

”رُوتھ نے کہا تھا کہ...“

”اچھا؟ پھر مشکوک ہے... تمہاری لیڈی لُرنے اگر تمہیں حکم دیا تھا کہ رہون میں کوڑ جاؤ تو پھر تم نے وہی کیا جو تمہاری عمر کے ایک نوجوان کو کرنا چاہیئے تھا...“

”یہ وہاں ایک دو نوجوان ڈوب چکے ہیں...“

”میں نے ایک بھر بھری سی لی... یہ حقیقت ہے کہ اگر میں ایک قدم بھی آگے جاتا دریا کے درمیان کی طرف تو میرے پاؤں اکھڑ جاتے اور میں بے اختیار رہو جاتا۔“

اس وقت جب میں پانی میں تھا مجھے لگتا تھا کہ اس میں موت ہے لیکن میں رُوتھ کے سامنے ڈرنا نہیں چاہتا تھا۔

”آپ نے بھی توجوانی میں اس قسم کی بے شمار حرکتیں کی ہوں گی... نہیں؟“

”نہیں“ پیئر نے سر ہلایا لیکن ایک افسوس کے ساتھ... وہ کچھ دیر چپ رہا۔

”کافی کے گھونٹ بھرتا رہا پھر جیسے دریا کی آواز سنتے ہوئے کہنے لگا ”نہیں میں نے توجوانی میں کچھ بھی نہیں کیا۔ میں بہت پابند اور باقاعدہ قسم کا نوجوان تھا... میں ایسی حرکات کو اچھا نہ سمجھتا تھا... میں اپنے تئیں بہت عقلمند اور دانا بناتا تھا... میرا خیال تھا کہ انسان کو ایک صاف ستھری اور باقاعدہ زندگی گزارنی چاہیئے... چنانچہ

”میں واقعی سنجیدہ ہوں... ہم دونوں اکٹھے سفر کر سکتے ہیں“  
 ”شکریہ اے میرے براؤن بیٹے... اس نے میرے کندھے کو تھپکا“ میں اگر  
 تمہارے ساتھ رہا تو شاید حسد کی وجہ سے جل مروں... انسان اپنی عمر نہیں دیکھتا  
 اپنی شکل نہیں دیکھتا لیکن اس حسن کو دیکھتا ہے جو کسی اور کے پاس ہوتا ہے اور  
 پھر وہ جل جاتا ہے...“

”ہم برابر کے سوتے دار ہوں گے...“ میں نے اس بوڑھے کے لئے اپنے آپ  
 کو بے حد نرم پایا۔ مدت رد کو... مجھے اپنے ہونٹوں کو...  
 پیٹر باتیں کرتا رہا اور پھر یکدم چپ ہو گیا۔ پھر وہ مسکرایا اور اٹھ کھڑا ہوا...  
 کیسنگ میں ایک خاتون تمہارے خیمے کو شاید تلاش کر رہی ہے۔ اور وہ تمہارے  
 ٹک سیک پر لکھے نام کو پڑھنے کی کوشش کر رہی ہے... جس طرح تم نے کہا تھا  
 دھوپ میں اس کے بازوؤں کے رویں سنہری ہو رہے ہیں... میں اسے تمہارے  
 پاس بھیجتا ہوں“

کل رہوں میں سومنگ کے بعد روتھ کے ساتھ طے ہوا تھا کہ میں اپنا سامان  
 وغیرہ پیک کر کے شہر پہنچ جاؤں گا اور اسے مل کر بھیل کے ساتھ چل دوں  
 گا...“

وہ آئی تو ایک زرد فرائیڈ میں تھی اور سورج کی سٹا میں اس کے بازوؤں اور  
 کندھوں کو سنہری کر رہی تھیں۔

”یہ تمہارے دوست ہیں... یہ جنہوں نے مجھے کندھے سے پکڑ کر کہا کہ اچھا تم  
 ہی وہ لڑکی ہو جس نے ایک نوجوان کو دیا ہے رہوں میں پھلانگ لگانے کو کہا تھا...  
 اور میں نے اُن سے کہا نہیں وہ نوجوان خود ہی پانی میں اتر گیا تھا اس پر انہوں نے  
 کہا کہ کاش تم مجھے حکم دیتیں تو میں یہیں سے رہوں میں پھلانگ لگا دیتا... یہ کیا

میں نوجوانی کے شور اور شرارت سے الگ ہو گیا۔ میں اپنا مستقبل بنا رہا تھا۔ پڑھ رہا تھا  
 اور سنجیدہ ہو رہا تھا۔ پھر یہ ہوا کہ میں نے اس پہلی لڑکی سے شادی کر لی جو میرے لئے  
 میں آئی صرف اس لئے کہ ایک اچھا گھر بنانے کے لئے ایک بیوی بھی درکار ہوتی  
 ہے آپ اس سے محبت کریں یا نہ کریں وہ ایک ضرورت ہوتی ہے... بس اس کے  
 بعد وقت بہت تیزی سے اور مجھے بتائے بغیر بڑی بدتمیزی سے گزر گیا... میری  
 بیوی ایک حادثے میں ہلاک ہو گئی۔ بچوں نے شادیاں کر لیں اور میں ایک مرتبہ پھر  
 ڈوبیں ہوں... اکیلا اور کامیاب... اور اب مجھے احساس ہوا ہے کہ اس سارے سلسلے  
 میں پیٹر غائب ہو گیا اور حالات اور وقت غالب آگئے...“  
 ”مجھے افسوس ہے“

”افسوس تو مجھے بھی ہے۔ میری ساری زندگی اکارت گئی... وہ مسکرانے لگا۔  
 ”تم جب اپنا خیمہ لگا رہے تھے یا وہاں روتھ کی سرگوشیاں تھیں اور جب تم دیر سے واپس  
 آتے تھے تو مجھے پتہ چل جاتا تھا... اور... بس میں نے یہی سب کچھ مٹس کیا... میں نے  
 ساری زندگی کسی نہ کسی وجہ کے ساتھ گزاری... جواز کے ساتھ... لیکن خوشی اور محبت  
 کے ساتھ نہیں کیونکہ ان دونوں میں وجہ یا جواز نہیں ہوتے...“

”میرا خیال ہے ڈاکٹر پیٹر کہ آپ کو میرے ساتھ چلنا چاہیے۔ ہم دونوں آداؤرو  
 ہو جاتے ہیں۔ اکٹھے سفر کرتے ہیں... کیا خیال ہے؟“

”پھر ہم صرف اُن دو خواتین کی طرف دیکھیں گے جو ایک ماں اور ایک بیٹی ہو...  
 اپنی اپنی عمر کے حساب سے... اور ایسی دو خواتین کا بیک وقت ملنا اور پھر ہم دونوں  
 سے مل جانا قدرے دشوار ہے...“ وہ موڈ میں آگیا ”ہاں یہ ہو سکتا ہے کہ میں تمہیں اپنا  
 ایسا بیٹا بنا لوں جو تاہیتی کے جزیرے میں رہتا تھا اور اب مجھے ملنے آیا ہے اور اسی  
 لئے براؤن رنگ کا ہے...“

کے لئے یا آخری تنہائی کا ذائقہ اپنے ہونٹوں پر محسوس کرنے کے لئے... روتھ اُس  
ٹہنیوں سے سنی ہوئی بازو کے ساتھ ٹیک لگا کر کھڑی ہو جاتی۔ اس کے گھنگھریالے  
بال نیچے بستے دریا کا شور اور سرد ہوا۔ اُس کا فزاک اُڑتا تو وہ اپنی کمر کو بل دے کر  
اُسے ہتھیلی سے نیچے کرتی۔ فزاک کے وی نیک کے درمیان ایک لاکٹ کبھی گم ہوتا  
اور کبھی دودھیا سطح پر رکھا ہوا نظر آتا اور میں اُسے اپنے سینے کے ساتھ محسوس کرتا...

اور تب میں ایک گہرا سانس لیتا اور ایک باس آتی، بدن سے، دریا کے شور اور سرد  
ہوا سے، درختوں سے، اُن ٹہنیوں میں سے جن کے جنگلے کے ساتھ روتھ ٹیک لگاتی  
اور اُس پسینے سے جو پہاڑی پرتیزی سے اُترتے ہوئے ہم کو بھگوتا اور پھر ایک جگہ  
کھڑے ہونے سے سرد ہونے لگتا... کوئی ایک باس نہ تھی بلکہ پورے منظر اور  
اُس پاس کے پھرنے سے اس کا وجود ہوتا اور تب مجھے فرینک سناڑا کا گیت یاد  
آتا... یاد آتا... نہیں اُس شور اور دریا اور بدنوں کی خوشبو میں سے جنم لیتا اور  
میرے اندر باہر گونجنے لگتا....

گہری، نیلے سمندر سے بھی گہری

محبت ہوتی ہے... یہ اتنی زیادہ گہری ہوتی ہے۔

اگر سچی ہو تو....

میں تم سے محبت کر دوں گا... راستے کے اختتام تک

اک دے دے....

گہری....

یہ ایک عجیب احساس تھا۔ روتھ کے ساتھ میری وابستگی اتنی شدید نہ تھی کہ  
مجھے نیلے سمندروں سے بھی گہری محبت یاد آتی اور پھر یہی بول میرے ذہن میں  
آتے... ہمیشہ میں نے روتھ سے اس کا ذکر کبھی نہ کیا... یہ میرا اپنا راز تھا....

میں اور کون ہیں؟

”یہ ڈاکٹر پیٹر ہیں اور.... اور تم یہاں کیپٹنگ میں کیا کر رہی ہو؟“

”وہ مجھے ریسٹوران سے چھٹی مل گئی تو.... بہر حال میں نے سوچا کہ پچھلے پہر کا انتظار  
کرنے کی بجائے.... کیا تم خوش نہیں ہوئے مجھے دیکھ کر؟...؟ اُس کے لہجے

میں شکایت تھی۔

”میں تمہیں دیکھ کر حیران بھی تو ہوا ہوں....“

مت روکو.... مجھے اپنے ہونٹوں کو....

”کیا کیا؟“ وہ یکدم ہنسنے لگی۔ ”یہ پیٹ بون ابھی تک اپنی دوست کی منتیں

کرتے جا رہے ہیں کہ مت روکو.... تم دیکھ لو کہ میں کتنی اچھی ہوں....“

”ہاں تم بہت اچھی ہو.... اگر تم اچھی نہ ہوتی تو کروگر تم سے کیسے محبت کرتا؟“

”پھر کروگر....؟ وہ مہرک اٹھی... اس وقت صرف میں اور تم ہیں کروگر نہیں ہے

... اور اب اگر تم نے اس کا نام لیا تو میں چلی جاؤں گی... اور میں اب یہاں نہیں

بیٹھوں گی۔ آؤ کہیں چلیں....“

”مجھے آج جینو اچھوڑنا ہے اس لئے... میں اپنا ٹرک سیک ساتھ لیتا چلوں؟“

”ہاں بہت اچھا لگے گا کہ تم ساٹھ کلو وزن اٹھائے ایک لڑکی کے ساتھ بھیل

کنارے پہل قدمی کر رہے ہو.... پھر آکر لے جانا“

ہم اٹھے اور جیڑ کے درختوں والے راستے سے نیچے اُترنے لگے بالآخر پہون

کانپل نظر آنے لگا۔ سڑک اب درختوں اور پتھروں میں سے دکھائی دے رہی تھی اور

ہمارے بائیں ہاتھ پر لکڑی کا ایک جنگلا تھا اور نیچے تقریباً پندرہ بیس گز کی گہرائی

پر رہون شور مچا رہا تھا.... میں روتھ کے ہمراہ تین مرتبہ یہاں سے گذرنا تھا اور ہر

مرتبہ ہم دونوں رُکے تھے۔ سڑک پر اُترنے سے پہلے ذرا سانس درست کرنے

گر گرگم ہو جاتی... اور پھر ایک روز جب صبح سویرے میں نے اپنا سانس اندر کھینچ کر اسے روکا اور پھر باہر لایا تو وہ خوشبو آئی اور اُس کے ساتھ ہی وہ منظر صاف ہو گیا جو گم ہو چکا تھا... رُوتھ ٹینوں کی بازوؤں کے ساتھ ٹیک لگائے مجھے دیکھ رہی ہے۔ اُس کے نیچے سرمئی رہوں شور مچاتا ہے اور ہوا کی خشکی میرے چہرے کو تھپکتی ہے۔ فزاک، لاکٹ، باس بدن کی۔ پسینہ۔ سرد ہوتا گرم پسینہ۔ درخت... اور گہری، نیلے سمندر سے بھی گہری... محبت ہوتی ہے۔

لیکن یہ تو آج کی بات ہے اور میں گذرے ہوئے کل میں تھا... رُوتھ اور میں دوپہر کے کھانے کے لئے ایک سستے ریسٹوران میں گئے... پھولوں کی نمائش دیکھی۔ شوکیوں میں بھی اُس جیولری کو دیکھا جسے ہم صرف دیکھ سکتے تھے۔ بھیل کے کنارے چلتے رہے۔ اور بالآخر ہم تھک گئے۔  
”تمہیں پتہ ہے آرام کرنے کے لئے جینوا میں بہترین جگہ کونسی ہے؟“  
”کونسی؟ میں نے پوچھا۔“

”بھیل جینوا کے عین درمیان میں ایک جگہ ہے۔“  
”بھیل جینوا کے درمیان میں میری معلومات کے مطابق تو کوئی جزیرہ وغیرہ نہیں ہے اور نہ ہی اس وقت دکھائی دیتا ہے۔“  
”وہ جزیرہ ہم خود بنا میں گے... آؤ۔“

بھیل کنارے ایک بوٹ کلب کے سیٹورڈ سے ہم نے ایک ہلکی سی کشتی کرائے پر حاصل کی۔ تیراکی کی طرح کشتی رانی بھی مجھے واجبی سی آتی ہے لیکن یہ کشتی اتنی ہلکی پھلکی اور آسان تھی کہ اسے کوئی بھی چلا سکتا تھا... ہم کنارے سے دور ہوتے گئے اور رُوتھ میرے بازوؤں کو دیکھتی رہی اور مسکراتی رہی... آہستہ آہستہ شہر کا شور وغل مدھم ہو کر ختم ہو گیا۔ کانوں کو عجیب سا لگا کہ ایک خاموشی ہے جس میں

اُس لمحے جب وہ ٹینوں کے ساتھ پُشت لگائے کھڑی ہوتی اور میں اُسے دیکھتا تو اُسے یہ معلوم نہ تھا کہ میں کیوں مسکراتا ہوں۔ کیا سُنتا ہوں اور میرے اندر کیا ہے... میرے گہرے اندر... نیلے سمندر سے بھی گہرے اندر... یہ تو ان زمانوں کی بات ہے لیکن اب جب کہ رہوں کے اُس پُل کے نیچے سے بہت سا پانی بہہ چکا ہو گا۔ اب میں ایک بالکل مختلف انسان ہوں۔ میں اتنا بدل چکا ہوں کہ اُس شخص کو نہیں پہچانتا جو ایک لڑکی کا چھانا اٹھائے ہنسی خوشی جینوا کی رات میں سیٹیاں بجاتا چلا جاتا تھا... تو ان دنوں میرے ساتھ کیا ہوا... میں ایک صبح اپنے مختصر لان میں یوگا کی ایک درزش کر رہا تھا۔ میں نے سانس اپنے اندر کھینچا اور اُسے روک رکھا ایک طویل عرصے کے لئے اور جب میں نے اسے باہر نکالا تو یکدم میرا بدن بوجھ دے گیا... ایک تازگی میرے سارے جسم میں وحشی ہو کر تیرنے لگی مجھے زیادہ دکھائی دینے لگا... زیادہ سناٹی دینے لگا... صرف چند لمحوں کے لئے... مجھے یوں لگا جیسے میرا بدن نیا نکور ہو گیا ہے... اور تب ایک مرتبہ پھر کئی برسوں کے بعد... گہری، نیلے سمندر سے بھی گہری... محبت ہوتی ہے... یہ کہیں سے تیرتا ہوا میرے ذہن میں آیا اور پھر نکل گیا... دوسرے روز میں نے پھر وہی درزش کی اور ایک مرتبہ پھر اسی زندگی سے بھرپور کیفیت سے دوچار ہوا۔ پھولوں کے اور پتوں کے رنگ گہرے ہوئے شوخ ہوئے۔ ہر شے زندہ ہو گئی۔ فوارے میں گرتا ہوا پانی بھی زندہ ہو گیا... بس اسی لمحے گہری، نیلے سمندر سے بھی گہری کے ساتھ ایک مہک آئی اور ایک دھندلا نقش ابھرا اور غائب ہو گیا... میری سمجھ میں نہیں آتا تھا کہ یہ مہک میں نے کہاں اپنے اندر اتاری تھی اور کب... اور اس کا تعلق نیلے سمندر سے بھی گہری کے ساتھ کیا ہے... روزانہ یوگا درزش کے بعد اس کیفیت سے گذرتا اور یاد کی پھلی ذہن کے ہاتھوں سے پھسل جاتی اور ماضی کے تاریک سمندروں میں

”ہاں... لیکن یہ بھی تو دیکھو کہ دھوپ چمکتی ہے اور پانی کی نم مہک آتی ہے اور ہمارے اوپر صرف آسمان ہے، نیلا اور گہرا“

میں نے کشتی کے کنارے پر پھوڑی لٹکائی اور جھیل کی سطح میری آنکھوں کے ساتھ آگئی.... بادبانی کشتیاں بہت ساری تھیں.... سفید تکیاں جھیل کی سطح پر اپنے پرجوڑے تیر رہی تھیں۔

”کیا دیکھ رہے ہو؟“ روتھ نے میرے کندھے پر ایک گرم ہتھیلی رکھی ہم اپنے جزیرے میں ہیں“ اور اس جزیرے میں تنہائی تھی۔

ایک موٹر بوٹ خطرناک حد تک ہماری کشتی کے قریب سے جھاگ اڑاتی گذر گئی اور ہم بمشکل اپنے آپ کو سنبھال سکے۔  
”باسٹرڈ“ روتھ بڑبڑائی۔

اتنی دیر میں موٹر بوٹ پھر ہماری جانب آنے لگی... اس پر چند جوان تھے... وہ نزدیک سے گذرے تو انہوں نے روتھ کو دیکھ کر خوب زور زور سے سیٹیاں بجائیں اور اس کے ساتھ ہی ہماری کشتی ڈولنے لگی....  
”یہ ہم سے جلتے ہیں“ روتھ غصے میں تھی۔

دو تین مرتبہ ہمارے گرد چکر لگا کر موٹر بوٹ نے ایک لمبا سانس لیا اور ہونٹیں ہونی چلی گئی۔

اب پھر پانی کی ٹپک ٹپک تھی اور خاموشی تھی اور دھوپ تھی۔  
”کیا تم دھوپ نہیں سینکوا گے؟“

”میں پہلے ہی ضرورت سے زیادہ براؤن ہوں... نوٹھینک یو“  
”کیا تم ہر جگہ براؤن ہے؟...“  
”ہاں“

صرف ہوا چلتی ہے۔ چوڑوں کی آواز ہے اور بس... اس پاس سرسبز پہاڑوں میں سرخ پتوں والے گھرتے اور سڑکوں کا ایک جال تھا... جھیل کے عین درمیان میں جا کر ہم رک گئے۔  
”یہ ہمارا جزیرہ ہے“ روتھ کہنے لگی۔

جینوا کا شہر بہت دور لگ رہا تھا... بلکہ ہر شے دور لگ رہی تھی۔ جھیل جینوا اتنی چھوٹی نہ تھی جتنی کنارے سے لگتی تھی۔ اس کے نیلے پانی پر چند بادبانی کشتیاں تیر رہی تھیں۔ کبھی کبھار کوئی موٹر بوٹ سڑک کر فی گذر جاتی اور ہماری کشتی سستی سے ہچکولے کھانے لگتی.... روتھ حسب معمول فراک کے نیچے نہانے کا لباس پہنے ہوئے تھی۔ اس نے فراک اتارا اور دھوپ میں لیٹ گئی۔  
”تم یونہی بیٹھے رہو گے؟“

”میرے پاس سوئمنگ کا میٹروم نہیں ہے...“

اس نے میری طرف عجیب سی نظروں سے دیکھا۔

اور میں نے شکر کیا کہ میرے پاس نہانے کے لئے کچھ نہیں در نہ خواہ مخواہ جھیل میں اترنا پڑتا اور جھیل جینوا کے عین درمیان میں پانی کی گہرائی ایک کلومیٹر تو ہوگی... ایک کلومیٹر نہیں تو میرے قدم سے تو ہر صورت میں زیادہ ہوگی... یوں بھی مجھے روتھ کے اس پروگرام کا علم نہ تھا....

دھوپ میرے پونوں کو گرم کرتی تھی... میں بھی سست پڑنے لگا۔ کشتی پانی میں ہلکورے لیتی تو نیند آنے لگتی۔ اگر کوئی موٹر بوٹ قریب سے گذر جاتی تو ہلکورے ہچکولوں میں تبدیل ہو جاتے“ اور تم کہہ رہے تھے کہ جھیل جینوا میں کوئی جزیرہ نہیں... اور اب ہم کہاں لیٹے ہیں؟“

”تمہیں معلوم ہے کہ مجھے جینوا چھوڑ دینا ہے۔ میرا سامان کیسنگ میں بندھا پڑا ہے“

ہم واپس کنارے پر آئے تو دھوپ بھیل پر سے سمٹی ہوئی پہاڑیوں کے  
اوپر زرد ہو رہی تھی۔

رہوں کے ساتھ ادھر جاتا ہوا راستہ نیم تاریک تھا... گہری نیلے سمندر  
سے بھی گہری سبجے اپنا سامان کھول کر دوبارہ خیمہ ایستادہ کرنا پڑا... کیونکہ باہر سردی  
تھی۔ اور مت روکو... مجھے مت روکو۔

اور ایک تیز ہوا چل رہی ہے اور طوفان ہے اور سردی ہے اور اس لئے...  
مت روکو... مجھے اپنے ہونٹوں کو چومنے سے مت روکو۔

میری منزل مونترے تھی۔

اور میں کھڑا تھا اور میری ٹانگیں مثل ہو رہی تھیں اور شام ہو رہی تھی اور میں  
صبح گیارہ بجے سے یہی کھڑا تھا اس کا ریا ترک وغیرہ کے انتظار میں جو مجھے کم از کم  
یہاں سے اٹھالے اور کہیں اور لے جائے۔

جینوا سے نکلنے کے بعد میں ٹرام کے آخری سٹاپ پر آگیا اور پھر بل کھاتی  
ہوئی سڑک پر چلنے لگا۔ دونوں جانب آبادی تھی۔ دائیں ہاتھ پر ٹھلوان تھی اور کان  
تھے اور کبھی کبھی نیچے اترتے راستوں کے آخر میں بھیل کے پانی نظر آ جاتے۔ یہاں سے  
اس بھیل کا نام بھیل جینوا کی بجائے لاک لامن ہو چکا تھا... ایک ایسے موڑ پر جہاں  
کاریں ذرا آہستہ ہو جاتی تھیں میں نے ٹک سیک زمین پر رکھا اور لفٹ لینے کے  
لئے ہاتھ آگے کر دیا... یہاں سے میں بھیل کے ایک بڑے بھمے کو دیکھ سکتا تھا  
جو دھوپ میں سفید ہو رہا تھا اور دوسرے کنارے پر وہ پہاڑیاں بھی دھندلا رہی تھیں  
جو فرانس میں واقع تھیں۔ بائیں ہاتھ پر انگوروں کے کھیت بلند ہو رہے تھے اور ان  
میں چھوٹے چھوٹے فارم ہاؤس چھپے ہوئے تھے۔ یہ منظر کیلنڈروں اور پوسٹ کارڈوں  
پر منتقل ہونے کے لائق تھا۔ اور میں ایک لاپرواہ سرخوشی کے ساتھ وہاں کھڑا پاس

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

سے گزرنے والی ٹریفک کو دیکھ دیکھ کر نہایت موزن انداز میں مسکرا رہا تھا تاکہ مجھے کوئی لفٹ مل سکے... یہ موزن انداز ایک دو گھنٹے کی مسلسل مسکراہٹ کے بعد مزید ہو گیا... اگرچہ اس سڑک پر ٹریفک زیادہ نہیں تھی لیکن اتنی قلیل بھی نہ تھی کہ لفٹ کے امکانات ہی نہ ہوں۔ ایک اور بات میں نے نوٹ کی کہ میرے علاوہ وہاں کوئی اور ہیچ ہانکروں کے بڑے شہروں سے نکلنے والی شاہراہوں پر تو لفٹ لینے والوں کے غول کے غول کھڑے ہوتے ہیں... میرے سامنے جو سڑک چمکتا تھا اور آہستہ آہستہ سفر کر رہا تھا اب بھیل کے دوسرے کنارے میں دفن ہونے کی تیاری کر رہا تھا اور مجھے ابھی تک لفٹ نہیں ملی تھی۔ میں نے اپنے آپ کو ذہنی طور پر جینیوا کی کیمپنگ میں ایک مرتبہ پھر واپس جانے کے لئے تیار کر لیا... اس پاس کی خوشنما فی اب مجھے زہر لگ رہی تھی... تب ایک بوڑھے کسان نے اپنی پک اپ روک کر مجھے بٹھالیا...

”کماں جانا چاہتے ہو؟“ اس نے پک اپ سٹارٹ کرتے ہوئے بڑی نفیس انگری میں پوچھا۔ ”آپ جہاں بھی جا رہے ہیں... ویسے میں مانترے جانے کا خواہش مند ہوں۔“

”مانترے؟ بھیل کے دوسرے سرے پر واقع آخری شہر؟... نہیں میں تو لوزان کے قریب ایک رشتے دار کے ہاں جا رہا ہوں وہاں تک لے جا سکتا ہوں۔“

”شکریہ...“

”ویسے تم خاصے ہو قوت ہو“ اس کسان نے میرا جائزہ لیتے ہوئے فیصلہ دیا۔

”جی ہاں... وہ تو میں ہو گیا ہوں اتنی دیر سڑک پر کھڑے رہ کر“

”میں نے تو تم پر ترس کھا کر بٹھالیا ہے در نہ ہیچ ہانکروں کو بٹھالینا تو سراسر حماقت ہے... دراصل سوئٹزرلینڈ میں ایک قانون ہے جس کے تحت اگر آپ کی کار حادثے کا شکار ہو جاتی ہے اور آپ کے ساتھ کوئی ہیچ ہانکر ہوا ہے تو انشورنس کمپنی

آپ کو نقصان کا ایک پیسہ نہیں دے گی اور اسی لئے یہاں کے ڈرائیور ہیچ ہانکروں کو ساتھ بٹھانے سے گریز کرتے ہیں...“

”پھر آپ نے کیوں بٹھالیا؟ میں نے مسکرا کر پوچھا۔

”میری پک اپ یوں بھی ختم ہو چکی ہے اس لئے اگر حادثہ ہو بھی جائے تو اس کا کیا بگڑے گا...؟ بوڑھے نے ایک بڑا سنگار ڈیش بورڈ سے نکالا اور سلگالیا۔

بھیل کے پانی اب سورج کی آخری کرنوں سے چمک رہے تھے۔

راستے میں فی آن کا قبضہ آیا جسے میں نے سیاحتی کتا بچوں میں دیکھا تھا اور اسے دیکھنے کی خواہش کی تھی... یہ بہتر تھا اگر میں اسے صرف سیاحتی کتا بچوں میں ہی دیکھتا... لوزان پہنچتے پہنچتے شام ہو گئی۔

یہ ایک مختصر سفر تھا جس نے مجھے بھیل کے نیلے پانی، ڈھلوان چھتوں والے گھر، انکور کے باغ اور سرسبز مہاڑیا کے طور پر دیکھے۔

لوزان سوئٹزرلینڈ کے قدیم ترین شہروں میں سے ہے اور اپنی یونیورسٹی کے باعث شہرت رکھتا ہے۔ یہاں قیام میرے سفری منصوبے کا ایک حصہ نہ تھا بلکہ یہ اس بوڑھے کسان کی وجہ سے تھا جو مجھے کہیں اور ڈراپ کرنے کی بجائے یہاں چھوڑ گیا... میں نے لوزان کی کیمپنگ کے بارے میں پڑھ رکھا تھا کہ وہ یورپ کی بڑی سائٹس میں شمار ہوتی ہے۔ بھیل کے ساتھ ایک رتیلہ ساحل تھا اور اس کے ساتھ ساتھ لوزان کی کیمپنگ سائٹ پھیلی ہوئی تھی... میں نے حسب معمول دفتر میں اپنا پاسپورٹ جمع کر دیا اور کیمپنگ کے جنرل سٹور کے قریب اپنا خیمہ نصب کر لیا... میں تنکا ہوا تھا اور تاریکی پھیل رہی تھی۔ سٹور کے ساتھ ایک چھوٹا سا رستوران تھا۔ میں نے سٹور سے کچھ روٹی اور تین بند مچھلی خریدی اور رستوران میں بیٹھ کر اسے تنا دل کیا... یہاں بھی ایک جیوک بوکس موجود تھا اور... مت روکو... پیٹ بون یہاں بھی گارہا تھا...

سٹور کے کاؤنٹر کے پیچھے ایک دُوبلی سی لڑکی گاہکوں کو بھگتا رہی تھی... مجھے دیکھ کر وہ کچھ ٹھٹھکی اور کہنے لگی "تم کون سے ملک کے ہو؟ میں نے بتایا تو کہنے لگی تم میرے پہلے پاکستانی ہو... اُن زمانوں میں پاکستانی پاکستان میں ہی رہا کرتے تھے اور میری طرح کا اکا دکا دانہ پھسل کر اُدھر جا دکھتا تھا اور لوگوں کی دلچسپی کا باعث بن جاتا تھا کھانے کے بعد میں بھیل کی طرف گیا لیکن وہاں خاصا اندھیرا تھا چنانچہ واپس آیا اور اپنے خیے میں دراز ہو گیا۔

لوزان میں میں کئی روز تک زکار رہا... اس لئے زکار رہا کہ میں بے حد سست ہو گیا تھا۔ صرف ایک مرتبہ شہر گیا اور باقی تمام وقت کیمپنگ میں گزارا... ہالینڈ کے دو جوڑے نک اور نل، سلمان اور سویان میرے دوست بن گئے۔ وہ بھی میری طرح سیاحت پر نکلے ہوئے تھے۔ اتفاق یہ ہوا کہ سٹور میں کام کرنے والی خاتون بھی ہالینڈ کی تھی اور لوزان یونیورسٹی میں چھٹیوں کی وجہ سے پارٹ ٹائم جاب کر رہی تھی... اس نے لوٹن اپنے ہم وطنوں کے پاس اکثر آتی اور میں اکثر اُن کے ہم وطنوں کے ہمراہ ہوتا چنانچہ اُسے بھی گردہ میں شامل کر لیا گیا۔

ہمارا سارا دن بھیل کے ساتھ ریتیلے ساحل پر گزرتا... ہم سو منگ کرتے۔ باتیں کرتے، موسیقی سنتے اور دھوپ میں اُدگھٹے رہتے۔ اپنے بہت زبردست تیز کر تھی اس کا دُبلہ جسم ماچس کی تیلی کی طرح پانی پر تیرتا رہتا... کیمپنگ کے قریب ایک بوٹ کلب تھی جہاں واٹر سکی انگ کا انتظام تھا... یہ ایک منگاکھیل تھا اور اس کے ساتھ تھوڑا سا خطرناک بھی۔ خاص طور پر میرے ایسے "تیراک" کے لئے... بہر حال گروپ نے ایک روز ایک سپیڈ بوٹ کرائے حاصل کی... صرف ایک گھنٹے کے لئے اور اس کے ساتھ ایک ڈرائیور جو اسے سکی انگ کے لئے مناسب رفتار پر چلا سکے اور روک سکے... فیصلہ یہ ہوا کہ ہر ممبر دس منٹ کے لئے سکی انگ

کر سکتا ہے۔ اگر وہ کر سکے تو... سب سے پہلے مجھے آگے کیا گیا... میں اپنے مونگ کا سیٹوم میں تھا... بوٹ کلب کے ایک کاندے نے پانی پر پھسلنے والی لکڑی کی تختیاں یعنی سکی میرے آگے رکھ دیں اور میں نے اپنے پاؤں ان پر جمادینے پھر ان تختیوں کو باندھ دیا گیا... اس کا رخیر کے بعد مجھے اُس رستی کا آخری سہرا تھا دیا گیا جو موٹر بوٹ کے ساتھ بندھی ہوئی تھی... اب مجھے اس رستی کو مضبوطی سے تھامنا تھا۔ اپنی ٹانگیں اکڑائے رکھنی تھیں کیونکہ ذرا بھول آیا اور آپ پانی میں... طریقہ یہ تھا کہ موٹر بوٹ سٹارٹ ہوگی اور اس کے ساتھ آپ پانی پر تیرنے لگیں گے... اگر آپ نے رستی کو مضبوطی سے تھامے رکھا، ٹانگوں کو اکڑائے رکھا اور آپ کی سکی کا زاویہ بالکل سیدھا رہا تب... بہر حال میں بھی تیار رہو کہ کھڑا ہو گیا۔ اصل مسئلہ میرے لئے یہ تھا کہ میں تیراکی میں بہت پیدل تھا اور کئی مرتبہ بھیل پر پھسلے ہوئے موٹر بوٹ کے آہستہ ہونے سے یا تیز موڑ کاٹنے سے یا آپ کی اپنی کسی حماقت کی وجہ سے آپ پھسلے پھسلے یکدم پانی میں ایک بھاری پتھر کی طرح ڈوب جاتے ہیں۔ ایسے موقعوں پر آپ کے پاؤں سے بندھی ہوئی تختیاں خطرناک ثابت ہو سکتی ہیں یعنی آپ کی ٹانگ کو ایسا بل دیں گی کہ ہڈی دو ٹکڑے یا آپ یکدم جب ڈوبتے ہیں تو اس کھو بیٹھے ہیں اور پھر ڈوبتے ہی چلے جاتے ہیں... لیکن میرے تمام خدشات باطل ثابت ہوئے کیونکہ موٹر بوٹ سٹارٹ ہوئی اور رستی نے مجھے کھینچا اور میں شانڈ پانچ چھ سیکنڈ کے لئے پانی پر رہا اور پھر نیچے... چونکہ میں کنارے پر تھا اس لئے جب نیچے گیا تو صرف گھٹنوں تک پانی آیا... موٹر بوٹ آگے جا چکی تھی اور میں نے ظاہر ہے رستی کو چھوڑ دیا تھا... بوٹ بوٹ واپس آئی ایک مرتبہ پھر میں نے رستی کو مضبوطی سے تھاما، ٹانگیں اکڑائیں موٹر بوٹ سٹارٹ ہو کر چلی، میں چند لمحوں کے لئے پانی پر تیرا اور پھر نیچے... دس منٹ میں تین



نہ تھی۔ سٹیٹن پر مجھے بتایا گیا کہ ٹرام نمبر فلاں پر سوار ہو جاؤ اور شا تو دی رشتیاں سے دوسٹاپ آگے جا کر اتر جانا... وہاں خیمہ لگایا جاسکتا ہے۔ جب میری ٹرام شہر کے مرکز میں سے گذر رہی تھی تو فٹ پاتھ پر لگی کرسیوں پر نوجوان لڑکے اور لڑکیاں مختصر ترین لباسوں میں تھے اور اُن میں سے کوئی ایسا نہ تھا جو نہ مسکرا رہا ہو... ٹرام مرکز سے نکل کر باہر آئی پھر بھیل کے ساتھ ساتھ چلنے لگی۔ شہر ختم ہوا اور قلعہ شیاں کا شاپ آیا... بیشتر سیاح اُتر گئے۔ دوسٹاپ بعد ٹرام یکدم گھومی اور منترے کی جانب رخ کر کے کھڑی ہو گئی۔ یہ اب واپس جا رہی تھی اور یہ اس کا آخری سٹاپ تھا... اور یہ وہ مقام تھا جہاں پر بھیل لامن ختم ہو جاتی تھی... ایک ویران قطعہ زمین پر دو تین خیمے لگے ہوئے تھے۔ میں اُن کے قریب گیا اور دفتر کے بارے میں دریافت کیا۔ اُن میں مقیم سیاحوں نے بتایا کہ مانترے کی انتظامیہ نے ابھی اس شہر میں کیمپنگ کے لئے کوئی خاص سولیتیں مہیا نہیں کیں اور یہاں آپ بنیر قیمت کے خیمہ لگا سکتے ہیں۔ قریبی نل سے پانی پی سکتے ہیں اور ہاتھ روم کے لئے بھیل کو استعمال کیجئے اور بھوک لگے تو بھیل کنارے پھیلے مانترے کو دیکھئے اور عیش کیجئے...

زمین سخت تھی اور جنگلی گھاس اور سرکنڈے بھیل کے کناروں تک جا رہے تھے۔ بہر حال میں نے خیمہ نصب کیا اور پھر کپڑے بدل کر اُسی ٹرام سٹاپ سے شہر واپس چلا گیا۔ بھیل کے ساتھ ساتھ جینیوا کی طرح یہاں بھی ایک سیر کرنے والی سڑک تھی جس کے دونوں طرف موسمی پھولوں کی کیا ریاں تھیں... مانترے، لوزان اور جینیوا کی نسبت بہت چھوٹا تھا لیکن پرسکون اور قدیم نفاست لئے ہوئے تھا۔ یہاں مکان کی ذرائع آمد و رفت کم تھے اور خاص طور پر بھیل کے کنارے چلتے ہوئے سوائے پانی کے اور کوئی شور آپ کے کانوں میں نہیں اترتا تھا... موسم ایسا تھا کہ میں ایک چین اور ایک گرم چیک شرٹ میں خنکی محسوس نہیں کرتا تھا... شہر میں ادھر ادھر گھومنے کے بعد

مرتبہ کوشش ہوئی اور نتیجہ وہی نکلا۔ میرے بعد باقی حضرات کا بھی یہی شہر ہوا کہ ادھر نکلے اور ادھر ڈوبے... صرف ایسے پندرہ بیس گز تک پانی پر پھسلتی گئی معلوم ہوا کہ ہم واٹر سکی انگ کو جتنا آسان سمجھتے تھے یہ اتنی ہی مشکل تھی بلکہ ہم ایسوں کے لئے ناممکن... ہاں اتنا فائدہ ہوا کہ اب میں آسانی سے یہ کہہ سکتا تھا کہ آہ وہ دن جب میں سوئٹزر لینڈ کی ایک نیلگوں بھیل کے پانیوں پر اس طرح ریکی رنگ کرتا تھا جیسے ایک بگلا سطح آب پر تیرتا ہوا اُترتا ہے... تھوڑی سی مبالغہ آرائی تو بہ طور ہر مصنف کا پیدائشی حق ہے۔

ایسے خوش شکل لڑکی تھی لیکن دُلی پتلی اتنی تھی کہ اُس کے لڑکی ہونے کے آثار بھی کم کم دکھائی دیتے تھے... اس نے پھٹی کے روزہ ہمیں اپنے کمرے میں ایک دعوت دی جس میں ہالینڈ کے لوک گیت گائے گئے اور میں نے انہیں انتہائی توجہ کے ساتھ اور منہمک ہو کر سنا لیکن اس کے باوجود انہیں سمجھ نہ سکا کیونکہ میں ڈچ زبان سے نا آشنا تھا۔

لوزان کی ایک بلند عمارت کی چھت پر ایک ریستوران تھا جہاں سے پورا شہر اور آس پاس کے پہاڑ اور بھیل کا بیشتر حصہ ایک نقشے کی طرح قدموں کے نیچے پھیلا نظر آتا... ہم وہاں دوپہر کو آس کر کیم کھانے جاتے۔

لوزان میرے لئے اب بھی ریت۔ بھیل۔ دھوپ۔ سستی اور ہالینڈ کے پانچ دوستوں کا نام ہے۔

مانترے چونکہ لوزان سے نزدیک ہی تھا اس لئے میں نے پہنچ ہانگنگ کا خطرہ مول لینے کی بجائے ٹرین کا ٹکٹ مول لے لیا۔

میں مانترے سٹیٹن سے باہر آیا تو ایک ایسے شہر کو دیکھا جو نازک تھا جیسا کہ تھا اور اُس میں ہر طرف بے فکری کا موسم تھا... یہاں پر کوئی قابل ذکر کیمپنگ سائٹ

میں نے ایک ریسٹوران سے اُن کا سستا ترین سینڈوچ خرید کر کھایا اور پھر ان کے غسل خانے میں جا کر پیٹ بھر کر پانی پیا اور سیر ہوا۔ جنیوا میں میرے ساتھ ایک ہاتھ ہو گیا تھا۔ سیٹیشن کے قریب ایک ریسٹوران میں جب وٹیرس نے مجھ سے کھانے کے ہمراہ مشروب کی پسند دریافت کی تو میں نے پانی صرف اس لئے منگا لیا کہ میں پیسے بچاؤ چاہتا تھا۔ بل آیا تو اتنا ہی تھا جتنا کہ کوکا کولا وغیرہ ساتھ منگانے میں ہوتا۔ دریافت کرنے پر معلوم ہوا کہ جی ایک تو یہ معمولی پانی نہیں تھا یعنی ٹیپ واٹر نہیں تھا بلکہ منزل واٹر تھا اور اس کے علاوہ اگر آپ ٹیپ واٹر بھی منگاتے تو سو وٹس چار جڑ کے طور پر اتنی ہی رقم بن جاتی... اس کے بعد میں اگر کسی ریسٹوران میں جاتا تو کھانا میز پر اور پانی غسل خانے سے....

کھانے کے بعد صرف وقت گزارنے کی خاطر ایک سینما گھر میں چلا گیا جہاں ایک امریکی فلم فرانسیسی عبارت کے ساتھ دکھائی جا رہی تھی۔ مجھے اس فلم کا نام یاد نہیں لیکن اس میں ایک لمحہ تھا جو میرے لئے بہت عجیب تھا... رابرٹ دیگنز اس کا مرکزی کردار تھا ایک خوش شکل نوجوان ہے جس کے عشق میں ایک بھولی بھائی نصرت لڑکی گرفتار ہے۔ بالآخر وہ لڑکی حاملہ ہو جاتی ہے اور دیگنز اسے دھوکا دے کر ایک بہت ہی بلند عمارت پر لے جا کر چھت سے گرانا چاہتا ہے... لڑکی اسی طرح پیار کی باتیں کرتی ہے اور دیگنز کے چہرے پر وہی ہوتا ہے جو اُس کے ذہن میں ہوتا ہے... ظاہر ہے وہ کامیاب نہیں ہوتا اس رات خیمے میں مجھے ایک عجیب سا خواب آیا... ایک بلند عمارت... ایک حسین لڑکی اور میں اُسے چھت سے دھکا دینا چاہتا ہوں۔

اگلے روز مجھے مانترے سے اتنی وحشت ہوئی کہ میں نے اپنا خیمہ اور سامان وہیں چھوڑا اور ٹرین پر سوار ہو کر نوزان چلا گیا۔ مجھے معلوم تھا کہ یہ اسے کی چھٹی کا دن

ہے چنانچہ میں سیٹیشن سے سیدھا اُس کے کمرے میں پہنچ گیا... وہ مجھے دیکھ کر بے حد حیران ہوئی۔ اس نے خرمشی کا اظہار بھی کیا لیکن اس میں بناوٹ تھی۔ اس نے مجھے بتایا کہ سلمان اور رنگ وغیرہ نوزان سے واپس ہالینڈ جا چکے ہیں۔ میں نے کافی کا ایک پیالہ شکریے کے ساتھ قبول کیا اور پھر ایک مناسب وقفے کے بعد اجازت لے کر چلا آیا۔ مجھے یقین ہے کہ میرے کمرے سے باہر قدم رکھتے ہی اس نے اطمینان کا ایک گہرا سانس لیا ہوگا....

میں نوزان سے واپس مانترے آیا تو ابھی صرف بارہ بجے تھے... دراصل ہوا یہ تھا کہ نوزان میں اور جنیوا میں اتنا اچھا وقت گزارنے کے بعد مانترے میں مجھے کوئی ساتھی نہ ملا تھا اور میں بے حد سزاوار ہوا تھا... چنانچہ میں نے فیصلہ کر لیا کہ اگلی صبح مانترے کو خدا حافظ کہہ دیا جائے... لیکن آج کیا کیا جائے؟... چلئے شا تو دی ریشیاں دیکھا جائے یعنی ریشیاں کا قلعہ جو جھیل لامن کے کنارے پانی میں کھڑا ہے۔

یورپ میں کسی بھی سیاح کی بربادی کے تین سامان ہوتے ہیں... ایک تو خواتین... لیکن بربادی کے اس سامان کی خصوصیت یہ ہے کہ اس کی قربت کے لئے کچھ تر دو کرنا پڑتا ہے اس لئے جس کو ہو جان دول عزیز اُس کی گلی میں جائے کیوں... دوسری اور تیسری بربادی کا نام ہے پرانے قلعے اور گرجے... یورپ کے ہر قصبے، ہر شہر اور ہر کھیت میں قلعہ ضرور ہوگا اور گرجا ضرور ہوگا اور یہ قلعہ اور یہ گرجا آپ کو بتایا جائے گا کہ بہت شدید تاریخی اور قدیمی ہے اور اس میں فلاں فلاں بادشاہ کے نوادرات اور فلاں سینٹ کے ملبوسات رکھے ہوئے ہیں اور انہیں اگر آپ نے نہ دیکھا تو جان من آپ نے کیا دیکھا... چنانچہ آپ اپنے بہترین وقت میں قلعے اور گرجے دیکھتے رہتے ہیں اور جب تیسری بربادی کا موقع آتا ہے تو اتنی دیر میں

آپ خود برباد ہو چکے ہوتے ہیں... اسی لئے میں ان ہر دو عمارات سے ذرا بچ کے نکل جاتا تھا..... میرا خیال تھا کہ شیاں بھی ایک ایسا ہی قلعہ ہوگا۔

شیاں ایک حفاظتی قلعے کی بجائے ایک پتھریلی رہائش گاہ لگتی ہے۔ شہر سے کچھ دور بھیل کے پانی میں ایستادہ اور ایک چوڑا راستہ جو زمین سے قلعے کی عمارت تک جاتا ہے۔ پرانے زمانوں میں ظاہر ہے اس راستے کی بجائے لکڑی کا پل ہوگا جیسے حملے کی صورت میں اٹھا کر اپنے آپ کو محفوظ کر لیا جاتا ہوگا... اندر سے یہ عمارت اتنی وسیع تھی کہ سینکڑوں سیاحوں کی موجودگی میں بھی خاموشی اور دیران لگتی تھی۔ جنگل کمروں کے بلند روشندان بھیل کی طرف کھلتے تھے اور ان میں سے دھوپ آتی تھی اور سامنے دیوار کے بالائی حصے کو روشنی کرتی تھی... ان میں سے کسی ایک کمرے میں بیک بہت دیر تک بیٹھا رہا اور اس تنہائی کو محسوس کرتا رہا جو پتھروں اور دیواروں میں تھی... اس دوران سیاحوں کا ایک گروپ اپنے گائیڈ کے ہمراہ ادھر آیا تو میں اٹھ کر ان میں شامل ہو گیا۔ گائیڈ قلعے کی وہ تاریخ بتاتا رہا جو خاص طور پر سیاحوں کو خوش کرنے کے لئے بنائی گئی تھی اور اس سے کسی کو کچھ نقصان نہیں ہو رہا تھا۔ نہ سیاحوں کو اور نہ تاریخ کو....

قلعے کے بالائی حصے دیکھنے کے بعد ہم نیم تاریک میڑھیوں سے نیچے اترے اور بڑوں جوں نیچے اترے تاریکی اُپر آتی گئی۔ یہاں چند کوٹھڑیاں تھیں۔ بے حد تاریک اور سرد۔ ان میں کوئی روشندان نہ تھا۔

"تو جناب یہ ہے شیاں کے قیدی کی کوٹھڑی...؟" گائیڈ نے بتایا۔

سب لوگ اس کی دیواروں کو یوں چھونے لگے جیسے یہودی دیوارِ گریہ کو محبت سے چھوتے ہیں۔

"شیاں کا قیدی؟ میں نے ایک امریکی سے دریافت کیا "وہ کون تھا؟"

"گاڈ" اس نے منہ کھول کر کہا "تم نہیں جانتے؟... کیا تم نے لارڈ بائرن کی نظم "شیاں کا قیدی" نہیں پڑھی؟"

اس کے ساتھ ہی اس نے نظم کے کچھ مصرعے مجھے سنائے۔ شاعری والا خانہ میرا تھوڑا سا خراب ہے اور مجھے شعر وغیرہ یاد رکھنے میں خاصی دشواری پیش آتی ہے۔ اس لئے میں نے سر ہلادیا کہ ہاں ہاں خوب یاد آیا وغیرہ لیکن مجھے کچھ یاد نہیں آیا تھا۔ ہم کو ٹھڑی میں چند ٹھنڈی سانسیں اور "ادہ کیا یہی جگہ ہے" اور کتنی خوفناک "وغیرہ چھوڑ کر اوپر آگئے... صحن میں آئے تو میری نظر ایک بورڈ پر پڑی جس پر "چاٹوڈی چیلون" لکھا تھا اور تب مجھ پر کھلا کہ یہ تو "چیلون کا قیدی" والا قلعہ چیلون ہے۔ چونکہ ہم نے تو انگریزی طریقے سے ہی اسے پڑھنا تھا اس لئے شاتر دے شیاں کو "چاٹوڈی چیلون" پڑھتے رہے اور جب کسی نے شیاں کہا تو ہم نے کہا ہم نہیں جانتے... اسی قلعے کی ایک کوٹھڑی میں لارڈ بائرن نے پتھر میں اپنا نام کھودا ہوا ہے۔ اسے حضرات کے ہاتھوں اور خواتین کے ہونٹوں سے بچانے کے لئے شیشے سے ڈھک دیا گیا ہے... یہاں بھی یہ فرق نہیں پڑتا کہ کیا یہ دستخط اصلی ہیں... نہ بائرن کو اور نہ ان ہونٹوں کو جو اس شیشے کو بھی چوم لیتے ہیں۔

شیاں کو بائرن کا قلعہ بھی کہا جاتا ہے۔

قلعہ سے باہر آنے پر حیرت ہوئی کہ یہ کونسی دنیا ہے جہاں کاریں ہیں اور جدید عمارتیں ہیں اور بھیل میں بادبانی کشتیوں کی بجائے موٹر بوٹس پانی کو چیرتی ہیں... قدامت ہمیشہ آپ کے اندر جذب ہو جاتی ہے اور دیر تک رہتی ہے اور اسی لئے میں جب پیدل چلتا ہوا سیرگاہ تک پہنچا تو ابھی تک کچھ کھویا ہوا تھا کچھ گم تھا... میں ایک پہنچ پر بیٹھ کر سامنے پھیلی ہوئی پرسکون بھیل اس میں تیرتی کشتیوں۔ موٹر بوٹس

اور بڑے میٹرز کو دیکھنے لگا.... اس پر کشتی منظر کے باوجود تنہائی اور اداسی میرے اندر جڑیں مضبوط کرتی رہی.. میں اس احساس کو سمجھنے سے قاصر تھا... کبھی مجھے رات کا خواب یاد آتا اور کبھی وہ تاریک کوٹھڑی جس میں بائرن کا قیدی بند تھا میرے سامنے ایک بوٹ کلب تھا جہاں سے کشتیاں کرائے پر ملتی تھیں۔ میں نے وقت گزارنے کی خاطر ایک پھوٹے سائز کی کشتی حاصل کی اور اسے کھیتا ہوا ساحل سے پرے ہو گیا۔ کشتی کے سرے پر ایک بانس تھا جس کے ساتھ ایک لالین لٹکی ہوئی تھی "اگر واپسی پر اندھیرا ہو جائے تو اسے روشن کر کے ٹانگ دینا" کلب کے کارندے نے کہا تھا۔

"لیکن میں اس کی ناکافی روشنی میں کیا دیکھ سکوں گا؟" میں نے پوچھا تھا۔  
"یہ تمہارے لئے نہیں بلکہ ان موٹر بوٹس کے لئے ہوگی جو اندھیرے میں تم پر سے گذر سکتی ہیں"

یہاں لوہان کی نسبت بھیل کا دوسرا کنا راز دیک تھا۔ اگرچہ عمارتیں اور میزکین وغیرہ تو دکھائی نہیں دیتی تھیں لیکن کوئی قصبہ ادھر تھا جو دم سانظر آتا تھا... اگر میں کشتی کھیتا اس کنارے پر چلا جاؤں تو؟

اور اس کنارے پر فرانس ہے....

یہ ایک عجیب خیال تھا جو میرے ذہن میں آیا اور پانی میں بھاری پتھر کی طرح بیٹھ گیا... یہ تجربہ کتنا مختلف ہو گا... پاسپورٹ میرے پاس تھا اور اگر میں کشتی کو ایک مناسب رفتار سے کھیتا رہوں تو ایک ڈیڑھ گھنٹے میں دوسری طرف پہنچ سکتا تھا اور وہاں کنارے کو ہاتھ لگا کر شام سے پہلے پہلے واپس مانترے... اس خیال نے مجھے پکڑ لیا... دوسرے کنارے پر جانا چاہیے۔ میں مانترے سے خاصا دور ہو چکا تھا اور اب آہستہ آہستہ مجھے احساس ہو رہا تھا کہ بھیل بہت بڑی ہے

اور میری کشتی ایک ذرے کی حیثیت رکھتی ہے۔ چھوٹوں والی کشتیاں مانترے کے کنارے کنارے چل رہی تھیں اور میں جہاں تک آگیا تھا وہاں یا تو چند بادبانی کشتیاں تھیں اور یا دو تین موٹر بوٹس... مجھے پسینہ آ رہا تھا اور پانی کی ٹھنڈک مجھ تک آرہی تھی... تھوڑی دیر کے بعد میں نے سستانے کے لئے اپنے ہاتھ روکے اور پسینہ پونچھتے ہوئے کشتی میں بیٹ گیا۔ سورج کی کرنوں میں ابھی حدت تھی اور میری آنکھیں بند ہونے لگیں لیکن میرے پاس اتنا وقت نہ تھا۔

اور دوسرا کنارہ وہیں پر تھا۔ قریب نہیں ہوا تھا... البتہ اس قصبے کے نقوش کچھ واضح ہو رہے تھے جو فرانس میں تھا۔ تب میں نے خاصی دیر بعد پیچھے مڑ کر مانترے کی طرف دیکھا اور باقاعدہ برباد ہو گیا... اتنا زورس ہو گیا کہ چپو ہاتھ سے پھوٹنے لگے۔ وہاں جہاں مانترے ہونا چاہیے تھا... وہاں کچھ اور تھا... دھندلی سی چند پہاڑیاں تھیں اور کسی شہر کے آثار تھے۔ مانترے کا کوئی نقش کوئی عمارت واضح نہیں تھی... مجھے تو اب یہ بھی معلوم نہیں تھا کہ میں کس مقام سے کشتی کھیتا ہوا بھیل میں نکلا تھا اور اب وہ کونسی جگہ ہے جہاں وہ بوٹ کلب ہے جہاں مجھے واپس جانا ہے... دوسرے کنارے پر جا کر واپس آنا ایک انتہائی احمقانہ منصوبہ تھا اور یہ بے حد مہنگا ثابت ہو سکتا تھا۔ میں نے فوری طور پر واپس جانے کا فیصلہ کر لیا کیونکہ اگر مجھے بھیل میں ہی رات ہو جاتی ہے تو صرف ایک گرم بشرٹ میں مجھے آسانی سے ٹونہ ہو سکتا تھا اور ذرا کم آسانی سے اور بہت کچھ بھی ہو سکتا تھا۔

یوں تو بھیل یہاں سکون سے تھی... ادھر ٹریفک نہ ہونے کے برابر تھی... کبھی کبھار کوئی موٹر بوٹ آنکلتی ورنہ کشتیاں مانترے سے زیادہ دور نہیں جاتی تھیں کیونکہ ان میں سوار لوگ کلاسیکی ہیرو قوف نہ تھے میری طرح.... میں نے کشتی کا رخ بدل کر اسے مانترے کی جانب کیا اور چپو چلانے لگا...

اب یہ بہت بھاری لگ رہے تھے اور میرے بازو جیسے آہستہ آہستہ منہد ہو رہے تھے۔ میری نظریں اُن پہاڑیوں پر بھی تھیں جن کے نیچے مانترے تھا لیکن دوری کی وجہ سے صاف نظر نہیں آتا تھا... اور شام بھی یوں اُترتی جیسے گرہڑی ہو ساحل پر آہستہ آہستہ روشنیاں جلنے لگیں اور ان کے ساتھ ہی جو کچھ نظر آتا تھا وہ بھی غائب ہونے لگا اور تھوڑی دیر کے بعد ٹٹائی ہوئی روشنیاں تھیں اور اُن پر بھی ہوئی میری مثلثی آنکھیں تھیں جن میں خوف کی نمی بھی تھی... میں نے لالٹین جلا کر اسے ہانس کے ساتھ لٹکا دیا...

میں شاید گم ہو چکا تھا... مجھے کچھ پتہ نہ تھا کہ میں کشتی کو کدھر لے جا رہا ہوں اور دور دور روشنیاں ہیں وہ مانترے کی ہیں یا کسی اور قصبے کی اور اگر مانترے کی ہیں تو کیا میں اسی کلب کی جانب جا رہا ہوں یا کسی اور طرف نکل جاؤں گا... تھکاوٹ مجھ پر بڑی طرح غالب آگئی اور میں سستانے کے لئے چپو چھوڑ کر بیٹھ گیا... سردی اپنا آپ دکھانے آرہی تھی۔ بھوک نے بھی پیٹ کو سختی سے پکڑ لیا... ساحل پر ٹٹائی روشنیاں اور جھیل پر تیرتی کشتیوں۔ موٹر بوٹس اور سیٹرنز کی روشنیاں اب الگ الگ نظر آرہی تھیں۔ سب کچھ ایک تھا۔ اندھیرا تھا اور اس میں روشنیاں تھیں۔ جھیل کے پانی کہاں ختم ہوتے تھے اور ساحل کہاں سے شروع ہوتا تھا کچھ دکھائی نہ دیتا تھا... ایک رومانوی خیال ایک ڈراؤنے خواب میں بدل رہا تھا... پہلی موٹر بوٹ میرے قریب سے گزری تو ایک بھونچال سا آگیا۔ میں نے بمشکل کشتی کو سیدھا رکھا وہ دکھائی نہ دی، بس تاریکی میں آئی اور مجھے بھونچ کر چلی گئی... میں نے چپو اٹھائے کہ سفر دوبارہ متروک کروں لیکن چپو بھاری ہو چکے تھے اور بازو شل ہو چکے تھے... مجھے صرف اپنی لالٹین دکھائی دے رہی تھی اور سیاہ پانیوں کا وہ حصہ جن پر روشنی پڑ رہی تھی۔ مجھ میں وہ تمام تر دہشت چھوٹی تھی جو میدانوں کا باسی اتھاہ

تاریک پانیوں کے لئے رکھتا ہے... میں اتنا خوفزدہ ہو چکا تھا کہ اگر مجھے کہیں سے مدد ملنے کی امید ہوتی تو میں یقیناً زور زور سے رونے لگتا۔ میں کشتی چلا تو رہا تھا لیکن مجھے یہ معلوم نہ تھا کہ کشتی چل رہی ہے یا وہیں ایک مقام پر کھڑی ہے۔

اس دوران دو مختلف موٹر بوٹس نے عین آخری لمحات میں میری لالٹین دیکھی اور مجھے بھونچتی ہوئی تاریکی میں نگلی گئیں۔

شدید تھکاوٹ اور پسینے کے باوجود کوہ الپس میں سے اُترتی ہوئی سرد ہوا مجھے ایک عجیبہ غریب غودگی کی طرف لے جاتی تھی۔ میں بڑی مشکل سے اپنی آنکھیں کھلی رکھ رہا تھا یہ بھی ذہن میں آیا کہ کسی نہ کسی طرح رات گزاروں تو صبح کے وقت ایک تو مجھے ساحل صاف دکھائی دے گا اور دوسرے شاید کوئی میری کشتی کو اپنی کشتی کے ساتھ باندھ کر مجھے کنارے تک لے جائے لیکن اس منصوبے میں قباحت صرف گرم کمپڑوں کی تھی جن کی غیر موجودگی میں کشتی کھینے کی مشقت کے باوجود میں کپکپا رہا تھا تو صاف شب کے بعد یخ پانی پر تیرتے ہوئے کیا حشر ہو گا... اور اس کے علاوہ بھوک مجھے نڈھال کر رہی تھی... ایک مرتبہ میں نے جھیل کا پانی پینے کی کوشش کی لیکن وہ اتنا ٹھنڈا تھا کہ خالی پیٹ میں ایک گند چھری کی طرح گرا...

اور پھر مجھے ساحل کی روشنیوں میں سے ایک روشن دائرہ الگ ہوتا محسوس ہوا اور یہ بٹیاں کا قلعہ تھا جسے منور کیا گیا تھا۔ میں اس سے تقریباً دو کلومیٹر کے فاصلے پر واقع بوٹ کلب سے نکلا تھا اور میری سمت تقریباً درست تھی... امید بندھی تو مجھ میں بہت کے ساتھ ساتھ طاقت بھی آگئی... البتہ ایک خطرہ تھا کہ ساحل کے قریب اس وقت خاصی تعداد میں موٹر بوٹس گھوم رہی تھیں اور وہ قدرے لاپرواہ ڈرائیوروں کے ہاتھوں میں تھیں۔ یوں بھی رات کے وقت عام کشتی تو ساحل سے الگ نہیں ہوتی

اس لئے پانی موٹر بوٹ دوڑانے کے لئے بالکل خالی ہوتے ہیں۔ میں دعا کر رہا تھا کہ وہ بے شک عیش کریں لیکن خدا کے لئے میری ننھی مٹی لالین ضرور دیکھ لیں....

جب میری کشتی بوٹ کلب کے پانیوں میں داخل ہوئی مونترے کے ساحل کے ساتھ یہ واحد جگہ تھی جہاں بے شمار بلب روشن تھے صرف اس لئے کہ اُن کی ایک کشتی واپس نہیں آئی تھی اور یہ روشنیاں اُس ایک کشتی کو راستہ دکھانے کے لئے تھیں.... بوٹ کلب کے کارندے سرچ بوٹ بھیجنے کی تیاری کر رہے تھے....

میں نے زمین پر قدم رکھا تو یوں لگا جیسے ایک پوری زندگی پانیوں پر گزار کر آیا ہوں اور شاید میں پیدا ہی کسی کشتی پر ہوا تھا اور زمین صرف ایک خیال تھی اور یہ پہلی مرتبہ میں اُس پر پاؤں رکھ رہا تھا....

آئندہ زندگی میں کئی مرتبہ دوسرے کنارے پر پہنچنے کے لئے سفر کیا... تکلیفیں برداشت کیں اور پھر اسی مقام پر واپس آ گیا جہاں سے چلا تھا... توبہ تائب ہوا کہ آئندہ ایسا نہیں کروں گا لیکن ایک مرتبہ پھر ادھر اس پار جانے کی خواہش بیدار ہو جاتی اور میں روانہ ہو جاتا.... پھر وہی ہوتا جو میرے جیسوں کی قسمت میں لکھا ہوتا ہے... واپسی اور ٹھکاوٹ... اور یہ کہ آئندہ نہیں جاؤں گا.... لیکن جب تک جہزوں کی کشتی پاس ہو اور بازوؤں میں طاقت ہو دوسرے کنارے کو دیکھنے کا جذبہ سرد نہیں ہوتا.... پتہ نہیں دوسرا کنارہ ہے بھی یا نہیں... اگر ہے تو سب کو کیوں دکھائی نہیں دیتا؟

شا تو دے تیاں اور مانترے کی بھیل ابھی نظروں سے اوجھل نہیں ہوئے تھے۔ میں جب بھی پلٹ کر دیکھتا تو وہ ایک مبخر منظر کی طرح دکھائی دے جاتے۔ مانترے سے ایک سٹرک سینٹ مارلیں کی طرف جاتی ہے اور میں اُس پر سپید چل رہا تھا۔ نرک نسبتاً ہموار سطح پر تھی لیکن بیس تیس میل کے فاصلے پر بلند الپس میں گم ہو رہی تھی۔ اب تک میں نے سوئٹزرلینڈ کا صرف وہ حصہ دیکھا تھا جو تقریباً میدانی تھا لیکن مانترے سے آگے الپس کھڑے تھے اور ان میں کہیں ایک قصبہ سینٹ مارلیں تھا جہاں مجھے جانا تھا۔ اور اگلے روز مجھے مارٹینی کے راستے ہی آن تک پہنچنا تھا۔ یہی آن سے آگے ذرماٹ تک صرف ٹرین جاتی تھی۔ اور ذرماٹ کے آگے صرف وہ جاتے تھے جنہیں کوہ میٹر ہارن کی کشش بلاتی تھی۔ میٹر ہارن ایک ایسی چوٹی ہے جو دنیا کی دوسری چوٹیوں کی نسبت زیادہ اونچی تو نہیں لیکن اس میں ایک ایسی خاموش طاقت ہے جو پہاڑوں سے پیار کرنے والوں کو مجبور کر دیتی ہے کہ وہ آئیں اور اُسے دیکھیں اور اگر ہمت ہو تو اُس کو سر کریں۔ میں نے میٹر ہارن کو ہزاروں تصویروں میں دیکھا تھا اور جب بھی دیکھا تھا سانس روک کر دیکھا تھا اور اب میں اُس کے پاس جانا چاہتا تھا۔

میں آج صبح نو بجے مانترے سے نکلتا تھا اور ابھی تک پیدل چل رہا تھا اور حسب سابق مجھے کوئی لفٹ نہیں ملی تھی... چونکہ سڑک ہموار تھی اس لئے چلنے میں زیادہ دشواری پیش نہیں آرہی تھی۔ ٹریفک تقریباً نہ ہونے کے برابر تھی.... بھیل جنیوا کے کناروں پر سفر کرتے ہوئے مجھے روشنی اور سرخوشی کا احساس ہوا تھا لیکن اب میں الپس کی جانب چل رہا تھا اور ادھر دُھوپ نہ تھی بلکہ ایک ٹھہری ہوئی بلند تاریکی تھی جو مجھے خوفزدہ کر رہی تھی... انجانے کا خوف مجھ پر حاوی ہوتا تھا لیکن ایسا نہیں کہ میرے قدم رک جائیں... مجھے دو تین چھوٹی چھوٹی لفٹیں ملیں جو میرے فاصلے کو صرف پندرہ بیس میل کم کر سکیں... ہاں یہ سب کاب پیچھے مڑ کر دیکھنے کے لئے کچھ نہ تھا کیونکہ شیاں کا قلعہ اور منترے ماضی میں گم ہو چکے تھے... میں بلند الپس کے سائے میں آ رہا تھا۔

دوبجے کے قریب منزوبات کے سینکڑوں کریٹ کھینچتا ہوا ایک بہت بڑا ٹریلر میرے قریب آکر رکنے لگا اور بمشکل رکا... ڈرائیور کی نشست کم از کم دس فٹ کی بلندی پر تھوڑی ہوگی۔ اس نے جرمن میں کچھ پوچھا اور میں نے پہاڑوں میں گم ہوتی سڑک کی جانب اشارہ کرتے ہوئے کہا "سینٹ مارین" اس نے دروازہ کھول کر ہاتھ نیچے کیا اور میں نے اسے پہلے اپنا راک سیک پکڑا یا اور پھر سہارا لے کر خود اوپر چڑھ گیا۔ ڈرائیور کے برابر کی نشست خالی تھی اور بہت بڑی تھی۔ بلندی کی وجہ سے سڑک پر رواں دوسری ٹریفک کی صرف چھتیں نظر آتی تھیں اور ارد گرد کا منظر بھی دور تک دکھائی دیتا تھا۔ ٹریلر ایک دھچکے کے ساتھ سٹارٹ ہو گیا اور چند بوتلیں آپس میں ٹکرائیں۔ "میں غیر ملکی میٹر کے کریٹ جنیوا سے لا رہا ہوں، ڈرائیور نے بتایا "اور ہمیں اجازت ہوتی ہے کہ ہم سفر کے دوران جتنی میٹر پی سکتے ہیں مفت میں پی لیں... تمہیں بھی اجازت ہے کیونکہ خالی بوتل تو یہ نہیں بتائے گی کہ اسے ارٹسٹ نے

نہیں پیا بلکہ ایک ہندوستانی نے پیا ہے"  
"پاکستانی"

"ہاں پاکستانی... ولیم البورڈ"

ارٹسٹ اگرچہ ٹریلر ڈرائیور تھا لیکن خاصا پڑھا لکھا تھا۔ کتنے لگا تعلیم مکمل کرنے کے بعد میں نے ایک دو نوکریاں کیں لیکن دفاتروں میں، بند کمروں میں میرا جی نہ لگا... کچھ عرصہ ٹورسٹ گائیڈ کے طور پر کام کیا لیکن مجھے شپ وصول کر کے تھینکا تو کتنا اچھا نہیں لگتا تھا اس لئے وہ کام چھوڑ کر ایک فارم پر ملازم ہو گیا اور پھر چند ہفتوں کے لئے ٹرک ڈرائیونگ کی اور ایسی کی کہ گزشتہ بارہ برس سے یہی کام کر رہا ہوں اور بے حد خوش ہوں۔

"ٹرک ڈرائیونگ میں ایسی کوئی خاص بات ہے؟"

"آزادی" اس نے پاؤں میں رکے کریٹ میں سے ایک بوتل اٹھائی اور اس کا ڈھکنا ڈیش بورڈ کے ساتھ نصب باتل اونپر سے کھول کر منہ کو لگائی "میں زیادہ تر لمبے راستوں پر چلتا ہوں۔ مثلاً اوسلو سے روم تک۔ برلن سے استنبول تک اور کبھی کبھی تہران تک... یہ ٹریلر میرا گھر ہے۔ اس کے پیچھے ایک چھوٹا سا آرام دہ کمرہ ہے۔ لمبے راستوں پر ہم دو ڈرائیور ہوتے ہیں لیکن سوئٹزرلینڈ میں صرف ایک ڈرائیور سے کام چل جاتا ہے۔ یہ ملک اتنا مختصر ہے کہ پوچھا گئے بڑی مشکل سے لگتا ہے۔ دو حصوں پر مشتمل ٹریلر ایک اڑدھ کی طرح پھینکارتا ہوا الپس کے پہاڑی سلسلے میں چلا جا رہا تھا اور ہم دونوں اس کی دوا نکھیں تھے۔

شام ہونے سے پیشتر ہم سینٹ مارلیس پہنچ گئے جو ایک درمیانہ سا قصبہ تھا لیکن بہت خالی خالی اور اس لگ رہا تھا... ہم دونوں نے ایک ریسٹوران سے کافی پی اور ارٹسٹ کو اس کی ضرورت بھی تھی کیونکہ اس نے بیڑ کا ایک کریٹ

خالی کر کے اس کی جگہ دوسرا رکھ لیا تھا....

”کیا یہاں کیمپنگ ہے؟“ میں نے بوڑھی دھیرس سے دریافت کیا۔

”لوکا کیمپنگ“ اس نے خوشگوار لہجے میں کہا ”ہوٹل؟“

”منہیں منہیں میں ذرا غریب سا ہوں ہوٹل وغیرہ افرود نہیں کر سکتا“

”سنو“ ارنٹ نے اٹھتے ہوئے میرے کندھے پر ہاتھ رکھا ”تم نے دراصل وسپ جانا ہے نا ذرا مٹ کے لئے... تو پھر یہاں کیا کر دگے میں ادھر ہی تو جا رہا ہوں“

میں ایک مرتبہ پھر اس اتر دے پر سوار ہو کر اُس کی ایک آنکھ بن گیا۔

مارٹینی کے قریب ایک دریا نظر آیا ”یہ کون دریا ہے؟“

”دریائے رہون“ ارنٹ نے بتایا۔

”وہی جو جینوا کے قریب جھیل میں گرتا ہے؟“

”یہ تو مانترے سے چند میل ادھر اُس جھیل میں گرتا ہے۔ جینوا کی طرف تو نہیں جاتا۔“

”تو پھر وہ کونسا دریا ہے جس میں میں رہون سمجھ کر نہاتا رہا ہوں؟“

”پتہ نہیں مناتے تم رہے ہو تمہیں پتہ ہونا چاہیے... ویسے میں ٹھیک طرح

سے یہ بھی نہیں جانتا کہ یہ دریا مانترے کے قریب جھیل میں گرتا ہے یا اس میں

سے نکلتا ہے... میرا خیال ہے یہیں ٹریلر روک کر دریا کو غور سے دیکھنا چاہیے کہ

یہ جا رہا ہے یا آ رہا ہے... اور اگر آ رہا ہے تو نکلتا ہے اور اگر... ارنٹ مناسب

حد تک بہک چکا تھا لیکن اس کے باوجود وہ ٹریلر کو بالکل درست طریقے سے

ڈرائیو کر رہا تھا۔

یہی آن پہنچے تو اندھیرا چھا چکا تھا اور اس اندھیرے میں فٹ پاتھوں اور

سڑک پڑتی روشنیاں چمک رہی تھیں کیونکہ یہاں بارش ہو رہی تھی... ہم ڈرائیو

کیبن کی عافیت میں بند ہی آن پر ایک اچلتی ہوئی نظر ڈالتے ہوئے گذر گئے۔ بارش

کی شدت میں تیزی آ رہی تھی... میں نے رک سیک میں سے جیکٹ نکال کر پہن لی رات

میں گم الپس کے آغوش میں بسلی کی ایک بھی ہوئی لہر کبھی کبھار دوڑ جاتی۔ ہم پتہ نہیں

کہاں کہاں سے گذر رہے تھے اور کہاں جا رہے تھے... ارنٹ تو جا چکا تھا

وہ پتہ نہیں کن کن زبانوں میں کیا کیا گارہا تھا اور بے حد خوش تھا...۔

بارش رکی اور پیچھے رہ گئی۔

وسپ کے باسی سونے کی تیاری کر رہے تھے جب ہمارا ٹریلر اُس کے

ایک پڑ سکون بازار میں ٹکا۔ دکانوں پر آدیزاں نیون سائن تارک ہورہے تھے

اور ٹریفک سے یکسر خالی ایک چوک کی ٹریفک لائٹس بڑے اہتمام سے جل بجھ رہی

تھیں... ارنٹ نے اپنی پاور بریکوں پر پاؤں دبا دیا۔

میں نے رک سیک اٹھایا اور ڈرائیونگ کیبن سے آہستہ آہستہ نیچے اُتر آیا...۔

ارنٹ بھی نیچے آگیا ”مجھے بھوک لگی ہے... اس سے پیشتر کہ تم اپنی پہاڑی

دیکھنے کے لئے چلے جاؤ آؤ کہیں سے کچھ کھالیں“

یہیں کہیں سے کچھ نہا۔ سٹور تو بند ہو چکے تھے اور کافی ہاؤس وغیرہ مل

نہیں رہے تھے۔

”تم یہاں سے ٹرین میں سوار ہو کر ذرا مٹ جاؤ گے اور وہاں سے میٹر ہارن

کی زیارت کر دگے... ٹھیک؟“ ارنٹ کا سانس پھول رہا تھا اور سفید ہو رہا

تھا کیونکہ یہاں خاصی سردی تھی۔ جھیل لائن کی نسبت یہ برفانی موسم تھے۔ تو

اب اس وقت تم رات کہاں بسر کر دگے؟“

”میں سیٹن پر چلا جاؤں گا“

”یہاں چھوٹے قصبوں کے سیٹن گاڑی کے آنے یا جانے پر کھلتے ہیں اور پھر



”نہیں اب بہت دیر ہو چکی... پھر کبھی آجانا ابھی بہت عمر بڑی ہے“  
لیکن میں پھر کبھی بھی نہ جا سکا... میں متعدد بار سوئٹزر لینڈ گیا اور ہر مرتبہ  
میرے منصوبوں میں سرفہرست ذرماٹ ہوتا اور میٹ ہارن ہوتی لیکن کبھی میں  
قریب سے گزر گیا۔ کبھی میرے پاس وقت کی کمی ہوتی اور کبھی میں بیمار ہوتا اور  
یوں میں آج تک وہاں نہیں جا سکا۔

”تم نے دسپ میں مجھے یہ سب کچھ کیوں نہ بتا دیا؟“  
”وہاں بتانا تو تم چلے جاتے۔ میری خواہش تھی کہ تم میرے ہمراہ برن تک  
چلو... میں اکیلا ڈرائیو کرتا کرتا بور ہو جاتا ہوں اور تم ابھی کمپنی ہو“  
شائد میں سو گیا....

آج کل کھلی تو ابھی رات تھی اور ارلنٹ بڑے اطمینان سے ٹیلی ویژن پر  
رہا تھا۔

”برن کیسا شہر ہے ارلنٹ؟“  
”پتہ نہیں۔ میں تو اپنا کارگو کمپنی کے حوالے کرنے کے بعد واپس مینیو اچلا  
جاؤں گا۔ مجھے سوئٹزر لینڈ کے صرف فرانسیسی حصے پسند ہیں۔ برن جرمن ہے اور  
میرے لئے بے حد کرخت ہے... تم کہاں ٹھہرو گے؟“  
”کہیں بھی“

ایک بھیل قریب آگئی... ہم اس کے کنارے کے ساتھ ساتھ چلنے لگے۔  
کہیں کہیں کوئی روشنی تھی۔

”یہ بھیل برنیز ہے... اور اس کے ساتھ بھیل ٹھن شروع ہو جائے گی۔  
دونوں بھیلوں کو ایک نہر آپس میں ملاتی ہے اور اس کے آس پاس انٹر لاکن کا شہر  
ہے...“ ارلنٹ نے بتایا۔

بند کر دیئے جاتے ہیں اب بولو کہاں جاؤ گے؟ میں سوئٹزر لینڈ کے صدر مقام برن  
جا رہا ہوں۔ صبح تک ہم وہاں ہوں گے۔ تم بھی آجاؤ۔“  
”نہیں میں سینگ کی شکل کی پوٹی میٹ ہارن ضرور دیکھوں گا اور اس کے دائرہ  
میں پوشیدہ الپائن قصبے اور پھول اور...“

”ٹھیک ہے ضرور دیکھو... اچھا خدا حافظ“ اس نے ہاتھ آگے بڑھایا اور پھر  
مجھے کندھے پر تھپکی دے کر چلنے لگا... میں نے فوراً ہی تیز ترین سوچ کا مظاہرہ  
کیا اور اپنے آپ سے چند سوالات پوچھے... دسپ کے باسی تو اپنے گرم بستروں  
میں سوچکے تم کہاں سوؤ گے؟... پتہ نہیں... کیا کوہ میٹ ہارن آئندہ چند روز میں  
غائب ہونے والی ہے اور اگر نہیں تو پھر دیکھی جا سکتی ہے کہ نہیں؟... ہاں...  
یعنی میٹ ہارن کو اگلے برس بھی تو دیکھا جا سکتا ہے... ہاں...“

”ارلنٹ... میں تمہارے ساتھ جاؤں گا“ میں نے نخرہ لگایا۔  
ارلنٹ ڈکا نہیں چلتا رہا اور میں اپنا ڈک سیک اٹھائے اس کے پیچھے بھاگنے  
لگا۔ کوہ الپس میں رُکی ہوئی رات میں ہمارا سفر دوبارہ شروع ہو گیا۔  
”ویسے میں تمہاری جگہ ہوتا تو بے شک دسپ میں ساری رات مجھے فٹ پاتھوں  
پر چلنا پڑتا لیکن میں دسپ چھوڑ کر نہ جاتا“ ارلنٹ مسکرایا۔  
”کیوں؟“

”وہاں سے ذرماٹ کو راستہ جاتا ہے۔ اور ذرماٹ ایک ایسا قصبہ ہے جسے دیکھ  
کر یقین نہیں آتا کہ یہ سچ چرچ ہے۔ لگتا ہے کہ خیال ہے اور اس کے پس منظر میں  
امہرتی ہوئی میٹ ہارن کو دیکھ کر انسان مبہوت ہو کر رہ جاتا ہے“  
”ارلنٹ کیا تم مجھے ابھی اور اسی وقت یہاں اتار سکتے ہو میں دسپ واپس جانا  
چاہتا ہوں۔ میں نے بھی مسکراتے ہوئے کہا۔

انٹر لاکن کا نام میں سیاستی کتا بچوں میں دیکھ چکا تھا اور تصویروں میں یہ شہر بے حد دیدہ زیب لگتا تھا۔ ”انٹر لاکن کیسا ہے؟“

”ہوں؟“ ارنسٹ نے میری طرف دیکھا۔ ”ہاں... تم نے انٹر لاکن نہیں دیکھا؟“

”بابا میں تو پہلی مرتبہ اس ملک میں آیا ہوں۔“

”تو پھر تم یہیں اتر دو گے...“

”لیکن ابھی تو رات ہے۔“

”میں تمہیں دونوں جھیلوں کو ملانے والی نہر کے کنارے واقع ایک کیمپنگ سائٹ پر اتار دوں گا تم وہاں خیمہ لگا کر رات گزار لینا...“

”اس وقت؟“ میرا جی نہیں چاہ رہا تھا کہ ڈرائیونگ کیبن میں سے باہر نکلوں اور باہر اندھیرا ہوا دوسری ہو۔

”میں تو تمہیں برن تک لے جانے کو تیار ہوں... لیکن انٹر لاکن...“ وہ خاموش ہو کر ڈرائیونگ کرنے لگا۔ بھیل کے بالکل ساتھ پہاڑ تھے اس پر بچے ہوئے اور ان پر گھر تھے... تاریکی کے باوجود وہ دکھائی دیتے تھے جیسے بھیل کے پانیوں سے کچھ چمک پا کر وہ دکھائی دیتے تھے۔ تھوڑی دیر بعد بھیل برنیز کا پانی پیچھے رہ گیا۔

”ابھی ہم نہر عبور کر کے دوسری جانب جا رہے ہیں اور بھیل ٹھن کے ساتھ ساتھ سفر کریں گے... یہ بائیں ہاتھ پر وہ کیمپنگ سائٹ ہے۔“ اس نے باہر دیکھا۔

باہر وہی نیم تاریکی تھی اور اُس میں کچھ خیمے تھے....

”ارنسٹ“ میں نے اُس کے بازو کو تھام کر کہا ”رنٹ“ کے لئے شکریہ میں یہیں اُتر دوں گا۔“

اُس نے پاؤں برکیوں پر پورا وزن ڈال دیا۔

ارنسٹ کے ٹریلر کی عقبی روشنیاں اندھیرے میں دور ہو رہی تھیں... شاید میں

درختوں کے کسی بھنڈ کے قریب اُترا تھا... دور کچھ نظر آتا تھا... میں نے ٹک سیک اٹھایا اور چلنے لگا... ایک چھوٹی سی عمارت کے باہر ایک بلب روشن تھا... وہاں کوئی نہ تھا... عمارت کے قریب خیمے اور کاروان ایک ڈھلوان سطح پر بچھے ہوئے تھے۔ درمیان میں ایک راستہ تھا۔ میں اس پر چلتا رہا اور پھر تاریکی قدرے کم ہوئی... آسمان نظر آتا تھا۔ جہاں خیمے ختم ہو رہے تھے ان سے پرے ایک سرسبز ڈھلوان پر میں نے اپنا ٹک سیک رکھا اور خیمے کا بھیل اکھول کر اُس میں سے میخیں، راڈ اور خیمے کا کپڑا نکال کر زمین پر بچھا دیا۔

پہاڑوں کی تاریک رات میں میں نے اپنا خیمہ ٹٹول کر نصب کیا۔

کیمپنگ سائٹ میں خاموشی تھی اور پانی کے چلنے کی سرگوشی اور ایک ہوا جس میں برف کی خشکی تھی۔

اُس رات نیند بہت کم آئی... تاریکی کی وجہ سے میں نے اپنا خیمہ ایک ایسی ڈھلوان پر نصب کر لیا تھا جس پر لیٹنے سے میں آہستہ آہستہ کھسکتا رہتا اور بالآخر میرے پاؤں خیمے سے باہر جھانکنے لگتے۔ اگر میں رُخ بدلتا تو پاؤں اتنے اوپر ہو جاتے کہ سارا خون سر کی جانب دوڑتا اور نیند نہ آتی...۔

صبح کی روشنی ابھی پھیلنے کو تھی کہ میں اپنے خیمے سے باہر آگیا۔

اور سامنے ییگ فرو کی برنڈش چوٹی تھی... یہ نہیں کہ وہ بالکل سامنے تھی بلکہ وہ تو نہر کے پار ایک میدان کو عبور کر کے انٹر لاکن کے شہر سے دور تھی لیکن خیمے سے باہر نکلتے ہی وہ اس طرح سامنے آجاتی جیسے بالکل پاس ہے اور اگر انسان کو اس کی برف درکار ہو تو ہاتھ بڑھا کر ایک مٹھی تولے سکتا ہے...۔ بھیل برنیز

اور بھیل ٹھن کو ملانے والی نہر کی سطح گھاس کے میدان کے برابر تھی چنانچہ وہ نہر نہیں لگتی تھی کہ نہر تو کنا روں کے اندر ذرا نیچے ہوتی ہے اور یہ گھاس کے ساتھ

ہی کچی ہوئی تھی۔ کیمپنگ کی عمارت تو سڑک کے قریب تھی لیکن اس کا رقبہ دوڑک پھیلا ہوا نظر آ رہا تھا۔ اور سب سے آخر میں میرا نیمہ ڈھلوان پر ترچھا ہو رہا تھا اور ذرا بیوقوف سا لگتا تھا لیکن یہاں میں بالکل کھلی فضا میں تھا اور میرے آس پاس سیاحوں کا شور نہ تھا بہت سی منہ کی مدھم آہٹ تھی... خیموں کا یہ قصبہ ہنوز خوابیدہ تھا۔ ایک کاروان شاید کسی طویل مسافت کے لئے پھاٹک سے باہر نکل رہا تھا۔ منہر تھی۔ ادھر گھاس کا میدان تھا اور پھر ایک سفید پنخ تھا اور اس کے ساتھ ایک پھوٹی سی پہاڑی تھی۔

میں اپنے خیمے میں داخل ہوا اور سو گیا۔

دوپہر کے قریب بیدار ہوا۔ کیمپنگ کے ہاتھ روم میں اپنے آپ کو ذرا صاف ستھرا کیا اور پھر ریتوران میں چلا گیا جہاں بیشتر سیاح اپنی لائی ہوئی خوراک وہاں سے خرید کر وہ مشروبات کے ہمراہ کھا رہے تھے۔ ایک نوجوان لڑکی اسپرن باندھے گھوم رہی تھی۔ مجھے دیکھا تو اسی طرح گھومتی میرے پاس آگئی۔

”ہیٹے“ اس نے جھج کر کہا۔

”میں کچھ کھانا پسند کروں گا،

”کیا؟“ اس نے انگریزی میں کہا۔

”کوئی کھانے کی چیز...“

”ایک منٹ انتظار کرو“ وہ چٹکی بجا کر کشمیر لڑکی کے پاس گئی اور کاؤنٹر پر رکھا ہوا واحد میوزکار ڈانچا لائی۔

اس پر جن خوراکوں کے نام تھے وہ سب کی سب بے حد شریف اور بد مزہ تھیں۔ ان میں کوئی بھی پختہ رے والی اور مزے دار نہ تھی... مثلاً ایپل پائی۔ ابلہ ہوا بیت اور کچھ سینڈویچ وغیرہ ”کچھ بھی لے آؤ“ میں نے میز اسے تھماتے ہوئے کہا۔

وہ تھوڑی دیر میں آئی اور ایک ایسی مچھلی کے چند ٹکڑے میرے سامنے رکھ گئی جو ابھی تک پانی میں تیر رہی تھی یعنی اس اُبلے ہوئی یا تلی ہوئی مچھلی میں سے اب بھی پانی برآمد ہو رہا تھا۔

”کیا آپ کے پاس چاول وغیرہ نہیں ہیں؟“

”رائس؟“ وہ اس لفظ کو چباتے ہوئے بولی ”نہیں نہیں...“

میں نے اپنے تھیلے میں سے ڈبل روٹی نکالی اور اس گیلی مچھلی کو اس میں لپیٹ لپیٹ کر کھانے کی کوشش کرنے لگا.... اس کے ساتھ میں نے میز پر وہ کتا بچہ پھیلا دیئے جن میں انٹر لاکن اور اس کے نواحی علاقوں کا ذکر تھا اور ان کی رنگین تصاویر تھیں۔ ان میں ایک قصبہ میورن نام کا بھی تھا جو یوگ فرد کی سفید چوٹی کے بالکل دامن میں تھا اور اس کی ڈھلوانوں پر اپناشن پھولوں کی چادریں بچھی رہی تھیں... اس قصبے کی تصویروں نے ماپنٹر کی سر و شاموں میں مجھے اُس لمحے کے لئے گم رکھا جب میں پہلی مرتبہ اس کی بے پناہ سرسبز اور بر فانی خوبصورتی دیکھوں گا... نقشے کے حساب سے تو یہ انٹر لاکن سے زیادہ دور نہیں تھا۔ راستے ہی میں ٹوٹے برون کی آبشاریں تھیں یعنی ایک ٹکٹ میں دو مزے۔ مچھلی ننگنے کے بعد میں واپس خیمے میں آیا اور اپنے پھوٹے تھیلے میں ضرورت کی چند اشیاء ڈال کر کیمپنگ سے باہر آ گیا۔ منہر پر ایک ہل تھا۔ اس کے پار انٹر لاکن شروع ہوتا تھا۔ یہ شہر واقعی دیکھنے کے لائق تھا... جیسے رنگین کچھ پوسٹ کارڈوں کی اہم ہو۔ اس کے مکان۔ ریتوران پارک بے حد نفیس تھے اور سبے ہوئے تھے۔ ایک بڑے پارک میں ایک بہت بڑی گھڑی تھی جو پھولوں سے بنائی گئی تھی... اس بے پناہ دلکشی کے باوجود مجھے یہاں ایک ایسی اداسی کا احساس ہوا جو صرف مرگ میں ہوتی ہے... اور یہ اداسی سوئٹزر لینڈ کے اکثر شہروں میں ہے۔ شاید مکمل ترتیب اور آسمانی صفائی اور نہر

شے میں تنظیم کی وجہ سے میرے ایسے بے ترتیب اور بکھرے ہوئے انسان کو ایسا محسوس ہوتا ہو لیکن انٹر لاکن میں اور بیشتر لپائن قبضوں میں مجھے اس خوف کی غلبہوتی کا احساس ہوا جیسے ابھی ابھی کوئی بہت ہی لرزہ خیز سانحہ ہوا ہے اور پورے شہر کو اس کا علم ہے لیکن آپ کو کوئی نہیں بتا رہا کہ کیا ہوا ہے۔

میں ایک بس پر سوار ہو کر شہر سے باہرینگ فرو یعنی نوجوان دلہن کی چوٹی کی جانب آگیا۔ آخری سٹاپ پر اتر کر میں نے اس سڑک کو دیکھا جو اوپر ہی اوپر اٹھتی جا رہی تھی اور جو بالآخر میورن کے قصبے تک پہنچتی تھی.... یہیں سے ایک راستہ گنڈل والڈ کے انتہائی ویدہ زیب قصبے کی طرف بھی جاتا تھا۔ میرا خیال تھا کہ میورن زیادہ دور نہیں اس لئے میں لفٹ حاصل کر کے وہاں پہنچوں گا۔ ایک دو گھنٹے سیر کروں گا اور اگر ہائٹس کا کوئی مستند دست ہو گیا تو شب بھری کے بعد اگلی صبح واپس اپنی کیمپنگ میں آ جاؤں گا.... میرا یہ جو منصوبہ تھا اسے خیال خام بھی کہتے ہیں میں اس بس سٹاپ پر کھڑا سوکھ گیا لیکن بلند می کی جانب ریگتی ہوئی کلا میرے لئے نہ تھی۔ سورج تیزی سے نیچے جا رہا تھا۔ دو تین گھنٹے کے بعد ایک ٹریکٹر ٹالی والے نے مجھ پر کرم کیا اور مجھے اپنی ٹالی پر بیٹھنے کی اجازت دے دی.... وہ مجھے لوٹے بروئن تک لے گیا۔

ایک انتہائی بلند چٹان میں سے ایک درمیانے درجے کی آبشار نیچے سڑک تک آرہی تھی۔ آبشار کے آس پاس چٹان میں سیڑھیاں تھیں تاکہ آپ اس آبشار کے ”عنقریب“ ہو سکیں اور اس عنقریب ہی کے لئے ایک مناسب رقم کا ٹکٹ خریدنا پڑتا تھا.... یورپ میں سوائے کچھ آرٹ گیلریز کے آپ کچھ بھی دیکھیں اور کہیں بھی دیکھیں آپ کو اس کے لئے کچھ نہ کچھ جیب سے نکالنا پڑتا ہے.... یہ چاہے کسی بزرگ اولیاء کی قبر ہو۔ کوئی مشہور گرجا ہو۔ پرانا محل ہو۔ شاندار پارک ہو آپ ٹکٹ خریدیے

اور جانیے۔ کئی مرتبہ آپ کو ٹکٹ در ٹکٹ خریدنا پڑتا ہے۔ مثلاً آپ ایک گرجے میں ٹکٹ خرید کر داخل ہو گئے۔ اب اسی گرجے کے اندر ایک چیمپل ہے جس میں کوئی شاہ کا قسم کی منقش چادریں لٹکی ہوئی ہیں تو ان کے لئے الگ ٹکٹ ہو گا اور اگر آپ فلاں سینٹ کے نوادرات دیکھنا چاہتے ہیں تو الگ ٹکٹ.... بہر حال میں نے ٹکٹ خریدا اور آبشار کے ساتھ ساتھ چٹان میں کھدی ہوئی سیڑھیوں کے ذریعے اوپر تک چلا گیا.... میں نے ذرا شتابی سے ادھر ادھر لگا ڈالی اور بقول کئے نظارے کئے اور پھر نیچے اتر آیا....

اب مجھے ایک ایسی لفٹ کی خواہش تھی جو مجھے میورن تک لے جائے اور اس خواہش پر دم نکلنے کے علاوہ اور سب کچھ نکل گیا۔ ایک تو وہاں کھڑے رہنے سے بھر کس نکل گیا کیونکہ یہاں بھی لفٹ نہیں مل رہی تھی.... لوٹے بروئن کی آبشار کے سامنے سڑک کے کنارے میں کھڑا رہا.... قریب ہی ایک اوپن ایئر کافی بار تھا اور اس کے پہلو میں کار پارک واقع تھا۔ سیاح جو انٹر لاکن سے آتے تھے یہیں پر اپنی کایں پارک کر کے آبشار دیکھنے کے لئے چلے جاتے تھے، ان میں سے ایک صاحب جب آئے تو مجھے دیکھا اور جب آبشار دیکھنے کے بعد جانے لگے تو بھی مجھے دیکھا اس لئے کہنے لگے ”اوپر میورن کی طرف اس وقت بہت کم لوگ جاتے ہیں کیونکہ شام ہونے والی ہے.... انٹر لاکن واپس جانا ہے تو آ جاؤ“

”آگیا“ میں فوراً اس سفید نام فرشتے کی کار میں سوار ہو گیا۔

کیمپنگ میں آکا دکا بلب روشن تھے۔ رستوران کی کھڑکیاں کھلی تھیں اور وہاں گہما گہما کا احساس ہوتا تھا لیکن میں اندر نہیں گیا۔ سیلپنگ بیگ کے اندر گھس کر ذرا کمر سیدھی کی تو معلوم ہوا کہ کمر ہے کہ کھسکتی چلی جا رہی ہے یعنی ڈھلوان کی وجہ سے یہ معاملہ ہو رہا تھا۔ مائپسٹر سے روائہ ہوتے وقت میں نے ایک چھوٹا سا

لیمپ بھی خریدتا تھا جو بیٹری سے چلتا تھا۔ اس میں درزنگ تھے ایک عام دودھیا اور دوسرا سُرخ... دودھیا روشنی میں ڈائری لکھتا اور اس کے بعد لیٹ کر جب ذہنی آوارگی شروع ہوتی تو سُرخ روشنی والا ہٹن دبا دیتا۔۔۔

اب روشنی سُرخ تھی اور میں اداس اور بے چین محسوس کر رہا تھا... کیوں؟ اس لئے کہ یہ وہ عمر تھی جب اداسی اور بے چینی آپ کے نون میں ابلیتی ہے۔ آپ اس کا جواز نہیں جانتے لیکن یہ آپ کو اپنے ساتھ لپیٹتی ہے۔ کوئی دُجر نہیں ہوتی اور آپ کا موڈ خراب ہو جاتا ہے۔ ہر شے زہر لگنے لگتی ہے۔ کسی کا اعتبار نہیں نہیں رہتا۔ یقین ہو جاتا ہے کہ سب لوگ آپ کو ناپسند کرتے ہیں اور آپ دنیا کی مظلوم ترین مخلوق ہیں۔ رونے کو جی چاہتا ہے اور جو بھی گیت سنتے ہیں وہ آپ کو اُداس کرتا ہے۔ تمام غمگین شاعری صرف آپ کے لئے ہوتی ہے... اس بے جواز اور بے سبب اداسی کا کوئی نام نہیں... اگر کوئی نام ہے تو اُس خون میں ہو گا جو بیس برس کے لگ بھگ نوجوانوں کے بدنوں میں سنسناتا ہے اور انہیں گرم کرتا رہتا ہے۔ اور میں اُن دنوں اسی عمر میں تھا اور اسی لئے اداس اور بے چین محسوس کر رہا تھا... یوں بھی جینیوا اور لوزان میں مجھے رفاقت ملی اور وہ دن یادگار ہوئے اور مانتے میں میں اکیلا رہا تو تیز ار رہا... انٹر لاکن بھی مجھے بہت مردہ لگ رہا تھا حسین تھا لیکن اس میں جان نہیں تھی۔ وہ زندگی نہیں تھی جو مجھے رکنے پر مجبور کر دیتی... اس لئے میں نے کوچ کا فیصلہ کر لیا۔ میں نے یہاں سے کہاں جانا تھا؟ یہ تو وہ ڈرائیور بتائے گا جو مجھے کل لفٹ دے گا مجھے کیا پتہ...

اگلی صبح میں نے خیمہ سمیٹا۔ رُک سیک پر باندھا اور کیپنگ کے دفتر کی جانب چل دیا تاکہ اپنا پاسپورٹ اور انٹرنیشنل کیپنگ کارڈ حاصل کرنے کے بعد سفر دوبارہ شروع کر دوں... راستے میں رستوران تھا اور میں اس خیال سے کہ اب جانے

گرم خوراک کب نصیب ہو کچھ کھا لینے کے لئے اندر چلا گیا۔  
”بیٹے“ وہی لڑکی پھر نمودار ہو گئی۔

”کھانے کے لئے کیا ہے؟“

”سوائے میرے ہر شے“ اس نے خوشدلی سے کہا۔

”میرے خیال میں مجھے اتنی بھوک نہیں ہے کہ میں تمہیں کھا لوں اس لئے کچھ اور... اور ہاں مینولائے کی زحمت نہ کیجئے گا کچھ بھی لے آئیے“

میرے منہ کرنے کے باوجود وہ مینولے آئی۔

”ایک نظر دیکھ لینے میں کیا حرج ہے“ وہ مسکراتی تھی اور کچھ پھپھاتی تھی اور خاص طور پر یہ... اس نے مینو کی آخری سطر پر انگلی رکھ دی۔

چھپے ہوئے مینو کارڈ کے نیچے ایک سطر ٹائپ کی گئی تھی ”صرف پاکستانی مسافر کے لئے... اُبلے ہوئے چاول اور ہنگیرین گولاش“

”کیا واقعی؟“ میری باپچیں کھل گئیں کیونکہ چاول ہوں اور ان کے ساتھ چاہے بھڑی اور گوشت کا ملخو بہ ہنگیرین گولاش ہی کیوں نہ ہو یہ تو ایک نعمت غیر مترقبہ سے کم نہ تھا۔

”ہاں بالکل...“ اس نے گردن کو ذرا ٹیڑھا کیا ”خصوصی خوراک صرف آپ کے لئے“

”لے آئیے“ میں نے خوش ہو کر کہا۔

وہ چاول اُبلے ہوئے کچھ زیادہ تھے اس لئے انہیں با آسانی کھیر بھی کہا جاسکتا تھا اور ان میں لیس اتنی زیادہ تھی کہ پشنگیں بھی بڑی جاسکتی تھیں۔ اور گولاش تو تھا ہی گولاش... بہر طور یہ کل والی گیلی مچھلی کی نسبت ایک شاہانہ خوراک تھی جسے میں کھاتا رہا اور ساتھ ساتھ وٹیرس لڑکی کی طرف اُس فقیر کی طرح دیکھتا رہا جو خوراک ملنے پر اپنا

نما متر جذبہ تشکر اپنی آنکھوں میں لاتا ہے اور بے وجہ مسکرا مسکرا کر سر ہلاتا رہتا ہے...  
”یہ یقیناً ایک انتہائی خصوصی توجہ تھی“ کھانے سے فارغ ہو کر میں نے وٹیرس کا شکریہ ادا کیا۔

اس نے جواب میں کچھ کہا نہیں صرف مسکراتی رہی اور کاؤنٹر کی طرف دیکھتی رہی۔  
میں بل کی ادائیگی کے لئے کاؤنٹر پر گیا تو کیشر لڑکی نے اپنے آگے رکھے کیلکولیٹر پر انگلیاں چلاتے ہوئے پوچھا ”کیا آپ کو اپنے ملک کی خوراک پسند آتی؟“  
”جی ہاں... لیکن وہ اتنی ملکی بھی نہ تھی...“  
”کیا آپ لوگ چاول نہیں کھاتے؟...“

”جی ہم لوگ چاول بھی کھاتے ہیں لیکن آپ کیوں پوچھ رہی ہیں؟“  
”اس لئے کہ میں نے باورچی سے درخواست کی تھی کہ وہ آپ کے لئے خصوصی طور پر چاول اُبالے گولا ش کے ساتھ اور پھر آپ کی آسانی کے لئے میں نے مینور ٹائپ کر دیا تھا“

”آپ نے؟ میں نے سیرت زدہ ہو کر پوچھا“ لیکن...“  
”آپ کل بھی اس خوراک کو مینور پر پائیں گے“ اس نے کاروباری انداز میں کہا۔  
”کل؟ میں مسکرا دیا“ شکریہ لیکن میں تو کل یہاں نہیں ہوں گا... میں تو ابھی جا رہا ہوں“

”میں آپ نہیں جاسکتے...“ اس کا لہجہ بے حد کرخت تھا لیکن فوراً ہی وہ بالکل نرم پڑ گئی اور تقریباً ہکا کر کہنے لگی ”میرا مطلب ہے آپ نے یہ شہر مکمل طور پر تو دیکھا ہی نہیں۔ ہم سوس بھی برنیز اور برلینڈ کو ملک کا خوبصورت ترین حصہ قرار دیتے ہیں“

”میں نے نہ صرف یہ کہ آپ کا شہر انٹر لاکن دیکھا ہے بلکہ میں لوٹے بروئن

کی آبشار بھی دیکھ آیا ہوں اور فلاور کلاک کے سامنے کھڑے ہو کر ایک تصویر بھی اُتروا چکا ہوں... بہر حال شکریہ...“

میں نے بھک کر کڑک سیک کو سٹریپ سے پکڑ کر اٹھایا اور کاندھے پر ڈال لیا۔  
میں رستوران کے دروازے تک پہنچا تو وہ کاؤنٹر سے باہر نکل کر تیزی سے چلتی ہوئی میرے قریب آچکی تھی... سیاہ بال اور آنکھیں ایک تاریک گہرائی جو کبھی نہیں چمکتی۔ ہمیشہ کبھی رہتی ہے... اس کے خدو خال سوس کی بجائے طالوی تھے اور رنگت بھی برف سفید کی بجائے گاڑھے البائٹ دودھ ایسی... وہ قدرے چھوٹے قد کی تھی اور... اتنی صحت مند تھی کہ انسان دیکھتے ہوئے شرمندہ سا ہو جاتا تھا۔ اس معاملے میں وہ بے قابو سی لگتی تھی۔ شاید وہ مجھ سے عمر میں بھی دو تین سال بڑی تھی... اس کی شکل بے کشش تھی اور وہ کچھ بھی ہوئی تھی... اُس کے ہونٹ بہت باریک تھے۔

”آپ کو معلوم ہے کہ آج رات بھیل ٹھن کے کنارے آتشی بازی چھوڑی جائے گی اُسے دیکھنے بغیر تو آپ یہاں سے جا ہی نہیں سکتے...“ وہ جلدی سے بولی۔  
میں نے شدید اکتاہٹ سے اُس کی طرف دیکھا۔ وہ دونوں ہاتھوں کی انگلیاں ایک دوسرے میں پھنسانے ایک کند ذہن طالب علم کی طرح کھڑی تھی۔  
”میں آتشی بازی میں کچھ زیادہ دلچسپی نہیں رکھتا“

”لیکن یہ بھیل ٹھن کے کنارے ہوگی... پانی کے عین اوپر... سال میں صرف ایک مرتبہ ایسا ہوتا ہے۔ رات ٹھیک ایک بجے آپ ضرور دیکھئے“  
”اب رات کے بارہ ایک بجے کون دھکے کھاتا پھرے آتش بازی دیکھنے کے چاؤ میں...“ میرا لہجہ کسی سوس گلیشیر سے بھی سرد تھا۔ اور پتہ نہیں اتنی طویل بھیل کے کونے مقام پر یہ تماشا ہوگا اور میں تو راستہ بھی نہیں جانتا اور یوں بھی...“

کوئی حیران جس نے ایک عورت کے روپ میں پناہ لے رکھی ہے۔

غیمہ نصب کرنے کے بعد میں وقت گزارنے کے لئے شہر چلا گیا...

شام کو لوٹا اور اپنے سیلنگ بیگ میں لیٹ گیا... کچھ غصے میں۔ کچھ سوچ میں اور کچھ بیوقوف محسوس کرتے ہوئے۔ رات ہوئی اور بارہ بجنے میں چند منٹ پر میں اپنے آپ کو مناسب حد تک سنا کر ریستوران کے باہر آکھڑا ہوا... پوری کمپننگ میں صرف دفتر کی عمارت پر ایک دوروٹیاں جل رہی تھیں۔ ہر طرف خاموشی تھی کیونکہ غیمہ زن حضرات کب کے سوچکے تھے۔ ظاہر ہے میرے جیسا بیوقوف وہاں کم ہی ہوگا جو رات بارہ بجے تک چند ٹر لیاں وغیرہ دیکھنے کے لئے جاگتا رہے... ریستوران کے عین اوپر ایک کمرہ تھا۔ وہاں سے کسی نے بھاٹکا اور پھر دوسرے لئے وہ میرے ساتھ کھڑی سائن لے رہی تھی۔

”ہیلو“ اس نے ہاتھ آگے کر دیا۔

”ہیلو“ میں نے ہاتھ ملایا لیکن نہایت بیہودہ محسوس کیا کیونکہ رات بارہ بجے کسی لڑکی کے ساتھ ہاتھ ملانا تو کوئی مناسب بات نہیں۔

”میں تمہارا نام جانتی ہوں...“ اندھیرے میں اس کی آواز آئی ”میں نے تمہارے پاسپورٹ پر سے پڑھا تھا“

یہ لڑکی معلوم نہیں ہنستی کیوں نہیں تھی بے حد سنجیدگی سے ایک بے کیف طریقے سے باتیں کرتی چلی جاتی تھی... اسے دیکھ کر میں غرضی یا اطمینان محسوس نہیں کرتا تھا بلکہ ایک وحشت تھی جو میرے اندر پھیلنے لگتی تھی۔ مجھے یقین تھا کہ وہ مجھے صرف آتش بازی نہیں دکھانا چاہتی تھی۔ وہ کیا چاہتی تھی؟ شاید یہی جاننے کے لئے میں نے اپنا بندھا ہوا غیمہ کھول دیا تھا کہ یہ کبھی کبھی لڑکی آکر کیا چاہتی ہے۔

”کیا ہم سچ آتش بازی دیکھنے کے لئے جا رہے ہیں؟“ میں نے اندھیرے میں اسے

”میں جانتی ہوں...“ اس نے میری بات کاٹتے ہوئے کہا ”میں لے چلوں گی۔“

رات بارہ بجے ادھر ریستوران کے باہر آجائیے گا... وہ جیسے ایک شاہی فرمان پڑھ کر فارغ ہو گئی اور پھر دفتر کے پیچھے جا کر ان گاؤں سے بل وصول کرنے لگی جو بے حد بوریت کے ساتھ اسے دیکھ رہے تھے کہ بی بی واپس آکر اپنا کام کر دہم نے بھی کہیں جانا ہے۔ میں ریستوران سے باہر آکر کھڑا ہو گیا۔

یہ کیا تھے؟ میں نے غصے پر قابو پاتے ہوئے سوچا... آتش بازی ہوگی تو میں کیا کروں... اب مجھے کمپننگ کے دفتر سے اپنا پاسپورٹ اور کارڈ حاصل کرنا تھا اور کرایہ ادا کرنا تھا... لیکن میں وہاں کھڑا رہا کیونکہ یہ ایک ایسی صورت حال تھی جو میری سمجھ سے تو باہر تھی۔ دراصل مجھے کچھ اور کھانا چاہئے تھا کہ جی نہیں شکر میری تو جا رہا ہوں اور... تو پھر میں کیا کروں؟... ایک لڑکے کے لئے ایک خاص عمر میں کسی بھی لڑکی کے لئے تھوڑی بہت کشش تو ہر صورت ہوتی ہے چاہے وہ بے کشش اور بکھی ہوئی ہی کیوں نہ ہو۔

دو بارہ اسی ڈھولان پر غیمہ نصب کرتے ہوئے بھی میں بڑبڑاتا رہا۔ شدید غصے اور بے چارگی میں مبتلا رہا کہ آخر یہ موٹی سوس لڑکی تقریباً تشدد کے ذریعے مجھے یہ آتش بازی کیوں دکھانا چاہتی ہے۔ میں نہیں دیکھنا چاہتا تو کیوں دکھانا چاہتی ہے... انکار میں اس لئے نہ کر سکا کہ اس نے تو مجھے مہلت ہی نہیں دی تھی... بس فرمان پڑھ دیا تھا کہ آج رات... ایک مرتبہ تو میں نے غیمے کی سینیں پھر اکھاڑ کر تھیلے میں پھینک دیں کہ نہیں میں جا رہا ہوں یہاں کیا کروں گا... پھر میں کچھ سست ہو گیا کہ ہاں یہ کمپننگ سائٹ اتنی شاندار ہے تو یہاں ایک رات اور قیام کرنا چاہیے اور اس لڑکی کے ساتھ قیمت آزمائی... عجیب بات ہے کہ وہ مجھے ہرے سے لڑکی ہی نہیں لگتی تھی... ایک بوڑھی عورت لگتی تھی جو جوان ہے یا پھر کچھ اور لگتی تھی...

جاننا چاہا۔

”ہاں جھیل تھن کے کنارے...“ وہ پرے ہو گئی ”اور مجھے ہاتھ مت لگاؤ میری دگ خراب ہو جائے گی“

”تمہاری دگ؟ میرا منہ کھل گیا“ تمہارے بال نقلی ہیں؟

وہ خاموش رہی۔ اچھا اچھا تو اسی لئے یہ ذرا نقلی لگ رہی تھی... یعنی یہ لڑکی گنجی ہے اور اس نے دگ پہن رکھی ہے... تو بہ... خواہ خواہ وقت برباد کیا۔ بہر حال اب کیا ہو سکتا تھا۔

”آؤ“ اس نے کہا اور منہ موڑ کر چلنے لگی۔

ہم کیمپنگ سائٹ سے باہر تو آگئے لیکن اس کے بعد پتہ نہیں کہاں گئے... یہ ایک عجیب اور تاریک سفر تھا۔

رات بارہ بجے میں ایک طویل میدان میں ہونکنا ہوا تقریباً دوڑتا ہوا غبار ہا تھا۔ میرے لئے یہ میدان اس لئے تھا کہ ارد گرد تاریکی اتنی گھنی اور گاڑھی تھی کہ کچھ نظر نہ آتا تھا۔ میں آنکھیں اُن کی آخری حد تک کھولے اور اندھوں کی طرح ہاتھ پھیلائے چلا جا رہا تھا۔ میرے گھٹنے اور ٹخنے پتھروں سے پھل چکے تھے اور ٹانگیں لرز رہی تھیں۔ پھر ایک کوہستانی راستہ آگیا۔ ایک ندی عبور کی اور اپنے کپڑے جھگولنے میرا سانس پھول رہا تھا اور وہ میرے سامنے گم ہوتی جاتی تھی اور میں اس کے پیچھے پیچھے ہانپتا چلا جاتا تھا۔ نہ وہ رکتی تھی۔ نہ پوچھتی تھی کہ ہینو کیا حال ہے اور نہ سانس لینے کے لئے ٹھہرتی تھی بس چلی جاتی تھی اور اتنی مہلت نہیں دیتی تھی کہ میں پوچھ سکوں کہ خاتون آخر میرا کیا قصور ہے تم ہو کون اور مجھے کہاں لے جا رہی ہو؟ کیا معافی نہیں مل سکتی؟ کبھی کبھار سیاہ بالوں والی یہ بلاڑک کر پیچھے دیکھ لیتی کہ کہیں میں فرار تو نہیں ہو گیا۔ بھلا میں نے کہاں جانا تھا۔ نہ میں پیچھے جاسکتا تھا کہ پتہ نہیں

کدھر سے ہو کر میں کدھر آ نکلا تھا اور کہاں تھا اور واحد راستہ تو آگے تھا... اور میں چلا جا رہا تھا... وہ ٹک کر دیکھتی کہ میں بھاگ تو نہیں گیا اور پھر ایک قدرے صحت مند ہرنی کی مانند قلا پنچیں بھرتی پتھروں اور چٹھوں کو با آسانی پھلا گتی چلی جاتی... مجھے یقین تھا کہ اسے تاریکی میں بھی نظر آتا ہے اور یہ کوئی شے ہے... اس بھاگ دوڑ کے دوران مجال ہے جو اس نے منہ سے کچھ کہا ہو... اور میں اپنے آپ کو کوس رہا تھا کہ دیکھو کیا حماقت کر بیٹھا ہوں۔ اچھا بھلا کوچ کر رہا تھا اور اس بے ہودہ بلا کے کسے پر زک گیا... ایک مرتبہ میں نے اپنی تمام تر قوت جمع کر کے دوڑ لگا دی اور اس کے بالکل قریب جا پہنچا۔ میرا ہاتھ ابھی اُسے چھونے لگا تھا کہ وہ پھر ہوا ہو گئی... میرے پسینے چھوٹ رہے تھے اور میں غصے سے اُبل رہا تھا۔ میں اُسے کچا یا اُبال کر کسی بھی صورت میں کھا جانا چاہتا تھا....

بالآخر ہم اُس مقام پر پہنچ گئے جہاں آتش بازی کا بمیہ مظاہرہ ہونا تھا... ہر طرف خاموشی تھی۔ اور تاریکی کی ایک ہموار چادر پھی ہوئی تھی جو جھیل تھن کے پانی سے... چند کشتیاں تھیں اور جھیل کے اندر جاتا ہوا لکڑی کے تختوں کا ایک راستہ... وہ اُس پر جا کر کھڑی ہو گئی۔ اس نے ہاتھ اپنے گولوں پر رکھے اور وہاں ہاتھ رکھنے کے لئے خاصی جگہ تھی اور کہنے لگی ”اوہ“

میں نے سوچا شاید خاتون جذباتی ہو کر ”اوہ“ کر رہی ہے اس لئے میں ذرا قریب ہونے کے لئے آگے بڑھا... آخر یہاں لانے میں کوئی نہ کوئی مقصد تو ہوگا... اتنی تاریک اور بے آباد جگہ پر اور کیا ہو سکتا ہے۔

”اوہ“ وہ تیزی سے بولی ”میرا خیال ہے ہم دیر سے پہنچے ہیں اور آتش بازی ختم ہو چکی ہے۔ آؤ واپس چلیں“

اس سے پیشتر کہ میں سانس درست کرنے کے لئے مہلت مانگتا وہ پھر تاریکی



میں تاریک ہو رہی تھی... مرنے کی ناکرتا اور میری کرتا کہ اس شے کے پیچھے پھر سے دوڑنا اور کیا کرتا....

ٹھوکر کھاتے گرتے پڑتے اور اپنی زندگی سے بیزار ہونے ہوئے جب میں واپسی کی دوڑ میں تھا تو ایک اور خیال میرے ذہن میں تیرا کہ یہ لڑکی فائر اہل ہے... مجھے اس دیرانے میں اس لئے لائی ہے تاکہ... لیکن وہ تو آگے آگے چلی جا رہی تھی۔ پھر وہ بدروح ہے اور ہاں بدروح ہی ہو سکتی ہے کیونکہ اندر سے میں بخوبی دیکھتی ہے۔

کیمپنگ کے پہلو میں برف پوش یلگ فرد کے سائے میں جو گھاس کا میدان تھا وہاں ایک سفید پتھر پائی نشست تھی۔ میں اس پر ڈھیر ہو گیا۔

بہرہ ناز کے درمیان میں دونوں بھیلوں کو ملانے والی نہر بہہ رہی تھی... وہ اُدھر گئی اور کنارے پر بیٹھ کر بڑے اطمینان سے منہ ہاتھ دھویا اور سکرٹ کھینچ کر برفیلے پانی میں پاؤں اتار کر بیٹھ گئی۔ یلگ فرد سے آنے والی ہوا رات کے اس پہر تیز ہو رہی تھی اور میرے بدن کو بھگونے والے پسینے پر چلتی تھی اور مجھے ٹھنڈا کرتی تھی... وہ میری طرف پشت کئے لا تعلق ہو کر بیٹھی تھی جیسے میری موجودگی سے بے خبر ہو۔ اس لمحے میں نے اس نفرت کو دبا یا جو مجھے بے چین کرتی تھی اور اس غصے کو آگے لایا جو مجھ میں اس فضول لڑکی کے لئے ابل رہا تھا... میں اٹھا اور اس کے قریب جا کر لیٹ گیا۔

وہ کچھ بولی نہیں۔

وہ بہت صحت مند تھی۔

”گھاس بہت ٹھنڈی ہے“ بالآخر اس نے سرگوشی کی۔

”ہوں“

درختوں کی تاریک اوٹ میں سے ایک روشن کشتی یوں چلی آئی جیسے گھاس پر رواں ہو کہ نہر کا پانی تو لیٹے ہوئے دکھائی نہیں دے رہا تھا۔  
”کشتی میں سوار لوگوں نے تو ہمیں نہیں دیکھا ہوگا؟“ وہ دہی ہوئی بولی۔  
”نہیں“

کیا یہ سب کچھ ایسا ہی ہوتا ہے اور اتنا ہی ہوتا ہے... ایک اتنی بڑی فیٹی کا پردہ جب اٹھتا ہے تو اس کے اندر بھی یہی کچھ ہوتا ہے۔ ایک گیلی گرمی اور نامعلوم میں سرسرا تا دھند میرے بدن پر اور کمر پر یلگ فرا کی ٹھنڈی ہوا آتی تھی اور اسے چھو کر کچھ کم ٹھنڈی ہو جاتی تھی۔ میرے نغضوں میں گھاس کی مہک جاتی تھی اور ہانپتے ہوئے منہ میں گھاس کے بہزینکے جاتے تھے... مجھے یقین نہیں تھا کہ بس فیٹی یہی ہے اور میں ہمہ وقت سوچ رہا تھا کہ بس یہی ہے... اور پھر ایک بے اختیاری نے مجھے بڑی طرح کپکپایا اور بھنجھوڑا اور مجھے کچھ معلوم نہ تھا کہ میں کہاں ہوں۔ کیا ہوں اور وہ کون ہے... اور ہوا ایک مرتبہ پھر سر دگنے لگی اور گھاس بھی ٹھنڈی ہو گئی... اولین تجربے کی مذت جسم کو چھوڑ رہی تھی۔ میں اٹھا اور سفید نشست کی جانب چلنے لگا۔ اب میں اس کی موجودگی سے بے خبر تھا۔ مزید تھکا دلوں سے میرا جسم ٹوٹ رہا تھا۔

ایک جگہ گھاس کے نیچے کچھ پڑھا... میں نے بمشکل اپنا پاؤں باہر نکالا اور نشست پر بیٹھ کر کچھ پڑھتا ہوا بڑے بڑے بوٹ کے تسمے کھولنے لگا۔  
وہ اس دوران آپہنچی تھی اور مجھے دیکھ رہی تھی۔

”میں کھولتی ہوں“ وہ بیٹھ گئی اور میرا ہاتھ بوٹ سے ہٹا دیا... اس نے کچھ پڑھتا ہوا بڑے بوٹ اور جواب کو میرے گیلے پاؤں سے اتنی نرمی اور آہستگی سے الگ کیا جیسے عبادت کر رہی ہو۔ پھر نہر سے پانی لا کر وہ انہیں دھونے لگی میں اپنا ننگا

پاؤں نشست کے سر دپتھر پر رکھے حیرت سے اُسے تنکنا رہا۔ جواب پہنانے سے پیشتر اُس نے میرا پاؤں اپنی گود میں رکھا اور اس پر جھک گئی۔ اس کے لبوں کی نمی محسوس کرتے ہی میں یکدم غورزدہ ہو گیا... تم کون ہو؟

”جیسی...“ اُس نے سر اٹھا کر میری طرف دیکھا۔ اندھیرے میں اُس کی آنکھیں بجھتی ہوئی دیا سلائی کی طرح ہلکی لودے رہی تھیں۔

”تم یقیناً سوچ رہے ہو کہ یہ لڑکی کسی ذہنی مرض کا شکار ہے۔“

”نہیں“ میں نے فوراً کہا حالانکہ میں یہی سوچ رہا تھا۔

”اور تم یہ بھی سوچ رہے ہو کہ میں بہت ہی آسان اور نرمے اخلاق کی لڑکی ہوں“ بالکل نہیں“ میں یہ بھی سوچ رہا تھا۔

”مجھ سے جھوٹ مت بولو میں جانتی ہوں“ وہ پھر سے میرے پاؤں پر جھکنے لگی۔ لیکن مجھے اس سے کوئی فرق نہیں پڑتا کہ تم میرے بارے میں کیا سوچتے ہو۔ کیونکہ اب تم میرے ہو۔“

میں نے اپنا پاؤں کھینچ لیا۔

”اور تم مجھ سے ڈرتے بھی ہو۔“

”بالکل نہیں۔“ میں اُس سے اتنا ڈر رہا تھا کہ میرا بھاگنے کو جی چاہ رہا تھا۔

”سنو کل دوپہر جب تم رستوران میں داخل ہوئے تو میں نے تمہیں دیکھا... اور اُس لمحے کے بعد میرے تمام اختیار زندگی اور بدن کے تمہارے ہوئے۔ میں نے تمہیں پہچان لیا تھا... میری دادی نے بتایا تھا کہ جیسی اپنی زندگی میں صرف ایک شخص سے محبت کرتی ہے اور وہ جب بھی اُس کے سامنے آجائے اسے پہچان جاتی ہے۔“

”تمہاری دادی کون تھی؟“

”جیسی۔“

”اور آج رات جھیل تھن پر کوئی آتش بازی نہ تھی؟“

”اگر میں جھوٹ نہ بولتی تو تم چلے جاتے“ وہ پہلی مرتبہ مسکرائی اور میں تمہیں جانے نہیں دوں گی۔“

”اور اگر میں اس کے باوجود چلا جاتا تو؟“

”تو میں تمہارا پیچھا کرتی... میں نے دفتر میں جا کر تمہارے پاسپورٹ اور کیپنگ

کارڈ سے تمہارا پانچسٹر کا پتہ نوٹ کر لیا تھا...“

ڈورینگ فرا کے سفید دامن میں گلابی روشنی کا ایک بے آواز جھماکا ہوا اور چند لمحوں میں تیز بر فانی ہوا چلنے لگی۔ کوہ الپس کے اندر کسی وادی میں بجلی چمک رہی تھی اور اس کا شائبہ برفوں پر چمک کر ہلکا سا دکھائی دے جاتا تھا۔ وہ میرے ساتھ لگ کر بیٹھ گئی۔ ”میرے دادا نے ہنگری کی ایک جیسی سے شادی کر لی... والدین نے خانہ بدوش خون کی مخالفت میں انہیں گھر سے نکال دیا۔ وہ دونوں تنگدستی میں ہی مر گئے مگر ایک دوسرے کے ساتھ شدید محبت کرتے ہوئے... میرا باپ بالکل سوس ہے۔ سنہری بال اور سرخ و سفید کاروباری چہرہ اور میرے دو بہن بھائی بھی... لیکن میں... جیسی ہوں اپنی دادی کی طرح اور میں نے تمہیں پہچان لیا ہے۔“

یہ صورت حال ایک اٹھارہ انیس سال کے لڑکے کے لئے جسے جھٹتے میں ایک آدھ بار ہی شیو کرنے کی حاجت پیش آتی تھی بے حد الجھی ہوئی تھی۔ اور مجھے وہ فی الحال اتنی اچھی بھی نہیں لگ رہی تھی۔

”میں تمہیں ابھی اچھی نہیں لگتی“ وہ جیسے میرے خیال کو آگے بڑھاتے ہوئے بولی۔ ”لیکن تم دیکھو گے کہ میں لگوں گی۔“

وہ برن یونیورسٹی میں بزنس ایڈمنسٹریشن کی طالبہ تھی اور گرمیوں کی چھٹیوں کے دوران کیمپنگ کے رسیٹوران میں بطور کیشیئر کام کر رہی تھی۔  
 ”میں تمہیں نہیں جانے دوں گی“ میرے سینے پر پھیلتا سانس ایک بچے کا تھا جو ممتوں کھلے آسمان تلے گھومتا رہا اور اب گھر کی چوکھٹ پر منہ رکھے پناہ میں تھا۔

میں سارا دن نیچے میں سویا رہتا اور شام ڈھلے تیار ہو کر سبزہ زار کے بیچ بہتی نہر کے قریب سفید نشست پر جا بیٹھتا۔ چپسی ڈیرٹی سے فارغ ہوتے ہی آجاتی یہ عجیب بات تھی کہ وہ دن میں ہمیشہ بچہ بچہ اور ایک یتیم بچے کی ادا سی لہجے ہوتی اور رات کی تاریکی میں اُس کی آنکھیں بھی لودینے لگتیں۔

وہ دن ایسے نہیں تھے جن کے بارے میں آسانی سے کوئی رائے دی جاسکے۔ وہ خوشی اور ناخوشی میں ابھرتے اور ڈوبتے دن تھے۔ وہ جوانی کی حدتوں میں ٹھنکتے دن تھے لیکن اُن میں مسرت کچھ کم تھی اور ادا سی اور ایک نامعلوم ڈر کچھ زیادہ تھا۔ چپسی کو دیکھ کر مجھے وہ کچھ نہیں ہوتا تھا جو روتھ کے دیکھنے سے ہوتا تھا۔ اس کی قربت میں ایک خوبصورت تاریکی تھی اور میں اُس تاریکی میں چلتا جاتا تھا۔۔۔ وہ چاہتی تھی کہ میں مکمل طور پر قابض ہو جاؤں اور اس کے ساتھ سارے اچھے اور بُرے سلوک کروں اور تب وہ غمزے سے سر اٹھا کر چلے کہ دیکھا اُس نے آج میرے ساتھ یہ کیا اور مجھے یہ کہا کیونکہ اُسے میں نے پہچان لیا ہے۔۔۔ اور میں بھجکتا تھا۔۔۔ میں زیادہ آگے نہیں جاتا تھا۔

”یہ تم نے ڈھلوان پر خیمہ کیوں لگایا ہے میں کھسک جاتی ہوں“ وہ کہتی۔

دوسرے انسان کے ساتھ خوشگوار ہونے کے لئے کرتا ہے اور میں اُس لڑکی کا نام بھی نہیں جانتا اور نہ ہی اُسے پسند کرتا ہوں اور خدا کے لئے میں تمہاری جائداد نہیں ہوں۔۔۔

”تم میری جائداد ہو“ وہ قریب ہوئی اور اس کی آواز میں اتنی نرمی اور ٹھنڈی تھا کہ میں اپنا غصہ بھول گیا۔

”وہ لڑکی کیا سوچتی ہوگی“ میں نے کہا۔ میں تو تمہیں دوسرے لڑکوں کے ساتھ بات چیت کرنے سے منع نہیں کروں گا۔

”میں چاہتی ہوں کہ تم منع کر دو۔ یہی تو میں چاہتی ہوں۔۔۔ تم کیوں ایسا نہیں کرتے؟“

”کیونکہ یہ بیوقوفانہ بات ہے۔ ہم دونوں آزاد فرد ہیں اور۔۔۔“

”نہیں اب ہم آزاد نہیں ہیں“ وہ ہولے سے بولی۔۔۔ ہم آزاد تھے۔ اُس

لحے سے پہلے جب تم ریتوران میں داخل ہوئے تھے۔۔۔ اب ہم صرف ایک دوسرے کے لئے ہیں۔ کسی اور کے لئے نہیں۔۔۔ میری دادی مجھے بتایا کرتی تھی کہ ایک روز میرے دادا کا ایک قریبی دوست جو اکثر انہیں ملنے آتا تھا گھر آیا لیکن اُس وقت دادا وہاں موجود نہ تھے۔ وہ ان کے بارے میں پوچھ کر چلا گیا۔ شام کو جب دادا گھر آئے تو میری دادی نے کہا۔ تمہارا ایک دوست تمہیں ملنے آیا تھا۔ انہوں نے پوچھا کہ کونسا دوست۔۔۔ میری دادی کہنے لگیں۔ مجھے نہیں پتہ۔ میں نے تمہارے بعد کسی مرد کو دیکھا ہی نہیں۔۔۔ سامنے ہو بھی تو دیکھتی نہیں۔۔۔ پتہ نہیں کون تھا۔۔۔“

”یہ کچھ روایتی سا معاملہ تھا“ میں نے ڈرتے ڈرتے کہا۔ بھٹیک سب پہلی جنگ عظیم کے لگ بھگ عشق ایسے ہی ہوں گے اور غانہ بدوش بھی اسی قسم کے ہوں گے لیکن اب تو ذرا دنیا مختلف ہو چکی ہے۔“

”میرے غم میں جو کچھ ہے وہ کبھی نہیں بدلے گا۔۔۔ بس تم نے آئندہ میرے

وہ اپنے بارے میں بہت کم بات کرتی تھی۔۔۔ مجھ سے بھی زیادہ کلام نہ کرتی۔۔۔ صرف دیکھتی رہتی اور مجھے کسی شے سے نہ روکتی۔

ایک روز میں ریتوران میں بیٹھا کافی پی رہا تھا کہ ایک امریکی لڑکی میرے سامنے بیٹھی۔ ہم دونوں ایک دوسرے کو دیکھ کر مسکرائے جیسا کہ اخلاق کا تقاضہ تھا اور پھر عام قسم کے چند فقرات کا تبادلہ ہوا کہ آپ کہاں سے آئے اور کیا یہ شہر خوبتر نہیں ہے اور کتنے روز ٹھہرنے کا ارادہ ہے وغیرہ وغیرہ۔۔۔ پھر میں نے جیسی کو دیکھا جو کسی گاہک سے بل وصول کرنے کے دوران ادھر دیکھ رہی تھی اور اگلے لمحے وہ میرے سر پر کھڑی تھی۔

”ہیلو“ میں نے مسکرا کر کہا۔

”یہ یہاں کیوں بیٹھی ہے؟“ اُس کی بھی ہوئی سیاہ آنکھوں میں گہری تاریکی تھی۔

”یہ۔۔۔“

”ہاں اور تم اس کے ساتھ کیا باتیں کر رہے تھے؟“

”دیکھو لیڈی“ امریکی لڑکی نے منہ بنا کر کہا۔ ”کیا اس ریتوران میں تمہاری اجازت کے ساتھ بیٹھا جاتا ہے۔۔۔ میرا خیال ہے تمہیں اخلاقیات کے سکول میں پہلی جماعت میں بھی داخلہ نہ مل سکے گا۔“ صورت حال نازک ہونے کو تھی۔

میں اٹھا اور جیسی کو بازو سے پکڑ کر پرے لے گیا۔ ”یہ تم کیا کر رہی ہو؟“

”تم نے اگر کسی لڑکی کے ساتھ بات کرنی ہے تو میری نظروں سے دور ہو کر کرو۔۔۔ میرے سامنے نہیں۔۔۔ پلیز میرے سامنے نہیں“ اس نے مجھے دیکھا اور پھر واپس چلی گئی۔

اس رات سفید شرت پر بیٹھے ہوئے ہمارا پہلا بھگڑا ہو۔

”ہم دونوں صرف اور صرف عام قسم کی گفتگو کر رہے تھے جس طرح ایک انسان

سامنے کسی سے بات نہیں کرنی اور اگر میری غیر موجودگی میں کسی لڑکی کے ساتھ گفتگو کر تو بھی بعد میں مجھے نہیں بتانا ورنہ بہت برا ہوگا۔۔۔

”کیا برا ہوگا؟“ میں مزید غور فرما رہا تھا ”تم نے خانہ بدوشوں والا کوئی بڑا ذخیرہ نہیں چھپا رکھا ہے؟“

”کیا میں تمہیں پہلے دن کی نسبت اب اچھی نہیں لگ رہی؟“ اس نے یکدم موضوع بدل دیا۔

”نہیں تم تو مجھے پہلے دن بھی اچھی لگی تھیں۔“  
”جھوٹ مت بولو۔۔۔ لیکن تم دیکھنا میں اچھی لگوں گی تم دیکھنا۔۔۔ میں تمہیں سلیمانکا میں اچھی لگوں گی۔۔۔“

”سلیمانکا۔۔۔ یہ کہاں ہے؟ اور تم مجھے وہاں کیوں اچھی لگوں گی؟“

”میں ان چٹھیلوں کے بعد سلیمانکا یونیورسٹی میں داخلہ لے رہی ہوں ہسپانوی زبان سیکھنے کے لئے۔۔۔ تم بھی کسی کورس میں داخلہ لے لینا اور ہم دونوں۔۔۔“

”جیسی۔۔۔“ میرے لفظ میں سختی تھی ”میں اس وقت مانچسٹر میں پڑھ رہا ہوں اور میں اگلے دو تین روز میں یہاں سے جرمنی اور ہالینڈ کے راستے واپس چلا جاؤں گا۔۔۔“

”میں کس سلسلے میں سلیمانکا یونیورسٹی میں داخلہ لے لوں؟“

”ناراض نہیں ہونا۔۔۔ ابھی تو تم کہیں نہیں جا رہے۔۔۔ مانچسٹر تمہارا گھر تو نہیں کہ تمہیں واپس جانا پڑے۔۔۔ بہر حال سلیمانکا میں موسم سرما بے حد خوشگوار ہوتا ہے۔“

مجھے محسوس ہوا جیسے میں ایک دلدل میں پھنسنے والا ہوں اور مجھے ابھی اور اسی وقت بہت کر کے یہاں سے نکل جانا چاہیئے۔ اس لڑکی سے دور ہو جانا چاہیئے۔

”کیا سوچ رہے ہو؟“ اس نے جیسے میرے اندر جھانکا ”دیکھو تم غور فرما رہے ہو لیکن یہ بھی تو سوچ کر میں بے حد مجبور ہوں اس معاملے میں۔۔۔ میں کیسے تمہیں

چلے جانے دوں۔۔۔ میں یہ سوچ نہیں سکتی کہ تم مجھ سے الگ ہو جاؤ گے۔۔۔ میں یہ نہیں ہونے دوں گی۔“

میں خاصی دیر چپ بیٹھا رہا۔ میں کیا کروں۔۔۔ جہاں اس صورت حال میں خوف کا عنصر تھا وہاں اس میں ایک عجیب سی کشش بھی تھی۔ شدت سے چاہے جانے کی کشش۔۔۔ چاہے اس میں اذیت ہی کیوں نہ ہو۔

میں نے بالآخر سر جھٹکا اور کھڑا ہو گیا۔ ”کیا ہم پوری زندگی اسی سفید شست پر بیٹھے رہیں گے؟ اس نہر کو دیکھتے رہیں گے جو تاریکی میں ایک اژدھ کی طرح سرک رہی ہے اور یہ سبزہ زار ہمارا بیڈروم بنا رہے گا؟۔۔۔ ہم کہیں اور نہیں جاسکتے؟“

”جہاں جائیں گے وہاں دوسرے لوگ ہوں گے۔۔۔“ اس کی آواز مدہم تھی ہم کیوں دوسروں کو دیکھیں؟۔۔۔ تمہارے شیشے میں چلیں؟“

”نہیں میں سڑکوں اور بازاروں میں گھومنا چاہتا ہوں اور لوگوں کو دیکھنا چاہتا ہوں۔“ میں کیمپنگ کی جانب چلنے لگا۔ ”میں اس پردہ داری سے تنگ آ گیا ہوں اور مجھے یہ مسلسل خاموشی پسند نہیں۔“

وہ سر جھٹکائے میرے پیچھے چلنے لگی۔

کیمپنگ سے باہر آکر ہم نے پل پار کیا اور پھر ٹیکسی کے ذریعے انٹرلاکن کے اُس حصے میں چلے گئے جو بھیل کے کنارے پر ہے اور جہاں سیاحوں کی گھما گھی رہتی ہے روشنیاں اور شام کی ترنگ میں چمکتے دھتے پہرے اور زندگی کے شور نے مجھ پر عجیب اثر کیا۔۔۔ جیسے طویل قید کاٹنے والا رہائی کے بعد آبادی میں گھر مٹا ہے اور خوش ہوتا ہے۔ اور ہاں زندگی کے اس شور میں جیسی ایک مصری می کی طرح چلی جا رہی تھی۔

آس پاس سے بے خبر اور لاتعلقی۔۔۔ وہ کبھی کبھار میری طرف خالی نظروں سے دیکھ لیتی اور میں۔۔۔ یوں بھی میں اُسے پہلی مرتبہ ایک ایسے لباس میں دیکھ رہا تھا جو شائش

تھا اور دیدہ زیب تھا.... ہم ایک کافی بار میں گئے جو اپنے جاز بینڈ کی وجہ سے مشہور تھی.... بینڈ کے تمام تر سازندے حبشی تھے۔ یہاں روشنی کم تھی البتہ لوگوں کے چہرے فروغ مے سے چمکتے تھے اور وہاں ایک پڑمتر موسم تھا۔ کچھ بوڑھے رقص میں غور تھے... ہم نے اپنی پسند کی مشروبات خریدیں اور ایک کونے میں بیٹھ گئے۔

”کیسی جگہ ہے؟“ میں نے پوچھا۔

”اچھی ہے“ اُس نے مسکرا کر کہا ”اگر تمہیں پسند ہے تو اچھی ہے۔“

”تم اس لباس میں بہت خوبصورت لگ رہی ہو“ میں ذرا توصیفی ٹوڈ میں تھا۔

”مجھے کوئی بھی لباس اچھا نہیں لگتا... میرا جسم ایسا ہے ناں... اُس نے اپنے

سینے پر ہتھیلی جھا کر کہا ”لباس مجھے قید کر دیتا ہے اور میرا دم گھٹتا ہے۔“

جاز بینڈ ایک امریکی لوک ڈھن ”وین ڈے سینٹس گو مارچنگ ان...“ بجا رہا تھا

اور بہت دالہ انداز میں سے بجا رہا تھا یعنی سازندے خوب لک رہے تھے اور ہم

بہت تھے۔ ایک سازندہ ہوا ایک بہت بڑا ساز بئیں بجا رہا تھا دانت لٹکاتا تھا اور

میری طرف دیکھ دیکھ کر ہاتھ ہلاتا تھا۔ میں نے جواب میں ہاتھ ہلانا مناسب نہ سمجھا کیونکہ

میرا تجربہ تھا کہ اس قسم کے سازندے بعد میں آپ کی میز پر آجاتے ہیں اور آپ

کے پلے سے خوب کھاتے پیتے ہیں....

”کیا تم اس ماحول سے واقعی لطف اندوز ہو رہے ہو؟“ اس نے میری طرف

دیکھا اور پھر پوچھا۔

”ہاں کیوں نہیں“ میں نے ذرا جھومتے ہوئے کہا ”ذرا موسیقی تو سنو اور یہ شور ادیرہ

مدم روشنیاں...“

”چلو واپس چلتے ہیں...“

”کہاں؟“

”وہیں اپنے گھاس کے میدان میں اور.... اپنی نہر کے کنارے“

”تم ہو کیا؟...“ میں نے تنگ آکر کہا ”تمہیں زندگی، روشنی اور شور پسند نہیں؟...“

خاموشی اور تنہائی تو زندگی میں بہت ہوگی ابھی سے الگ ہو کر بیٹھ جائیں... کھانے

کے بعد چلے جائیں گے۔“

”تم مجھ سے کہیں نفرت تو نہیں کرنے لگے؟“ وہ سیدھی ہو کر بیٹھ گئی ”سنو مجھے کچھ

تجربہ نہیں کہ اپنے مرد کو کس طرح قابو میں رکھتے ہیں۔ شام میں کچھ زیادتی کر جاتی ہوں

... دیکھ میرا جی چاہتا ہے کہ صرف تم میرے پاس رہو... اور ہم نہر کے کنارے لیٹے رہیں... چلیں؟“

اور تم الگ ہو کر میرے پاس رہو... اور ہم نہر کے کنارے لیٹے رہیں... چلیں؟“

”نہیں! ابھی نہیں“ مجھے بالآخر مسکراتا پڑا۔

”آہا... آہا“ بینڈ میں شامل حبشی جو ہاتھ ہلاتا رہا تھا اب میرے اوپر آن کھڑا

ہوا ”یہ کیا ہو رہا ہے... آہا کیا شاذار لڑکی ہے تمہاری... خوش قسمت شیطان...“

تم مجھے بیٹھنے کے لئے نہیں کہو گے؟... مانچسٹر سے کب آئے؟“

یہ حبشی یقیناً میرا شتا سا تھا اور میں حسب معمول اپنے بھلکڑپن میں اسے پہچان

نہیں پایا تھا۔

”تم اپنا تعارف کرواؤ گے؟ میں نے اس انداز میں کہا جیسے مریم مذاق کر رہا ہوں۔

”ہاں کیوں نہیں... تم رومیو کی اولاد... میں تمہارا پڑانا دوست شام ہوں...“

تمہارا ہم جماعت۔“

تو یہ شام تھا... یہ بدبخت یہاں کیسے پہنچ گیا۔ شام حبشہ کا رہنے والا تھا اور

انتہائی عیار حبشی تھا۔ وہ ایک عرصے سے انگلستان میں مقیم تھا اور اُس کی آمدنی کے

ذرائع نامعلوم تھے۔

”تم یہاں کیا کر رہے ہو؟ میں نے حیرت سے کہا۔“

”میں یہاں بینڈ میں کام کرتا ہوں... کھانا اور خاص طور پر پینا مفت... کچھ تنخواہ بھی اور بونس میں ایک آدھ خاتون... سوری“ اس نے چپسی کی طرف دیکھا۔  
”یہ میری دوست ہیں...“ میں نے اس کی طرف اشارہ کیا ”اور یہ شامیں ہے“  
”میں شامیں ہوں“ اس نے دانت نکال کر کہا۔

”لیکن تم سا زندے کیسے بن گئے؟“

”بھئی میں گرمیوں کی چھٹیوں میں پیرس گیا اور وہاں گرمی بہت تھی۔ ہاں ایک نیگرو کے لئے بھی پیرس ان گرمیوں میں بہت گرم تھا۔ اس کے علاوہ بہت ڈل شہر ہے اور مہنگا چنانچہ میں ادھر سٹریٹ لینڈ آگیا۔ انٹر لائن سے گذر ہوا تو یہاں ایک دوست مل گیا جو اس بینڈ میں کام کرتا تھا۔ کہنے لگا۔ کام کرو گے؟ میں نے کہا کہ مجھے تو موسیقی اور سازوں کے بارے میں کچھ علم نہیں۔ وہ کہنے لگا۔ تم فکر نہ کرو اگر تم حبشی ہو اور وہ تم ہو تو تم آدے موسیقار ہو۔ میں یہاں آگیا اور اب میں کو آغوش میں لے کر اس کے تاروں پر بھکا جھومتا رہتا ہوں۔ کسی کو پتہ بھی نہیں چلتا کہ میں بجا نہیں رہا صرف بھوم رہا ہوں... رہائش یہ اوپر اسی کافی بار کے اوپر ایک کمرہ ہے...“ اس نے ذرا قریب ہو کر مجھے غور سے دیکھا ”چاہیے؟“

”نہیں...“ میں نے چپسی کی جانب دیکھا جو کسی خیال میں گم تھی ”یہ شامیں ہے“

”میں شامیں ہوں“ اس نے دانت نکال کر کہا۔

”کیا آپ دونوں بہت گھرے دوست ہیں؟“ چپسی نے شامیں سے پوچھا۔

”بہت گھرے...“

”تو پھر میں آپ کو پسند نہیں کرتی...“

”اچھا؟ شامیں کا منہ کھل گیا۔“ ظاہر ہے آپ تو اسے پسند کرتی ہیں... ہا ہا“

مجھے معلوم تھا کہ چپسی نے یہ بات مزاق میں نہیں کہی... وہ کسی کو بھی برداشت

نہیں کر سکتی تھی... شامیں کو بھی کچھ شک سا ہوا کہ خاتون کچھ مختلف ہے اس لئے وہ اٹھ کھڑا ہوا۔

”تم کیمپنگ میں ہونا... تو پھر میں کل آؤں گا تمہاری طرف...“

”کل تو ہم دونوں کہیں جا رہے ہیں“ چپسی نے فوراً کہا۔

”اچھا؟ شامیں نے منہ کھول کر کہا ”اچھا تو... اچھا سنو تمہارے پاس پچاس فرانک

ہوں گے۔ مائیکسٹر واپسی پر لوٹا دوں گا...“

میں نے اسے پچاس فرانک دے دیئے اور وہ مسکراتا اور دانت نکالتا اور پھر کچھ سر کھٹانا بیئر پینے کے لئے چلا گیا۔

”کیا یہ واقعی تمہارا بہت گھرے دوست ہے؟“

”اگر تھا تو اب نہیں ہے کیونکہ میں نے اسے پچاس فرانک ادھار جو دے دیا ہے

-- اور ادھار ہمارے ملک میں کہا جاتا ہے محبت کی ٹینجی ہے“

”تو تم اس سے محبت کرتے تھے؟“

”نہیں بابا... اچھا دفع کرو... اور کھانا کھاؤ“

ہم کافی بارے باہر آئے تو وہ میرے ساتھ لگی ہوئی اس طرح چل رہی تھی

جیسے اسے کچھ خطرہ ہو۔ جیسے وہ جنگل میں ہو۔

پل عبور کر کے ہم کیمپنگ میں داخل ہوئے تو وہاں خاموشی تھی اور اس سے پرے

گھاس کا میدان تھا۔ چپسی جیسے اپنے گھر میں آگئی ہو وہ زیر لب کچھ گنگنا

لگی۔

”یہ تم کیا گنگنا رہی ہو؟“ میں نے بیزاری سے کہا۔

”ایک اطالوی گیت...“

”اور اس کا مطلب کیا ہے؟“  
 ”پتہ نہیں... سنڈریلا ڈی ٹونا... پتہ نہیں اس کا مطلب کیا ہے لیکن مجھے اچھا لگتا ہے۔“  
 ہم غصے میں چلے گئے۔  
 ”میں نے تمہیں کہا تھا ناں کہ میں ڈھلوان پر کھسک جاتی ہوں...“ اندھیرے میں  
 بچہ کی آواز ایک مدغم ہو سکی تھی۔

سارا دن اپنے غصے میں سوتے رہنا ایک بے چینی اور ایک تپتے ہوئے  
 اضطرابی بدن کے ساتھ اور رات کو وہی گھاس کا میدان۔ نہر اور سفید نشست...  
 میں اس روٹین سے اکتا چکا تھا۔ ایک روز میں نے بناوت کر دی۔  
 ”میں کل جا رہا ہوں... زیورخ کے راستے ہرمینی اور ہالینڈ اور وہاں سے انگلینڈ“  
 ”کیا تم میرے ساتھ خوش نہیں ہو؟“ اس نے ایک سپاٹ آواز میں پوچھا۔  
 ”میں بے حد خوش ہوں لیکن کچھ عرصے کے لئے ناخوش بھی رہنا چاہتا ہوں  
 تاکہ ان کیفیتوں کا فرق جان سکوں... اب میں کتنی دیر تک یہاں اس کیپنگ میں  
 پڑا رہوں؟“

”پھٹیوں کے بعد ہم سلمان کا چلیں گے“  
 ”پھر وہی سلمان؟“ میں نے بھٹا کر کہا ”میں تو یہی کروں گا جو میرا جی چاہتا ہے اور  
 میرا جی چاہتا ہے کہ میں کل واپس چلا جاؤں۔ اپنا سفر جاری رکھوں اور یہ پھپھوندی  
 اتار پھینکوں جو تمہارے وجود نے مجھ پر جمادی ہے...“  
 ”تو چلے جاؤ“ اس کا لہجہ اُسی طرح بے کیف تھا...  
 ”چلا جاؤں؟ میں نے سیرت سے کہا۔ پنجرے کا دروازہ بالکل کھلا دیکھ کر پرندے



کنا چاہتے بلکہ یوں جانیے کہ پہاڑوں میں ایک قدرے دشوار اور لمبی سیر۔ سونٹری لینڈ کے طول و عرض میں ایسے پہاڑی راستے یا ٹریک ہیں جو آپ کو انتہائی بلند اور حسین مناظر کے قریب لے جاتے ہیں۔ آپ سیاحت والوں سے ان کے نقشے حاصل کر سکتے ہیں اور بلا خطر ان پر چل کر ان مقامات تک پہنچ سکتے ہیں جو عام حالات میں صرف تجربہ کار کوہ پیماؤں کی آنکھوں کے لئے ہوتے ہیں۔ اس لمبی پہاڑی سیر کے لئے کچھ خوراک مضبوط سانس اور تھوڑی سی بیوقوفی کی ضرورت ہوتی ہے اور وہ ہم دونوں میں تھی۔۔۔ جیسی نے انٹر لاکن سے ہی تمام معلومات حاصل کر لی تھیں اور مجھے شک تھا کہ وہ مجھے اکتا ہٹ سے پہچانے کے لئے یہ سب کچھ کر رہی ہے۔ صبح چھ بجے ہم دونوں چھوٹے ٹک سیک اٹھائے ہوٹل سے نکلے۔ ابھی سورج کی کرنیں سامنے والے جنگل کے چند درختوں پر پڑ رہی تھیں اور بہت مدہم تھیں۔ رات کی دھند ابھی تک قصبے کے بازار میں ٹھہری ہوئی تھی۔ سڑک کے پتھر گیلے تھے اور دھند میں نمایاں ہوتے تھے۔۔۔ اور ہم سر بھکائے چلتے جاتے تھے۔ تھوڑی دیر بعد ہم گرینڈل والڈ سے باہر تھے اور ایک ایسی سڑک پر چل رہے تھے جس پر ابھی کوئی ٹریفک نہ تھی۔ قصبے سے تقریباً دو میل کے فاصلے پر ہمارا ٹریک شروع ہوتا تھا اور ہم اپنے نقشے کو دیکھ کر ایک چھوٹے پہاڑی راستے پر ہوئے۔ یہ راستہ زیادہ ویران نہ تھا بلکہ اس پر گھوڑا گاڑی آسانی سے چل سکتی تھی اور اس پاس متعدد فارم ہاؤس دکھائی دے رہے تھے۔ ان فارموں کے گرد حفاظتی باڑیں تھیں اور ان میں سے ایک کے پیچھے ایک ایسا کتا تھا جو ہمیں دکھائی نہ دیتا تھا لیکن ہم اسے دکھائی دیتے تھے اور وہ غر آتا چلا جاتا تھا۔ جیسی نے جرمین میں کوئی لفظ کہا اور وہ کتا خاموش ہو گیا۔ اس راستے میں سے ایک اور راستہ نکلا جو واقعی مختصر تھا اور کچھ خطرناک بھی تھا۔ ہم آہستہ آہستہ گرینڈل والڈ سے بلند ہوتے گئے۔ ہم سے پہلے کچھ لوگ اس پر جا چکے

کو اپنی آنکھوں پر یقین نہیں آ رہا تھا۔  
 ”ہاں۔۔۔ تم اگر نہیں رکنا چاہتے تو چلے جاؤ۔۔۔ لیکن پھر میں تمہارے پیچھے آؤں گی“ وہ زمین سے مخاطب تھی ”ویسے یہاں سے تین گھنٹے کی مسافت پر ایک قصبہ ہے گرینڈل والڈ۔۔۔ میں نے کل کے لئے کوچ کی دو ٹکٹیں خریدی ہیں۔۔۔ تم تبدیلی چاہتے ہونا؟“  
 اگلے روز میں جیسی کے ساتھ گرینڈل والڈ جا رہا تھا۔  
 وہی پڑچ پہاڑی راستہ جو میورن کی جانب جاتا تھا۔ راستے میں لوٹے بروئن کی آبشار آئی تو میں نے اس مقام کا تین کیا جہاں میں لفٹ کے لئے کھڑا ہوا تھا۔ جیسی نے اگلے دو روز کے لئے چھٹی حاصل کر لی تھی اور ایک مختصر سی ٹیلے میں چند ضروری اشیاء بھر کر ہم گرینڈل والڈ کے لئے روانہ ہو گئے تھے۔ کوچ کے بڑے شیشے کے ساتھ ناک چپکائے میں باہر کے منظر کو دیکھا کیا۔۔۔ جیسی میرا بازو پکڑ کر میری طرف دیکھ رہی تھی۔  
 ”کبھی کبھار باہر بھی دیکھ لیا کرو“ میں نے اکتا کر کہا۔  
 ”میں نے باہر کو بہت دیکھ لیا ہے اور اب تمہیں دیکھنا چاہتی ہوں۔“  
 گرینڈل والڈ میں ہمارا قیام ایک سٹوڈنٹ ہوٹل میں تھا جہاں بے شمار نوجوان لڑکے اور لڑکیاں ٹھہرے ہوئے تھے۔۔۔ ایک بڑے کمرے میں میزیں لگی ہوئی تھیں اور ہم نے وہاں رات کا کھانا کھایا۔۔۔ کھانے کے بعد قصبے کی سیر کو نکلے لیکن یہاں کی آبادی بہت جلد سو جانے کی عادی تھی اس لئے بازار تقریباً ویران تھا۔۔۔ یوں بھی بلندی پر واقع ہونے کی وجہ سے انٹر لاکن کی نسبت یہاں موسم زیادہ شدید تھا۔۔۔ اس پاس کے پہاڑوں سے دھند اور بارش نیچے اُترتی رہتی۔۔۔۔  
 اگلی صبح ہم دونوں کوہ پیماؤں کے لئے تیار تھے۔۔۔ اسے کوہ پیمائی تو نہیں

تھے کیونکہ ایک سگرٹ جو سلگ رہا تھا اور چیونگم کا ایک ریپر جو لستے پر پڑا تھا۔  
جیسی بہت کم گوشتی... وہ سر جھکائے چلتی جا رہی تھی ایک مخصوص رفتار کے  
ساتھ اور میری طرح ہر موڑ پر منہ کھول کر نیچے نہیں دیکھتی تھی بلکہ ایک فرض کی طرح  
چلتی جاتی تھی... جیسے ایک مذہبی خاتون کسی مقدس زیارت کے لئے جا رہی ہو اور  
اُس پاس کے مناظر میں کوئی دلچسپی نہ رکھتی ہو۔

ہم دو تین ایسے مقامات پر سانس لینے کیلئے رُکے جو بے حد خوبصورت تھے۔  
پلنچ کے لئے جیسی نے پورا پورا بندوبست کیا ہوا تھا... اس نے خود بہت کم  
کھایا... جب اس نے تھرموس میں سے کافی ڈال کر مجھے دمی تو کہنے لگی ”مجھے بتاؤ کہ یہ  
گرم ہے کہ نہیں؟“

میں نے ایک گھونٹ بھرا اور بھل بھرا ”بہت گرم ہے۔“

”ٹھیک ہے ورنہ میں کیمپنگ کے رستوران کے باورچی کی خوب پٹائی کرتی۔“

”اُس نے بنائی تھی؟“

”ہاں۔“

کھانے کے بعد ہم پھر چلنے لگے۔ ہر موڑ پر ایک نیا منظر تھا۔ قدرت جیسے ایک  
کتاب کی صورت ان مناظر کو ہمارے سامنے ورق الٹاتی تھی... ہمیں میٹر مارن کی چوٹی  
کے پاس جانا تھا اور وہ اب دکھائی دے رہی تھی۔

میرے ذہن میں جانے کیوں کافی کا وہ پیالہ آیا جو میں نے ابھی ابھی گرم گرم  
پیا تھا اور پھر فوراً ہی میں جان گیا کہ مجھے کچھ پوچھنا تھا ”جیسی۔“

وہ رُک گئی۔

”ہم تو رات گزرتل والے ہیں تھے... تو گرم کافی کیمپنگ سے کیسے آگئی؟“

”وہ تو کل صبح کو میں نے ہوائی تھی اور اس شہر کے ساتھ کہ یہ دو روز تک گرم

رہے گی... ورنہ میں تو اس کی پٹائی کر دیتی...“

”لیکن... میں کچھ کنا چاہتا تھا لیکن کیا؟... بھلا یہ کوئی ٹمک ہے کہ آپ...“

پتہ نہیں وہ کیا سوچتی تھی اور کیا کرتی تھی۔

شام ہونے کو تھی جب ہم اس پہاڑی بھونپڑے تک پہنچے جو سیاحوں کے قیام

کے لئے اس بلند مقام پر بنایا گیا تھا... اس قسم کے متعدد بھونپڑے الپس کے پہاڑوں

میں ملتے ہیں اور ایسی جگہوں پر ملتے ہیں جہاں رہائش کا اور کوئی انتظام نہیں ہوتا... ان

کے نقشے بھی ٹورازم والوں سے مل جاتے ہیں... بھونپڑا بالکل خالی پڑا تھا... اس کے ایک

حصے میں لکڑی کے تین چار تخت پوش رکھے تھے جن پر سویا جاسکتا تھا اور دوسرے

حصے میں ایک آتش دان تھا اور چند پرائی کرسیاں۔ آتش دان والے حصے کی کھڑکی شاید

پہاڑی سے باہر نکلی ہوئی تھی کیونکہ وہاں سے بھانکنے پر ایک گہری کھائی اور سیاہ

درختوں کا ایک ذخیرہ نظر آتا تھا اور اُس سے پرے پہاڑوں کا ایک طویل سلسلہ۔

آتش دان کے ساتھ سیاحوں کی سہولت کے لئے خشک لکڑیاں سجی تھیں اور اُن پر ایک

ماجس بھی رکھی ہوئی تھی۔ ہمارا خیال تھا کہ ہم سے آگے آگے چلنے والے

سیاح شاید اس بھونپڑے میں ٹھہرے ہوں لیکن وہ شاید تیز چلتے تھے اس لئے آگے جا

چکے تھے... ہم نے اپنے سیلینگ بیگ کھول کر تخت پوشوں پر بچائے اور پھر آتش دان

والے حصے میں آگے۔

جیسی کھڑکی میں سے نیچے بھانکنے لگی ”یہ گرائی کم از کم ایک کلومیٹر تو ضرور ہوگی...“

فرض کر دو یہ بھونپڑا...“ اُس نے فقرہ ادا ہوا چھوڑ دیا۔

اور تب اُسے اُس کھڑکی میں سے بھانکتے ہوئے دیکھ کر مجھے وہ خواب یاد آیا...

اُس کی پشت میز پر تھی۔ اور وہ بے حیا فی سے بھانکتی تھی... اگر وہ تھوڑی سی

اور بھگے تو... یا اُسے یونہی قریب جا کر... ہلکا سا اشارہ اور وہ... الپس کے ان پہاڑوں

میں کون دیکھتا ہے.... یکدم میں نے سر جھٹک کر جیسے اپنے آپ کو نارمل کیا کہ یہ میں کیا سوچ رہا ہوں اور کدھر جا رہا ہوں... اور پھر لکڑیاں اٹھا کر آتش دان میں رکھنے لگا...  
 جیسی نے اپنے پتیلے میں سے خشک گوشت اور مچھلی کے دو تین ٹکڑے لٹکائے اور انہیں کھول کر آتش دان کے قریب رکھ دیا۔ میں نے دیا سلائی جلا کر اُس والا ڈکروشن کر دیا۔  
 ”تھوڑی دیر بعد یہ تین اور ان میں بند گوشت گرم ہو جائے گا“ جیسی کہنے لگی۔  
 لکڑیوں نے پوری طرح آگ پکڑ لی تو باہر بارش اُتر آئی... بھونپڑے کی چھت پر وہ ایک گھٹی ہوئی آواز کی طرح تھی لیکن اُس پاس کے پہاڑوں اور درختوں میں اس کی بوچھاڑ بلند سے بلند تر ہوتی گئی... مجھے پہلی مرتبہ الپس کی شدید سردی کا احساس ہوا اور میں نے دونوں ہتھیلیاں الاؤ کی جانب کر دیں۔

جیسی اٹھی اور میرے گھسنے پر تھوڑی رکھ کر مجھے دیکھنے لگی... میں نے اُس کی طرف دیکھا اور شانڈ پہلی مرتبہ دیکھا... وہ اتنی عام شکل کی نہ تھی کہ اس کی جانب اتنے عرصے کے بعد دیکھا جائے... اس کی ناک قدرے پھیلی ہوئی تھی لیکن ہونٹ اُسی تناسب سے چھوٹے اور باریک تھے اور مشکل اس کے سفید دانتوں کو چھپاتے تھے۔ ماتھا چوڑا اور آنکھیں ایک گہری چپ لئے ہوئے سیاہ اور اپنے بھیدوں میں گم... میں نے اُس کے سیاہ بالوں پر ہاتھ پھیرا...

وہ ایک بلی کی طرح ناک میں خرخراتی... ”میری وگ اُتر جائے گی“  
 اُس کے بال میری مٹھی میں آئے اور میں نے انہیں ہلکی سی جنبش دی ”بہت اچھی وگ ہے اُترتی ہی نہیں“

”ہاں اسے کاریگر ہاتھوں نے بنایا ہے...“ اُس کا ہاتھ میرے ہاتھ پر آن رکھا تم کم از کم اسے نہیں اتار سکتے۔  
 باہر بارش کی بوچھاڑ ہلکی ہو کر پھر یکدم تیز ہوتی تھی۔

”ہم خوش قسمت ہیں کہ بارش سے پہلے اس بھونپڑے میں پہنچ گئے ورنہ بہت بُرا حال ہوتا“

”مجھے پتہ تھا کہ ہم پہنچ جائیں گے“  
 ”کیا تم پہلے بھی اس ٹریک پر آچکی ہو؟“  
 ”... ہاں“  
 ”کس کے ساتھ؟“

”اگر میں تمہیں بتا دوں تو کیا تم بالکل جلد جاؤ گے اور تمہیں اتنا غصہ آئے گا کہ مجھ پر برس پڑو؟“  
 ”نہیں...“

”تو پھر تمہیں بتانے سے فائدہ...“  
 خوراک کے ٹین گرم ہو چکے تھے۔ جیسی نے انہیں پلیٹوں میں اُلٹا اور اس کے ساتھ ہی الاؤ پر کافی کے لئے پانی رکھ دیا...  
 ”کیا یہ حیرت ناک بات نہیں ہے کہ اس بھونپڑے تک ہمارے علاوہ اور کوئی نہیں پہنچا اور اگر پہنچا ہے تو آگے نکل گیا ہے“  
 ”نہیں یہ بالکل حیرت ناک بات نہیں بلکہ اسے درست منصوبہ بندی کا نام دیا جاتا ہے“

”وہ کیسے؟“

”ٹریکنگ کے لئے جو لوگ بھی آتے ہیں ان میں سے بیشتر اسی ہوٹل میں ٹھہرتے ہیں جہاں ہمارا قیام تھا۔ کل شام میں نے کاؤنٹر سے پتہ کروایا کہ اس ٹریک پر کون کون اور کتنے لوگ جا رہے ہیں۔ وہ صرف پانچ تھے... ایک دو کا گروپ اور ایک تین کا... میں نے ان میں سے ایک کو تو یہ کہا کہ تم اگر اس ٹریک پر جاؤ گے تو زندہ واپس نہیں

آؤگے۔ بے حد خطرناک ٹریک ہے چنانچہ انہوں نے کسی اور ٹریک پر جانے کا فیصلہ کر لیا... دوسرے دو حضرات بہت سخت نکلے لیکن انہیں میں نے یہ کہا کہ آپ بے شک اس ٹریک پر جائیں لیکن رات بسر کرنے کے لئے اس جھونپڑے کا انتخاب نہ کریں کیونکہ یہ تقریباً ہر سال تیز بارش کی وجہ سے کھسکتا ہے اور کھاٹی میں گر جاتا ہے اور پھر اسے دوبارہ تعمیر کرنا پڑتا ہے چنانچہ وہ ہم سے آگے جا چکے ہیں کسی اور جھونپڑے میں.... اچھی منصوبہ بندی ہے ناں؟

”ہاں... اور تم اس سے پیشتر یہاں آچکی ہو...“

”ہاں... میں اپنے گریڈ ڈیڑکے ساتھ یہاں آئی تھی...“

”ہیں؟ یعنی تم اپنے بڑے دادا جان کو گھسیٹتی ہوئی یہاں اس جھونپڑے تک لے آئی تھیں؟“

”خیر وہ اتنا بوڑھا بھی نہیں تھا...“

”تم کس کی بات کر رہی؟“

”اگر تم نے جلنا نہیں ہے تو پھر بتانے سے نا مذہ...“ چپسی کا وہ پہرہ جو بالکل سپاٹ اور بے تاثیر تھا اب الاؤ کی نارنجی روشنی میں شرارت تھا۔ وہ مجھے تنگ کرنے پر اور کسی نہ کسی طرح جلالے پر تلی ہوئی تھی۔

”اور تمہیں پتہ ہے کہ گریڈ ڈیڑکے مجھے بہت کچھ سکھایا...“

”مثلاً؟“

”بہت کچھ“ وہ آنکھیں میچ کر بولی۔

کیتھلی میں سے پانی اُبل اُبل کر باہر گرتا تھا۔ کافی نے اُس سردرات الاؤ کے سامنے اس کی حدت محسوس کرتے ہوئے چپسی کی آنکھوں نے اور باہر گرتی بارش نے ایک عجیب کیفیت سے دوچار کیا۔...

چپسی کے زخماں الاؤ کی تمازت سے تپتے تھے۔

”تمہارا گھر کیسا ہے؟“

”جب ہم اس گھر میں منتقل ہوئے تھے تو وہ بہت بڑا تھا۔ ہم سب بہن بھائی ایک ہی کمرے میں سما جاتے تھے... لیکن اب وہ چھوٹا ہو گیا ہے کیونکہ ہم بڑے ہو گئے ہیں۔“

”اس میں میری گبنائش ہوگی؟“

”تمہاری؟ میں نے اپنے بالوں میں ہاتھ پھیرا۔ ماتھے کو دبایا... یہ کیا کہہ رہی ہے؟“

”ہاں... اور تمہاری ماں سارا دن کیا کرتی ہیں؟“

میں نے اُسے بتایا کہ وہ صبح سویرے بیدار ہو کر نماز پڑھتی ہیں۔ رات کے برتن صاف کرتی ہیں پھر ناشتہ تیار کرنے کے بعد ہمیں اُٹھاتی ہیں۔ وہ بچوں کے سات جوڑے پالش کرتی ہیں۔ چارپتلون، تین شلواروں، سات قمیضوں وغیرہ کو استری کرتی ہیں اور پھر ہم سب کو منلاتی ہیں اور بھانوسے سے ہمارے پاؤں رگڑ رگڑ کر صاف کرتی ہیں۔ پھر تولیے سے خوب خشک کرتی ہیں۔ تیل لگا کر کنگھی کرتی ہیں اور...“

”یہ سارا کچھ وہ ایک دن میں کرتی ہیں؟“

”ابھی تو صبح ختم نہیں ہوئی...“

”تمہیں بھی وہی منلاتی ہیں؟“

”نہیں“ میں کچھ سرخ ہو گیا۔ ”پچھلے آٹھ دس برس سے تو نہیں... لیکن وہ ابھی تک“

میرے بال خود ہی بناتی تھیں...“

”میرا جی چاہتا ہے کہ میں تمہارے گھر کے فرش صاف کروں اور تمہاری ماں کے ساتھ مل کر برتن دھوؤں“

بارش ہلکی ہو رہی تھی اور اب اس پانی کا شور تھا جو بلندی سے نیچے وادی میں

گر رہا تھا چھوٹے چھوٹے ندی نالوں کی صورت....

”کل ہم میٹر ہارن کے سائے میں پھیلے سبزہ زار تک جائیں گے ناں؟“

”کل ہم واپس گر نڈل والڈ جائیں گے اور وہاں سے فوری طور پر انٹر لاکن کے لئے روانہ ہو جائیں گے.... میں تو تمہیں صرف اس بھونپڑے تک لانا چاہتی تھی....“

”کیوں اس بھونپڑے میں کیا خاص بات ہے؟“

”یہاں میں کھسکوں گی نہیں... وہ دبی دبی ہنسی... انسان کئی جگہوں پر پہنچ

جاتا ہے۔ کچھ مقام اس کی راہ میں آجاتے ہیں۔ کوئی درخت، کوئی آبشار، کوئی بھیل کنارے شیلے اور اس کا جی چاہتا ہے کہ میں یہاں دوبارہ آؤں اور وہ میرے ساتھ ہو... اُس ”وہ“ کا وجود ہونہ ہو غواہش ہوتی ہے کہ ”وہ“ یہاں اس مقام پر میرے ساتھ آئے... جب میں یہاں آئی تھی تو میں نے فیصلہ کر لیا تھا کہ جب تم مجھے ملو گے تو میں تمہیں یہاں لاؤں گی...؟“ وہ اٹھی اور دو تین لکڑیاں آتش دان میں ڈال دیں... ”بلبر کے کمرے میں تو سردی ہو گی... یہیں فرش پر آگ کے سامنے سیلینگ بیگ بچھا لیتے ہیں“

میرا جواب نے بغیر وہ گئی اور سیلینگ بیگ اٹھا لائی۔

میں نے کھڑکی کا پردہ سینٹا اور اسے کھول دیا... سرد ہوا ایک سیلاب کی طرح بہتی آگئی اور اس کے ساتھ ہی دھند کا ایک بادل خاموشی سے اندر آنے لگا۔

”کھڑکی بند کر دو ورنہ یہاں بے حد سردی ہو جائے گی“ جیسی سیلینگ بیگ بچھاتی ہوئی بولی۔ باہر بالکل تاریکی تھی۔ کچھ دکھائی نہ دیتا تھا۔ سوائے اُس دودھیا غبار کے جس کے درمیان یہ بھونپڑا جیسے تیر رہا تھا۔ میں نے کھڑکی بند کر دی۔

”یہاں تو فرش ہمارے اس لئے تم کھسکوں گی نہیں...“

”مجھے یقین ہے کہ میں ضرور کھسکوں گی اور میرا آتش دان سے جا لگے گا...“

میں نے اپنے خیمے کی طنابیں ڈھیلی کیں اور پھر لہجے کے دونوں راڈ نکال لئے خیمہ بل فائننگ میں مارے جانے والے بل کی طرح یکدم لڑکھڑا کر ڈھیر ہو گیا۔ خیمہ سینٹا تو اس جگہ گھاس کا رنگ ہلکا پڑ چکا تھا۔ پیکینگ کرنے کے بعد میں ٹک سیک اٹھا کر دفتر میں آگیا تاکہ کرایہ وغیرہ ادا کرنے کے بعد اپنا پاسپورٹ حاصل کر سکوں۔

گر نڈل والڈ سے واپسی پر بس میں سفر کرتے ہوئے میں ایک سوچ میں گم تھا... میں کس قسم کی زندگی گزارنے لگا ہوں۔ مجھے تو حرکت میں ہونا چاہیئے۔ یہ جوانی کے بخاراؤں اور حدتوں کی کسک لئے ہوئے دن اور یورپ کی گرمیاں یہ سب اس لئے نہیں کہ ان میں آزادی چھن جائے۔ یہ تو اٹھانے کے لئے ہیں۔ پرواز کے لئے ہیں... جتنی اڑان کر سکو کر لو۔ تمہارے پروں کے نیچے سے جتنے جہان گذر سکیں گذار دو ورنہ دیر ہو جائے گی۔ رنگ پھیکے پڑ جائیں گے اور صرف آتش دان کی قربت ہی جسم کو گرم کر سکے گی... آسائش اور جنس کے جال سے مجھے نکلنا ہو گا۔ ابھی دائمی رفاقتوں کا وقت بہت دور تھا وقتی دوستیوں میں آسانی بھی تھی اور سرخوشی بھی۔ میں نے وہاں اُس وقت جب ہم نوٹے بروئن کی آبشار کے قریب سے گذر کر انٹر لاکن کو اترنے والی سڑک پر آئے تھے اور چھپی میرا ہاتھ تھامے باہر دیکھ رہی تھی تب میں نے ارادہ کر لیا تھا کہ میں اب

”جرمنی جانے کے لئے تمہیں برن سے گزرنا ہوگا اور برن میرا ہوم ٹاؤن ہے۔

وہاں میرے والدین رہتے ہیں... آؤ چلیں۔“

”ابھی کل تم دو دن کی چھٹی کے بعد واپس آئی ہو کیا کمپنگ کا مالک تمہیں مزید چھٹیاں دے دے گا؟“

”اس کا فیصلہ مجھے کرنا ہے... میں فی الحال برن جا رہی ہوں اپنے والدین کو ملنے کے لئے اور اگر تم بھی اُدھر جا رہے ہو تو کیا میں اتنی بُری ہوں کہ ہم دونوں وہاں تک اکٹھے سفر بھی نہ کر سکیں... برن کے سٹیشن سے تم جہاں جی چاہو چلے جانا۔ چلیں؟“

انٹرلاکن کا سٹیشن اگرچہ چھوٹا سا ہے لیکن وہاں سے برن کے لئے ہر آدھ پون گھنٹے کے وقفے سے گاڑی مل جاتی ہے۔

برن تک میں چُپ بیٹھا رہا کھڑکی سے باہر دیکھتا رہا اور میرے سپرے پڑا پیرونگی اور غصے کے سوا اور کچھ نہ تھا۔ میں جب کبھی اس کی طرف دیکھتا اس کی نظریں مجھ پر ہوتیں برن سٹیشن پر اتر کر میں نے رک سیک اٹھایا اور چلنے لگا۔ وہ میرے برابر چلنے لگی بہم سٹیشن سے باہر آگئے۔

”اب میں یہاں سے جرمن سرحد کی جانب کس طرح جاؤں گا؟“

”باسل کے راستے... وہ بولی“ اور تم میرے لئے ایک کام تو کر دو گے... برن بہت خوبصورت اور قدیم شہر ہے۔ تم اسے دیکھو گے نہیں؟ میرے لئے نہ سہی برن کے لئے ایک رات ٹھہر جاؤ۔“ میں نے خود برن کی قدیم خوبصورتی کا تذکرہ سُن رکھا تھا چنانچہ میں نے کچھ پس و پیش کے بعد اُس کی تجویز مان لی۔ ”یہاں کی کمپنگ کہاں ہے؟“

”تم اگر تھوڑی دیر یہاں اسی جگہ میرا انتظار کرو تو میں تمہاری کمپنگ کا پورا بندوبست کرنے کے بعد یہیں واپس آ جاؤں گی۔“

”تو میں بھی ساتھ چلتا ہوں۔“

جاؤں گا....

اور میں جا رہا تھا... اور ظاہر ہے چھپی سے ملنے کے بعد کیونکہ میں اتنا بدتمیز تو ہرگز نہ تھا کہ اس کی محبتوں کا شکر گزار نہ ہوتا اور چوروں کی طرح کان پیٹ کر کُچکے سے چلا جاتا۔ دفتر میں براجمان لڑکی نے میرا پاسپورٹ اور کمپنگ کارڈ لے لکھا اور کرائے کی رقم کا حساب کر کے بل وصول کر لیا... وہ پاسپورٹ دینے لگی تو اس کے ساتھ ایک کاغذ نٹھی کیا گیا تھا۔ اُس نے کاغذ پر نظر ڈالی اور پھر ”ایک لمحہ“ کہہ کر فون گھمایا اور جرمن میں ایک دو فقرے ادا کر کے بند کر دیا۔

میں دفتر سے باہر آیا تو وہاں چھپی کھڑی تھی اور اس کے ہاتھ میں ایک بیگ تھا... دفتر سے اُسے ہی فون کیا گیا تھا....

”میں ریسٹوران کی طرف ہی جا رہا تھا تمہیں خدا حافظ کہنے...؟“

وہ پچھلا ہوٹل دباتے ہوئے مسکرا دی جیسے میں نہیں جا رہا تھا حالانکہ میں جا رہا تھا۔

”کیا تمہیں مجھ پر یقین نہیں ہے؟“ میں نے جھلا کر کہا۔

”شائد...“

”شائد کا کیا مطلب؟ میں کوئی مجرم ہوں جو بھاگ جاؤں گا یا کوئی... کوئی چور ہوں“

میری جھلاہٹ میں اضافہ ہوتا گیا۔

”تمہیں یہ سب کچھ کہنے کی کیا ضرورت ہے... اگر تم جا رہے تھے تو تم جا رہے تھے... مل کر جاتے یا نہ جاتے... آؤ چلیں۔“

”کہاں؟“

”جہاں بھی تم جانا چاہتے ہو...؟“

”میں تو واپس جانا چاہتا ہوں۔ جرمنی اور ہالینڈ کے راستے واپس انگلینڈ جانا

چاہتا ہوں۔“

”نہیں تم یہیں بیٹھو...“ اُس نے میرا کندھا پکڑ کر کہا ”میں آتی ہوں“ اور وہ سڑک عبور کر کے دوسری جانب ایک ٹرام میں سوار ہو گئی۔

میں نے ٹک سیک کندھے سے اُتارنا اور سوچنے لگا کہ یہ لڑکی کہاں گئی ہے اور کر کیا رہی ہے۔ کیا یہ ضروری ہے کہ میں اس کا انتظار کروں۔ سیشن پر سیاستی دفتر ہوگا وہاں سے کیپنگ کا پتہ باسانی مل سکتا ہے... میں شاید چلا بھی جاتا لیکن مجھے سفید یقین تھا کہ وہ یہیں کہیں آس پاس ہے اور جو نہی میں اپنی جگہ سے ہلا وہ آکر کسے گی ”اچھا تو تم کہیں جا رہے تھے...“ میں نے متعدد سگریٹ پئے۔ کچھ چاکلیٹ کھائے اور نزدیکی سٹور سے دودھ کا ایک پیکیٹ خرید کر نوش کیا... وہ پورے تین گھنٹے کے بعد آئی... اور میں اُسے پہچان نہ سکا۔ وہ ایک راج ہنس لگ رہی تھی تازہ سیٹ کئے ہوئے بال، سلک کا سفید لباس، سمور کی شال اور ہلکا میک اپ... مجھے یقین نہ آیا کہ یہ وہی لڑکی ہے جس سے فرار ہونے کے منصوبے میں ابھی بنا رہا تھا... دراصل میں نے اُسے جب بھی دیکھا کام کے لباس میں دیکھا۔ تاریکی میں دیکھا اور یا بالکل دیس ہی دیکھا... مجھے اندازہ نہ تھا کہ وہ اس کیپنگ سے باہر جب ایک اچھے لباس میں ہوگی تو کیسی لگے گی... وہ باقاعدہ خوبصورت تھی اور بہت کم لوگ ایسے تھے جو اس کے قریب سے گذرتے تھے اور مڑ کر نہیں دیکھتے تھے۔

اس نے میری حیرت کو بھانپ لیا لیکن اس کا سبب نہ جان سکی ”کیا میں اس لباس میں اچھی نہیں لگ رہی“ وہ گھبرا گئی۔

”نہیں ٹھیک لگتی ہو“ میں نے اُس کا جائزہ لیتے ہوئے فیصلہ دیا۔

”دراصل انٹر لاکن میں تو مجھے کوئی نہیں جانتا تھا اور میں وہاں کسی بھی لباس میں گھوم پھر سکتی تھی لیکن یہاں برن میں... یہ میرا شہر ہے اور مجھے لوگ جانتے ہیں... اس لئے مجھے ذرا...“

”اور کیپنگ؟“ میں نے پوچھا۔

”ہاں ابھی تو مجھے تمہاری رہائش کا بندوبست کرنا ہے...“ اس نے کلائی پر پہلی مرتبہ بندھی ہوئی ایک گھڑی پر نظر ڈالی اور ایک ٹیکسی کو اشارہ کیا ”بیٹھو“ میں نے ٹک سیک ٹیکسی میں رکھا اور ہم دونوں پچھلی نشست پر بیٹھ گئے میں اس کے پہلو میں بیٹھ کر کچھ خفت سی محسوس کر رہا تھا کیونکہ وہ اُس وقت بے حد پاش اور نکھری نکھری اور مارت کی مہک لئے ہوئے تھی اور میں ویسا ہی تھا عام سی عین اور جیکٹ میں ملبوس ایک نیم وحشی بچہ ہانک رہا...“

ٹیکسی نے کچھ دور جا کر ہمیں ایک چوک میں اُتار دیا... مجھے یہاں کسی کیپنگ کے آثار نظر نہیں آ رہے تھے۔ کیپنگ کی جگہیں عام طور پر شہر سے باہر ہوتی ہیں اور یہاں ہم ایک خوبصورت بازار میں کھڑے تھے۔ یہ برن کے مشہور گھڑیاں کے پہلو میں ایک قدیم سڑک تھی جس پر چھکی ہوئی عمارتیں اور عمارتی برآمدے چودھویں صدی کے سوئٹزرلینڈ کی یادگار ہیں۔ وہ فوارے بھی اُسی طرح موجود ہیں جن کے تالابوں میں گھوڑے اور خچر پانی پیا کرتے تھے۔ سڑک بھی پرانے زمانے کی طرح بڑے بڑے پتھروں سے بنائی گئی ہے۔ یہاں اس پورے علاقے میں کسی قسم کا رد و بدل کرنا خلائق قانون ہے۔ آپ گھریا دکان کے اندر جو جی میں آئے تبدیل کریں لیکن اس کا مٹھا دیس ہی رہے گا جیسے چار سو برس پیشتر تھا۔

”کیپنگ کدھر ہے؟“ میں نے اپنا ٹک سیک اٹھاتے ہوئے کہا۔

”تم میرے پیچھے پیچھے چلے آؤ“ اس نے ذرا رعب سے کہا اور میں دب گیا کیونکہ وہ بارعب اور با اختیار لگ رہی تھی اور یہ بھی لگ رہا تھا کہ وہ کوئی بہت عظیم اور میر خاتون ہے اور میں ایک کالا مزدور ہوں جو اُس کا سامان اٹھائے اس کے پیچھے پیچھے چلا آ رہا ہے۔ وہ اسی قدیم بازار پر کھلتے ایک ہوٹل میں داخل ہو گئی۔ میں مہر جھکائے

بے حد لجاجت سے بولے۔

”کیوں؟“ جیسی یکدم گرجی۔ اس کی آواز اتنی تیز اور بلند تھی کہ میں بھی ڈر گیا اور وہ صاحب تو پہلے سے ہی ڈرے ڈرائے تھے۔

”میڈم دراصل.... یہ ہوٹل دراصل ایک چرچ کی تنظیم کے تحت چلایا جاتا ہے اور آپ.... مجھے بہت افسوس ہے لیکن چرچ میں شادی شدہ....“

”سنو“ جیسی نے اس کے قریب ہو کر کہا۔

”جی“ وہ صاحب مسکراتے ہوئے آگے ہوئے۔

”تم بہت میں جاؤ“ جیسی پھر گرجی اور ہم دونوں باہر آگئے۔

”احتمال کہیں کا....“ میں تو اس کی رپورٹ کر دوں گی کہ یہ شریف جوڑوں کو تنگ کرتا ہے اور یہ کیسا ملک ہے کہ ہمیں اتنی آزادی بھی نہیں...“ وہ مسلسل بڑبڑا رہی تھی اور اس کے کردار کا یہ گرج ناک پہلو میں پہلی مرتبہ دیکھ رہا تھا اور شاید اسی لئے مجھ میں اتنی بہت نہ تھی کہ میں اس سے یہ پوچھتا کہ بی بی مجھے تو آپ کی پیگ تک چھوڑنے جا رہی تھیں اور اب کہاں چلی جا رہی ہو۔۔۔

ہم سڑک عبور کر کے دوسری جانب واقع ”ہوٹل ایڈلز“ کے اندر چلے گئے... یہ ڈرامنگا لگتا تھا لیکن اس کے اندر سوئٹزریلینڈ کے کسی پرانے مکان کا ساماں تھا۔ لکڑی کا فرنیچر۔ ایک بڑا آتش دان اور کوہ پیما کی کا سامان جو دیواروں پر سجھا تھا... ہم سیدھے استقبالیہ کی طرف گئے۔ میں ڈراؤنا ہوا اور جیسی اُسی غصے میں۔

”ہمیں ایک ڈبل روم چاہیے“

استقبالیہ حکم نے بورڈ سے ایک چابی اُتاری اور ڈیسک پر رکھ دی ”دوسری منزل پر کمرہ نمبر سات....“ بازدار پر کھلتا ہے۔

جیسی کچھ مایوس ہوئی کہ یہاں کچھ بھی نہیں ہوا اور پھر اس نے مسکراتے ہوئے چابی

اس کے ساتھ اندر چلا گیا۔ استقبالیہ ڈیسک پر ایک نہایت لاغر اور منعک قسم کے میجر وغیرہ کھڑے تھے۔

”جی فرمائیے“ وہ جیسی کو دیکھ کر ذرا کھل گئے۔

”ایک ڈبل روم چاہیے“ جیسی نے ایک ہاتھ کا دستار اُتارتے ہوئے کہا اور ہاتھ روم ایڈجسٹ۔

لاغر صاحب نے رجسٹرنگ لاء اور اس پر کچھ عبارت رقم کی اور پھر جیسی سے نام اور پتہ دریافت کیا.... اس کے بعد انہوں نے میری طرف نہایت مشکوک نظروں سے دیکھا کہ اس لیڈی کے ساتھ یہ گینگسٹر نما شخص کون ہے....

”آپ کو.... دونوں کو ایک کمرہ چاہیے“ انہوں نے ذرا توقف کے بعد پوچھا۔

”ڈبل کمرہ“ جیسی نے جلدی سے کہا۔

”ہاں لیکن.... تو کیا آپ شادی شدہ ہیں؟“

میرا رنگ زرد پڑ گیا کہ یہ لڑکی مجھے بھی پھنسا ئے گی۔ پتہ نہیں اس کے ارادے کیا ہیں۔ یہ اُن زمانوں کی بات ہے جب آج کے مقابلے میں یورپ خاصا پس ماندہ ہوا کرتا تھا۔ یعنی ہوتا تو سب کچھ تھا لیکن کسی مناسب بہانے کے ساتھ اور ذرا شرافت کا دامن تھا مگر.... غیر شادی شدہ جوڑوں کو ذرا شک کی نظروں سے دیکھا جاتا تھا جس طرح ان دنوں یورپ میں شادی شدہ جوڑوں کو حیرت کی نظروں سے دیکھا جاتا ہے۔۔۔

”نہیں....“ جیسی نے باقاعدہ لبوں پر ہتھیلی جھاکر ہنسی روکی ”لیکن ہماری منگنی ہو چکی ہے“

یہ کہتے ہوئے اس نے اپنے اس ہاتھ کی طرف اشارہ کیا جو دستانے میں پوشیدہ تھا اور پھر اُسے ذرا نمائش کر کے رکھ دیا یعنی میں نے انگوٹھی اس کے نیچے پہن رکھی ہے۔ ”اچھا.... تو پھر... کیا... آپ کو دو سنگل روم مل سکتے ہیں ڈبل روم نہیں؟ وہ



اٹھالی۔ ہوٹل کا ایک کارکن میرا سامان اٹھانے لگا تو میں نے اُسے روک دیا....  
 ”منہیں“ جیسی مجھ سے مخاطب ہو کر کہنے لگی ”تم خود نہیں اٹھاؤ گے“ اسے دے دو میں  
 نے رک ایک اُتار کر اس شخص کو دے دیا جو مجھ سے بہتر لباس میں تھا۔  
 دوسری منزل پر کمرہ نمبرات کا دروازہ کھول کر جب ہم اندر گئے تو جیسی مسکرا کر  
 کہنے لگی ”کیپنگ؟“

اس ”خیمے“ میں دو بستر تھے۔ ایک دانش بیسن تھا اور ایک بڑی کھڑکی تھی جو باز  
 پر کھلتی تھی۔ کھڑکی میں کھڑی کا ایک مستطیل ڈبہ سرخ جڑینیم کے پھولوں کو بشکل سہارے ہوئے  
 تھا اور وہ اُس کے کناروں سے بہہ کر ادھر ادھر تک رہے تھے۔ میں نے کھڑکی سے  
 بھانکا تو سامنے کی پوری عمارت میں درجنوں ایسی کھڑکیاں تھیں جن کے آگے پھولوں کی  
 کیاریاں معلق تھیں۔

”کھڑکی بند کر دو“ جیسی نے آگے بڑھ کر کواٹر بند کر دیئے۔ کمرے میں روشنی مدھم ہو گئی  
 ”باہر دیکھنے کے لئے کچھ نہیں ہے“

”میں اُن کھڑکیوں کو دیکھ رہا ہوں جو عمارت پر پینٹ کی ہوئی لگتی ہیں“ میں نے  
 پھر کواٹر کھول دیئے ”اور دیکھو“ میں ذرا آگے ہو کر دائیں جانب دیکھنے لگا ”یہاں  
 سے بازار کے آخر میں واقع چوکور کلاک ٹاور بھی نظر آتا ہے“

جیسی نے میری کمر کو دو دروازوں ہاتھوں سے پکڑا اور پرے دھکیل کر پھر کواٹر بند  
 کر دیئے ”یہاں سے کچھ بھی نظر نہیں آتا.... بس کھڑکی ممت کھولو“

میں نے رک ایک میں سے شیو کا سامان باہر نکالا کیونکہ پچھلے دو تین روز سے  
 میں شیو نہیں بنا سکا تھا۔

جیسی نے مجھے شیو کی اشیاء دانش بیسن پر سجاتے ہوئے دیکھا تو پاس آگئی۔  
 ”جی تو آپ یہ کیا کرنے لگے ہیں؟“

”میں اپنے آپ کو اس انتہائی بادقار غاتون کی صحبت کے لئے مناسب شکل دینے  
 لگا ہوں تاکہ ہم میڈم اور مزدور بنیں بلکہ دو دوست لگیں“  
 ”تم شام کو شید کر دو گے“ اس نے میڈم سامان اٹھا کر ایک طرف رکھ دیا۔  
 ”کیوں؟“

”کیونکہ ہم اس وقت باہر نہیں جا رہے شام کو جائیں گے...“

”اور اس وقت ہم کیا کریں گے؟“

”آرام کریں گے...“ اس نے کپڑے تبدیل کر کے ایک کاغذی سا گاؤن پہن لیا اور  
 کمرے کے دروازے سے لے کر کھڑکی تک چہل قدمی کرنے لگی... یہ فاصلہ سات آٹھ  
 فٹ سے زیادہ نہ تھا۔

”کیا تم آرام سے نہیں بیٹھ سکتیں...“

”اوہ ہاں.... لیکن تم مجھے اس طرح کیوں گھور رہے ہو... میں جو کچھ کر رہی ہوں  
 درست کر رہی ہوں..“

”ہاں میرے لئے تمام پروگرام بن چکا ہے۔ میں کھڑکی سے باہر نہیں دیکھ سکتا۔ شیو  
 نہیں کر سکتا اور اگر باہر جانا چاہوں تو باہر نہیں جا سکتا.... اگر ہمیں قید ہو کر ہی رہنا تھا  
 تو ادھر انٹر لاکن میں اپنے خیمے میں پڑے رہتے“

”اس میں میں کھسک جاتی تھی“ اس نے سنجیدگی سے کہا ”ابھی تم میں اتنی سمجھ نہیں  
 ہے کہ ان معاملات کے بارے میں جان سکو...“

”ہاں... تمہاری عمر کو پہنچوں گا تو میں بھی بے حد دانا اور سمجھ دار ہو جاؤں گا...  
 اس نے میری طرف دیکھا۔ ایک عجیب دُکھ کے ساتھ اور پھر میرے ساتھ بیٹھ گئی  
 ”میں تم سے اتنی بڑی نہیں ہوں کہ تم مجھے طعنے دو.... دو چار سال کا فرق کچھ  
 زیادہ نہیں ہوتا“

”تو پھر تم مجھے اس طرح حکم کیوں دیتی ہو... مجھے یہاں ایک قید میں کیوں رکھنا چاہتی ہوں؟“

”برن میرا شہر ہے...“ وہ بولی ”یہاں میں بے شمار لوگوں کو جانتی ہوں۔ میرے دوست ہیں رشتہ دار ہیں۔ میں نہیں چاہتی کہ وہ ہم دونوں کو دیکھیں... یہ نہیں کہ میں اُن سے ڈرتی ہوں... نہیں... لیکن وہ تمہیں دیکھیں گے تو کہیں گے کہ... وہ باتیں بنائیں گے... اور شامروہ تم سے ملنا بھی پسند کریں کہ اسے آج شام ہمارے ہاں لاؤ۔ ڈزپراؤ۔ چائے کے لئے آؤ... اور میں برن میں تمہیں کسی اور کے ساتھ بانٹنا نہیں چاہتی... بلیر میری بات مانو... جس طرح تم اپنی گرینڈ مدر کی بات مانتے تھے“

”میری گرینڈ مدر بے چاری فوت ہو چکی ہے۔ اور مجھے یاد بھی نہیں کہ وہ کیسی تھیں...“

”بہر حال بڑوں کا کتنا ماننا چاہیے...“ اس نے میرے گال تھپک کر کہا ”اچھے بچوں کی طرح“

”بچوں کو خوراک کی ضرورت بھی تو ہوتی ہے...“ مجھے اپنا خالی پیٹ یاد آگیا ”انہیں بھوکا رکھو گی تو وہ بالکل ناکارہ ہو جائیں گے اور تمہارے لئے کچھ بھی نہیں کر سکیں گے“

”اوہ“ اس نے ہونٹوں پر ہتھیلی جمالی ”میں بھول گئی تھی... اس نے گاؤں اُتارا اور ایک گلابی رنگ کی برساتی پہن لی... جیسی کو لباس سوٹ نہیں کرتے تھے۔ وہ انہیں صرف اپنے بدن کو ہیک کرنے یا ڈھکنے کے لئے استعمال کرتی تھی۔ اس برساتی میں وہ بہت اچھی طرح پکیڑ تھی۔“

”کیا تم صرف ایک برساتی میں باہر جاؤ گی؟“

وہ قریب آئی اور مجھے گیسلا کر کے کمرے سے باہر چلی گئی۔ میں نے اُس ہلاکی غیر موثری سے نامہ اٹھا کر رُک سیکھو لا اور اپنی چیزیں ترتیب سے رکھ دیں۔ تھوڑی دیر کے لئے

چوری چوری کھڑکی سے باہر جھانکا اور پھر اچھے بچوں کی طرح بستر پر لیٹ گیا۔ پندرہ بیس منٹ بعد وہ واپس آئی تو دوپھولے ہوئے شاپنگ بیگ اس کے ہاتھوں میں تھے اور وہ کچھ ہانپ رہی تھی... اس کے ماتھے پر پسینہ تھا۔

”یہ تمہیں طاقتور بنانے کے لئے خوراک ہے...“ اس نے بیگ میز پر رکھ دیئے اور ان میں دنیا جہان کی خوراکیں تھیں... چاکلیٹ اور شہد سے لے کر پنیر اور گوشت اور دودھ وغیرہ تک میں اگر اگلے دس روز انہیں ہر وقت نوش کرتا رہتا تو بھی یہ ذیہ ختم نہ ہوتا۔

”اسے کھائے گا کون؟“

”تم دیکھنا کہ تم ہی کھاؤ گے۔“

اور واقعی وہ سب کچھ میں نے ہی کھایا کیونکہ مجھے خوراک کی شدید ضرورت پڑتی تھی۔

”کھانے کے بعد ہم آرام کریں گے...“

آرام تو خیر کیا کرنا تھا۔

”دیکھا؟ وہ ایک بچے کی طرح خوش ہو کر کسے لگی“ یہاں میں کھسکتی نہیں“

مصر کے فرعون انسانوں اور جانوروں کو حنوط کر کے محفوظ کر لیتے تھے۔ اہل یورپ اپنے تہذیبی ورثے کو حنوط کر لیتے ہیں۔ وہ اپنی تاریخ کے ایک ایک لمحے کو اور اُس لمحے میں موجود تحریروں، تصویروں اور عمارتوں کو بھی اس طرح محفوظ کرتے ہیں کہ سیکڑوں برس بعد انہیں اسی طرح تمام تفصیلات اور باریکیوں کے ساتھ زندہ کیا جاسکتا ہے... اس عمل کو ان کی عمارتوں میں دیکھنے کے کیسے انہوں نے اپنے شہر اور قصبہ جدید و شہنوں سے بچا کر اُسی طرز تعمیر میں محفوظ کئے ہوئے ہیں جو روز اول ان کی بنیاد میں تھا...۔۔۔۔۔

دوسری جنگ عظیم میں بہت کچھ ملیا میٹ ہو گیا لیکن جنگ کے خاتمے پر پہلا کام یہ ہوا کہ اُن شہروں اور قصبوں کے نقشے تلاش کئے گئے اور پھر انہیں اُسی طرز تعمیر میں دوبارہ

بنا لیا گیا... اہل یورپ قدامت کے شیدائی ہیں۔ دیکھتے مستقبل کی طرف ہیں اور سائنس ماضی میں نہیں پسند کرتے ہیں۔ پتھر کی سڑکیں، پڑانے برج قدیم گھڑیاں، فوارے اور تالاب... خاموش چوک اور گلیاں اور جرینیم کے پھول... گھوڑا گاڑیاں... برن کو سٹیز لینڈ والوں نے بہت سنبھال کر رکھا ہوا ہے۔

جیسی اور میں اس شہر کی رات میں نکلے اور ہم ایک عجیب خاموش اور پرانی دنیا میں نکلے۔ سڑکوں پر ٹریفک ختم ہو رہی تھی۔ دوکانیں اور سٹور بند ہو چکے تھے اور ہم قدیم عمارتی برآمدوں میں چل رہے تھے۔ ہوا میں سردی کی کاٹ تھی اور ایک ایسا ٹھنڈا ہوا تھا جو پڑانے زمانوں میں سانس لیتا تھا۔ اور ہم بھی شاید اُس شہر کی ٹھنڈی ہوئی رات میں سانس لیتے ہوئے قدیم ہوئے۔ میں زمین میں ہل چلانے والا ایک پنجابی کسان تھا اور وہ ایک خانہ بدوش تھی جس نے میری زمین پر اپنا خیمہ لگا لیا تھا۔ آرام کے بعد جب میں شیو کر رہا تھا تو وہ مجھے دیکھتی رہی اور پھر گانڈ کرنے لگی "نہیں میاں سے دوبارہ کرو... یہ ادھر چند بال ہیں... نہ نہیں تم ہٹشک نہیں کرتے۔ ادھر مجھے دو" اس نے ریزر میرے ہاتھ سے لیا اور بڑے آرام سے اس صحنے کی شیو بنا دی۔

ہم دریا کے پار گئے اور پل کے پہلو میں سے نیچے جاتی سیڑھیوں پر اترنے لگے۔ دریا کی سطح کے ساتھ ایک ریلنگ تھی اور اس کے ساتھ ساتھ میز بنی سیڑھیں۔ یہ ایک درمیانے دسے کاریستوران تھا۔ ہم دونوں شانت ہو کر بیٹھ گئے۔ پانی کا شور تھا اور ایک بلند پل کے دوسری جانب شہر کی عمارتیں تھیں اور ان میں کہیں کہیں روشنیاں تھیں۔ "تمہیں میرا شہر پسند آیا؟"

"میں نے تمہارا شہر ابھی دیکھا ہی کب ہے... دن کو تم قید رکھتی ہو اور رات کو یہ نظر نہیں آتا"

"کیا کرنا ہے کسی بھی چیز کو دیکھ کر... یہ سب تو پس منظر ہوتے ہیں اچھے یا بُرے... اصلیت تو ہم دونوں ہیں... میں ہر شے کو منفی کر دینا چاہتی ہوں سوائے اپنے آپ کے اور تمہارے چہرے کے... دیکھو یہ سب کچھ تو رہے گا۔ برن اور اس کے تالاب اور پھول لیکن ہم... ہم تو نہیں ہوں گے... تو کیوں نہ ہم جو رہے گا اُسے بھول جائیں اُس کی پرواہ نہ کریں اور صرف ایک دوسرے کو یاد رکھیں...؟"

"تم واقعی ایک بزرگ ہو اور بہت دانائی کی باتیں کرتی ہو" میں ہنسنے لگا... میں نے دریا کے شور میں ایک طویل اور گہرا سانس اپنے اندر بھرا اور خوشی کی ایک ایسی ہوا کو اپنے بدن پر چلتے محسوس کیا جو میرے رد میں کھڑے کرتی تھی۔ میں پہلی مرتبہ جیسی کی موجودگی میں مکمل خوش تھا اور پہلی مرتبہ میرا جی چاہتا تھا کہ میں اسے دیکھتا رہوں۔ وہ درست کہتی تھی کہ وہ مجھے اچھی لگے گی... لیکن میں نے اُسے اپنے اندر پیدا ہونے والی اس تبدیلی کے بارے میں کچھ بتایا نہیں۔

کھانے کے بعد ہم اوپر پڑانے شہر میں آگئے۔ بازاروں میں بہت کم لوگ تھے اور ایک دیرانی تھی جس میں ہم بے حد خوش تھے کیونکہ ہمیں کوئی نہیں پہچانتا تھا اور ہم مفرد مجرموں کی طرح دل ہی دل میں خوش ہوتے تھے اور سر جوڑے سرگوشیاں کرتے اور اکثر ٹھوکریں کھاتے پتھر پلکیوں میں چلتے جاتے تھے۔

جب ہم اپنے ہوٹل واپس پہنچے تو نیچے استقبالیہ کمرہ اور راہداری تاریک پڑے تھے۔ ہم اپنی ہنسی روکتے ٹھکے ٹھکے اپنے کمرے میں چلے گئے... اور ایسا لگا جیسے ہم گھرا گئے ہوں۔

ہم بہت تھک چکے تھے لیکن بہت زیادہ نہیں۔

میں نے آگے بڑھ کر کھڑکی کھول دی۔

"بیوقوف نہ بنو... سب کچھ نظر آ رہا ہے کھڑکی بند کرو"

میں نے فوراً کھڑکی بند کر دی۔

”میں نے تمہیں کہا تھا ناں کہ میں تمہیں اچھی لگوں گی؟“ اُس کے باریک ہونٹ پھیلے۔  
”لیکن...“

”مجھے پتہ چل جاتا ہے.... تم نے آج مجھے اور طرح دیکھا ہے“ وہ مسکرائے  
جا رہی تھی۔ اور کیا تم جانتے ہو کہ میں کسی قسم کی کوئی غرض استعمال نہیں کرتی اور اس کمرے  
میں جو مہک ہے وہ میری اپنی ہے...“  
واقعی وہ مہک اُسی کی تھی۔

ہم دن کے وقت بہت کم باہر نکلتے۔ رات کو ہم پتھر ملی گلیوں میں ایک ہو کر  
چلتے یا بڑے پل کے عین نیچے لب دریا اُس رستوران میں جا بیٹھتے۔ میرے ساتھ اُس  
کا برٹنڈا اس قسم کا تھا جیسے ہم ایک عرصے سے ساتھ رہ رہے ہوں بلکہ اولاد بیاہ کر  
اب ریٹائرڈ زندگی بسر کر رہے ہوں۔ وہ ایک نوکرائی کی طرح میری خدمت کرتی اور  
ایک حاکم کی طرح میرے بارے میں فیصلے کرتی۔ اس کے اندر صرف وہ جذبے تھے۔  
محبت اور حسد.... وہ میری طرف ایک نظر دیکھنے پر راہ چلتی لڑکیوں کے گلے پڑ جاتی۔  
یہ صورت حال کئی مرتبہ بہت نازک ہو جاتی.... چونکہ وہ جرمن میں بات کرتی تھی اس  
لئے مجھے کچھ پتے نہ پڑتا کہ کیا ہو رہا ہے۔ جب معاملہ زیادہ بگڑ جاتا تو مجھے احساس  
ہوتا اور میں اُسے بازو سے پکڑ کر زبردستی ایک طرف لے جاتا۔  
”وہ تمہاری طرف دیکھ رہی تھی...“ وہ ابلتی ہوئی کہتی۔

”سب لڑکیاں تم جیسی نہیں ہیں جیسی“ میں اسے سمجھاتا ”تمہارا وہم ہوتا ہے کہ  
وہ سب میری طرف ہی دیکھ رہی ہوتی ہیں“  
”نہیں میں جانتی ہوں... یہ سب بہت بُرے کردار کی لڑکیاں ہیں اور وہ تمہارے  
ساتھ....“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

جیسی کی اپنی ذاتی ٹینٹی تھی میرے بارے میں... اور وہ اسے حقیقت مانتی تھی اس میں کوئی رد و بدل نہیں کرتی تھی۔ اس کے ذہن میں یہ نہیں آتا تھا کہ مجھے دنیا کے اور کام بھی ہیں۔ مجھے اپنی پڑھائی مکمل کرنا ہے۔ واپس اپنے ملک جانا ہے... نہیں اس کا اپنا ایک تصور تھا مستقبل کے بارے میں... جیسے ”ہوٹل ایڈلز“ کا کمرہ ایک مکمل دنیا تھی اور اس میں سب دریا ایک رستہ پران تھا اور پانی کی آواز تھی اور تاریکی تھی... اس کے علاوہ اور کچھ نہ تھا کوئی نہ تھا۔ میں آئندہ کے بارے میں کچھ کہنے کی کوشش کرتا تو وہ ناراض ہو جاتی... میں بھی ایک ایسے شخص کی طرح تھا جس کا جہاز ڈوب چکا تھا اور وہ کسی ویران جزیرے میں پہنچ گیا تھا جہاں اُسے ساری آسائشیں حاصل ہیں۔ اسے کوئی غم نہ تھا اور اُس کے آس پاس سوائے اس لڑکی کے اور کچھ نہ تھا۔ اگرچہ وہ اس جزیرے میں قید تھا لیکن اُسے یہ سب کچھ گوارہ محسوس ہوتا تھا... برن کی لاکھوں کی آبادی میں ہم دونوں ایک جزیرے میں تھے ”ہوٹل ایڈلز“ کے ایک کمرے کے جزیرے میں جس کی کھڑکی سے سورج بریمن لگتے تھے۔ اُن دنوں میرے پاس ایک سیاہ جیکٹ تھی جو میں دن رات پہنے رہتا... یہ جیکٹ ایک سیاہ اور آوارہ گھومنے والے شخص کے لئے بہت مناسب تھی۔ اس میں متعدد جیبیں تھیں جو زپ سے بند ہو جاتی تھیں اور سوئٹزر لینڈ کی سر و شاموں کے لئے گرم بھی تھی... جب بھی ہم کمرے سے باہر جانے لگتے تو وہ کہتی ”اچھا تو اب تم اپنی پسندیدہ جیکٹ پہنو گے؟“ اور اس فقرے میں اتنا زہر ملا تھا جیسے اس نے کسی غیر لڑکی کو میرے بستر میں دیکھ لیا ہے۔

”یہ جیکٹ میری پسندیدہ نہیں ہے“ میں بھٹا جاتا ”بلکہ یہ میری واحد جیکٹ ہے اور باہر سردی ہے“

”ہو نہ باہر سردی ہے“ وہ منہ کھول کر ”ہو نہ“ کرتی ”تمہارے جسم کو سردی

کیا کہہ سکتی ہے“

”اتنی دیر میں میں جیکٹ پہن لیتا اور وہ بڑبڑاتی رہتی“ ہو نہ... تمہیں بہت پسند ہے اس لئے پہنتے ہو۔ میرا جی چاہتا ہے میں ایک قینچی کے ساتھ اس کے ٹکڑے ٹکڑے کر دوں... میں نفرت کرتی ہوں تمہاری اس چہیتی جیکٹ سے... اور جب تم نے اسے پہنا ہو تو میرے قریب مت آؤ...“

اس کے بعد کی کوئی سرحد نہ تھی۔

میں کوئی بھی فقرہ کہنے سے پیشتر یہ دیکھ لیتا کہ کہیں اس میں کسی شے کے بائے میں میری پسندیدگی کا عنصر تو ظاہر نہیں ہو رہا... میں کسی شے کی طرف زیادہ دیر تک دیکھتا رہتا تو اُسے شک ہو جاتا... کلاک ٹاور سے کچھ دور دریا کے قریب برن کے مشہور ریچھ تھے۔

ریچھ، برن کا امتیازی نشان ہے چنانچہ ریچھوں کے بچے۔ تصویریں اور پرچم ہر مقام پر دیکھے جاسکتے ہیں... اسی حوالے سے سطح زمین سے نیچے ایک جگہ متعدد ریچھ رکھے گئے ہیں اور اہل برن اپنے بچوں اور بوڑھوں کو یہ ریچھ دکھانے آتے ہیں اور اُس ریچھ گھر کے چاروں طرف کھڑے ہو کر ان کو جھانک جھانک کر دیکھتے رہتے ہیں۔ ایک روز ہم دونوں بھی اُدھر جانے لگے۔ ہم نے پھلی ہوئی مونگ پھلی ریچھوں کے لئے خریدی اور حسب معمول خود زیادہ کھائی اور بے چارے ریچھوں کو کم کھلائی۔ ان میں ایک بچہ یعنی ریچھ کا بچہ بے حد مزیدار تھا۔ وہ اپنے ماں باپ کا کہا نہیں مان رہا تھا اور بار بار ایک پھوٹے سے تالاب میں پھلانگ لگا کر اپنے آپ کو بھگو لیتا... مجھے اس کا یہ انداز بہت پیارا لگا اور جب بھی وہ تالاب میں قلاب بازی لگاتا میں ہنس ہنس کر بے حال ہو جاتا۔ تھوڑی دیر بعد میں نے محسوس کیا کہ جیسی میری اس ہنسی میں شریک نہیں ہوتی۔ وہ میرا بازو پکڑے منہ پھلائے اس طرح کھڑی تھی جیسے اُسے

برن میں بھی موسم گرما میں کئی ایسے دن آتے ہیں جب دھوپ آپ کو کچھ دیر کے لئے بے آرام کرتی ہے۔ تیز چلنے سے پسینہ آجاتا ہے اور کپڑے اتار دینے کو جی چاہتا ہے۔ پیاس محسوس ہوتی ہے اور فضا میں ایک کسک ہوتی ہے۔ ایک بے چینی جو بہت پریشان کرتی ہے۔ سرخ جریٹیم کے قریب جانے پر مکھیوں کی جھنجھناہٹ کانوں میں آتی ہے۔۔۔۔۔ لگتا ہے کہ جسم میں کچھ حدت ہے جو بے چین کرتی ہے۔۔۔۔۔ یہ ایک ایسا ہی دن تھا۔۔۔۔۔ ہم شام پہلی مرتبہ دن دھاڑے اپنی پناہ گاہ سے نکل کر اس علاقے میں گئے تھے جہاں برن کا مشہور کھٹیا واقع ہے۔۔۔۔۔ یہ کھٹیا برن کا سب سے بڑا لینڈ مارک ہے اور دور دور سے دکھائی دیتا ہے ہم سیڑھیوں کے ذریعے اس کے مخروطی مینار کی آخری منزل تک چلے گئے۔ مینار کے گرد ایک گیلری تھی اور اس گیلری کے نیچے بہت نیچے وہ چوک تھا جس میں ریکھوں کے آئینے نصب ہیں۔ میں نے دیکھا کہ نیچے ہر طرف دھوپ تھی اور ویرانی تھی۔ بائیں ہاتھ پر دریا نظر آتا تھا اور اس کے کناروں پر درختوں کے جھنڈ اور پہاڑیاں۔ ہم برن کے بلند ترین مقام پر کھڑے تھے۔ گیلری پر وہ سرچ لائٹس نصب تھیں جن کی مدد سے کھٹیا کی چوٹی منور کی جاتی ہے یہاں بھی بہت گرمی تھی۔ میں نے جیکٹ اتار کر بازو پر ڈال لی۔

کوئی سزا دی گئی ہو۔  
”کیا بات ہے؟ تمہیں یہ ریکچہ کا بچہ مزیدار نہیں لگ رہا۔۔۔۔۔ میرا جی چاہتا ہے کہ میرے پاس اس قسم کا ریکچہ ہو اور وہ میرے سامنے اس طرح پھلانگیں لگاتا رہے۔“  
وہ خاموش کھڑی رہی۔۔۔۔۔ اور تب مجھے احساس ہوا کہ ایک بار پھر غلطی ہو گئی۔ مجھ سے ریکچہ کے بچے کو پسند کرنے کی غلطی ہو گئی تھی۔  
ایک رات ہم واپس ہوٹل میں آئے تو اس نے حسب معمول جیکٹ میرے کندھوں سے اتار لی۔ اُس کی جیبوں میں جو کچھ تھا وہ نکال کر بستر پر پھینکا اور پھر کھڑکی کھول کر جیکٹ گلی میں پھینک دی۔ ”میں تم سے بے پناہ محبت کرتی ہوں“ اس نے ہنستے ہوئے کہا۔  
”اور میں بے حد خوش ہوں۔“  
اگلی صبح وہ میرے بیدار ہونے سے پیشتر باہر چلی گئی۔ جب واپس آئی تو چپڑے کی بنی ہوئی ایک سیاہ جیکٹ پہنے ہوئے تھی جس کے بٹن بند نہیں ہو رہے تھے کیونکہ وہ اُس کے لئے بہت چھوٹی تھی۔  
”یہ میری طرف سے ہے۔“ اُس نے جیکٹ اتار کر مجھے پہنا دی۔

میں چلے گئے یہاں راستے تھے اور نشستیں تھیں... ہم یہاں بھی پہلی مرتبہ دن کی روشنی میں آئے تھے۔ شاید ہمیں برن میں آئے ہوئے ایک ہفتہ گزر چکا تھا... یا شاید ایک مہینہ... دنوں کا کچھ حساب نہ تھا... وقت کا ایک تسلسل تھا جس میں میں تھاؤ جیسی تھی اور بس... لیکن مجھے تو ہر طور یہاں سے جانا تھا... کب؟ جب جیسی مجھے پھوٹے گی یا اجازت دے گی... یا جب میں خود اس کے سحر سے آزاد ہونے کا فیصلہ کر لوں گا۔

کھانے کے بعد میں نشست پر لیٹ گیا... اوپر درخت تھے اور ان کی چھاؤں بھلی لگتی تھی لیکن بازوؤں پر جیسے کوئی سرد ہوا سانس ہوں... دریا کی قربت ایک دھیمہ اور مسلسل شور تھا... جیسی میری نئی جیکٹ گود میں رکھے مجھے دیکھ رہی تھی... شاید میں تھوڑی دیر کے لئے اذگہ گیا۔ میزی آنکھیں بند ہو رہی تھیں اور میں سُست محسوس کر رہا تھا۔

”میں تمہارے ساتھ پاکستان جانا چاہتی ہوں“

”کیا؟ میں بڑا کراٹھ بیٹھا۔“

”میرا جی چاہتا ہے کہ میں تمہارا ملک دیکھوں... وہ ایک گمشدہ انداز میں کہنے لگی۔ مجھے مشرقی کھانے اور مشرقی موسیقی پسند ہے اور مشرقی لوگ... میں مشرق دیکھنا چاہتی ہوں۔“

”پراسرار مشرق؟“

”ہاں...“

”اسرار ختم ہو چکے اور ان کی جگہ اب مسائل میں... تم شاید مایوس ہو گی“

”منہیں اگر تم میرے ساتھ ہو گے تو میں مایوس نہیں ہوں گی“

”میں تمہارے ساتھ نہیں ہوں گا“ میں نے ایک ایک لفظ پر زور دیتے ہوئے

کہا ”جیسی میں تمہارے ساتھ شادی نہیں کر سکتا“

”میں اس سے پہلے کبھی یہاں نہیں آئی“ جیسی نے نیچے بھانکا ”آؤ واپس چلتے ہیں مجھے یہاں اچھا نہیں لگ رہا“

”یہاں خاموشی ہے اور مکمل تنہائی ہے... تم یہی تو چاہتی ہو... اور پھر یہاں سے پورا برن اور وہ پہاڑ نظر آتے ہیں اور ایک بھیل بھی...“

”تم جلدی سے دیکھ لو پھر چلتے ہیں“

گیلری میں ہمارے سوا اور کوئی نہ تھا۔ جیسی نیچے بھانکنے کے بعد اب گیلری سے ٹیک لگائے میری طرف دیکھ رہی تھی۔ اس نے ایک ہلکا پھولدار فراک پہنا ہوا تھا جو بقیہ لباسوں کی طرح اس کے جسم پر ناکافی لگ رہا تھا... اس نے دونوں ہاتھ میرے سینے پر جمادیتے۔

”تمہیں پسینہ آ رہا ہے؟ وہ بولی۔“

گیلری سے نیچے سینکڑوں فٹ نیچے دھوپ میں نہایا ہوا ہجوک تھا اور جیسی... اس غاب کی ایک مدھم پرچھا میں کہیں سے تیرتی آئی... یہاں کون دیکھتا ہے... ہو سکتا ہے اس لڑکی کا کوئی منصوبہ ہو... ہو سکتا ہے یہ اس وقت ایک جسم نہ ہو دوہرو تو پھر کیا ہو گا؟ میں اس پھوٹی سی عمر میں بچپن جاؤں گا۔ مجھے شادی کرنا ہو گی... اور میں ابھی بہت چوٹا تھا اور... صرف ایک قربت جس میں ہم اتنے قریب ہوں کہ اُسے پتہ بھی نہ چلے جب اُسے نیچے دھکیل دیا جائے... نیچے... دھوپ میں دیران چوک میں رکھوں کے جسموں کے پاس وہ گرے گی...“

”آؤ نیچے چلیں“ میں نے اس کا بازو پکڑ کر کہا۔

”آہستہ پکڑو“ وہ یکدم کراہ اٹھی ”کیا ہوا ہے؟“

”کچھ نہیں“ میں نے مسکراتے کی کوشش کی ”آؤ نیچے چلتے ہیں“

کیسینو پلازا سے برگراہ فریخ فرانی خرید کر ہم دریا کے کنارے پہاڑی سیر گاہ

اُس نے سر اٹھا کر میری آنکھوں میں کچھ دیکھا، اُن کے اندر چلی گئی جیسے جاننا چاہتی ہو کہ جو کہا گیا وہ سچ ہے یا نہیں اور پھر وہ ذرا سا کپکپاتی حالانکہ سردی نہ تھی اور پھر سنبھل گئی اور دوسری طرف دیکھنے لگی۔

”دیکھو میں ابھی بہت چھوٹا ہوں... میں نے ابھی پڑھائی مکمل کرنی ہے اور... مجھے وطن واپس جانا ہے... اور میں کچھ زیادہ عقلمند اور تیز بھی نہیں ہوں...“

”تم اگر میرے ساتھ شادی نہیں کر سکتے تو نہیں کر سکتے... بس؟“

”نہیں یہ اتنی آسان اور سیدھی بات نہیں ہے... یہ بہت مشکل ہے کہ تم وہاں اُس چھوٹے سے گھر میں رہ سکو اور وہ کام کر سکو جو... اور وہاں یہاں کی آسانشیں نہیں ہیں... تمہیں پتہ ہے؟ میں نے اس کا ٹوڈ بہتر کرنے کی کوشش کی ”وہاں بس سٹاپ“ نہیں ہوتے بلکہ کیمیل سٹاپ ہوتے ہیں جہاں اونٹ آکر رکتے ہیں اور ان پر مسافر بیٹھ جاتے ہیں“

”میں بھی دوسرے مسافروں کی طرح بیٹھ جاؤں گی“ اُس نے سنجیدگی سے جواب دیا۔

”لیکن...“

”سنو“ وہ ہولے سے بولی جیسے بیمار ہو ”تم بڑے ہو جاؤ گے تو میں بوڑھی ہو جاؤں گی...“

میں اپنی ہنسی نہ روک سکا... اس کا سراپا اتنا پُرکشش اور بے دھڑک تھا کہ اسے بوڑھی کہنا ایک مزاق سے کم نہ تھا۔

”ہاں میں سچ کہتی ہوں... میں انتظار نہیں کر سکتی... تم... ٹھیک ہے تم کل چلے جاؤ... میں تمہارا پیچھا نہیں کروں گی۔“ وہ سر جھکائے بولتی رہی، خشک آنکھوں کے ساتھ بولتی رہی ”میں نے بہت کوشش کی ہے کہ تم مجھے پسند کرو لیکن ایسا نہ ہو سکا... میں تو اس بات پر بھی راضی ہوں کہ تم مجھے بے شک پسند نہ کرو لیکن ہم کٹھے رہ سکیں“

”میں تمہیں پسند کرتا ہوں... اور تم جانتی ہو“

”ہاں“ وہ مسکرائی ”اس عمر میں سب لڑکیاں پسند آجاتی ہیں اور خاص طور پر میرے ایسی لڑکیاں جن کی ڈکٹری میں ”نہ“ کا لفظ نہیں ہوتا... مجھے اس قسم کی پسندیدگی کا کوئی فائدہ نہیں... لیکن یہ یاد رکھنا کہ تمہیں کبھی بھی تمہارے آخری لمحوں تک کوئی اس طرح نہیں چاہے گا جس طرح میں تمہیں اپنے پورے بدن سے اور سانہوں سے چاہتی ہوں اس لئے کہ میرے ایسا کوئی اور نہیں ہے... اور آئندہ زندگی میں کبھی بھی اگر تمہیں کوئی مصیبت درپیش ہو، کوئی مسئلہ ہو تو مجھے ضرور بتانا... تم بے شک کل چلے جاؤ میں تمہیں روکوں گی نہیں...“

میں نے شام کو اپنا جگ سبک باندھ لیا۔

رات کے کھانے کے لئے ہم کیسینو پلازا کے مشہور ریستوران کیسینو میں گئے جو بہت بڑا تھا اور بہت منگتا تھا۔ جیسی ایک نہایت سادہ لباس میں تھی اور بے حد پُرکشش لگ رہی تھی۔

کھانے کے بعد ہم دیر تک دریا کے کنارے اس ریستوران میں بیٹھے مشروبات پیتے رہے۔ جیسی نے بیگ میں سے ایک سیاہ سوئیٹر نکال کر گاندھوں پر ڈال لیا۔

ہوٹل واپسی جاتے ہوئے کیسینو پلازا کے قریب ایک سٹار کے شریکس میں ایک بہت دیدہ زیب سوئیٹر نظر آیا۔

”کیا تمہیں یہ سوئیٹر اچھا لگتا ہے؟“

”ہاں“

”تو صبح جانے سے پہلے میں اسے تمہارے لئے خرید لوں گا“

”یہ مجھے پورا نہیں آئے گا“

”اور ساؤنڈ بھی تو ہوں گے“



برن کے سٹیشن پر وہ ہاتھوں کی انگلیاں ایک دوسرے میں پھنسائے ایک گند ذہن طالب علم کی طرح کھڑی تھی.... آپ کو معلوم ہے کہ آج رات بھیل تھن کے کنارے.... میرا ٹک سیک ٹرین کپارٹمنٹ میں رکھا تھا اور میں باہر پلیٹ فارم پر اُس کے سامنے کھڑا تھا اور جیسے کوئی جرم کیا ہوا ہے کھڑا تھا.... اس کا چہرہ بالکل سپاٹ تھا اس پر کچھ نہ تھا۔ نہ رنج، نہ غصہ، نہ افسوس اور نہ کوئی دکھ نہ شکہ.... اُس کی آنکھیں بالکل خالی تھیں۔ میں ٹرین میں سوار ہوا تو وہ وہیں کھڑی رہی ایک گند ذہن طالب علم کی طرح انگلیاں ایک دوسرے میں پھنسائے.... میں نے حرکت کرتی ٹرین میں سے اُسے ہاتھ ہلایا مگر وہ ساکت کھڑی رہی اور پھر وہ بہت پیچھے رہ گئی جیسے بہت دور نیچے ہو۔ کہیں دھوپ میں منہائے ہوئے ایک چوک میں گرتی ہوئی.... مے جس حرکت۔

”میرا سائز نہیں ہوگا... میں بہت بڑی ہوں۔ بالکل سوس گائے... تم نہیں جانتے؟“  
”بہر حال.... میری خواہش تھی کہ میں تمہیں کچھ دوں...“  
”تم مجھے کچھ دے سکتے ہو....“  
”کیا؟“

”ہوٹل میں چل کر بتاؤں گی۔“  
کمرے میں داخل ہوتے ہوئے مجھے کچھ دکھ ہوا کہ یہ دنیا کل صبح ختم ہو جائے گی۔ یہ گھر چھین جائے گا اور میں پھر خانہ بدوش ہو جاؤں گا۔  
”تم کپڑے بدل کر لیٹ جاؤ کیونکہ صبح تمہیں سفر کرنا ہے... کہاں جاؤ گے؟“  
”زیورخ اور باسل کے راستے جرمنی۔“  
”برن سٹیشن سے ہر ایک گھنٹے بعد زیورخ کے لئے ٹرین ملتی ہے۔ ہم آٹھ بجے کے قریب ہوٹل سے نکل جائیں گے....“  
رات کا کوئی پہر تھا۔ ہم سوئے نہیں تھے۔ وہ مجھ پر بھکی ”کیا تم مجھے اپنا پتہ دے سکتے ہو؟“

میں ابھڑ کر بیٹھ گیا.... وہ میری طرف اس طرح دیکھ رہی تھی جیسے کوئی دوج ڈاکٹر جادوئی پیونک مارنے سے پیشتر مرین کو دیکھتا ہے۔ سیاہ اور حکم دیتی ہوئی آنکھیں ”کیا تم میرے لئے اتنا بھی نہیں کر سکتے؟“ میرے بازو میں کھبتی انگلیاں مجھے اذیت دینے لگیں۔ ”میں اُسے شہزادوں کی طرح پا لوں گی“ وہ اس وقت ایک تہذیب یافتہ سوس لڑکی نہیں لگ رہی تھی اور وہ تھی بھی نہیں۔ وہ جیسی تھی.... ایک ایسی جیسی جو اپنے قدیم جذباتوں کی نگہبانی کر رہی تھی۔ کہیں وہ ان جدید سٹیوں میں کھو نہ جائے.... وہ ڈری ہوئی تھی اور سمندری گھاس کی طرح مجھ پتھر سے لپٹتی تھی۔

میں زیورخ پہنچا تو میرے پاس بھیل کے کنارے واقع زیورخ کی کیمپنگ تک پہنچنے کے لئے بھی کراہی نہ تھا۔

کیمپنگ کے مالک سے میں نے درخواست کی کہ وہ صرف شام تک مجھے مہلت دے تاکہ میں شہر واپس جا کر تھامس لگ کے دفتر سے اپنی رقم وصول کر کے اُسے ایڈوانس ادا کیگی کر سکوں اور... کیا وہ صرف دس فرانک ادھار دے سکتا ہے تاکہ میں دوپہر کا کھانا کھا سکوں؟ کیمپنگ کا مالک ایک ہنس مکھ اور دھیسے مزاج کا شخص تھا۔ اس نے دس فرانک میری ہتھیلی پر رکھے اور کہنے لگا: "اگر مزید رقم کی ضرورت ہو تو بلا تکلف کہنا..."

کیمپنگ کے ریسٹوران سے دوپہر کا کھانا کھا کر میں واپس شہر چلا گیا۔ زیورخ کی بھیل، جنیوا کی بھیل سے بہت مختلف تھی... یہ بہت بڑی اور کچھ ریخ بستہ مزاج کی تھی۔ اس کے کناروں پر گھنی آبادیاں اور سڑکیں تھیں اور خلق خدا کا سمندر ٹھاٹھیں مارتا تھا۔ مجھے کہیں بھی کوئی ایسا کنارہ نظر نہ آیا جو پرسکون ہو اور جہاں لوگ آرام سے سوئنگ کر رہے ہوں... دراصل زیورخ ایک شدید کاروباری شہر ہے اور کاروباری شہروں کا مزاج ایک سا ہوتا ہے، سرد اور بے رحم۔

تھامس لگ ایڈمنسٹریٹر کے دفتر میں میرے نام کا خط میرا انتظار کر رہا تھا... یہ خط میرے عزیز دوست نے بھیجا تھا اور اس کی عبارت کا خلاصہ کچھ یوں تھا کہ میرے پیارے دوست اُمید ہے کہ تم اپنے یورپی سفر سے خوب نطف اندوز ہو رہے ہو گے۔ تمہارا خط ملا۔ اچھا تو تمہارے پیسے ختم ہو گئے ہیں۔ ٹھیک ہے میں تمہیں بھیج دیتا ہوں لیکن تم ذرا یہ لکھ بھیجو کہ رقم منی آرڈر کے ذریعے روانہ کروں یا بینک ڈرافٹ بھیجوں... ایکیش لفافے میں ڈال کر روانہ کر دوں۔ اور ہاں ظاہر ہے تم زیورخ میں تو نہیں ٹھہرے رہو گے فوراً خط لکھو کہ تمہارے پیسے کون سے پتے پر روانہ کیے جائیں...

زیورخ اتنا بڑا اور پھیلا ہوا شہر تھا کہ برن کی خاموشی کے بعد میں اس میں گم ہو گیا۔ ادویوں بھی میں ایک گمشدہ بچہ تھا۔ اپنے ماں باپ اور گھر سے دور۔ اب مجھ میں خوف تھا جیسے میرے تن پر کوئی لباس نہیں اور میں سردی میں ٹھٹھک رہا ہوں۔ میں ہر شخص کو اور ہر شے کو خوفزدہ نظروں سے نہکتا تھا کہ مجھے کچھ مدت کہنا میں راستہ بھول گیا ہوں۔ میں ایک گھر میں رہتا تھا جو جیسی نے میرے لئے بنایا تھا اور اُس کی حفاظت میں رہتا تھا اور اب میں بے گھر ہوں۔ اگرچہ مجھے اُس سے محبت نہیں تھی لیکن اس کے باوجود اس نے میری سترتوں کو پنچوڑ لیا تھا۔ میں اب بے رنگ اور پھیکا پڑ چکا تھا۔

میں زیورخ میں ٹھہرنا تو نہیں چاہتا تھا لیکن مجھے اس شہر میں ایک ضروری کام تھا۔ انگلستان سے روانگی سے پیشتر میں نے اپنے ایک عزیز دوست کو کچھ رقم دی تھی کہ اگر مجھے یورپ میں ضرورت پڑ گئی تو رقم فوری طور پر بینک ڈرافٹ وغیرہ کی صورت میں مجھے روانہ کر دینا... اگرچہ برن میں تمام تر اخراجات جیسی نے اپنے ذمے لے لئے تھے لیکن اس کے باوجود میں وہ تمام ٹریولنگ چیک خرچ کر چکا تھا جو میرے خیال میں پورے سفر کے لئے کافی تھے چنانچہ میں نے اپنے عزیز دوست کو فوری طور پر لکھا کہ وہ میرے پیسے تھامس لگ ایڈمنسٹریٹر زیورخ کے پتے پر بھیج دے۔

مجھے اس وقت اتنی بھوک نہ محسوس ہوتی لیکن اب مجھے یوں لگتا تھا جیسے میں کئی روز سے بھوکا ہوں... میں نے اپنے رگ سیک کی تلاشی لی کہ شاید دو چار فرانک کا کوئی نوٹ ادھر ادھر پڑا ہو... لیکن وہاں کچھ نہ تھا... کہاں انٹرلاکن اور برن کے دن اور اب زیورخ میں مکمل بے بسی کے لمحے... اس سفر کے دوران میری ملاقات ایک ایسے نوجوان ویٹ انڈین سے ہوئی جس کا بیان تھا کہ وہ جب بھی سفر کرتا ہے صرف ٹکٹ کے پیسے خرچ کرتا ہے اور خوراک اور چھت خلق خدا کی طرف سے تحفے کے طور پر ملتی ہے... یہ کیسے ممکن ہے؟ میں نے پوچھا تو اس نے بتایا کہ وہ شام کے وقت کسی بھی معروف سڑک پر کھڑا ہو جاتا ہے اور متعدد خواتین و حضرات کو روک کر کوئی راستہ پوچھتا ہے اور ساتھ ہی یہ بھی کہتا ہے کہ پتہ نہیں میں وہاں پہنچتا ہوں کہ نہیں اور میں بے حد تھکا ہوا ہوں... ہائے ہائے اس ملک میں سیاحوں کا کوئی حال نہیں، بھول اس کے صرف پانچ دس منٹ کے اندر اندر کوئی نہ کوئی خدا کا بندہ یا بندی اسے اپنے گھر لے جاتا اور ظاہر ہے کھانا بھی مہیا کرتا... میں نے سوچا کہ اگر اس فارمولے پر عمل کیا جائے تو شاید مجھے بھی کامیابی نصیب ہو... لیکن مسئلہ ایک رات گزارنے یا صرف زیورخ میں قیام کا نہ تھا بلکہ انگلستان واپسی کا بھی تھا۔ اگر میں مانگ کر ٹکٹ آف بالینڈ پہنچ جاتا ہوں جہاں سے فیری چلتی ہے تو فیری کے ٹکٹ کی رقم کہاں سے لاؤں گا... تب میں نے جیبی کے بارے میں سوچا۔

کیپنگ کا مالک سوچ میں پڑ گیا... ”تمہیں کتنی رقم درکار ہے؟“  
”دو تین روز کے کھانے کے لئے، اتنے ہی دن پیسے کے کرائے کے لئے اور ایک ٹیلی گرام کے لئے“ اس نے پچاس فرانک کا ایک نوٹ جیب میں سے نکالا۔  
اُسے خاصی دیر غور سے دیکھتا رہا جیسے جی بھر کے دیکھ رہا ہو کہ یہ تو اب واپس آنے

تمہارا عزیز دوست....

میری ٹانگیں لرزنے لگیں۔ اب کیا ہوگا؟ میرے پاس تو رات کے کھانے کے لئے بھی پیسے نہیں اور مجھے ابھی آدھا یورپ عبور کر کے انگلستان واپس پہنچنا ہے... کیسے پہنچوں گا؟ کیا کروں گا؟ میں اگر اپنے عزیز دوست کو خط لکھتا ہوں تو وہ تقریباً ایک ہفتے تک اسے پہنچتا ہے۔ پھر وہ مجھے اگر فوراً رقم بھیجتا ہے تو مزید ایک ہفتہ... یعنی مجھے کم از کم دو ہفتے زیورخ میں ٹھہرنا تھا کھائے پئے بغیر اور کھلے آسمان تلے کیونکہ میں مکمل طور پر قحطی کا شکار تھا۔ اور پھر اس کی کیا گارنٹی ہے کہ میرا خط بروقت پہنچ جائے گا اور ضرور پہنچ جائے گا اور میرا عزیز دوست کہیں جائے گا نہیں اس دوران اور وہ فوراً رقم بھیج دے گا... لکڑیاں سلگ رہی تھیں اور دھواں پھیل رہا تھا۔ کسی طور کم نہیں ہو رہا تھا... اور ہاں اس میں جو کمال کی بات تھی وہ یہ تھی کہ میرا دینا بھی ختم ہو رہا تھا اور میں زیورخ میں زیادہ سے زیادہ چار پانچ دن ٹھہر سکتا تھا اور اس کے بعد مجھے سوئٹزرلینڈ سے نکلنا تھا کیونکہ ویزا بڑھوانے کے لئے بھی تو رقم درکار ہوتی ہے۔ میں ایک ایسے پتلے کی طرح تھا مس لگ کے دفتر سے باہر نکلا جسے شرارتی بچوں نے گلے میں رستی باندھ کر گندی نالی میں گھسیٹا ہو... باہر زیورخ ایسٹن ایل اور خوبصورت شہر بالکل سیاہ ہو چکا تھا اور ہر طرف اداسی اور بھوک تھی۔ ہر شے مسمار ہو رہی تھی... چیزوں کے رنگ نہیں تھے اور میں دنیا کا مظلوم ترین شخص تھا... چند لمحے پیشتر میں ایک رستوران کے آگے سے گزر گیا تھا کچھ سوچے سمجھے بغیر لیکن اب جب کہ میں تلاش تھا اسی رستوران کے قریب پہنچ کر میرے قدم آہستہ ہو گئے یہاں اندر ایک گرم آسودگی کے ماحول میں لوگ کھانا کھا رہے ہوں گے اور میرے پاس اتنے پیسے نہیں کہ ایک ڈبل روٹی خرید سکوں۔

کیپنگ پہنچ کر میں اپنے خیمے میں لیٹ گیا... میں کیا کروں... عام حالات میں شاید

سے رہا اور پھر میری طرف بڑھا دیا اور تمہارا پاسپورٹ میرے پاس رہے گا۔  
 ”اور میرا خیمہ بھی جو آپ کی کیپنگ میں نصب ہے...“ میں نے اس کا شکریہ ادا  
 کیا اور فوراً نزدیکی پوسٹ آفس کا رخ کیا۔ یہاں سے تاریخ بھجوائی جاسکتی تھی... انٹر لاک  
 کیپنگ کی معرفت جیسی کو میں نے لکھا کہ میں زیورخ میں پیسوں کے بغیر ہوں اور کیا وہ  
 واپسی ڈاک مجھے کچھ رقم روانہ کر سکتی ہے؟

اگلے روز گیارہ بجے ایک ٹیلی گرام، ایک تفصیلی خط اور پانچ سو فرانک کا ڈرافٹ  
 مجھے پہنچ گیا... میں خود آنے لگی تھی لیکن میں نے سوچا کہ تم نے پیسے مانگے ہیں  
 مجھے نہیں... اور تم یہ رقم واپس نہیں کرو گے کیونکہ یہ تمہاری ہے... ہاں اگر تم  
 مسلمان کا آسکو تو میں تمہارا انتظار کروں گی...

جیسی نے ایک خوفناک دلدل میں سے مجھے نکال لیا تھا۔

زیورخ اور اس کی بھیل ایک مرتبہ پھر خوبصورت دکھائی دینے لگی۔

میں نے کیپنگ کے مالک کا ادھار واپس کیا۔ پھر شہر جا کر ایک انتہائی مہنگے  
 ریسٹوران میں ایک شاندار ٹیک اور میر بھر فریج فرائی کھائے... اب میں آرام سے  
 بے فکر می کے ساتھ انگلستان لوٹ سکتا تھا... اور میں لوٹ گیا۔

میں ۱۰۱۲۔ راشنڈیل روڈ کے دروازے پر کھڑا تھا... میں جب یہاں سے نکلا  
 تھا تو مجھ میں فوجوانی کی ایک مصمصیت اور پچپن کا بھولپن ابھی تھا اور وہ مصمصیت  
 رخصت ہوئی اور اب میں ایک لڑکا نہیں ایک مرد تھا جو اپنی جنس سے آگاہ ہو چکا  
 تھا۔ مجھے اس دنیا کے اُن بھیدوں کے بارے میں علم ہو چکا تھا جن کی وجہ سے یہ دنیا  
 آباد ہے...

میں نے ابھی گھنٹی کے ہٹن پر انگلی رکھی ہی تھی کہ دہسکی کے بھونکنے کی آواز  
 آئی اور وہ دھندلے شیشے کے پیچھے تھوٹھنی لگا کر مجھے دیکھنے کی کوشش کرنے لگا۔  
 مجھے یقین ہے کہ اُسے بھی پہچاننے میں دشواری ہوئی ہوگی میں ایک مختلف شخص تھا۔  
 جوں نے دروازہ کھولا اور چند لمحوں کے لئے وہ بالکل خالی نفروں سے مجھے دیکھتی  
 رہی... میری شیو بڑھی ہوئی تھی اور بال کاؤں پر آئے ہوئے تھے اور میرا رنگ پہلے  
 کی نسبت زیادہ گندمی ہو چکا تھا۔

”ادہ“ اس نے خوشی سے ایک ہلکی سی چیخ ماری ”تو یہ تم ہو“

میں اندر چلا گیا۔ رک سیک اتار کر نیچے رکھا اور ایک صوفے پر دراز ہو گیا...  
 بیڈ سائڈ ٹیبل پر کچھلے دو تین ماہ کی ڈاک پڑی تھی... میں دیکھ مکتا تھا کہ چارپانچ

خطا ہمیشی کے ہیں۔

”مائے اومائے... تم بہت مختلف نظر آ رہے ہو... بہت بدلے بدلے۔“  
جون نے میرا ہاتھ تھام کر کہا ”تمہارا سفر کیسا رہا... کہاں کہاں گئے۔“

میں نے اپنے سفر کی تفصیل بیان کی اور وہ اس دوران میرے لئے کافی کایا ایک پیارا بنا لائی ”لو سپو... کیا وہاں اچھی کافی ملتی ہے؟“

جون اُن انگریزوں میں سے تھی جن کے خیال میں انگلستان کے سوا پوری دنیا ایک جگہ ہے۔ یورپ کے بارے میں بھی وہ یقین سے نہیں کہہ سکتے کہ وہاں اچھی کافی مل سکتی ہے یا نہیں۔

”اولڈ ہیری اپنے کمرے میں ہے؟ میں نے اٹھتے ہوئے کہا ”تم ذرا دیکھو تو سہی کہ میں اس کے لئے کیا کیا داستانیں لے کر آیا ہوں...“ نیوز آف دی ورلڈ ”میں چھپنے والی تصاویر سے زیادہ بھان خیر داستانیں...“

”نیوز آف دی ورلڈ“ اس زمانے میں انگلستان کے بوڑھوں کا پسندیدہ ہفت روزہ اخبار تھا جس میں جنسی سیکنڈل اور نیم برہنہ تصاویر کی ہمتا ہوتی تھی۔  
”وہ یہاں نہیں ہے“ جون کہنے لگی۔

”اور کہاں ہے وہ؟“

”تم بیٹھ جاؤ“ جون نے میرا ہاتھ پکڑ کر بٹھالیا ”اولڈ ہیری چلا گیا ہے“

”کہاں؟“ میں نے ایک دم پوچھا اور پھر میں جان گیا۔

”مجھے خوشی ہے کہ اس کو زیادہ اذیت نہیں ہوئی... میں فیکٹری سے واپس آئی

تو وہسکی بھونک رہا تھا اور ہیری اپنے بستر پر لیٹا ہوا تھا... میں نے اسے بہت اچھا فیوزل دیا...“

”گلاب کے پھولوں والا... اور میں نے تمہیں مس کیا“

”آئی ایم سوری جون... وہ تو میرا دوست تھا“

”ہاں...“ جون بالکل نارمل تھی لیکن وہ کچھ ہنس زیادہ رہی تھی ”وہ ہشام ٹیلیوژن کے سامنے بیٹھ ہوئے کتا۔ جون اُس کے بنیر میں بہت تنہا محسوس کرتا ہوں لیکن میں خوش ہوں کہ وہ دنیا دیکھنے کے لئے گیا ہوا ہے۔ اس وقت پتہ نہیں وہ کیا کر رہا ہے... شاید وہ اس لمحے بہت ہی شراقتی ہوگا... اور پھر تمہارے کارڈ آتے تو وہ انہیں دہسکی کے سامنے کر دیتا اور کہتا۔ کتے اس کارڈ کو سونگھ کر بتاؤ کہ اس میں سے کون سی سنٹ کی خوشبو آرہی ہے...“

اس رات میں ایک مرتبہ پھر اُس سینما کی طرف گیا جہاں میں جایا کرتا تھا اور میں نے اپنے آپ کو بدلا ہوا پایا۔ فلم میں اب وہ بھید نہ تھے اور میرے آس پاس جو کھسکے ہوئے رہے تھے۔ میں اُس کی اصلیت بھی جانتا تھا... لیکن میں پوری فلم نہ دیکھ سکا اور بال سے باہر آ گیا۔ فٹ پاتھ پر چلتے ہوئے میرے بائیں بازو پر کھیت تھے اور وہ پہاڑیاں تھیں جو سردیوں میں برف سے ڈھک جاتی تھیں... اور ہوا میں دہی نم سردی تھی جس میں دھند کی خوشبو تھی...“

گہری نیلے سمندروں سے بھی گہری

یہ اتنی گہری ہوتی ہے...“

ساؤتھ اینڈ میں ایک کالج تھا اور میں وہاں کچھ پڑھنے کی کوشش کر رہا تھا۔

میں نے جیسی کو پہلے اپنے نئے ایڈریس کی اطلاع کی۔۔

پھر ایک روز پانچ سو فرانک کے برابر برطانوی پاؤنڈوں کا ایک ڈرافٹ اس کے نام پر اکرا بذر یور رجسٹرڈ پوسٹ روانہ کر دیا۔

چند روز بعد یہ ڈرافٹ واپس آگیا۔ میں نے تمہیں لکھا تھا کہ تم یہ رقم واپس نہیں کرو گے کیونکہ یہ تمہاری ہے۔۔۔ ہاں اگر تم سلکانکا آسکو تو۔۔۔

میری نئی لینڈ لیڈی بھی ایک نہایت ہی پیار کرنے والی اور اعلیٰ انسانی اقدار کی حامل روح تھی۔۔۔ چونکہ اس کی شادی نہیں ہوئی تھی اس لئے وہ حامل ہوئی تو صرف اعلیٰ انسانی اقدار کی۔۔۔ اور ستر برس کی عمر تک رہی۔

ہر صبح ناشتے کی میز پر سوئٹزر لینڈ کے ملکوں والا ایک لٹاف رکھا ہوتا۔۔۔

جیسی مجھے روزانہ ایک خط لکھتی۔۔۔ چاہے ایک سطر یا کوئی طویل بات لیکن روزانہ۔۔۔ اور میں اسے دس پندرہ روز بعد جواب دیتا۔۔۔ دیگر مشاغل سے فرصت بہت کم ملتی تھی۔۔۔ اور شاید یہ جیسی کا تصور تھا کہ اس نے مجھے ان مشاغل کی گہرائی سے تعارف کروایا تھا۔۔۔ میں صبح تیار ہو کر نیچے کھانے کے کمرے میں آتا اور اپنی لینڈ لیڈی سے ڈاک کے بارے میں پوچھتا تو وہ کہتی "اس کے علاوہ تمہارے دو خط آئے ہیں۔"

"اس کے علاوہ" جیسی کا روزانہ خط تھا۔

جون کا خط مانچسٹر سے آتا۔۔۔ ہیری چلا گیا اور تم ویسے ہی پھوڑ گئے میں بہت تنہا محسوس کرتی ہوں۔ کیا تم اپنی لینڈ لیڈی کو یاد نہیں کرتے۔۔۔ میرے پاس اتنا وقت کہاں تھا کہ میں ادھیڑ عمر لینڈ لیڈیوں کو یاد کرتا۔

ستمبر کے آخر میں ایک خط آیا جس پر ہسپانیہ کے ٹکٹ تھے۔۔۔ جیسی سلکانکا میں تھی۔

اُس برس میں مانچسٹر سے ساؤتھ اینڈ آن سی میں منتقل ہو گیا۔

ساؤتھ اینڈ سمندر کے کنارے آبادی کے ایک حصے کا نام تھا۔۔۔ ایک حصے کا اس لئے کہ سمندر کے ساتھ ساتھ آبادی چلی جاتی تھی اور ختم نہیں ہوتی تھی چنانچہ جہاں سے ساؤتھ اینڈ ختم ہوتا تھا وہاں سے ویسٹ کلف شروع ہو جاتا تھا اور ویسٹ کلف کے آگے لے آن سی تھا۔۔۔ لنڈن کی مشینی اور سرور زندگی کے مارے ہوئے لوگ ویک اینڈ پر ساؤتھ اینڈ کا رخ کرتے۔۔۔ یہاں پر کیسینو تھا۔ کھیل تماشے رقص گاہیں، ساحلی ہوٹل پارک اور سمندر تھا۔۔۔ اور ہاں دنیا کا طویل ترین سمندری راستہ تھا یعنی پیئر۔۔۔ ایک قسم کا پل جو تقریباً ایک میل تک سمندر میں جاتا تھا۔ اس کے آخر میں دی کھیل تماشے اور رقص گاہیں۔ اس پیئر پر ایک چھوٹی سی ٹرین چلتی تھی۔ پیدل چلنے والوں کے لئے راستہ بھی تھا۔۔۔ سنا ہے کہ اب اس پیئر کو سمسار کیا جا رہا ہے۔۔۔ ساؤتھ اینڈ ہفتے کے پانچ روز دنیا کا خوبصورت ترین قصبہ تھا اور دو دن یعنی ہفتے کی دوپہر اور اتوار کے روز دنیا کا بدترین قصبہ تھا کیونکہ لنڈن والے یہاں دھاوا بول دیتے۔۔۔ ہاتھ میں کون آتش کریم۔ سر پر فینسی ہیٹ۔ منہ میں سیٹیاں اور لبگل۔۔۔ وہ آتے اور ہم اپنے گھروں میں دبک جاتے۔

”سلمانکا اتنا خوبصورت گرم موسم والا قصبہ ہے کہ تم یہاں صرف ایک نیکر اور بنیان میں گھوم سکو گے اور یہاں کے لوگ بالکل تم جیسے ہیں۔ میں جب اُن کے گندی بدن دیکھتی ہوں تو مجھے تم یاد آتے ہو۔ کیا میرا گندی بدن میرے پاس نہیں آئے گا... میں نے ایک پھوٹا سا فلیٹ کرائے پر لیا ہے جس کی ایک ہسپانوی بالکونی ہے اور اُس بالکونی میں ایسے پردے ہیں جو کرسمس کے آس پاس پھول دینے لگیں گے... اور تم ایک بے آواز بستر پر سو سکو گے، اُس کے بعد اُس کے روزانہ خط کے آخر میں ایک فقرہ ضرور ہوتا۔ سلمانکا میں ملیں گے۔ میں نے اس سلمانکا سلسلے کے بارے میں سنجیدگی سے سوچا... کیا مجھے جانا چاہیئے؟... یہ ایک طویل اور مہنگا سفر تھا... اگرچہ جیسی نے متعدد بار مجھے ٹکٹ روانہ کرنے کے بارے میں پوچھا تھا میں شائد جاسکتا تھا لیکن مجھے ایک خدشہ تھا... اور وہ یہ کہ سلمانکا کے بعد کیا ہوگا... کیا جیسی سلمانکا کے بعد مجھے یہ کہہ دے گی کہ ٹھیک ہے تم یہاں آگئے اب جہاں جی چاہتا ہے چلے جاؤ میں تمہیں کبھی نہیں بلاؤں گی... مجھے معلوم تھا ایسا نہیں ہوگا۔ سلمانکا کے بعد ایک اور سلمانکا ہوگا اور پھر ایک اور... یہ سلسلہ ختم نہیں ہوگا... اور میں اس سلسلے کو جاری رکھنے کے بارے میں کچھ زیادہ خواہش مند نہ تھا۔ ہاں کسی وقت میرا جی چاہتا کہ مجھے جانا چاہیئے... ہسپانیہ کا ایک دھوپ بھرا قصبہ جہاں ایک بالکونی میں کرسمس کے موسم میں پھول ہوں گے اور جیسی ہوگی اور... لیکن اس خواہش میں زیادہ حصہ اُس پر آسانش زندگی کے حوالے سے ہوتا جو مجھے وہاں میسر آتی... اس میں جذبات کا عمل دخل کم ہوتا...“

کالچ میں کرسمس کی چھٹیوں سے پیشتر پرنسپل نے ایک مختصر تقریر کی ”کرسمس کے موقع پر اپنے گھر اور اپنے ملک سے دور ہونا بے حد بے چارگی ہے۔ آپ میں سے جو غیر ملکی طالب علم ہیں وہ اگر سہ کریں تو کرسمس کے روز میرے ہاں آجائیں۔ میں انہیں

خوش آمدید کہوں گا... میری کرسمس“

میرا خیال ہے پرنسپل نے یہ دعوت زیادہ سنجیدگی سے نہیں دی تھی... لیکن ہم نے اسے سنجیدگی سے لے لیا۔

نونیتری میں برفباری کے موسم ہوں اور کرسمس کے درخت پر پھوپھے بٹے پھرتے بلب ٹمٹاتے ہوں تو ایک عجیب تجربہ ہوتا ہے... ہوا میں کرسمس کی سرد مہک میرتی ہے۔ انگریز شامیر سا سال صرف کرسمس کے لئے زندہ رہتے ہیں۔ ایک ہی تو ہوتا ہے اُن غریبوں کا ہماری طرح ہر روز عید نہیں ہوتی۔ چنانچہ کرسمس سے سات آٹھ ہفتے پیشتر کرسمس کا رنگ دکھائی دینے لگتا ہے۔ اُس موسم کے آنے کی گھنٹیاں بجنے لگتی ہیں... کرسمس منانے کے لئے عیسائی ہونا بالکل ضروری نہیں بلکہ نوجوان ہونا ضروری ہے... اس روز برفباری ہو رہی تھی اور سچہ سات خیر ملکی طالب علم برف کی تہوں میں پاؤں رکھتے اور پھر بمشکل اٹھاتے، اپنے سروں سے برف جھاڑتے۔ دستانے درست کرتے اور سردی سے اکڑے ہوئے کانوں کو ملتے ایک ویران اور نیم تاریک قصبہ کے فٹ پاتھ پر چلتے جاتے تھے کرسمس کے روز انگریز گھر سے باہر نکلتا گماہ سمجھتے ہیں۔ کرفیو کی کیفیت ہوتی ہے۔ اس قافلے کا سالار ایک چینی لڑکا چانگ تھا یا شائد اس کا نام وانگ تھا اور وہ بالکل اکڑ کر چل رہا تھا پاسنگ آؤٹ میں پریڈ کرتے ہوئے ایک کیڈٹ کی طرح اور اُس کے ہاتھ میں ایک کرسمس کیک تھا جو سب حضرات نے چندہ جمع کر کے پرنسپل صاحب کے لئے خرید کیا تھا۔

گھروں کے مختصر باغوں میں برف سفید اور دیز تھی اور شیشے کی کھڑکیوں میں کرسمس درخت تھے۔ پرنسپل صاحب کے گھر کا گیٹ برف کی دھیرے بمشکل کھلا۔ گھنٹی بجائی تو پرنسپل صاحب نے دروازہ کھولا... ایک خالص انگریز ٹوڈ کا کوٹ جس کی کینوں پر چھرا لگا ہوا تھا۔ گرے فلیٹن کی پتلون۔ ادنی ٹافی اور بیٹنوں والا موٹا سویٹر... اور ہاں

نام ہیں آپ کے...؟

ہم نے اپنے اپنے نام بتائیے لیکن وہ اُن کے پتلے نہ پڑے...

مجھے معلوم نہیں کہ کیرل اور آڈری عام دنوں میں میں اسی طرح دکتی تھیں یا صرف کرسمس کے روز اُن کے رخسار ٹٹھاتے تھے اور اُن کا ماتھا سرخ ہوتا تھا اور اُن کے سویٹروں اور بالوں کی خوشبو ہم ایسے پردیسیوں کو پاگل کرتی تھی... مجھے اُن میں کوئی زیادہ فرق نہیں لگتا تھا وہ ایک جیسی تھیں۔ ایک جیسی شکلیں اور ہوبہو بناوٹ... پوری شام میں یہ نہ جان سکا کہ ان میں کیرل کون ہے اور آڈری کون... اور اس سے فرق بھی نہیں پڑتا تھا کیونکہ وہ اتنی پیاری لگ رہی تھیں کہ اس سے کوئی فرق نہیں پڑتا تھا... ہم سب کے اندر خوشی ایک وحشی جانور کی طرح منہ زور ہو رہی تھی۔

”میں نے کہا مسٹر...“ پرنسپل صاحب نے اپنی بیگم کو لپکا راجو کچن میں چار آدمیوں کے لئے ڈنر تیار کرنے میں مصروف تھیں۔ وہ آئیں تو ہمیں دیکھ کر اپنے خاوند سے بھی زیادہ حیران ہوئیں۔

”یہ لوگ کھانا کھائیں گے“ پرنسپل صاحب نے بے حد ڈرتے ڈرتے بیگم سے کہا۔

”یہ سب لوگ؟“ بیگم صاحبہ نے غصے کو دباتے ہوئے پوچھا۔

”آں... ہاں...“ پرنسپل صاحب نے سر ہلایا۔

”لیکن جارجی تم نے بتایا کیوں نہیں کہ یہ لوگ آ رہے ہیں؟“

”مجھے خود پتہ نہیں تھا کہ یہ لوگ آ رہے ہیں“ پرنسپل صاحب نے ایک جھگی ہوئی مسکراہٹ کے ساتھ کہا اور پھر ہم سب کی طرف دیکھا کہ شاید ہم یہ کہہ دیں کہ جی نہیں ہم کھانا نہیں کھائیں گے لیکن ہم کہاں کتے تھے۔

”میرا خیال ہے کہ میں کچھ نہ کچھ بندوبست کروں گی...“ ان کی بیگم نے یکدم سب

پائپ بھی جو منہ میں تھا لیکن ہمیں دیکھ کر گرنے لگا... کیونکہ پرنسپل صاحب اتنے سارے طالب علموں کو دیکھ کر کچھ حیران ہو گئے اور اس حیرانی میں ان کا منہ کھل گیا چنانچہ پائپ گرتے گرتے بچا۔

”ہائی کارس مس سر...“ چانگ یا وانگ نے کرسمس کی پیش کرتے ہوئے کہا۔

”بیہی کرسمس سر...“ ہم سب نے فقیروں کی طرح صدادی۔

”اوہ ہیلو...“ پرنسپل صاحب بالآخر بولنے کے قابل ہو گئے ”شکریہ... آؤ بھی آؤ۔“

”تھانک یو“ وانگ نے جھک کر کہا اور اندر گھس گیا اور ہم سب اس کے پیچھے

پیچھے... اندر ایک ایسی مکھ دیئے والی حدت تھی اور ڈرائنگ روم کی جانب سے پیانو

کی دل آویز موسیقی آتی تھی اور کہیں اور سے کسی نہایت ہی آسمانی کھانے کی خوشبو اور

جب ہم نے جھانک کر دیکھا تو دو نہایت ہی پیاری خواتین جن کے گال اُس آگ

کی تمازت سے دھک رہے تھے جو آتش دان میں بڑبڑاتی ہوئی جلتی تھی... ہمارے

اکڑے ہوئے کان زم ہوئے اور اُن میں جان پڑ گئی۔ ہماری انگلیاں دستاؤں میں انگڑیاں

لینے لگیں... اب اگر ہمیں کسی بل ڈنر کے ذریعے بھی وہاں سے دھکیلنے کی کوشش کی

جاتی تو وہ یقیناً ناکام رہتی۔

پرنسپل صاحب دروازہ بند کر کے آگئے ”بھئی ادھر...“ وہ مجھے توبے حد خوشی ہو

رہی ہے کہ آپ لوگ آسکے ورنہ میں تو ہر سال طالب علموں کو دعوت دیتا ہوں لیکن کبھی

کوئی نہیں آتا... یہ پہلی مرتبہ ہے کہ کوئی آیا...“

ہمیں یقین تھا کہ آئندہ برس پرنسپل صاحب دعوت دینے میں احتیاط برتیں گے۔

ڈرائنگ روم کی کھڑکی میں ایک بست بڑا کرسمس درخت جگمگا رہا تھا اور اُس کے

قریب پیانو پر ایک لڑکی جگمگا رہی تھی۔

”بھئی یہ ہیں میری بیٹیاں... کیرل اور آڈری... اور یہ ہیں... آہم بھی کیا



”لڑکو تم اپنی مدد آپ کرو“ پر پنپل صاحب یعنی جا رہی نے میز کی طرف اشارہ کیا۔ اس پر تمام حضرات ہڑبڑا کر اٹھے اور پانیوں پر دھاوا بول دیا۔۔۔۔۔  
پر پنپل صاحب کے ہاتھ میں برانڈی کا گول اور پتلا گلاس تھا اور وہ اُسے کبھی کبھی سونگھ لیتے تھے۔ میں اٹھا اور کمرس درخت کے قریب جا کھڑا ہوا۔ اس پر کچھ ستارے تھے جو جگمگاتے تھے اور پھوٹے پھوٹے پلاسٹک کے بادے اور کھلونے لٹک رہے تھے۔ بڑی کھڑکی کے بندشیشوں کے باہر اگرچہ رات تھی لیکن برف کی وجہ سے ایک ہلکی برفیلی روشنی تھی جس میں چیزیں دکھائی دے جاتی تھیں۔ سڑک دیران تھی اور جھاڑیوں اور درختوں پر برف خاموشی سے گرتی تھی۔

”ہیلو جا رہی“ وانگ نے پر پنپل کے کندھے پر ہاتھ رکھ کر کہا۔۔۔۔۔

”ہیلو“ پر پنپل صاحب نے مسکرا کر وانگ کی طرف دیکھا۔

کیرل اب صرف پیانو بجا رہی تھی اور ہم سب گلا پھاڑ پھاڑ کر کچھ گارہہ تھے۔۔۔۔۔ کبھی تو میں ایک سفید کمرس کا خواب دیکھ رہا ہوں“ کا الپ شروع ہو جاتا اور کبھی کوئی اور کمرس کی ذہن۔

ڈرائنگ روم میں روشنی یوں بھی بہت کم تھی۔۔۔ صرف دو بڑی موم بتیاں روشن تھیں۔

”ڈنر از ریڈی“ پر پنپل کی بیگم نے برابر کے کمرے سے پکارا اور ہم سب قہقہے لگاتے اور شور مچاتے ادھر چلے گئے۔ کیرل اور آڈری اب ہم سے الگ نہ تھیں۔ وہ ہمارے گردہ میں شامل ہو چکی تھیں اور خوب نطف اندوز ہو رہی تھیں۔

ردسٹ ٹرکی۔ برسلز سپراڈٹ کا ڈنر اور کمرس پڈنگ سویٹ کے طور پر اور اس کے ساتھ پینے کے لئے بہت کچھ۔

کھانے کے بعد ہم سب پھر ڈرائنگ روم میں لوٹ آئے اور پھر پیانو کی شامت

کچھ بھولتے ہوئے کہا اور وہ دراصل خوشی ہوئیں کہ ہم صرف انہیں ملنے کے لئے آئے ہیں یہ تو نہیں ہو سکتا کہ آپ لوگ کمرس ڈنر بھی نہ کریں۔۔۔۔۔ یقیناً اس وقت آپ کے ماں باپ اور بہن بھائی بھی کمرس کیرل گارہہ ہوں گے اور وائٹ پی رہے ہوں گے۔“ جی بالکل“ ہم سب نے سر ہلایا حالانکہ ہم میں سے کوئی بھی عیسائی نہ تھا تین پاکستانی، ایک چینی، ایک ہندوستانی اور ایک سوڈانی۔۔۔۔۔ میں نے بھی یہ بتانا مناسب نہ سمجھا کہ اس وقت ہمارے ماں باپ کمرس کیرل گانے اور وائٹ پینے کی بجائے آلو گوشت کھا کر شامدحتہ پی رہے ہوں گے اور ان کے فرشتوں کو بھی علم نہ ہو گا کہ آج کمرس وغیرہ ہے۔

”کیرل۔۔۔۔۔“ پر پنپل صاحب جو کہ گھر میں جا رہی تھے اپنی ایک بیٹی کو مخاطب کر کے کہنے لگے ”بھئی تم کمرس کیرل گاؤ ان بچوں کے لئے“

اس دوران سچے ادھر ادھر انتہائی آرام دہ نشستوں پر براجمان ہو کر چاکلیٹ اور دیگر میٹھائیاں تناول کر رہے تھے۔۔۔۔۔ کچھ حضرات ایک کونے میں سچی میز کو لچا جاتی ہوئی نظروں سے دیکھ رہے تھے کہ اس پر ایسے ایسے رنگوں کے پانی تھے کہ جی ٹرٹ ہو جاتا تھا۔

”کیرل تو خود کمرس کیرل ہے“ میں نے ذرا آزاد ہونے کی کوشش کی لیکن کیرل بی بی نے کوئی توجہ نہ کی اور سٹول پر بیٹھ کر پیانو بجانے لگیں۔۔۔۔۔ دوسری بی بی یعنی آڈری نے اپنی بہن کے کندھے پر ہاتھ رکھ کر ایک انتہائی معنی اور مزاحیہ قسم کی آواز کی جس پر کچھ حضرات ہنسی نہ روک سکے لیکن میں ضبط کیے بیٹھا رہا۔ پانچ چھ آواز۔۔۔۔۔ کے بعد اس نے ایک ”ہا آ“ کیا اور پھر ہماری طرف داد طلب نظروں سے دیکھا۔

ہم میں سے کچھ حضرات نے بون سر ہلایا جیسے بہت مزہ آیا ہو۔۔۔۔۔ بہر حال اس کلاسیکی تمہید کے بعد صورت حال کچھ بہتر ہو گئی اور کیرل نے کیرل گانے شروع کر دیئے۔

ہم سب اپنی آواز کو گلے کی گہرائی میں سے برآمد کر کے "ٹوٹو۔ ٹوٹو۔ ٹوٹو" گارہے تھے۔ کرسمس درخت کے پس منظر میں برف کی ہلکی روشنی تھی اور آتش دان میں آگ بڑبڑا رہی تھی اور اس کی تمازت ہمارے چہروں کو سرخ کرتی تھی.... اور تب مجھے اس لمحے جیسی کا خیال آیا.... سلمان کا بہت دور تھا.... میں نے ذہن پر زور دے کر یہ خیال کرنا چاہا کہ سلمان کا میں اس وقت جیسی کیا کر رہی ہوگی.... کیا وہ بھی میری طرح رقص کر رہی ہوگی اور پیانے کے ساتھ گلا پھاڑ پھاڑ کر گارہی ہوگی یا اس بالکونی میں بیٹھی ہوگی جس میں لگے ہوئے پھول ان دنوں کھلنے لگے.... سلمان کا بہت دور تھا۔۔۔

ہم اس مہربان گھر سے باہر فٹ پاتھ پر آئے تو وہ آتش دان۔ پیانو پر بیٹھی ہوئی کیرل اور آڈری.... اور کرسمس کا سارا موسم اُبڑ گیا۔ اب ہر طرف ایک خاموشی تھی۔ برف میں چلتے ہوئے کچھ پاؤں.... ہمارے جسموں سے حدت رخصت ہوئی اور ہم کا پینے لگے ہم اپنے اپنے گھروں سے بہت دُور تھے۔

اور سلمان.... اور جیسی.... وہ بھی بہت دُور تھے۔۔۔

آگئی....

آڈری کسی کام سے باہر گئی۔ واپس کمرے میں آئی تو دروازے میں کھڑی ہو گئی... "ارے سنو... کسی نے غور کیا ہے کہ میرے عین اوپر دروازے پر کیا لٹک رہا ہے؟ سب نے غور سے دیکھا۔ کوئی بھاڑی تھی چھوٹی سی..

"چند پتے ہیں" میں نے کہا۔

"پتے نہیں ہیں یہ تو رسل ٹو ہے..." وہ ذرا اٹھلا کر بولی۔

"اچھا تو یہ رسل ٹو ہے..." وانگ نے پتوں کو ہاتھ لگا کر دیکھا۔

"دراصل..." پرنسپل صاحب کھانے "کرسمس کے دن اگر آپ رسل ٹو کی بھاڑی کے

نیچے کھڑے ہوں گے تو آپ کو برس دینا پڑے گا۔"

"اچھا؟ ایک افریقی لڑکے نے چلا کر کہا "کس کو؟"

"ٹھیک ہے" وانگ کہنے لگا "میں اس کے نیچے کھڑا ہوں کون سے ہوائے اور

مجھے پوچھ لے۔"

"اوئے سنو پڑ..." آڈری نے اس کے سینے پر ہلکا سا گونسا سید کیا "اس کے

نیچے تو میں کھڑی ہوں۔"

کرسمس کی یہ خاص رسم جانے کیوں ہم سب کو بے حد پسند آتی...۔

رات بھیک رہی تھی۔ ہم میں سے کوئی باہر گیا اور واپس آکر کہنے لگا "برف باری

رک گئی ہے۔"

کیرل پیانو پر ایک مشہور گیت "ٹوٹو۔ ٹوٹو۔ ٹوٹو" بجانے لگی۔

"میں تمہیں دوں اور تم مجھے دو...."

سچا پیار....

ہمیشہ کے لئے سچا پیار....

جیسی کی جانب سے خاموشی تھی.... اور شاید میں نے بھی الطینان کا ایک گہرا سانس لیا۔ ایک برس میرے والد صاحب کا خط آیا۔ تم اگر پاکستان آ جاؤ تو بہتر ہو گا۔ تم بہن بھائیوں میں سب سے بڑے ہو ادا اب وقت ہے کہ تم اُن کے لئے کچھ کر دو.... میں نے بلا سوچے سمجھے ٹکٹ بٹایا اور پاکستان پہنچ گیا.... والد صاحب کے علاوہ اگر کوئی اور مجھے بلاتا تو شاید میں واپس نہ جاتا۔

ناشتے کی میز پر رکھے خطوط قدرے بے قاعدہ ہونے لگے.... اس نے شکایت کا ایک لفظ نہ لکھا.... کہیں کوئی حوالہ نہ دیا۔ چُبھتا ہوا فقرہ نہ لکھا.... صرف یہ لکھا کہ کرسمس کی شام کو وہ بالکونی میں بیٹھی ہنگیرین خانہ بدوش موسیقی سنتی رہی... اور بس....

میں کبھی کبھار ہی جواب دیتا۔ اگلے برس جیسی کا ایک طویل خط موصول ہوا.... وہ اطلاوی ہے اور فیٹ کے کارخانے میں شیئر ہولڈر ہے۔ مجھ سے شادی کرنا چاہتا ہے اور میں بھی اس کے ساتھ محبت کرتی ہوں.... میں نے اس پر خوشی کا اظہار کیا۔

اگلے خط میں اُس نے شادی کی تاریخ لکھی اور اگر تم اب بھی آ جاؤ اور.... میں نے جواب میں اس کی آئندہ شادی شدہ زندگی کی مسرتوں کی خواہش کا ایک تار روانہ کر دیا.... اس کے ساتھ شادی کا رڈ بھی جس میں بائبل کی کوئی مقدس کوشش تھی۔

اب ناشتے کی میز پر صرف اخبار میرا منتظر ہوتا۔

مجھے گرمی بہت لگتی اور میں ایک نیلی نیکر اور سفید کپڑے کا بنا ہوا اطالوی ہیٹ پہن کر مال روڈ پر گھومتا رہتا۔ لوگ مجھے دیکھ کر ہنستے کہ یہ کیا جا رہا ہے.... ایک رشتے دار خاتون تشریف لائیں اور ان کے ہمراہ ایک نہایت خوبصورت لڑکی تھی....

”یہ اینیلا ہے ناں...“ خاتون نے اپنی بیٹی کی طرف تحسین آمیز نظروں سے دیکھا ”جب خیر سے تم ولایت گئے تھے تو یہ چھوٹی سی تھی دس سال کی...“ ”اچھا؟“ میں نے حیرت سے پوچھا ”یہ اینیلا ہے؟ کمال ہے یہ تو چھوٹے ہوتے یومنی سی تھی اور اب تو بہت خوبصورت ہو گئی ہے... بہت ہی شاندار“ رشتے دار خاتون نے اپنی بیٹی کا ہاتھ پکڑا اور غصے سے داک آؤٹ کر گئیں۔ ”تمہیں منظم نہیں آتی...“ میری امی نے ڈانٹ پلائی ”یہ کیا کہہ دیا ہے تم نے۔“ انگریز بن گئے ہو لڑکیوں کو... خوبصورت کہتے ہو“

اب میری سمجھ میں نہیں آتا تھا کہ میں نے کیا پہاڑ ڈھا دیا ہے... میں نے تو اپنی طرف سے تعریف کی تھی۔ کو مپلی منٹ دیا تھا کہ لڑکی خوبصورت ہو گئی ہے۔ اس میں کیا قباحت ہے۔ اس طرح مال روڈ پر ایک اور وقوعہ ہو گیا... میں اور میرا ایک دوست جسے ہم جمال کہہ سکتے کیونکہ ان دنوں وہ اتنا بڑا افسر ہے کہ اس کا اصل نام لکھا تو وہ ظاہر ہے پسند نہیں کرے گا... میں اور جمال مال روڈ پر چپل قدمی کر رہے تھے۔ میں حسب معمول نیکر۔ بنیان اور اطالوی ہیٹ میں ”مبوس“ تھا اور ٹیڈ بور ہو رہا تھا... جمال کا خیال تھا کہ شیراز میں چائے پنی کر ”عیاشی“ کی جائے اور میں منہ بنا رہا تھا... تب میں نے دیکھا کہ چینی بوٹوں کی دکان کے شوکیس کے قریب دو خواتین کھڑی ہیں ”جمال“ میں نے اس کے کندھے پر ہاتھ رکھا ”کیوں نہ ان دو لیڈیز کو چائے کے لئے مدعو کیا جائے۔ ذرا رفاقت رہے گی“

ہر طرف دھول تھی۔ ہر شے پر دھول تھی اور فضا میں بھی گرد کا ایک غبار معلق تھا جس میں میں سانس نہیں لے سکتا تھا۔ یہ لوگ کیسے زندہ ہیں۔ کس طرح سانس لیتے ہیں۔ لوگ اتنی آہستگی سے چلتے تھے کہ ان پر افیرنی ہونے کا گمان ہوتا تھا۔ مال روڈ اور ریگل چوک جنہیں میں نے شانزے لینزے اور پکا ڈلی سرکس میں بھی یاد رکھا بوسیدگی اور کالہ بلی میں سانس لیتے محسوس ہوئے۔ میں کہاں آگیا ہوں؟ انگلستان اور یورپ کے طویل قیام نے میرا غائب خراب کر دیا تھا یعنی مجھے اب اپنا غائب یعنی گھر خراب لگتا تھا۔ میرے بہن بھائی جن کے لئے میں دن رات آہیں بھرتا تھا اور جن کے لئے میں اپنی وہ زندگی تیا کر آیا تھا کچھ آؤٹ آف فیشن لگتے تھے۔ ڈھیلے اور نست... اپنا گھر بے حد گندہ لگا جیسے گرنے کو ہے... تفریح صرف شیراز میں صبح کی چائے۔ باغ جناح اور مال روڈ پر میر کرنا تھی... مجھے ہنسی آئی کہ یہ کیا تفریح ہے۔

”ہیں؟ جمال کا رنگ فق ہو گیا، کیا کہہ رہے ہو۔ ہوش کی دوا کرو“  
”کیوں؟ کیا قباحت ہے... اور اگر وہ چاہیں تو اپنے صحتے کا بل خود ادا کر دیں...  
آؤ پوچھتے ہیں“

”بھائی میرے“ جمال نے میرا بازو پکڑ لیا اور فقیروں کی طرح گڑگڑا کر کہنے لگا کیوں  
مار کھانی ہے۔ پاکستان ہے بھائی... کچھ خیال کرو“ اس کے ساتھ ہی جمال ادھر ادھر  
نظر دوڑا رہا تھا کہ کہیں کوئی دیکھ تو نہیں رہا۔

میں نے صدقِ دل سے یہی سمجھا کہ جمال یونہی نروس ہو رہا ہے ورنہ یہ تو ایک  
معمولی بات ہے کہ آپ کسی خاتون کو چائے کے لئے مدعو کر لیں اور پھر اُس کا شکریہ  
ادا کر کے اپنے راتے پر چلے جائیں چنانچہ میں نے اپنے ہیٹ کا زاویہ درست کیا اور  
اُن ہردو خواتین کی طرف چلنے لگا جو شرکیں میں بھاٹک رہی تھیں۔ اُن کی شکل بہت  
پیدل تھی لیکن میں نے سوچا کہ شاید انہوں نے کوئی اچھی کتاب پڑھ رکھی ہوگی یا فلم  
دیکھی ہوگی اور ہم اس کے بارے میں گفتگو کر لیں گے۔ اس دوران میں نے پیچھے مڑ کر  
دیکھا تو ایک منظر نے مجھے بے حد حیران کیا۔ اور وہ منظر یہ تھا کہ جمال صاحب کسی میل  
گھوڑے کی طرح اپنے بدن کا پورا زور لگاتے ہوئے بگسٹ بھاگے چلے جا رہے  
تھے... میں نے سوچا شاید اسے کوئی بہت ہی ضروری کام ہے۔ بہر حال میں اُن  
خواتین کے قریب گیا اور ”ہیلو“ کہنے کے بعد اپنا مدعا بیان کیا... انہوں نے میری  
طرف دیکھا۔ دونوں کے منہ کھلے ہوئے تھے اور وہ اُسی عالم سیرانی میں پاؤں ماتی  
چلی گئیں۔ مجھے بے حد افسوس ہوا کہ ان مقامی خواتین میں اخلاقیات کا اتنا فقدان  
ہے کہ میری دعوت پر اتنی بدتمیزی سے بغیر کچھ کہے چلی گئی ہیں۔ کم از کم ”نو تھینک یو“  
ہی کہہ دیتیں اور ذرا مسکراتے ہوئے۔

اُس شام میرے چھوٹے بھائی نے یہ قصہ سُن کر مجھے مثنوی دیا کہ بھائی جان

آپ ذرا ایک دو ماہ کے لئے گھر پر ہی رہیں۔  
جمال نے میرے ساتھ میر پر جانے سے انکار کر دیا۔

میری یہ ”کیفیت“ تقریباً چھ ماہ تک جاری رہی اور پھر میں بھی نمک کی کان  
میں نمک سمیٹا گیا... میں نے انگلستان سے واپسی پر جس قسم کی امتحانہ حرکات کی تھیں  
ان کے خیال سے ہی میرے رونگٹے کھڑے ہو جاتے کہ یہ میں کیا کرتا رہا ہوں... میں  
اب اپنے والد صاحب کے ساتھ کاروبار میں شریک تھا۔ بہن بھائیوں کی تعلیم اور ان کی  
شادیوں کے بارے میں سوچنا میرا کام تھا۔

میں اپنی انفرادیت سے نکل کر خاندان کی اجتماعیت میں شامل ہو چکا تھا۔  
میں نے ایک سکور خرید رکھا تھا اور ایک اچھے پاکستانی کی طرح صاف ستھری اور  
بور زندگی گزار رہا تھا۔ لیکن یہ سب کچھ سطح پر تھا... میں یورپی کلچر کی ایک شاخ کو اپنے  
اندز چھوٹا محسوس کرتا تھا یورپی موسیقی مجھ پر اب بھی اُسی شدت سے اثر انداز ہوتی  
... مغربی ادب میں مجھے اپنا نیت محسوس ہوتی۔ میں گھر واپس آ کر اپنے چھوٹے سے  
کمرے میں بند ہو جاتا اور کیسٹ لگا کر واپس اُسی دنیا میں پہنچ جاتا۔ یورپ کے  
بے شمار دوستوں کے خط آتے اور میں انہیں جواب لکھتا رہتا... ایک سوڈش دوست  
نے میرے لئے اپنے چھوٹے سے قصبے میں ایک دوکان کا بندوبست کیا جہاں ہم پاکستانی  
دستکاریاں فروخت کرنا چاہتے تھے... والد صاحب سے بات ہوئی تو انہوں نے  
حسبِ عادت یہ کہا کہ دیکھ لو تمہاری مرضی ہے... لیکن میں جان گیا کہ اُن کی مرضی  
نہیں ہے۔

کرسمس اور نیو ایئر پر میں بہت بے چین رہتا... لاہور کے ہوٹل خصوصی پروگرام  
کرتے۔ میں ایک دو مرتبہ ان میں شامل ہوا لیکن یہ تو کرسمس اور نیو ایئر کے نام پر  
کچھ اور تھا... کرسمس کا موسم اس سے بالکل الگ تھا...۔

وقت کے گزرنے سے اس احساس نے کرڈٹ لی کہ زندگی کا وہ حصہ ختم ہو چکا  
اُس کا سوگ کب تک ... اور یوں بھی چہرے اور وہ لٹینڈ سکیپ خواب ہونے لگے۔ میں اپنی  
دنیا میں واپس گیا۔ یہ میری اصل واپسی تھی۔

ایک اور دسمبر آیا تو میں نے نئے سال کے کارڈ بھجوائے اور انہیں اپنے پر پی  
اور دیگر غیر ملکی دوستوں کو روانہ کیا۔ بہت ساری ڈائریاں بھجیں، فرٹ تھے، کارڈ تھے  
اور ان پر اُن دوستوں کے پتے تھے۔ کسی نے مجھے اپنی کار میں لفٹ دی تھی، کوئی  
مجھے کسی ریسٹوران میں ملا تھا اور کچھ ایسے جن کے چہرے یاد نہیں تھے۔ یہ بھی یاد نہ  
تھا کہ وہ کہاں ملے اور کب ملے ... صرف اُن کے ہاتھ کے لکھے ہوئے نام اور پتے  
موجود تھے ... میں نے ان سب کو مبارکباد کے کارڈ روانہ کر دیئے ... کچھ کے جواب  
آئے ... کہ اچھا تم ابھی ہو ... پاکستان میں ہو؟ ... تم وہی تو نہیں ہو ... بہر حال کبھی  
ادھر آنا تو ضرور ملنا وغیرہ وغیرہ۔

ان میں ایک خط بھجی کا تھا۔

پچھلے دو تین برس سے میں شدید تنہائی کا شکار تھا ... میرے بیشتر دوست  
سرکاری ملازمتوں میں جا چکے تھے۔ ان کی دلچسپیاں مجھ سے مختلف ہو چکی تھیں اور  
یوں بھی وہ لاہور سے باہر تھے ... عام لوگ جن تجربوں اور خواہشوں میں سے گزر رہے  
تھے اور بے حد پرسرت اور لذت سے لبریز تھے میں انہیں پرانا کر چکا تھا ... بہت  
عرصہ پہلے میں اُن دادیوں میں سے ہو آیا تھا ... میرے لئے کوئی شے نئی نہ تھی۔  
خوشی اور دلانہ غرضی دینے والی نہ تھی ... میں دھک دھک کر ٹھنڈا ہو رہا تھا اور  
مجھ پر راکھ کی تہ موٹی ہوتی جا رہی تھی ... ان دنوں میں نے ایک دھیان کیا ... مجھے  
وہ لوگ یاد آئے جو میرے ساتھی تھے۔ جن کے ساتھ میں نے ایک طویل عرصہ گزارا۔  
جو میری جذباتی زندگی کے رفیق تھے اور جن سے میں نے چاہت کے جذبات کا اظہار

کیا ... اور میں اس سوچ بچار میں ایک عجیب بات سلنے آئی ... جب کبھی میں چپسی کے  
باسے میں سوچتا میری بے چینی اور اکلا با کم ہونے لگتا۔ ہماری رفاقت بہت ہی  
مختلف تھی ان رفاقتوں سے جو اس دوران ظہور میں آئیں ... اور مجھے پہلی مرتبہ اتنے  
برسوں بعد اپنے رویے پر افسوس ہونے لگا۔ میں نے اُس کے ساتھ بہت بڑا تباؤ  
کیا تھا ... وقت اور فاصلے نے مجھے چپسی کی ایک ایسی شکل دکھلائی جو اس سے پہلے  
بہت مدہم تھی ... مجھے اب اتنے برسوں بعد چپسی اچھی لگی اور مجھے معلوم ہوا کہ میں  
بھی جذباتی طور پر اتنا ہی وابستہ تھا۔ میں تو خود ایک خاندان بدوش تھا ... مجھے چاہئے تھا  
کہ میں اسے پہچان لیتا اور میں نہ پہچان سکا بلکہ کرکٹش کی اُسے دور کرنے کی دور رکھنے  
کی ... میں نے کیا حماقت کی۔

تو ان خطوں میں ایک خط چپسی کا تھا۔۔۔

ٹائپ کیا ہوا ایک ویسا ہی خط جیسا کہ وہ انگلستان میں لکھا کرتی تھی ... تم  
سلیمان کا آجاؤ ... کرسمس ... چپسی نے لکھا تھا کہ وہ اپنے خاوند سے الگ ہو چکی  
ہے اور اب اپنے باپ کے ساتھ کاروبار میں شریک ہے۔ اس نے میرے بارے  
میں درجنوں سوال پوچھے تھے، تم کب واپس گئے؟ وہاں کیا کر رہے ہو؟ کیا اب بھی  
اندھیرے میں مسکرا نے سے تمہارے دانت چمکتے ہیں کیا یہ ممکن ہے کہ میں تمہیں  
مل سکوں؟ کیا میں چند روز کے لئے پاکستان آسکتی ہوں؟ ... اور کیا میں وہاں رہ  
سکتی ہوں ...؟

اور میرے بدن میں سوراخ کر کے اپنی بڑی پھیلا چکی تھی۔ اس بے چینی سے جو ہر وقت میرے دل کو مٹھتی میں بھیجتی تھی... جیسی میرے لئے ایک میسا کی صورت آرہی تھی اور میں اُس کا شدت سے منظر تھا۔

جہاز ڈک... مسافر باہر آنے لگے... ران میں جیسی بھی تھی۔

زندگی کہاں کہاں پھیلی ہوئی ہے۔ اس کی ہنسی میاں ہے تو آسرو کئی ہزار میل دور کسی اور شہر میں کسی اور وقت میں... اتنی بڑی دنیا میں دو افراد کیسے اور کہاں آن ملتے ہیں... یہ کیا اتفاق ہے... انٹرلاکن کے بعد لاہور... تب ہم دونوں خانہ بدوش تھے۔ وہ بے حد حسین لگ رہی تھی۔ اس کا رنگ لاہور کی صبح میں دیا ہی تھا۔ اُس اپنا من بھونپڑے کے آتش دان کے سامنے بیٹھے ہوئے تمازت سے دکھتا ہوا... اس نے مجھے دور سے دیکھ لیا اور مسکرائے لگی... وہ بہت نفیس لباس میں تھی اور جس طرح وہ اپنے وجود کو سنبھالتی ہوئی چلی آرہی تھی... مجھے گھاس یاد آتی تھی جو ہمارے جسموں سے دبی تھی... وہ قرینچ آئی اور ریلنگ پر رکھے ہوئے میرے ہاتھ پر اپنا ہاتھ رکھ دیا۔ اس کی کلائیوں میں سونے کی مرصع چوڑیاں تھیں اور انگلیوں میں سیردوں سے بڑی ہوئی انگوٹھیاں... ”تم کیسے ہو؟“

”میں ٹھیک ہوں...“ یہ الفاظ بمشکل ادا ہوئے کیونکہ میرا گلہ زندہ رہا تھا اور میرا جی چاہتا تھا کہ ہم دونوں وہیں بیٹھ جائیں اور میں اسے بتاؤں کہ زندگی نے میرے ساتھ کیا کیا ہے اور اس نے اچھا کیا جو میرے لئے آگئی... ”میں کسٹم سے فارغ ہو جاؤں؟“

”ہاں“ میں چونک گیا۔

تقریباً دس منٹ کے بعد وہ ہال میں آگئی... میں آگے بڑھا تو اُس نے

کراچی سے آنے والا فوکر فرینڈ شپ طیارہ ایک سستے کھلونے کی طرح جھولتا ہوا رن وے پر رفتار کم رہا تھا۔

میں اپنے بہترین سوٹ میں ملبوس ریلنگ کے ساتھ کھڑا اُس پر نظریں جمائے یوں کھڑا تھا جیسے میری آنکھیں اُسے آہستہ کر رہی ہیں ورنہ وہ تو پھر پرواز کر جاتا... اس میں جیسی تھی۔ آنے سے پیشتر دو چار طویل خط... پاکستان کے بارے میں معلومات۔ لباس۔ موسم۔ دواغیاں۔ بہن بھائیوں کے نام اور چند اردو لفظ... کیا واقعی اس میں جیسی ہے؟... پچھلے چند روز میں میرے لئے دنیا کی اہم ترین خبر تھی کہ وہ آرہی ہے۔ میں پرانے دنوں کو زندہ کر کے اُن میں سانس لیتا رہتا۔ جھیل تھن۔ اپنا من بھونپڑے میں رات اور پھر برن کی دیران گلیاں اور ہم... میں ایک نتیجے پر پہنچ چکا تھا مجھے جیسی کی شدید ضرورت تھی اُس لمحے جب اُس نے مجھے پہچانا تھا اُس سے کہیں زیادہ... اور میں نے فیصلہ کر لیا تھا کہ وہ واپس نہیں جائے گی۔ مجھے معلوم تھا کہ وہ اسی خواہش کے تحت یہاں آرہی ہے... وہ لمحہ کیسا ہو گا جب میں اُسے بتاؤں گا کہ اب صورت حال مختلف ہو چکی ہے... اور وہ یہاں رہے گی۔ دراصل جیسی میرے لئے آزادی تھی... اس روٹین سے جو مجھے ایٹومی کے پتوں کی طرح چمٹ گئی تھی

مجھے دونوں کندھوں سے تھام کر میرے رخسار پر ایک واجبی سا بوسہ دیا جیسے سر ہاں  
مملکت ایک دوسرے سے ملتے وقت دیتے ہیں... اس کے بدن سے دیوانگی قریب  
لانے والی خوشبو نہیں آرہی تھیں۔ میں نے اُس کا بیگ اٹھایا اور آگے چلنے لگا۔  
”سنو... یہاں کوئی پارک لکشری ہوٹل ہے دی مال پر... وہاں میرا کمرہ نمک ہے  
ہم وہاں جائیں گے...“ اس نے تھکاوٹ بھرے لہجے میں کہا ”میں نے سنا ہے کہ  
وہ بہت اچھا نہیں ہے“

میرا خیال تھا کہ وہ میرے ساتھ گھر چلے گی اور ہم بیٹیک میں سے بڑی میز  
نکال کر اُسے وہاں سلا دیں گے... اور وہ ہمارے پاس رہے گی بہر حال یہ بعد میں  
دیکھا جائے گا۔ ہم چلتے ہوئے پارکنگ ایریا میں آگئے جہاں میرا نیا دسپا سکورٹر کھڑا تھا۔  
”کیا تم سکورٹر پر بیٹھ سکتی ہو؟“ میں نے پوچھا... اور کتنے روز سے میں اس لمحے  
کا منتظر تھا۔

جیسی لاہور میں میرے سکورٹر کی پچھلی نشست پر...

”اس پر؟“ وہ مسکرائی ”نہیں... کیا واقعی؟“ اسے یقین نہیں آ رہا تھا ”مجھے زکام  
لگ جائے گا... ٹھہرو میں کسی ٹیکسی کو دیکھتی ہوں...“  
”ایک منٹ“ میں نے اُس کے کندھے پر ہاتھ رکھ کر کہا ”یہاں تم میری مہمان  
ہو... یہ بندوبست میں خود کروں گا۔“

میں سکورٹر پر سوار جا رہا تھا اور اس ٹیکسی کو پکڑنے کی کوشش کر رہا تھا جس میں  
جیسی سوار تھی۔ میرے دل کو کچھ ہوا۔ کتنا مزہ آتا اگر وہ میرے ساتھ سکورٹر پر بیٹھ جاتی۔  
پارک لکشری ہوٹل اُن دنوں سانس روکے کھڑا تھا اور اس نے سانس اس لئے  
روکا ہوا تھا کہ اگر وہ سانس لیتا تو فوراً ڈھے جاتا... یہ اتنا قدیم ہو چکا تھا اس کے  
باوجود یہ شہر کے بہترین ہوٹلوں میں سے تھا۔

”تم مجھے کچھ وقت آرام کے لئے دو“ وہ کہنے لگی ”کیا تم دو گھنٹے بعد آ سکتے ہو؟“  
”ہاں کیوں نہیں“  
”بہت بہت شکریہ“

میں نے وہ دو گھنٹے باغ جناح میں گزارے۔ فردرہی کی دھوپ میں گزارے۔  
میں واپس ہوٹل گیا تو ایک بھڑکتے ہوئے آتش دان کے قریب کرسی پر بیٹھی تھی۔  
”یہ کمرے بہت بڑے ہیں اور گرم نہیں ہوتے“  
”وہ الپائن جھونپڑا کتنا گرم ہو گیا تھا جب باہر بارش ہو رہی تھی“  
”ہاں بالکل“ اس نے سر ہلایا ”کیا پروگرام ہے؟“  
”ہم گھر جائیں گے“

”ادہ ہاں... میں تمہارے لئے اور تمہارے بہن بھائیوں کے لئے چند چیزیں  
لائی ہوں...“ اس نے بیگ کھول کر چند قیمتی تحائف نکالے اور میز پر رکھ دیئے... میرے  
لئے کینن کا تازہ ترین مودی کیرہ تھا...

ہم گھر گئے... اور وہ ہمہ وقت ادھر ادھر دیکھ رہی تھی... ایک مختصر صحن اور  
آگے پیچھے چار کمرے... وہ میری اتنی کوریٹیاں پکارتے دیکھتی رہی... میری بہنیں  
جانتی تھیں کہ وہ کون ہے... اس سے پیشتر کہ میں کچھ کہہ سکتا وہ اپنے اپنے برقعے  
اٹھ کر اُسے انارکلی لے جا چکی تھیں۔

میری اتنی میری طرف دیکھ رہی تھیں۔  
شام کو ہم مال پر آگئے۔

”میں آرام کرنا چاہتی ہوں... تم مجھے ہوٹل چھوڑ آؤ“  
اس کے کمرے میں آگ جل رہی تھی۔ ایک ویٹر بار بار دنگ کرتا تھا اور  
”کوئی سرورس؟“ پوچھ کر چلا جاتا تھا... دراصل وہ مجھ پر نگاہ رکھ رہا تھا۔



پوچھ کر چلا جاتا تھا... دراصل وہ مجھ پر نگاہ رکھ رہا تھا۔

”تم یہاں بیٹھو میں ذرا کپڑے تبدیل کر لوں“ وہ ڈریسنگ روم میں چلی گئی۔

پاک لگنری کے اس کمرے کی چھت کا پلٹر اکھڑ رہا تھا۔ دیواریں بہت بلند تھیں لیکن اس میں ایک گئے وقتوں کا وقار تھا جو اس کی وسعت میں گم تھا۔

وہ ایک نہایت نفیس اور مہنگے گاؤں میں لپٹی ڈریسنگ روم سے باہر آئی۔ ہاں وہی تھی جو کسی بھی لباس میں ڈھک نہیں سکتی تھی اور اب بھی یہی حال تھا...

”ولیمک ٹوپاکستان“ میں اٹھ کر اس کے قریب گیا۔

”نہیں... وہ کہنے لگی بہت کچھ بدل چکا ہے۔“

”کیا؟“

”بہت کچھ“ وہ مسکرائی اور میرے ماتھے کو چوم کر بستر پر بیٹھ گئی ”تم کیسے ہو؟“

میں نے ایک طویل کہانی شروع کر دی۔ اپنی محرمیوں کی تنہائیوں کی اور اس جذبے کی جو اس کے لئے میرے اندر جاگا تھا... وہ سننتی رہی۔

”میں تھک چکی ہوں۔ تم کل آنا۔“

میں پارک لگنری سے باہر آیا تو بے حد کمزور اور شکست خوردہ محسوس کر رہا تھا... ہم دو مختلف انسان تھے... وہ کوئی اور تھی... وہ جیسی ہونے کی اداکاری

کر رہی تھی ورنہ نہیں تھی... اس نے بعد میں بتایا کہ اس کی کلائیوں میں جو سونے کی جوڑیاں کھنکھاتی تھیں وہ ایرانی وزیراعظم کی پیش کردہ تھیں اور انگوٹھیاں مشرق وسطیٰ کے

کسی شہزادے نے تحفے میں دی تھیں۔ وہ اب اپنے باپ کے کاروبار میں برابر کی شریک تھی اور اس سلسلے میں دنیا کے مختلف ملکوں میں آتی جاتی رہتی تھی۔ اُس کی شباہت اب

بھی جیسیوں ایسی تھی مگر نشست و برخاست کے انداز نیم شاہانہ تھے۔

”تم اتنے بوسیدہ اور تنگ گھر میں کس طرح سانس لیتے ہو؟“

”اس ملک میں اتنی دھول ہے کہ میرے پچھڑے متاثر ہو جائیں گے۔“

وہ ہمہ وقت گھڑی کی طرف دیکھتی رہتی۔ اس کی آنکھوں میں لگے ہوئے کانٹیکٹ

لیننز میں بھی شائد وقت بتانے کی کوئی آکر نصب تھا....

میں نے متعدد بار راکھ کریدنے کی جستجو کی کہ شاید اس کے نیچے کوئی پسنگاری

ہو لیکن وہاں کچھ نہ تھا... کبھی کبھی مجھے شک ہوتا کہ وہ مجھ سے انتقام لے رہی

ہے لیکن اس کے پاس تو اتنا وقت ہی نہ تھا۔

پہلی شب کے بعد میں صرف ایک گانڈ تھا جو لاہور میں اس کا رفیق تھا۔

میں بہت بچھ گیا۔ یہ کیا ہوا.... میں تو مسیحا کا منظر تھا اور یہ کوئی اور آگیا۔

میری خواہش تھی کہ وہ لاہور سے جلد از جلد چلی جائے۔

میں نے ٹینزان میں ایک ٹی پارٹی کا اہتمام کیا اور تمام دوستوں کو مدعو کیا... سب

نے میری طرف رشک کی نظروں سے دیکھا۔ وہ بہت شاندار اور باوقار لگ رہی تھی۔

”کیا تمہارے ملک میں سب لوگ ہوموز ہیں؟ ہر جگہ مرد نظر آتے ہیں... کیا تم

لوگ نارمل نہیں ہو... میں جانتی ہوں کہ تم نارمل ہو۔“

میں نے اسے ایک قیمتی مارٹھی تحفے میں دی... اسے باندھنے کے لئے ایک

چچی کی خدمات حاصل کی گئی... بعد میں چچی جان کہنے لگیں ”یہ تو بڑی بے شرم ہے“

میں نے پوچھا ”کیوں کیا ہوا؟“ کہنے لگیں ”بس کچھ نہ پوچھو... میرے سامنے ہی کپڑے

اُتار دیئے۔“

اب میں چچی جان کو کیسے بتاتا کہ وہ ان معاملات میں ہمیشہ بے احتیاط رہی ہے۔

کے لئے پیدا ہوئے تھے۔ تم ایک سست کیڑے کی طرح زندگی بسر کر رہے ہو اور میں  
یہاں تمہارے ساتھ نہیں رہ سکتی؟

”ٹھیک ہے لیکن تمہارا رویہ اتنا سرد تھا...“

”اس لئے کہ یہاں اگر میرا وقت ضائع ہوا... تم اس کا ڈفارسیکن ملک میں پتہ  
منیں کیا کر رہے ہو؟“

”اس ملک میں وہ گھر ہے جس کے فرش صاف کرنے اور برتن دھونے کی تمہیں  
تمنا تھی... میں نے مسکراتے ہوئے کہا ”اور کیل سٹاپ یاد ہیں؟“

”بچپن میں انسان کیا کچھ نہیں کرتا اور کہتا... میں بہت کم عمر تھی اور تم اتنے  
زبردست لگتے تھے کہ تم سے بچنا بہت مشکل تھا... اور تم طاقتور بھی تو تھے...  
بہت!... تم اگر سوئٹزر لینڈ آ جاؤ تو میں تمہیں اپنی آرگنائزیشن میں ایک باوقار نوکری  
دے سکتی ہوں...“

”اگر مجھے زندگی میں صرف ایک نوکری درکار ہوتی تو میں انگلستان سے واپس  
کیوں آتا؟“

”نہیں نہیں تم غلط سمجھ رہے ہو...“ اُس نے سگریٹ جلا کر ایک طویل کش لیا۔ اُس  
کے دھوئیں کو اپنے اندر پھیلاتے ہوئے وہ نکھی ہو گئی ”تم مڈل کلاس ہو، تمہارے  
گمان میں بھی نہیں آسکتا کہ ایک باوقار نوکری کیا ہوتی ہے... تم کو شاید انگریز  
کی فیکٹریوں یا چھوٹے موٹے دفاتروں میں کہیں کوئی نوکری تو مل سکتی تھی کیونکہ  
تمہارے پاس کوئی کوالیفیکیشن تو ہے نہیں... لیکن اس قسم کا جاب میں آؤ کر سکتی  
ہوں... اور ہاں میں وعدہ نہیں کر سکتی... تم وہاں آ جاؤ تو پھر ہم دیکھیں گے...“

وہ جیسی ان برسوں میں جو ہمارے درمیان بیٹے کہیں راستے میں ٹھک ہار کر شاؤ

ویڑنے دینک دی اور جھکا ہوا اندر آ گیا۔ اُس نے کچھ لکڑیاں گود میں اٹھا  
رکھی تھیں۔ اس نے جھک کر انہیں آتش دان کے قریب رکھا اور ترچی نظر سے چسپی کو  
دیکھ کر باہر چلا گیا۔ وہ حسب معمول بستر میں بیٹھی تھی کیونکہ اُسے اس پرانے ہوٹل میں  
سردی عسوس ہوتی تھی... باہر سردی کی بارش تھی جو سردی کو دوچند کرتی تھی میں نے  
آتش دان میں لکڑیاں جمانیں اور ان کے نیچے کاغذ رکھ کر جلا دیا... تھوڑی دیر میں اچھا  
خاصا الاؤ روشن ہو چکا تھا۔

”کیا تم مجھ سے ناراض ہو؟ جیسی نے سراٹھا کر کہا۔  
”نہیں“ میں نے سر ہلایا ”میں ناراض تو نہیں لیکن میں کچھ سمجھ نہیں سکا... میرا  
خیال تھا کہ... بس میرا کچھ اور خیال تھا...“

”میرا بھی کچھ اور خیال تھا... تم کیا سمجھتے ہو کہ میں یہاں پکنک منانے کے لئے  
آئی تھی۔ دنیا میں اس سے بہتر جگہیں ہیں جہاں میں جا سکتی تھی...“  
”میں بے حد شکر گزار ہوں کہ تم نے مجھے خدمت کا موقع دیا...“

”بے وقوف مت بنو... میں تمہارے لئے آئی تھی... لیکن میں یہاں اگر مایوس  
ہوئی ہوں۔ تمہیں مل کر مایوس ہوئی ہوں... کیا تم اسی قسم کی زندگی گزارتے رہنے

دھول بن چکی تھی اور وہ اب نہیں تھی اور میں عبث انتظار میں بیٹھا... میرا رویہ اس کے ساتھ شدید تلخ ہونا چاہیے تھا کیونکہ میرا پورا وجود کڑوا ہو چکا تھا لیکن وہ جیسی بھی تھی صرف میرے لئے پاکستان آئی تھی۔ میری ممان تھی... اس لئے میں اندر سے ذلت کے سیاہ پانیوں میں ڈوبا رہا اور باہر سے مسکراتا رہا... میرا جی تو یہی چاہتا تھا کہ اس کے سر پر کھڑے ہو کر خوب چیخ چیخ کر اسے برا بھلا کہوں اور اس بستر سے گھٹ کر باہر نکلان دوں۔ یہ تم نے کیا تماشہ بنا رکھا ہے... مجھے اس کے بدلنے کا افسوس تو تھا لیکن اس کے ساتھ وہ اتنی سرد تھی کہ اُس کی موجودگی میں میں بے آرام اور ٹھٹھرتا ہوا محسوس کرتا تھا۔

”تو کیا تم اُس وقت غلط تھیں جب تم نے کہا تھا کہ تم نے مجھے پہچان لیا ہے اور اب ہمیشہ کے لئے...؟“

”نہیں نہیں تم پھر نہیں سمجھ رہے...“ اس نے ایک اور سگڑٹ سلگایا ”تم وہیں ہوا انٹر لاکن میں... جھیل شخص کے کنارے... اور اس وقت جو میں نے کہا اور جو تم نے محسوس کیا وہ سچ تھا... اُس لئے کاپسج تو وہی تھا... جب تمہارا کرسس کارڈ آیا تو میں بے حد غرض ہوئی۔ تم نے میرے خطوں میں دیکھا ہو گا کہ میں کتنی خوش تھی کیونکہ کاروباری جھگڑ میں میں اتنی دُور تک چلی گئی تھی کہ میرے سنہری دن مجھے یاد ہی نہیں رہے تھے۔ اور میں دوبارہ اُنہی دنوں میں پہنچ گئی اور میری شدید غواہش تھی تم سے ملاقات کی اور یقیناً جانو میں تم سے مل کر بہت غرض ہوئی ہوں... لیکن تمہیں دیکھ کر مجھے کچھ بھی نہیں ہوا۔ ایئر پورٹ پر تمہیں دیکھ کر میں نے کچھ محسوس نہیں کیا اور اُسی لمحے مجھے احساس ہو گیا تھا کہ مجھے نہیں آنا چاہیے تھا... اور پھر یہاں تمہارے شہر میں چند روز ٹھہر کر اور تمہارے گھر کو دیکھ کر... میں بہت مختلف زندگی گزارتی ہوں... تمہارا خیال تھا کہ میں اب بھی تم سے محبت کرتی ہوں؟“

”تمہارے خطوں سے تو یہی ظاہر ہوتا تھا...“  
”اور تم... تم نے تو میرے بارے میں کبھی شدت سے محسوس نہیں کیا... مجھے معلوم ہے... تم اتنے مایوس کیوں ہوئے ہو...“  
”یہ صرف تم نہیں ہو جیسی“ میں اُٹھ کر آتش دان کے قریب کھڑا ہو گیا ”یہ میں خود ہوں۔ اپنی تمام تر مصیبتوں اور ناخوشیوں کا ذمہ دار... میں بہت جلد متاثر ہو جاتا ہوں۔ حسن سے، خلوص سے... اور بے پروائی سے... میں اپنے والد کے کہنے پر واپس تو آ گیا ہوں لیکن میں یہاں بے حد اکیلا محسوس کرتا ہوں اور اپنے آپ کو غرض رکھنے کے لئے میں ضرورت سے زیادہ شوخ اور چلبلا ہو جاتا ہوں اور پھر اُسی شدت سے نیچے ادا میوں میں چلا جاتا ہوں۔ مجھ میں میانہ روی نہیں ہے اور یہ عادت مجھے نقصان پہنچاتی ہے...“

”تم زیادہ پریکٹیکل بھی نہیں ہو... وہ سر اٹھا کر بولی۔  
”ہاں... لیکن ہوا یہ کہ میں نے تمہاری آمد کو ایک ایسی مہم سمجھ لیا جو میرے جملے ہوئے بدن کو سکھ دے گی...“

”آئی ایم سوری.. کیا میری آمد نے تمہیں دکھ دیا...؟“  
”پتہ نہیں... میں ابھی کچھ نہیں کہہ سکتا۔ جب تم جاؤ گی تو مجھے معلوم ہو گا کہ میرے ساتھ دراصل کیا ہوا ہے... ہو سکتا ہے کچھ بھی نہ ہوا ہو۔“  
”اس کا مطلب ہے کہ تمہیں کل ساڑھے دس بجے علم ہو جائے گا... وہ ہنسنے لگا  
کو ایک خاص انداز میں سیکٹر کر کے لگی ”دس بجے میری فلائٹ ہے“  
”شائد...“

”تم نے مجھ سے میری شادی شدہ زندگی کے بارے میں کچھ نہیں پوچھا...“  
”تم اگر بتانا چاہتی ہو تو میں سن لوں گا۔“

کر دیا۔

”تم اور وہ اتنے الگ تھے کہ تم اپنی جائداد کا کچھ حصہ اسے نہیں دے سکتی تھیں؟“  
 ”ایسا نہیں ہے... اگر وہ میرے ساتھ مخلص ہوتا تو میں اُس کی خواہش پوری  
 کر دیتی لیکن شادی کے فوراً بعد میں جان گئی کہ اس کا مقصد صرف یہی تھا اور اسی  
 لئے میں نے انکار کر دیا... اور یوں بھی وہ اتنا مرد نہیں تھا“ اس نے کن اکھتوں  
 سے میری طرف دیکھا۔

”اچھا؟“ میں سر جھٹک کر مسکرایا۔

”ہاں خاص طور پر تمہارے آغاز کے بعد...“

”تم نے شادی سے پہلے کچھ آزمائش وغیرہ کر لینی تھی...؟“

”کیا ہم یہ موضوع بدل نہیں سکتے؟ وہ آہستہ آہستہ نرم پڑتی جا رہی تھی۔ جیسے اس  
 کے چہرے کی شکنیں پرسکون ہو کر ہموار ہو رہی ہوں۔ ہو سکتا ہے ہم آخری بار اس  
 طرح ملیں... کوئی اور بات کرو... یہی کہ تم... کیا تمہارے ذہن میں کوئی ایسی لڑکی  
 ہے جس کے ساتھ تم شادی کرو گے؟“

”میرے ذہن میں تو نہیں شائد میرے والدین کے ذہن میں ہو...“

”مجھے یہ مت بتاؤ کہ تم اپنی مرضی سے شادی نہیں کرو گے؟“

”شادی تو اپنی مرضی سے کروں گا لیکن لڑکی والدین کی مرضی کی ہوگی...“

”اورہ واقعی..“ وہ کھل اٹھی ”دیکھو اگر تم مجھے اپنی شادی پر مدعو کرو تو ہو سکتا ہے

میں آجاؤں... اور میں تمہاری دلمن کو بہت قیمتی مشورے دوں گی..“

”اُن میں سے ایک تو یہ ہوگا کہ اس شخص سے جلد از جلد بیچا چھڑاؤ کیونکہ یہ بے حد

نکما اور جذباتی ہے...“

”نہیں نہیں تم میری بے عزتی کر رہے ہو... تمہیں معلوم ہے کہ میں... میں تمہیں

”اب تمہیں اتنا غیر دوستانہ رویہ بھی نہیں اپنانا چاہیے...“

”سوری... پلیز مجھے بتاؤ کہ تمہاری شادی کن چٹانوں پر پاش پاش ہوئی...“

”وہاں کوئی چٹانیں یا طوفان وغیرہ نہ تھا...“ وہ ہنسی ”تمہیں معلوم ہے کہ میں  
 نے اس اطالوی سے شادی نہیں کی تھی جس کے بارے میں میں نے تمہیں لکھا تھا؟“

”نہیں... کیوں؟“

”ایسا کوئی اطالوی نہ تھا... میں نے تو تمہیں جوش دلانے کے لئے وہ سب  
 کیا تھا... اور تم نے مجھے شادی شدہ زندگی کی خوشیوں کا تار روانہ کر دیا... کارڈ بھیج دیا  
 وہ کارڈ میری بہن سیمون نے دیکھ لیا اور اُسے آج تک یقین نہیں آیا کہ میں نے ایک  
 مرتبہ چوری چھپے شادی نہیں کی تھی... بہر حال یہ ایک اور اطالوی تھا جس کے  
 ساتھ میں نے شادی کی... تمہیں پتہ ہے کہ میں سیاہ بالوں پر بھی فریفتہ ہوتی  
 ہوں... وہ مجھے افریقہ لے گیا اور وہاں تمباکو کے ایک فام پر سات ایکڑ کے ایک  
 گھر میں سجا دیا۔ درجنوں سیاہ فام ملازم اُس گھر کے کونوں کھدروں اور درہاروں  
 میں کھڑے مجھے دیکھتے اور دانت نکالتے رہتے... وہ صبح اپنے پسندیدہ گھوڑے پر  
 سوار ہو کر فام میں چلا جاتا اور میں موسیقی یا کتا بوں سے دل بہلاتی رہتی۔ رات کو کسی  
 نزدیکی فام ہاؤس پر اجتماع ہوتا جس میں مرد شراب پی کر اوندھے ہو جاتے اور عورتیں  
 حبشی ملازموں کے بارے میں سیکنڈل بناتی رہتیں... میں بہت جلد تنگ آگئی... یوں  
 بھی تم جانتے ہو کہ میں کام کئے بغیر رہ نہیں سکتی... ایک لاپرواہ اور بیکار زندگی  
 میں میرے لئے کشش نہیں ہے... بس علیحدگی ہو گئی...“

”صرف اس لئے کہ وہ تم سے کوئی کام نہیں لیتا تھا؟“

”اس کے علاوہ اُس نے ایک منصوبے کے تحت مجھ سے شادی کی... اس کا  
 خیال تھا کہ میں اُسے کچھ رقم دوں گی تاکہ وہ اپنا کارڈ بار و سیع کر سکے... میں نے انکار

جیسی چلی گئی تو اس کے ساتھ ہی میری وہ موہوم سی امید جسے میں قبول نہیں کرتا تھا کہ وہ امید ہے لیکن وہ تھی.. تو وہ امید کہ شاید وہ زمانے لوٹ آئیں۔ وہ ہندو دقت کی خاموشی میں سے پھر چھوٹ پڑیں جو کم ہو رہے ہیں۔ اور شاید پھر وہی لاپرواہ زندگی ہو... گہری سنیلے سمندروں سے بھی گہری... یہ اتنی گہری ہوتی ہے اور بھیل جینیوا کو رات کے پچھلے پہر دیکھتے ہوئے اور والز کو پہلی مرتبہ کرتے ہوئے اور شاید دسے شیاں کی اداسی اور لاک لامن میں کشتی کا وہ سفر جس میں اس دوسرے کنارے کی خواہش تھی جہاں پہنچا نہیں جاسکتا۔ کرسمس کی رات اور ایک سبز سیرگاہ کے پیچ منہ اور رات کی تاریکی میں یلگ فرد کی برف کی مدھم روشنی... تو وہ زمانے اور ان کی امید جیسی کے ساتھ چلی گئی... میں ایک بھر بھڑی لے کر اٹھ بیٹھا کہ اب وہ جا چکا ہو کہ تھا اور دوبارہ نہیں آئے گا تو آنے والا ہے اس کے لئے کچھ تیاری کی جائے۔ اپنے ذہن کو تیار کیا جائے کہ بس اب یہی ہے۔

جیسی گئی تو وہ غبار وہ دھول صاف ہو گئی بولاہور کی ہر شے پر جی تھی اور میں ایک مرتبہ پھر اپنے وطن کی مٹی کے قریب ہوا... یہ ایک اور واپسی تھی۔ دراصل آخری واپسی... وہ خیال اور سراب ختم ہوئے جن میں گم رہتا تھا۔ اب جو کچھ تھا میں تھا۔

پسند کرتی ہوں ایک انسان کی حیثیت سے... اس طرح مت کرو... میں نے تمہیں جتنا پسند کیا تھا وہ اگر وقت کے ساتھ ساتھ کم ہوتا جائے تب بھی اب تک بہت باقی بچے گا...“

بچے پارک لکٹری کے بلند پورچ میں کوئی ٹانگہ آیا اور پھر شاید اندر گئے ہوئے مسافر کے انتظار میں وہیں کھڑا ہو گیا... گھوڑے کے گلے میں بندھی گھنٹیوں کی آواز مجھ تک پہنچ رہی تھی....

”میں کل صبح تمہیں لینے آجاؤں گا...“ میں اٹھ کھڑا ہوا مجھے افسوس ہے کہ میں نے تمہیں مایوس کیا... خدا حافظ“ اور دروازے کی طرف چل دیا۔

”تمہیں معلوم ہے کہ آج رات بھیل تھن کے کنارے آتش بازی ہوگی؟ اس کی آواز میری پشت پر تھی۔ میں سناتے میں آگیا۔ یہ اس نے کیا کہا ہے اور کیوں کہا ہے۔ میں نے مڑ کر دیکھا تو وہاں پرانی جیسی کھڑی تھی۔ ڈری ہوئی اور سہمی ہوئی۔ جو کہتی تھی کہ میرے بالوں کو ہاتھ مت لگانا... اور جو میری پہلی جسمانی محبت تھی.. وہ آگے آئی اور اڑھیاں اٹھا کر میرے رخسار پر ہونٹ رکھ دیئے ”ہم درست رہیں گے ناں؟“

”ہاں“ میں نے سر ہلایا اور باہر نکل گیا۔

حقیقت میرے سامنے تھی اور برہنہ تھی اور اُسے دیکھ کر پہلے کی طرح اب میں منہ نہیں چھپاتا تھا۔

چار برس بعد میرے پاؤں کا جنون پھر میری خانہ بدوشی کا سبب بنا۔ یہ ایک طویل سفر تھا اور اس کے خانے پر میں تھک چکا تھا... میں ہسپانیہ میں تھا اور وہاں سے مجھے وطن لوٹنا تھا۔ بارسلونا سے استنبول کے لئے چھوٹے جہاز چلتے تھے اور اُن کا کرایہ بھی کچھ زیادہ نہ تھا لیکن مجھے ہر صورت برن پہنچنا تھا... ایک پاکستانی دوست لندن سے وہاں پہنچ رہا تھا اور ہم دونوں پاکستان تک اکٹھے سفر کر رہے تھے... جب میں برن پہنچا تو بالکل شکستہ اور تھکا ہوا تھا۔

برن کا سٹیشن.... میں نے ٹرام پکڑی اور کیمپنگ چلا گیا۔ وہاں میں اتنی جلدی نہ پہنچ سکا جتنی تیزی سے میں یہ فقرہ لکھ گیا کہ ”کیمپنگ چلا گیا“۔ برن کی کیمپنگ شہر سے بالکل باہر تھی بلکہ بہت ہی باہر تھی اور اتنی باہر تھی کہ اُسے برن کی کیمپنگ کہنا زیادتی ہوگی۔ اور یہ جگہ بے حد غیر دوستانہ اور غصے والی تھی... یہاں سردی بہت تھی۔ گرمیوں کا آخر تھا اس لئے دھوپ کم تھی اور زمین یخ تھی۔ اور اس یخ زمین پر سونے سے میں کچھ بیمار بھی ہو گیا۔ کیمپنگ میں کسی قسم کی کوئی سہولت نہ تھی... چند پرانے کاروان کھڑے تھے جن میں ایسے خاندان رہتے تھے جو شہر میں مکان کا کرایہ برداشت نہیں کر سکتے تھے... دو چار خیمے۔ لمبی لمبی گھاس۔ اگر شہر پہنچنا ہو تو ہر ڈیڑھ گھنٹے کے بعد ایک مہنگی اور سست رو بس... میرے دوست نے یہاں اس کیمپنگ میں اسی روز پہنچنا تھا جس روز میں وہاں خیمہ نصب کر رہا تھا...

میں وہاں تھکا ہوا اور گھر کی چاہت کا مارا ہوا اس کا انتظار کرتا رہا اور وہ نہ آیا... زمین کی ٹھنڈک شاید میرے پیپھڑوں پر اثر کر گئی تھی چنانچہ مجھے بخار کے ساتھ ایک نیشک اور ہڈیوں کو ہلا دینے والی کھانسی شروع ہو گئی... چار پانچ دن تک

اس نامہربان کیمپنگ میں قیام کے بعد میں نے اپنا خیمہ سمیٹا اور بس پر سوار ہو کر ریلوے سٹیشن پہنچ گیا... میں یہاں سے وہیں جانا چاہتا تھا اور وہاں سے ڈائریکٹ اورینٹ ایکسپریس استنبول تک... اور وہاں بعد میں جب میں پاکستان پہنچا تو وہ دوست مجھے ملنے آیا اور گفتگو کے دوران صرف اتنا فقرہ کہا کہ ہاں یا نہیں برن نہیں آ سکا تھا.... دراصل ایک اور دوست مل گیا تھا اور وہ برن میں رکنہ نہیں چاہتا تھا۔... بہر حال میں نے وہیں جانے والی گاڑی کے بارے میں معلومات حاصل کیں۔ ٹکٹ حاصل کیا اور اس کا انتظار کرنے لگا... یہ کہنا بھونٹ ہو گا کہ وہاں ریلوے سٹیشن پر مجھے یومنی خیال آیا کہ جیسی کو فون کرنا چاہیے... نہیں یہ خیال میرے دل میں تھا۔ وطن سے نکلتے ہوئے۔ یورپ میں گھومتے ہوئے اور جب سے میں برن میں تھا وہ بھی وہاں تھی... لیکن میں نے اپنے آپ پر جبر کیا... اس گاڑی کا راستہ پوچھنے سے فائدہ جہاں جانا نہ ہو... گاڑی آنے میں ابھی کچھ وقت تھا اور میں رہ نہ سکا... میں نے فون بوتھ میں سکھ ڈال کر جیسی کا نمبر گھما دیا... کال متعدد آوازوں سے ہوتی ہوئی اس آواز تک پہنچی جو کبھی میری آواز تھی... میں نے اپنا نام بتایا۔

”تم؟ کیا سچ بچ؟“ وہ احتیاط سے بولی لیکن اس کی سترت چھپائے نہ چھپتی تھی۔

”تم یورپ میں ہو یا پاکستان سے کال کر رہے ہو؟ یورپ میں؟ کہاں؟ برن میں؟... نہیں یہ کیسے ہو سکتا ہے؟ کیا واقعی... اور برن کے سٹیشن پر؟ نہیں نہیں تم کہیں نہیں جا رہے۔ تم نے برن پہنچتے ہی مجھے فون کیوں نہیں کیا... کیا اب ہم دوست نہیں ہیں؟ تمہیں مزید ٹھہرنا ہو گا...“ وہ کبھی ہنستی تھی اور کبھی اسی حاکمیت سے بات کرتی تھی جو اُس کا خاصا تھی...

”ہیلو“ وہ پورے پندرہ منٹ کے اندر سٹیشن کے باہر کھڑی تھی... میں کچھ فائدہ رکھنا چاہتا تھا۔ اس نے پاکستان میں میرے ساتھ دل کو جملانے والے سلوک کیا تھا

اور میں آج تک نہیں سمجھ سکا تھا کہ کیوں...

"ہیلو" وہ پھر بولی اور ہاتھ ملانے کے بعد نہایت پرجوش انداز میں ہنگامہ بگڑی۔

"تم پہلے سے مرٹے ہو گئے ہو" وہ میرا ہاتھ پکڑ کر کہنے لگی "لیکن پریشان لگتے

ہو... کیا ہوا؟ اور ہونم تو کچھ بیمار بھی ہو... تمہیں آرام کی ضرورت ہے"

اس نے مجھے ایک شاندار ہوٹل میں بٹھا دیا... بقول اُس کے کمپنی کے حساب

میں... میں سارا دن نرم بستریں لٹاتا رہتا۔ اذگھتا اور اپنے بدن کو آرام دیتا۔

شام کو چسی آجاتی اور مجھے باہر لے جاتی... تین چار روز بعد جب میں نے جانے

کا ارادہ ظاہر کیا تو اس نے مجھے روکا کہ میں "زندگی میں بہت کچھ بدلتا رہتا ہے۔

ہمیں ناراض ہو کر ایک دوسرے کو چھوڑ نہیں دینا چاہیے..."

میں ایک مرتبہ پھر وطن واپس آگیا... دوکان۔ کتبیں۔ اخبار۔ ٹیلی ویژن...

میں ایک بے حد مصروف اور مالی طور پر بے فائدہ زندگی گزارنے لگا... بہنوں کی

شادیاں۔ بھائیوں کے لئے فکر مندی اور ماں باپ کی ضرورتوں کا خیال... اس

دوران میری شادی ہو گئی۔ یہ ایک ضرورت تھی... مجھے بیٹے ملے۔ یہ دنیا کی سب

سے بڑی خوشی تھی... میں مطمئن تھا بھی اور نہیں بھی... دراصل میں ایک توازن

کی تلاش میں تھا۔ بیوی اور اپنے خاندان کے درمیان... اور میں اسے حاصل نہ

کر سکا۔ سرتوڑ کوشش کے باوجود حاصل نہ کر سکا... اور اس بات نے مجھے بد دل کر

دیا۔ میرا خیال تھا کہ میں ایک مثالی خاوند اور بیٹا ثابت ہوں گا... لیکن میں اس

کے سو فیصد برعکس ثابت ہوا... ذہنی طور پر میں بہت اپ سیٹ رہا۔ شاید

تھوڑا سا انبار مل بھی رہا... میں نے اس ناخوشی سے کچھ عرصے کے لئے فرار چاہا۔

سجائت چاہی اور ایک مرتبہ پھر اپنا پُرانا خیمہ اور رک سیک سٹور میں سے نکال کر

اپنے کاندھے پر رکھ لیا... افغانستان کے محکمہ جاسوسی سے بچتا ہوا ایران ترکی

اور شام کی خاک چھانٹا لبنان پہنچا اور خانہ جنگی کی آگ میں سے ہشکل نکل کر سمندر کے

راستے اطالیہ جا پہنچا... روم سویٹ روم...

میں ایک مرتبہ پھر سوئٹزرلینڈ میں تھا...

برف سے ڈھکے ہوئے درہ سینٹ گوٹھارڈ کی چوٹی پر تھا...

باہر سرخ بستہ ہوا تھی اور میں ڈینٹل کی نتھی منی ستران کار میں تھا۔ میں کپکپاتا ہوا

باہر آیا جیکٹ کے تمام بٹن بند کئے۔ کار سے گردن کو ڈھانکا لیکن ہوا تھی کہ مجھے

ننگا کیے دیتی تھی۔ گلیشیر میں سے گھسکتے پانی کا ٹپکتا شور تھا۔ سڑک پر بھی یہی بریلا

پانی بہتا تھا... اس بلند درے کے دوسری جانب نیچے کہیں برن کا شہر تھا... میں

نے درہ سینٹ گوٹھارڈ کی چوٹی پر واقع ریسٹوران سے چسی کو فون کیا۔ کسی بھی بڑے

کاروباری ادارے میں فون پر کسی سے رابطہ کرنا بے حد مشکل ہوتا ہے...

سوئٹزرلینڈ میں بھی... چنانچہ متعدد بار کوشش کرنے کے بعد کسی صاحب نے

پہلے تو جرمن زبان میں میرا امتحان لیا اور پھر جرمن زدہ انگریزی میں مجھے بتایا کہ

مادام سالانہ پھٹیاں گزارنے فرانسیسی روئیرا گئی ہوئی ہیں... میں تھوڑا سا مایوس

ہوا... میں چسی کو پچھلے سولہ برس سے جانتا تھا اور مجھے اس کی عادت ہو چکی تھی...

جس طرح لنڈن کے باسیوں کو سٹرخ ڈبل ڈیکریسیں دیکھنے کی عادت ہو گئی ہے اور

وہ ان کے بغیر ادھورے محسوس کرتے ہیں۔ جیسے آئٹل ٹاور کے بغیر پیرس مکمل نہیں

ہوتا... چسی کے بغیر بھی سوئٹزرلینڈ کوئی اور ملک لگتا ہے... اس دفتری کارندے نے

البتہ مجھ سے یہ درخواست ضرور کی کہ جناب پاکستان سے آئے ہوئے چند خطوط

ہمارے دفتر میں پڑے ہیں۔ برن پہنچنے پر انہیں ضرور وصول کر لیجئے گا۔

ڈینٹل کے قبضے ذہنی کوفن میں ایک شب گزارنے کے بعد میں مقامی ٹرین کے

ذریعے اگلی صبح برن پہنچ گیا۔

ایک محراب دار برآمدے کے اوپر ”ہوٹل ایڈلر“ کا بورڈ اب بھی موجود تھا آثار شکستہ تو نہ تھی لیکن اس کے اندر دقت سرائت کر چکا تھا اور وہ تو مجھ میں بھی کر چکا تھا... میں وہ تو نہ تھا جو کہ کبھی تھا... وہ کونسی کھڑکی تھی!... شاید وہیں سے تیسری... میں اگر اندر چلا جاتا تو بتا سکتا تھا کہ کونسی کھڑکی... کیونکہ میں نے تو صرف اندر سے دیکھا تھا....

”ہو سپر ز رہنت“ سڑک کے دوسری جانب کے برآمدے میں تھا....  
”لورسٹ بیورد والوں کا کناسہ کہ آپ کے ہوٹل میں کیمپنگ کی نسبت بھی کم کر لے پر رہائش دستیاب ہے...“ میں نے اندر جا کر کاؤنٹر پر ایک تباہ حال بوڑھے کو پایا جو مسلسل چھت کو گھور رہا تھا۔

میں بعد میں بھی نہ جان سکا کہ یہ شخص چھت کو کیوں دیکھتا رہتا ہے۔  
اس نے ایک فارم نکالا اور پُر کرنے لگا... نام... پتہ... شہریت... پاسپورٹ نمبر...  
”یہاں دستخط کرو اور دوسری منزل پر چلے جاؤ“

ایک وسیع ہال میں ڈائریکٹری طرز پر نیچے اوپر تیس چالیس بستر لگے تھے بیشتر لوگ ابھی تک سو رہے تھے اور چمکتے فرش کے باوجود فضا میں ایک نامعلوم باندھ تھی۔ میں نے سڑک پر کھلتی بڑی کھڑکی کے قریب بستر کو خالی پایا اور اپنا سامان کھدیا۔ سامنے ہوٹل ایڈلر“ کی کھڑکی نظر آ رہی تھی اور وہ میری سطح پر تھی... وہاں اب کون تھا... شاید کوئی خانہ بدوش، کوئی اور جیسی... اس کے پردے گرے ہوئے تھے...  
”کھڑکی بند کرو“ جیسی نے آگے بڑھ کر کوڑا بند کر دیئے۔ کمرے میں روشنی دم ہو گئی۔  
”باہر دیکھنے کے لئے کچھ منہیں“

”میں ان کھڑکیوں کو دیکھ رہا ہوں جو عمارت پر پینٹ کی ہوئی گئی ہیں“ میں

میں ایک مرتبہ پھر برن کے سٹیشن پر کھڑا تھا... اسی جگہ جہاں ایک خانہ بدوش اپنا ٹرک سیک اٹھائے کھڑا ہوا تھا اور اس بلا کا انتظار کرتا تھا جو اسے انٹر لاکن میں ملی تھی۔ اور پھر یہیں پردہ آئی تھی... ایک راج ہنس لگتی ہوئی جیسی... میں اُس کے شہر میں تھا لیکن وہ اپنے شہر میں نہ تھی... میں اس مرتبہ بھی سمندروں صحراؤں اور جنگلوں کی خاک چھاننا شکستہ اور تھکا ہوا آیا تھا....

سٹیشن کے قریب ایک سیاحتی دفتر تھا۔ میں اندر چلا گیا اور کسی ارزاں ہوٹل کے بارے میں پوچھا۔ اس مرتبہ مجھ میں کیمپنگ کی رخ زمین پر سونے کی ہمت نہ تھی۔ مجھے ایک پتہ دیا گیا کہ یہ برن کا ارزاں ترین ہوٹل ہے... ٹرام نمبر فلاں... او فلاں جگہ اتر جائیے گا۔

جس جگہ ٹرام نے مجھے اتارا وہ اجنبی نہ تھی... کلاک ٹاور کے پہلو میں ایک قدیم سڑک جس پر جھکی ہوئی عمارتیں اور خرابی برآمدے چودھویں صدی کے سوئٹزرلینڈ کی یادگار تھے... اور یہ جگہ کس کی یادگار تھی؟... یہاں کون آیا تھا اور وہ دونوں کون تھے جو آئے اور چند روز قیام کے بعد الگ ہو گئے۔ اور یوں الگ ہوئے کہ ان کے درمیان جذبات کے رشتے بھی الگ ہوئے... سولہ برس پیشتر یہاں کون آیا تھا...  
”ایک ڈبل روم چاہیے اور باتھ روم ایٹیچڈ...“ جیسی نے ایک ہاتھ کا دستانداز اتارتے ہوئے کہا۔

”منہیں“ اس نے باقاعدہ لبوں پر ہتھیلی جھا کر ہنسی روکی لیکن ہمارے منگنی ہو چکی ہے“  
”میڈم دراصل یہ ہوٹل... ایک چرچ تنظیم... مجھے بہت افسوس ہے“  
ہاں یہ وہی مقام تھا لیکن شاید نہ تھا کہ ان زمانوں کی مہک کہیں نہ تھی... وہ ہواؤں میں تحلیل ہو چکی تھی... یہاں اب بے شمار شور تھا... یا شاید وہاں نہ تھا میرے اندر تھا۔ پچھلے سولہ برس کی زندگی کا شور...  
”منہیں“ اس نے باقاعدہ لبوں پر ہتھیلی جھا کر ہنسی روکی لیکن ہمارے منگنی ہو چکی ہے“  
”میڈم دراصل یہ ہوٹل... ایک چرچ تنظیم... مجھے بہت افسوس ہے“  
ہاں یہ وہی مقام تھا لیکن شاید نہ تھا کہ ان زمانوں کی مہک کہیں نہ تھی... وہ ہواؤں میں تحلیل ہو چکی تھی... یہاں اب بے شمار شور تھا... یا شاید وہاں نہ تھا میرے اندر تھا۔ پچھلے سولہ برس کی زندگی کا شور...



”ٹھہریٹے“ وہ عمارت کے اندر چلی گئی... بوڑھا اور اس کی بیوی مجھے دیکھتے رہے۔  
 ”آئیے“ وہ باہر آئی۔  
 ”چلئے“ میں اس کے ہمراہ اندر چلا گیا۔  
 ”فون“ اس نے ایک فون کا پوچھنا مجھے تمہارا ”آپ بولئے“  
 ”ہیلو...“ میں نے ذرا بلند آواز میں کہا ”دیکھئے میں پاکستان سے آیا ہوں اور جیسی  
 کا دوست ہوں اور براہ کرم اپنے پوکیدار سے کہئے کہ میرے نام کے آئے ہوئے  
 خطوط میرے حوالے کر دے... آپ جیسی کو جانتے ہیں ناں؟“  
 دوسری جانب سے ایک بے اختیار ہنسی کے درمیان میں مجھے اپنا نام سنائی  
 دیا... یہ تو جیسی خود تھی۔  
 ”تم تو چھٹیاں منانے کے لئے فرانسیسی روٹیرا جا چکی تھیں...؟“  
 ”نہیں نہیں میں یہیں ہوں...“ وہ ہنستی جا رہی تھی جیسی تو تم مجھے کہتے ہو  
 بیوقوف آدمی۔ میرا سٹاف تو مجھے میرے خاندانی نام سے ہی جانتا ہے ناں۔ جس  
 اصحق کلرک نے تمہارا فون سنا اس نے سمجھا کہ شاید تم میری پھوٹی بہن کے بارے میں  
 دریافت کر رہے ہو... بعد میں مجھے معلوم ہوا... اور مجھے فکر تھی کہ کہیں تم میری  
 غیر موجودگی کی بنا پر سینٹ گو تھارڈ سے ہی واپس نہ چلے جاؤ...؟“  
 ”ویسے میں صرف تمہارے لئے تو سوشل رلیٹیو نہیں آیا...؟ اُسے برن میں  
 پا کر مجھے بے حد مسرت ہو رہی تھی۔  
 ”اگر تم سوشل رلیٹیو کی سرحد پار کرتے ہو تو تم میرے ممان ہو“ وہ نان سٹاپ  
 ہنستی جا رہی تھی ”چاہے تم میرے لئے یہاں آئے ہو یا نہیں... کہاں ٹھہرے  
 ہو؟ کیا میں تمہارے لئے رہائش کا بندوبست کروں؟“  
 میں نے اُسے ہوسٹل کا نام بتایا۔

نے پھر کواٹر کھول دیئے۔  
 ”اور دیکھو“ میں ذرا آگے ہو کر دائیں جانب دیکھنے لگا ”یہاں سے بازار کے آخر  
 میں واقع چوک رکلاک ٹاؤن بھی نظر آتا ہے۔“  
 یہی کھڑکی تھی جو اس کھڑکی سے پینٹ کی ہوئی دکھائی دیتی تھی... کھڑکی سے باہر  
 جھانکنے کی خواہش مجھ میں گم ہو چکی تھی۔  
 جیسی نے میری کمر دونوں ہاتھوں سے پکڑا اور پرے دھکیل کر پھر کواٹر بند کر  
 دیئے ”یہاں سے کچھ بھی نظر نہیں آتا... بس کھڑکی مت کھولو۔“  
 بزم پلانٹر شہر سے خاصے فاصلے پر تھا...  
 ایک چار منزلہ جدید عمارت کے ماتھے پر بڑے حرفوں میں جیسی کی کاروباری فرم  
 کا نام دُور سے نظر آگیا۔ وہاں پہنچ کر اپنی حماقت کا احساس ہوا۔ سفر میں دنوں کا تپا  
 تو رہتا نہیں، میں اتوار کے روز آگیا تھا اور آج پچھٹی تھی۔  
 میں ادھر ادھر تانک جھانک کر رہا تھا کہ ایک بوڑھا کہیں سے نمودار ہو گیا اور  
 مجھ پر برس پڑا۔ چونکہ وہ جرمن میں برس رہا تھا اس لئے میں زیادہ بھیگا نہیں... میں نے  
 اسے سمجھانے کی کوشش کی کہ میں جیسی کا جاننے والا ہوں اور اپنی ڈاک وصول کرنے  
 کے لئے آیا ہوں۔ اس دوران اس کی بیوی اور ایک خوب خوب پلی ہوئی بیٹی بھی آ  
 گئی۔ اس پلی ہوئی بیٹی کو انگریزی کے چند لفظ آتے تھے۔  
 ”دفتر بند ہے“ اس نے اٹک اٹک کرتی لفظ جوڑے۔  
 ”وہ تو میں دیکھ رہا ہوں“ میں نے جھلک کر کہا ”میں یہاں اپنی ڈاک لینے آیا ہوں۔  
 اور کیا آپ اس سلسلے میں میری مدد کر سکتی ہیں؟“  
 ”جی مہربانی کر کے کیا فرمایا آپ نے؟“ وہ جلدی سے بولی... میں نے دوبارہ  
 بتایا کہ کیا چاہتا ہوں۔

”غیر معروف جگہ ہے.... بہر حال تلاش کر لوں گی۔ اس وقت میں مصروف ہوں۔ شام چھ بجے آؤں گی“

وہ ایک سوس گھڑی کی طرح پورے چھ بجے میرے ہوسٹل کے دروازے پر تک تک کر رہی تھی.... پہلے سے قدرے دہلی اور سمارٹ البتہ دانتوں اور بالوں میں ایک ماندگی تھی جیسے ایک وحشی جانور ایک عرصے تک قید رہے تو اس کی آنکھیں بھی کبھی سی رہنے لگتی ہیں۔ جیسی بھی اپنے وحشی جذبات کو کاروباری قید میں کھو چکی تھی ایک عرصے سے....

”تم ٹھیک لگ رہے ہو....“ اس نے پُرسترت نظروں سے میرے چہرے کو جانچا۔  
”اور تم کیسی ہو؟“

”پچھلے ہفتے میرے ڈاکٹر نے تفصیلی جہانی معائنے کے بعد مجھے ایک گھوڑے کی طرح فٹ قرار دیا ہے... وہ حسب معمول قہقہہ لگا کر بولی اور پھر فردا فردا میرے خاندان کے بارے میں پوچھنے لگی۔ میرا بہت جی چاہتا ہے کہ میں ان سب سے دوبارہ ملوں...“ اس نے گھڑی دیکھی۔ ”وہ مجھے ابھی تمہارے ڈاکٹر کا انتظام کرنا ہے... آؤ۔“

کار میں بیٹھ کر میں نے ”ہوسٹل ایڈلر“ کے بورڈ کی طرف دیکھا۔ وہ کھڑکی ابھی تک ہے جیسی...“

”ہوں؟“ وہ چونک گئی... ”کوئی کھڑکی؟“ اس نے اُدھر دیکھ کر بغیر چائی گھما کر کار سٹارٹ کر دی۔ ”ہاں... میں جب بھی یہاں سے گذرتی ہوں....“ میری آنکھیں اسے دیکھتی ہیں۔ میں بھولی نہیں.... تم اس سڑک پر کیوں ٹھہرے؟“

”ہوسٹل بہت سستا تھا اس لئے.... اور مجھے معلوم نہ تھا کہ... ویسے وہ جگہ تو کم ہو چکی ہے جیسی... یہ تو اس کی پرچائیاں ہیں...“

”جذباتی تقریر...“ وہ یکدم بول اٹھی... ”وہ ہاں تمہارا ڈز“

ہر چند سوگر کے فاصلے پر وہ کار روک کر نزدیکی سٹور میں چلی جاتی اور غراک کے پلندے اٹھائے باہر آ جاتی۔ ”تمہارا ڈز...“

جیسی کا گھر برن سے تقریباً دس کلومیٹر کے فاصلے پر تھا....

دو بیڈ روم کا گھر دھیمی امارت کی ممک لئے ہوئے تھا.... پُرانا فرنیچر بیماریا پر دے، دبیز ٹرکستانی قالین۔ سنہری فریموں میں جڑے آئینے اور ٹیک وڈ کا ایک سیاہ ٹیک شیلف جس کے خانوں میں بے شمار کتابیں تھیں اور ان میں چند ایسی کتابیں جو اردو میں تھیں... میری لکھی ہوئی...  
”بیٹھو“ اس نے کہا اور خود کچن میں چلی گئی۔

میں تھوڑی دیر بیٹھا رہا اور پھر اٹھ کر کچن میں چلا گیا۔

”تمہارا ڈز“ اس نے گیس ریج پر چند فراٹی پین رکھے ہوئے تھے اور ان میں پتہ نہیں کیا تلا جارہا تھا۔ ”تم یوں کرو کہ...“ وہ تیزی سے نکلی اور ایک دراز میں سے ایک بھاری چابی نکال کر میرے حوالی کر دی۔ ”تم نیچے ترخانے میں سے اپنی پسند کا مشروب لے آؤ میں اتنی دیر میں کھانا تیار کرتی ہوں۔“

نیچے ترخانے میں اندھیرا تھا.... میں نے لائٹر جلا کر جائزہ لیا.... مختلف مشروبات کے کینیٹ رکھے ہوئے تھے... ایک جانب غیر ضروری اشیاء کا ڈھیر تھا... میں نے اپنی پسند کے مشروبات اٹھائے اور باہر آنے لگا.... اور تب میں نے ترخانے کے کونے میں... اس ڈھیر پر اپنی ایک پرانی قمیض کو دیکھا.... یہ ایک ادنی قمیض تھی... سیاہ اور نیلے چار خانوں والی.... اسے میں نے آسٹن ریڈ لینڈن کی سالانہ سیل میں فریا تھا اور سوئٹزر لینڈ میں آکر پہلی مرتبہ پہنا تھا.... جب میں برن سے زیورچ پہنچا تھا تو یہ میرے ٹک سیک میں نہیں تھی اور میں نے جانا کہ کم ہو گئی ہے... اور یہ یہاں تھی...

”بے ہنگم اور وحشی ہونا ہی تمہاری خوبصورتی تھی...“  
 ”دیکھو تم اطمینان سے سارا یورپ دیکھو۔ میں کل ہی اپنے ٹریول ایجنٹ سے  
 تمہیں ٹرین کا ٹکٹ خرید دوں گی اور تمام ملکوں میں اپنے کاروباری رابطوں کو ٹیلیفون  
 کے ذریعے تمہاری آمد کی اطلاع کر دوں گی... وہ تمہارا خیال رکھیں گے...“

”نہیں... اس مرتبہ نہیں جیسی...“

”کیوں اس مرتبہ کیوں نہیں... اور تمہیں پتہ ہے صرف تم مجھے جیسی کہتے ہو... اور  
 کوئی نہیں کہتا“

”شائد اس لئے کہ کسی اور کی ملاقات اس جیسی سے نہیں ہوئی... صرف میری ہوئی...  
 ”تم انکار نہیں کرو گے“ اس نے پھر موضوع بدل دیا۔ اُس کی حاکمیت برقرار تھی ”تم  
 ہومنی سوئٹزر لینڈ میں داخل ہوتے ہو میری ذمہ داری بن جاتے ہو... خیر کل صبح تم  
 کیسینو پلاٹزم میں میرے ذاتی دفتر میں آ جانا... پھر ملے کر لیں گے...“

”تپائی پر ایک ڈھلتی عمر کے خزانہ چہرے کی تصویر تھی۔ اور یہ جانی تھا جو یونانی  
 تھا مصر میں رہتا تھا اور یہودی تھا۔ جیسی کا بوائے فرینڈ اور بزنس پارٹنر... وہ دونوں  
 قدیم مصری نوادرات کا کاروبار کرتے تھے... جائز کم اور شائد ناجائز زیادہ...“

”کیا تم اب بھی شادی شدہ ہو؟ جیسی نے یکدم پوچھا۔

”میں؟ میں نے سینے پر ہتھیلی جھاکر حیرت سے کہا ”ہاں... کیوں؟“

”بس یونہی پوچھا تھا کہ...“

”ہم لوگ تو ایک مرتبہ شادی شدہ ہو گئے جیسی... خوش۔ ناخوش۔ رنجیدہ اور  
 راضی.... ہو گئے تو ہو گئے“

”تمہارے بیٹے کیسے ہیں؟ تمہاری طرح ہیں؟“

”میں نے بڑے میں سے ایک تصویر نکالی...“

جیسی کے تہ خانے میں پڑانے اور غیر ضروری کاٹھ کباڑ کے ڈھیر پر...  
 میں مشروب اٹھا کر اوپر آ گیا۔

وہ گیس ریج اور فرج کے درمیان ایک مشین کی طرح حرکت کر رہی تھی۔  
 میرے ڈنر میں زعفرانی چادل تھے۔ گوشت کے مصالحے، پیئیر میں فزانی  
 کی ہوئی پھلیاں اور پتہ نہیں کیا گیا تھا۔ کھانے کے دوران وہ ایک بلا کی طرح میرے  
 سر پر سوار رہی ”اور کھاؤ... تم بہت کمزور نظر آ رہے ہو... کیا میں زبردست لگ  
 نہیں ہوں۔ اس قسم کا کھانا تمہیں کہیں نہیں ملے گا کیونکہ یہ ایک کاک ٹیل ہے اُن  
 کھانوں کی جو مجھے دنیا کے مختلف ملکوں میں پسند آئے...“

کافی کے لئے ہم ڈرائنگ روم میں آ گئے۔

”اب بتاؤ کہ تم سوئٹزر لینڈ میں کیا کر رہے ہو؟“

”جو پہلے کرتا تھا... آواز گردی... میں نے اُسے اپنے سفر کی روٹلاؤ سناٹی۔

”اور یہاں سے واپس جاؤ گے؟“

”نہیں.. جرمنی اور سوئٹزر“

”کیسے؟“

”چچ ہانگنگ کے ذریعے“ وہ ناک پڑھا کر کہنے لگی ”تمہیں اس طرح دھکے کمانے

میں کیا چارم نظر آتا ہے... کیا تم آرام دہ طریقوں سے سفر نہیں کر سکتے؟“

”میرے پاس حسب معمول پیسے کم ہیں... اور یوں بھی زندگی میں جتنی خوبصورتیاں

ملیں وہ چچ ہانگنگ کی وجہ سے ہی ملیں... اور ان میں تم بھی شامل ہو“

”نہیں“ وہ زور سے ہنسی ”میں خوبصورت نہیں ہوں... سب لوگ کہتے ہیں کہ تم

جوانی میں بہت بے ہنگم اور وحشی ہوتی تھیں... نہیں میں اُن دنوں خوبصورت

نہیں تھی۔“

عرصے سے جانتی ہوں کہ ہم ساتھ ساتھ جوان ہوئے اور اب... کیلیہ ونڈرفل نہیں کہ ہم اب تک قریبی دوست ہیں؟

”ونڈرفل“ میں نے مثینی انداز میں جواب دیا اور کارکا دروازہ کھول کر فٹ پاتھر پر آگیا۔ ہوسٹل کے اندر تمام روشنیاں گل ہو چکی تھیں۔

میں ہال کمرے میں داخل ہوا تو دروازہ کھلنے کی آواز پر مختلف بستروں میں سے عجیب ناقابل فہم سی بڑبڑاہٹ سنائی دی جیسے غلیظ جوہر میں کوئی خالی مشکا ڈوب رہا ہو۔ بو بھی تھی۔ غلیظ جوہر ایسی۔

میں اپنے بستر پر لیٹ گیا۔ اوپر کے بستر میں لیٹا مسافر کروٹیں بدل رہا تھا اور اس کے آہنی سپرنگوں کی کسمپاش میرے دماغ میں کھلب رہی تھی۔ پھر وہ آہستہ آہستہ کھانسنے لگا مگر ایک عجیب حیوانی آواز کے ساتھ جیسے بوڑھا اینڈک ٹڑانے کی ناکام کوشش کر رہا ہو۔ میں کبیل میں منہ پھیٹ کر سونے کی کوشش کرنے لگا۔

رات کے کسی پہر اچانک میری آنکھ کھل گئی۔ ایک شدید متلی آور بو پھیل رہی تھی اور پانی کے گرنے کی آواز جیسے کوئی ڈھیلا نل بہہ رہا ہو.... میں نے سر اٹھا کر ادھر ادھر دیکھا۔ تاریک ہال کے وسط میں کھڑا ایک لرزتا ہوا جسم، سر جھکاٹے کچھ بے اختیار رہا ہو کر اپنا شانہ خالی کر رہا تھا....

”ہے... میں جینا“ تم ٹائٹ نہیں جا سکتے؟

وہ اسی طرح کھڑا لرزتا رہا۔ اپنے آپ کو خالی کرتا رہا۔ بڑبڑاتا رہا.... بقیہ بستروں میں حرکت ہوئی مگر وہاں سے صرف ہلکی ہلکی ڈکار نما آوازیں آئیں، کوئی کچھ نہ بولا۔ میں منہ میں رومال ٹھونس کر پھر لیٹ گیا۔

صبح آنکھ کھلی تو ایک چُخت جسم کی او میٹر عمر عورت ایک لمبے بُرش کی مدد سے فرش کا متاثر شدہ حصہ دھو رہی تھی، میں نے اسے پچھلی شب کے بارے میں بتایا۔

”اوه یہ کتنے تمہاری طرح ہیں...“ اُس نے میری طرف دیکھا اور اُن نظروں سے دیکھا جس میں رات کا شائبہ تھا جیسے وہ اندھیرے میں سلگنے والی نظریں ہوں... تم اُن سے بہت محبت کرتے ہو گے؟

”میں دراصل اُن کی دادی جان ہوں“ میں نے مسکراتے ہوئے کہا ”اور میں اُن کو دادیوں کی طرح چاہتا ہوں... اور میں اُن کے بارے میں تم سے زیادہ بات نہیں کر سکتا کیونکہ اس طرح شاید میری آنکھوں میں آنسو آجائیں“

”سچ؟“ وہ بولی یہ تو ونڈرفل ہے... اور میں اُن کے لئے تحفے بھیجوں گی...“ آج بھی اخروٹ کی لکڑی کی ایک میز پر وہ کلاک رکھا ہوا ہے جو اُس نے میرے بیٹے کے لئے بھیجا اور اُس کے نیچے شاید ابھی تک وہ چٹ لگی ہوگی جس پر آہنی جیسی کی طرف سے ”لکھا ہوا ہے...“

”تم یوں تنہا رہتے ہوئے اکتا نہیں جاتیں جیسی؟“

”کون میں؟“ وہ ایک مرتبہ پھر بڑی طرح چونکی ”نہیں نہیں... عام طور پر رضانہ میرے ساتھ ہوتی ہے لیکن وہ زخمی ہے غریب شے۔ ہسپتال میں داخل کر دیا ہے اس کی دُم میں زخم آگیا ہے“

”دُم میں؟“

”ہاں سڑک پار کر رہی تھی تو کسی بدبخت ڈرائیور نے... اس کی دُم پر سے ہتھ گذر دیا...“ وہ زبان سے بچھ بچھ کرتی ہوئی کہنے لگی ”کل اُسے دیکھنے چلیں گے... اور کافی لوگ؟“ وہ انتظار کئے بغیر ایک اور پیالی بھر لائی ”اسے پیو اور چلے جاؤ کل صبح کیسینوپلانز آجانا۔ میں دفتر سے چُختی کمر لوں گی اور پھر پکنک کے لئے کہیں چلیں گے“ ہوسٹل کے دروازے کے سامنے کار روک کر اس نے پہلے ”ہوٹل ایڈمز“ کی کھڑکی کو دیکھا اور پھر میرے گال پر ہتھیلی رکھ کر کہنے لگی ”میں ہمیشہ کہتی ہوں کہ میں تمہیں لیتے

کیسینو پلانز بیلن کا تجارتی مرکز ہے۔۔۔۔۔ چوک کے درمیان میں ایک بزمیرہ نما جگہ پر مختلف اداروں کے دفاتر ہیں اور ان کے آس پاس ٹریفک رواں رہتی ہے۔۔۔ اسی بزمیرے میں جیسی کا دفتر ہے اور اس کی تمام دیواریں ایلومونیم اور شیشے کی ہیں۔۔۔ وہ بیک وقت دو ٹیلی فون بھگتا رہی تھی اور ساتھ ساتھ نوٹس بنا رہی تھی۔ مجھے اندر آتا دیکھ کر اس نے دونوں چونگولوں کے آگے منہ لاکر کوئی مشترکہ معذرت کی اور فون بند کر دیئے۔

”کیسے سوئے؟“

میں نے پچھلی شب اور ڈائننگ روم کی کراہت آمیز تفصیل سنائی۔

”ہمارے ہاں اولڈ پیپلز ہوم تو موجود ہیں مگر ان میں بھی رہائش کے لئے خاصی رقم درکار ہوتی ہے چنانچہ غریب اور بے آسرا بوڑھے اس قسم کے سستے اور خیرات سے چلنے والے ہوسٹلوں میں پڑے رہتے ہیں۔۔۔ جیسی نے ایک اخباری اور غیر متاثر انداز میں بتایا۔

”لیکن وہ صرف بوڑھے نہیں تھے۔ ان کے جسموں سے زوال کی بو اٹھتی تھی۔ گشت بوسیدہ ہو کر گرنے کو تھا۔“

”یہ بے چارے کچھ نہیں کر سکتے“ وہ برش کو فینائل کی بالٹی میں ڈبو کر ٹائف سے کہنے لگی۔ ”مجبور ہیں۔“

ناشتے کے لئے ڈائننگ روم میں داخل ہونے والی میں پہلا شخص تھا۔ میں نے میز پر ہاتھ پھیرا، اس پر فینائل کی تہ جھی ہوئی تھی۔ ہال کی صفائی کرنے والی عورت اندر آئی۔ ایپرن باندھ کر کاؤنٹر کے پیچھے جھکی اور پھر میری میز پر آکر کافی کا ایک گگ اور جام کی ایک پلیٹ رکھ دی۔۔۔۔

کافی بیخ ہو چکی تھی اور اس میں بھی بو تھی۔

جام کا مزا کچھ ایسا تھا۔

آہستہ آہستہ ڈائننگ روم بھرنے لگا اور اس کے ساتھ ہی وہ مخصوص بساندہ جو اس عمارت کے رگ و پے میں تھی تیز ہونے لگی۔۔۔ وہ ایک ایک کر کے آہستے آہستے جیسے اپنے جنازے کو خود کا ندھا دے رہے ہیں۔۔۔ پاؤں گھسیٹتے، بڑبڑاتے۔۔۔ میزوں کے گرد بیٹھے ہوئے بوڑھے مجھے دیکھتے تھے۔ آنکھیں پھولی ہوئی اور مردہ چہرے بگڑے ہوئے جیسے ناقص آئینوں میں سے بھانک رہے ہوں یا بڑے عجبے کو تیزو میں ڈال کر فوراً نکال لیا جائے تو اس کے خدو خال پکھل کر بگڑ جاتے ہیں۔ وہ سب اتنے بوڑھے تھے کہ ان میں بولنے کی سکت بھی نہ تھی۔ وہ متلی اور بساندہ ان کے گھٹے ہوئے بوسیدہ نیم مردہ گوشت میں سے آرہی تھی۔۔۔ ایک بوڑھا پاؤں گھسیٹتا ہوا آیا اور میرے سر پر کھڑے ہو کر کسی ذبح ہوتے ہوئے حیوان کی طرح غاں غاں کرنے لگا۔۔۔ میں دراصل اس کی مخصوص نشست پر بیٹھ گیا تھا اور وہ احتجاج کر رہا تھا۔۔۔

باقی بوڑھے بھی مجھے دیکھتے تھے یا صرف میری طرف دیکھتے تھے کیونکہ ان میں سے بیشتر کی بنیادی بھی نہ ہونے کے برابر تھی۔۔۔ میں اٹھا اور ناشتے کی ادائیگی کر کے باہر آگیا۔

رخسانہ مزرے میں تھی... چھوٹا سا شفاف ڈربہ، خوراک کے لئے چمکتی پلیٹیں اور پیالے... اور ایک نوجوان نرس جو ہر دوسرے لمحے آکر اُسے "مائی ڈار لنگ بے بی" کہتے ہوئے تپکتی اور چلی جاتی۔ اس کی دم پر ایک دوگرہ کی سفید پٹی بندھی ہوئی تھی اُس ہوسٹل کا کوئی بھی بوڑھا اس ڈربے میں رہنے کے لئے رخسانہ کے چاروں پاؤں چاٹتا... جیسی نے اسے دٹامن کی چند گولیاں کھلائیں اور ہم جانوروں کے ہسپتال سے باہر آگئے۔

اس کے بعد ہم جیسی کی چھوٹی بہن سیمون کے گھر گئے۔ مقوڑی دیر بیٹھے، کافی کا ایک مگ پیا اور باہر آگئے۔  
"اور اب ہم پنک کے لئے شہر سے باہر ایک کاسٹل میں چلیں گے جو میرے بھائی کا ہے مگر ان دنوں خالی پڑا ہے..."

دس منٹ کی ڈرائیو ہمیں برن سے باہر لے آئی... ایک چھوٹی سی سڑک جو ایک مختصر پہاڑی پٹی پر ہوئی تھی... ہم اس سڑک پر مڑ گئے۔ چند روز سے بارش نہیں ہوئی تھی اس لئے کناروں پر دھول تھی... اس پہاڑی پر متول لوگوں کے دیک اینڈ کاسٹل تھے لیکن میں نے کہیں بھی کسی شخص کو نہ دیکھا۔ اور اس کی وجہ یہ تھی کہ سب لوگ اپنے اپنے کاروبار اور پیشوں میں اتنی شدت سے مصروف ہوتے ہیں کہ دن کے وقت ان گھروں میں کوئی بھی نہیں ہوتا... کئی کاسٹل تو بالکل بے آباد لگتے تھے۔ گرد آلود راستے کے آخر میں لکڑی کا ایک بوسیدہ پچانک تھا جو ذرا سا دھکیلنے سے کھل گیا۔ کاسٹل کے آس پاس قدر آدم گھاس سرسرا رہی تھی اور لکڑی کی دیواروں سے خود رو دیلیں چمٹی ہوئی تھیں...

"اُدھر دھوپ میں بیٹھتے ہیں"

اُدھر ہماری آہٹ سے گھاس میں لرزش پیدا ہوئی اور ایک طویل قامت

"وہ مصنوعی بسم ہیں" وہ بولی "ڈاکٹر انہیں طرح طرح کے ٹیکوں اور دواؤں کے سہارے زندہ رکھتے ہیں... تمہیں معلوم ہے کہ سوئٹزر لینڈ ایک ویل فیئر سٹیٹ ہے اور ہم لوگوں کو آسانی سے مرنے نہیں دیتے...؟  
میں نے اُسے اپنے ہاں کے عمر رسیدہ لوگوں کے بارے میں بتایا جن کے چہرے عزت کے باوجود روشن رہتے ہیں اور جن کی موجودگی میں ہمیشہ سادگی کی آراہہ محک ہوتی ہے۔

"اصل فرق تنہائی یا ہمسائیگی کا ہوتا ہے... یہ لوگ تنہا ہیں اور کوئی بھی ان کے قریب نہیں جاتا۔ تمہارے ہاں کے بوڑھوں کو میں نے اکثر اپنی اولاد کے درمیان پایا ہے۔"

"تم بھی تو تنہا ہو جیسی..."

"میں؟" وہ بے تحاشا ہنسی... لیکن اس ہنسی میں کہیں کہیں کوشش تھی جیسے ایک اداکار ہنستا ہے۔ "منہیں نہیں یہ میرا مسئلہ نہیں ہے... میں تو روزانہ درجنوں بلکہ سینکڑوں لوگوں سے ملتی ہوں... اور اتنے فون۔ فائلیں۔ دفتر اور پھر رخسانہ..."  
فون کی گھنٹی بجی "اوہ... میں پندرہ منٹ میں فارغ ہو جاؤں گی۔ تم اتنی دیر کے لئے اپنے آپ کو مصروف کر لو..." اس نے تیزی سے کہا اور فون پر کسی کاروباری گفتگو میں مگن ہو گئی۔

میں اخبار دیکھنے لگا۔

کیسینر پلازہ کے جزیرے میں بیٹھ کر ٹریفک بے آواز لگتی تھی....

ٹھیک پندرہ منٹ بعد اُس نے دفتر بند کیا اور ایک بھاری بیگ مجھے دیا۔

"اس میں تمہارا ڈربہ ہے" اور ہم باہر آکر کار میں بیٹھ گئے۔

"سب سے پہلے رخسانہ کی خیریت معلوم کرتے ہیں"

سنہری بالوں والی بھری بھری خاتون کھڑی ہو گئی۔ پھر بیٹھ گئی۔ دوبارہ کھڑی ہوئی تو تیلے میں لپٹی ہوئی تھی۔

جیسی نے ایک زہرا آلود مسکراہٹ اس کی جانب پھینکی اور دو چار نعروں کے تبادلے کے بعد میرا ہاتھ پکڑ کر باہر لے آئی "میرے بھائی کو جانے بڑا گوشت کیوں پسند ہے.... اس کی داشتہ ہے، مجھے کیا پتہ تھا کہ یہ گوشت آج ہی یہاں دھوپ سینکنے آجائے گا۔"

کار میں دوبارہ بیٹھ کر وہ انگلی سے ناک تھپکنے لگی "اب کہاں جائیں؟"

"وہ پھر ہو چکی ہے۔ کھانا میس کار میں بیٹھ کر ہی کھا لیتے ہیں۔"

"نہیں نہیں" اس کی حاکمیت جاگ اُٹھی "ہم کسی دندڑنل مقام پر پکنک منائیں گے... مثلاً... مثلاً! اس کا چہرہ یکدم کھل اُٹھا اور آنکھیں شرارت سے چمکنے لگیں "مجھے بالکل معلوم ہے کہ ہمیں پکنک کے لئے کہاں جانا ہے"

.....

جیسی کی کار دھول اڑاتی پہاڑی سے نیچے آئی اور ایک شاہراہ پر رواں ہو گئی۔ ٹریفک بہت کم تھی۔

ایک قصبے سے گزر ہوا اور پھر ہم ایک جمیل کے ساتھ ساتھ سفر کرنے لگے۔

"ہم کہاں جا رہے ہیں؟ میں نے پوچھا۔"

"واپس" اُس نے کہا۔

اولین تجربوں کا میدان اب بھی سرسبز تھا۔

وہی سفید نشست اور یقیناً وہی پُر سکون نہرو جھیلوں کے درمیان بہتی تھی...

یہ گنگا فر کی چوٹی دوپہر کی دھوپ میں آئینہ بنی کھڑی تھی... ہنرے کی تازہ مہک اور پانی کی نم آلود قربت ہوا میں تھی....

جیسی نے سفید نشست کی سطح پر انگلی پھیری گرد تھی۔

وہ اس پر رد مال بچھا کر قدرے بے آرامی سے بیٹھ گئی "آؤ بیٹھ جاؤ"

"میں اس منظر کو پہلی مرتبہ دن کی روشنی میں دیکھ رہا ہوں" میں نے اپنے پاؤں کی طرف دیکھا۔

"میں بھی اُس کے بعد پہلی مرتبہ یہاں آئی ہوں...،" وہ بے چینی سے پہلو بدل رہی تھی۔ میں نے اُس ڈھلوان کی طرف دیکھا جہاں شاید صدیوں پہلے میرا خیمہ تھا۔

"یہ تم نے ڈھلوان پر خیمہ کیوں لگایا ہے۔ میں کھسک جاتی ہوں"

اور میں نے جیسی کی طرف دیکھا اور یہ عجیب بات ہے کہ پہلی مرتبہ دیکھا... یعنی اُس رات جب ہم اس نہر کے کنارے تھے اور ایک روشن کشتی گذرتی تھی تو میں نے اسے پہلی مرتبہ دیکھا تھا۔ اور اب میں اُسے پھر دیکھ رہا تھا... وقت نے اُس کے چہرے پر اپنے نشان چھوڑے تھے لیکن میں ان نشانوں کے پیچھے دیکھتا تھا... اور شاید اُس نے بھی مجھے پہلی مرتبہ دیکھا۔

"میں تم سے کچھ پوچھنا چاہتی ہوں" وہ سفید نشست پر انگلی پھیرتی رہی "کیا تم بچپن اپنی شادی شدہ زندگی سے بہت غرض ہو؟"

"میں مطمئن ہوں..."

"ہوں...؟ اس نے سر ہلایا "تو پھر ٹھیک ہے..."

"کیا ٹھیک ہے؟"

"کچھ نہیں..."

وہ نشست کے آخری سرے پر بیٹھی اُس کی گرد آلود سطح پر انگلی پھیرتی رہی...

وہ کبھی کبھار مجھے دیکھتی... اور مجھے کچھ ہوتا... جو کچھ کئی برس پہلے یہاں ہوا تھا۔ کیا وہ ہم تھے جن کے ساتھ وہ سب کچھ ہوا....

میں اس کے ساتھ بیٹھ گیا اور ہم بڑی دیر تک خاموشی سے بیگ فرد کی طرف دیکھتے رہے.... پھر اس نے میری گردن پر ہتھیلی رکھ کر مجھے اپنے قریب کیا اور میرے ہونٹ نم ہوئے.... اور تھر تھرائے.... ایک جھجک بھئی۔

”جیسی پیچھے ہو گئی؟ کیا ہوا؟“

”پتہ نہیں لیکن میں بھی اب وہ نہیں ہوں.... میرا بدن تمہارے لمس کے باوجود ٹھنڈا رہتا ہے..“

ہمارے درمیان خاموشی کا ایک اور وقفہ آیا۔

”تم مجھے کہیں سے ایک بچہ لاکر نہیں دے سکتے؟ یہ فقرہ اُس نے اتنی تیزی سے ادا کیا جیسے اس کا ہر لفظ ایک گہری کھائی ہو جس پر سے وہ تیزی سے گذر جانا چاہتی ہو۔“

”ہاں اور کیا تم نے میری خواہش پوری کر دی تھی؟...“

”میں اس وقت اتنا نوجو تھا کہ مجھے یہ معلوم نہ تھا کہ اس قسم کی خواہش کو کس طرح پورا کیا جاتا ہے..“

اس کے پہلے پڑتے دانت باریک ہونٹوں میں سے جھانکے ”تم بہت احتیاط برتتے رہے... مجھے تم سے یہی شکانت ہے کہ تم نے میری خواہش پوری نہ کی..“

”تمہیں جیسی...“ کیا عجیب باتیں کر رہی ہے یہ خاتون، میں نے سوچا... ایک وقت تھا کہ یہ میرے لمس سے بدکنے لگی تھی۔ پورے ماضی کو بچوں کی بیوقوفی سے تعبیر

کرتی تھی اور اب خود ماضی کی طرف پلٹ گئی ہے اور اس میں وہی خواہشیں اور وہی جذبے دوبارہ بیدار ہونے لگے ہیں... یہ کیا دائرہ ہے!.... شہد عروج کہیں سے ہوتا ہے۔

پھر دور ہو جاتا ہے اور آخر میں پھر اس کے سرے مل جاتے ہیں۔

”ہاں مجھے.... وہ اس وقت ہمارے ساتھ ہوتا... تمہارے جتنا جب تم آئے

تھے...“

”جب تم میرے وطن میں تھیں تو...“

”ہاں اُس وقت میں نے یہی محسوس کیا... میں نے زندگی میں تمہارے لئے جو محسوس کیا وہ تم سے کہہ دیا... ہمیشہ... ٹھیک ہے میں اور تم اپنی اپنی جگہ اپنے حالات کے مطابق ایک دوسرے کے لئے مختلف احساس رکھتے رہے لیکن ہم ایک دوسرے سے کبھی خالی نہیں ہوئے... ہمارے درمیان کچھ نہ کچھ ہوتا رہا... مجھے واقعی ایک بچہ چاہیے۔ میں اسے شہزادوں کی طرح پالوں گی...“

”کوئی بھی اور کسی کا بچہ؟“

”ہاں... لیکن... اگر تم... خیر شاید یہ ممکن نہ ہو تمہارے لئے... دیکھو نہیں نے پاکستان میں بے شمار لاوارث بچے دیکھے ہیں کیا تم اُن میں سے کسی ایک کو یہاں بھجوانے کا انتظام نہیں کر سکتے؟“

”تم بہت ہی مصروف زندگی بسر کر رہی ہو جیسی اور بہت ہی خود مختار... بچے کی پرورش کے لئے وقت چاہیے... اور غلامی چاہیے؟“

”میں اتوار کو بالکل فارغ ہوتی ہوں اور اکثر شاموں کو بھی۔ تم نے دیکھا نہیں کہ میں مرنسا نہ کی کس طرح دیکھ بھال کر رہی ہوں؟“

میں مسکرائے بغیر نہ رہ سکا ”کچھ فرق ہوتا ہے ایک گیتا میں... اور انسان کے بچے میں“

”انسان بھی ایک طرح کا جانور ہی ہے ناں.... میں اُسے بہترین خوراک اور لباس دوں گی۔ دیکھ بھال کے لئے ایک نرس رکھ لوں گی۔ اُسے اور کیا چاہیے؟“

”وہی جو ہوسٹل میں گھسٹنے والے غاں غاں کرتے بوڑھے اپنی اولاد کو نہیں دے سکے۔“

”اُن بوڑھوں کی بات مت کرو...“ وہ خوفزدہ ہو گئی ”مجھے معلوم نہ تھا کہ یہاں اس



ملک میں بڑے ایسے حالات میں رہتے ہیں۔ مجھے معلوم نہ تھا کہ ”جوٹل ایڈلر“ کے عین سامنے وہ ہو سکتا ہے۔“

”ہاں... وہ دونوں عمارتیں ایک سی کورچے میں ہیں... ایک میں ہم دونوں جوان ہوئے اور دوسری میں فی الحال میں مقیم ہوں... تم تو یوں بھی ایک امیر خاتون ہو تمہارا بڑا پان سے بہت بہتر ہوگا۔“

”دیکھو وہ اٹھ کر ٹھٹھکی لگی“ میں زیادہ دیر اپنے باپ کی فرم میں کام نہیں کروں گی... میرا جی چاہتا ہے کہ میں نذارات کی ایک چھوٹی سی دوکان کھولوں... فلیٹ میرا اپنا ہے اور... اور میرے پاس بہت کچھ ہے... ہم وہ سب کچھ شیز کر سکتے ہیں۔“

”میں شاید خوش نہیں ہوں، ہو سکتا ہے میں بہت ہی ناخوش ہوں لیکن... میں گھر جاتا ہوں تو اس مختصر گھر میں میرے لئے جو بھی احساسات ہیں وہ دائمی ہیں... وہ لمحہ بہ لمحہ بدلتے نہیں... نہ میں اُن کے لئے بدلتا ہوں... مجھے وہی زندگی درکار ہے اور اس کے علاوہ کچھ نہیں...“

”آؤ یہاں سے چلیں... یہاں آنا ایک حماقت تھی...“

میں دوسری جانب دیکھ رہا تھا... نہر کے کنارے کی طرف جہاں گھاس تھی گھاس جو ہمارے جسموں سے دبئی تھی۔

میں آگے جا کر کنارے پر بیٹھ گیا... نہر میں پانی رواں تھا اور کناروں کی گھاس جو اس میں ڈوبی ہوئی تھی ہسٹ کے زور میں اگر وحشی ہوئی جاتی تھی جیسے ہم ہوئے تھے۔ ہمارا بھی یہی خیال تھا کہ ہم ہسٹ ہیں... لیکن ہم گھاس تھے... وہیں ایک جگہ پر قید تھے صرف پانی ہم میں پھیل پیدا کرتا تھا... میں پانی کی سطح پر جھکا تو اس میں میری شکل بہت تھی اور بنتی تھی۔

”کیا دیکھ رہے ہو؟ سطح پر میری شکل کے ساتھ اُس کا نقش پانی پر آیا“ نہر میں

وہی پانی سدا نہیں رہتے بدلتے رہتے ہیں اور ان کے ساتھ ہم بھی... ہمارے پہرے اور ہمارے عسوسات بھی... لیکن ہمارے ساتھ ایک عجیب حادثہ ہوا... ہم نے کبھی بھی بیک وقت ایک دوسرے کے ساتھ محبت نہیں کی... کی لیکن الگ الگ کی... جب ہم اس نہر کے کنارے پہلی بار آئے تو میں تمہیں دیکھتی ہی جاتی تھی اور تم نہیں دیکھتے تھے... اور پھر پاکستان میں مجھے کچھ ہو گیا اور تم میری قربت کے خواہش مند تھے... اور اب ایک مرتبہ پھر میں نے تمہیں پہچان لیا ہے۔ لیکن تم دور ہو رہے ہو... یہ کیا ہے؟ ہم ایک دوسرے کے ساتھ الگ الگ محبت کیوں کرتے رہے ہیں۔ ایک ہی وقت میں کیوں ایسا نہیں ہوا؟

”ایک ہی وقت کے لئے یہ جذبے اتنے شدید تھے کہ ہم شاید انہیں برداشت نہ کر سکتے ان کا الگ الگ اور مختلف وقتوں میں ہونا ہی ہمارے لئے بہتر تھا...“

میں نے اپنے کندھے پر جیسی کا ہاتھ محسوس کیا ”آج رات بھیل تھن کے کنارے آنتبازی ہے اور اُسے دیکھ کر بغیر تو آپ جا ہی نہیں سکتے... آؤ چلیں...“

پانی کی سطح پر میری شکل بہت تھی اور بنتی تھی اور اس کے ساتھ جیسی کی شکل تھی جو بہت تھی اور بنتی تھی۔